

# گناہان کبیرہ جلد ۳

تالیف: شہید محراب آیۃ اللہ دستغیب شیرازی

ناشر: المعراج کمپنی اردو بازار۔ لاہور

اہتمام پی ڈی ایف: آل البیت اسلامک سنٹر لاہور

ویب سائٹ: www.islaminurdu.com

رابطہ: info@islaminurdu.com

اپیل: جو حضرات اپنی کتاب پی ڈی ایف کی صورت میں ہماری ویب سائٹ پر دینا چاہتے ہوں برائے مہربانی ہم سے رابطہ کریں۔

دیگر مفید ویب سائٹ:

دفتر آیۃ اللہ العظمیٰ سیتانی سے فقہی مسائل دریافت کرنے کی سہولت www.sistani.org

ہردن کی دعا، اعمال بصورت ٹیکسٹ و آواز اور ڈاؤن لوڈ کی سہولت www.duas.org

درس، مجلس، نوحہ، قصیدہ، مرثیہ اور منقبت آواز کی سہولت کے ساتھ www.hussainiat.com

درس، مجلس، نوحہ، قصیدہ، مرثیہ اور منقبت آواز موبائل سیٹ پر ڈاؤن لوڈ www.islamonmobile.org

کی سہولت کے ساتھ

توجہ: قرآنی آیات میں پروف ریڈنگ یا فونٹ کی وجہ سے کسی غلطی کا امکان ہو سکتا ہے

محترم قارئین اس کو اصل قرآن کریم سے تصحیح کر لیں

## گانا

سولہواں ایسا گناہ جسے صاف الفاظ میں کبیرہ بتایا گیا ہے گانا گانا ہے۔ اعمش نے امام جعفر صادق علیہ السلام سے جو روایت نقل کی ہے اس میں بھی یہ صراحت موجود ہے محمد ابن مسلم کہتے ہیں کہ امام محمد باقر علیہ السلام نے فرمایا

(قَالَ) الْغِنَاءُ مِمَّا أَوْعَدَ اللَّهُ عَلَيْهِ النَّارَ (فروغ کافی، باب غنا)

”گانا ایک ایسا گناہ ہے، جس پر خدا نے جہنم کا عذاب رکھا ہے۔“ اور دیگر بہت سی حدیثوں سے ثابت ہے کہ ہر وہ گناہ، گناہ کبیرہ ہے جس پر عذاب کی بات خداوند تعالیٰ نے کی ہو۔

### گانا کیا ہے؟

سید مرتضیٰ اپنی کتاب ”وسیلہ“ میں فرماتے ہیں:

العناء حرام فعله و سماعه و التکسب به و لیس هو مجرد تحسین الصوت، بل هو مد الصوت و ترجیعہ  
بکیفیة خاصة مطرب به تناسب مجلس الهو و الطرب ”

گانا حرام ہے۔ گانا سنانا بھی حرام ہے اور اس کے ذریعے مال کمانا بھی حرام ہے۔ البتہ ہر اچھی آواز گانا نہیں ہے بلکہ گانا ایک خاص انداز میں آواز کو کھینچنے اور حلق میں مخصوص انداز سے گھمانے کو کہتے ہیں، جو کہ لہو و لعب اور عیش و طرب کی محفلوں میں رائج ہے۔ ایسا گانا موسیقی کے آلات سے عام طور پر ہم آہنگ ہوتا ہے۔“

اکثر شیعہ مجتہدین لغت کے ماہرین کی طرح کہتے ہیں کہ گانا آواز کو حلق میں گھمانے کو کہتے ہیں۔ (کلاسیکی موسیقی اور بعض تواریخوں میں ایسا ہی ہوتا ہے اور آ آ آ جیسی آواز پیدا ہوتی ہے۔ لغت ”صحاح“ میں لکھتا ہے کہ گانا ایک ایسے انداز کی آواز کو کہتے ہیں جو انسان کو غیر معمولی حد تک غمگین یا خوش کر دیتی ہو۔ تقریباً ایسے ہی معنی دیگر لغتوں میں درج ہیں۔ بس گانا ایک ایسی آواز ہے جو آدمی کو ایک کہف و سرور یا غم کی حالت میں ڈال دیتی ہو۔ کتاب ذخیرۃ العباد میں لکھا ہے کہ:

گانا لہو و لعب کی خاطر نکالی گئی ہر ایسی آواز کو کہتے ہیں جس کی وجہ سے شہوت اُبھرے، خواہ وہ کلاسیکی موسیقی کی طرح حلق میں آواز گھمانے سے پیدا ہوتی ہو یا کسی اور طریقے سے الغرض عرف عام میں جسے گانا کہا جاتا ہو وہ حرام ہے۔ پس اگر اشعار، قرآن یا نوے مرثیے بھی گانے کی طرز پر پڑھے جائیں تو یہ بھی گناہ ہے، بلکہ عام گانے سے زیادہ بڑا گناہ ہے۔ اس لئے کہ اس میں اس طرح قرآن مجید اور نوے مرثیے کی بے حرمتی ہوتی ہے۔ یہی وجہ ہے کہ اس کا گناہ اور عذاب دگنا ہے۔“

## گانے کے بارے میں

### (۱) گانا، گناہ کبیرہ

جب حضرت امام محمد باقر علیہ السلام نے فرمایا تھا کہ ”گانا ایسی چیزوں میں سے ہے جس پر خداوند تعالیٰ نے عذاب کا قول دیا ہے“ تو یہ آیت شریفہ بھی تلاوت فرمائی تھی:

وَمَنْ النَّاسِ مَنْ يَشْتَرِي لَهْوَ الْحَدِيثِ لِيُضِلَّ عَنْ سَبِيلِ اللَّهِ بِغَيْرِ عِلْمٍ وَيَتَّخِذَهَا هُزُوًا أُولَٰئِكَ لَهُمْ عَذَابٌ مُّهِينٌ  
(سورۃ القمان ۳۱: آیت نمبر ۲)

”اور لوگوں میں بعض ایسے بھی ہیں جو بیہودہ چیزیں خریدتے ہیں تاکہ بغیر سوچے سمجھے وہ لوگوں کو خدا کی راہ سے بھٹکا دیں اور خدا کی نشانیوں کا مذاق اڑائیں۔ ایسے ہی لوگوں کے لئے بڑا سوا کر دینے والا عذاب ہے!“

## (۲) آیت میں ”لَهُوَ الْحَدِيثُ“ سے مراد گانا

اس آیت شریفہ اور امام محمد باقر علیہ السلام کی حدیث سے معلوم ہوتا ہے کہ گانا بھی لہو الحدیث یعنی بیہودہ چیزوں میں سے ایک ہے۔ بیہودہ چیز کوئی نامناسب بات، حرکت یا شاعری وغیرہ ہو سکتی ہے جس میں کوئی فائدہ نہ ہو اور جو انسان کو فائدے سے محروم کر دے دوسرے الفاظ میں کلام حق اور قرآن مجید کی بات ماننے سے روک دینے والی ہر چیز لہو الحدیث ہے۔ گمراہ کر دینے والی ہر چیز لہو الحدیث ہے فسق و فجور، عیاشی اور فحاشی کی طرف مائل کرنے والی ہر چیز لہو الحدیث ہے خواہ وہ گانا سننا ہو یا خود گانا ہو، یہ ایسی ہی بیہودہ چیزیں ہیں۔ اوپر جو آیت پیش کی گئی اس کے بعد والی آیت میں ارشاد ہے:

وَإِذْ اتُّتِلَىٰ عَلَيْهِ الْإِنشَاءُ وَلَمْ يُسْمِعْهَا كَأَنَّ لَمْ يَسْمَعْهَا كَأَنَّ فِي أُذُنَيْهِ وَقْرًا فَبَسَّرَهُ بِعَذَابِ آلِيمٍ (سورۃ لقمان ۳۱- آیت ۷)

## قول الزور کی تفسیر

گانے باجے کے لئے قرآن مجید میں لہو الحدیث کے علاوہ لفظ قول الزور بھی استعمال ہوا ہے۔ امام جعفر صادق علیہ السلام سے ابو بصیر نے اس آیت شریفہ کی تفسیر پوچھی تھی وَاجْتَنِبُوا قَوْلَ الزُّورِ (سورۃ حج ۲۲: آیت نمبر ۳۰) ”اور لغو باتوں سے بچے رہو۔“ امام علیہ السلام نے جواب میں فرمایا تھا (قَالَ) الْغِنَاءُ یعنی ”گانا لغو بات ہے۔“ اور امام محمد تقی علیہ السلام کے سامنے یہ آیت پڑھی گئی: وَالَّذِينَ لَا يَشْهَدُونَ الزُّورَ (سورۃ فرقان ۲۵: آیت نمبر ۷) ”اور وہ لوگ قریب کے پاس دیکھنے کے لئے کھڑے ہی نہیں ہوتے“ پھر اس آیت شریفہ کی تفسیر پوچھی گئی تو امام محمد تقی علیہ السلام نے جواب دیا (قَالَ) الْغِنَاءُ یعنی ”یہاں زور یا قریب سے مراد گانا ہے“ (شیخ طوسی کی کتاب امالی، اور کتاب کافی)

ایک اور حدیث میں ہے کہ حماد بن عثمان نے اسی آیت شریفہ کے بارے میں پوچھا تو امام محمد تقی علیہ السلام نے فرمایا: (قَالَ) مِنْهُ قَوْلُ الرَّجُلِ الَّذِي يُعْنَىٰ یعنی ”اس میں ایسے شخص کی بے ہودہ باتیں بھی شامل ہیں جو گارہا ہو۔“

## (۴) گانا ”لغو“ ہے

اسی آیت شریفہ کے بعد والاکلمہ ہے وَإِذْ مَرُّوا بِاللَّغْوِ مَرُّوا كِرَامًا (سورۃ فرقان ۲۵: آیت نمبر ۷) ”اور جب وہ کسی چیز کے پاس سے گزرتے تو خدا کو آلودہ کئے بغیر پہلو بچا لیتے ہیں اور اپنی شرافت محفوظ رکھتے ہیں“ اسی طرح ایک اور آیت میں ہے وَالَّذِينَ هُمْ عَنِ اللَّغْوِ مُعْرِضُونَ (سورۃ مومنون ۲۴: آیت نمبر ۳) ”اور جب لوگ لغو باتوں سے منہ پھیرے رہتے ہیں۔“

حضرت امام جعفر صادق علیہ السلام اور امام علی رضا علیہ السلام سے پوچھا گیا کہ ان دونوں آیتوں میں مومنین کی جو صفات بیان کی گئی ہیں، یہاں ”لغو“ سے کیا مراد ہے؟ تو ان دونوں معصوموں نے اپنے اپنے زمانے میں یہی فرمایا تھا کہ: ”لغو دراصل گانا باجا ہے اور خدا کے بندے اس میں آلودہ ہونے سے بچتے رہتے ہیں۔“ (کتاب ”کافی“ اور کتاب عمیون اخبار رضاً)

## (۵) آپس میں نفاق اور گانا

عَنْ أَبِي عَبْدِ اللَّهِ قَالَ: قَالَ إِمَامُ جَعْفَرِ صَادِقٍ عَلَيْهِ السَّلَامُ نَفَقَ فِي الْقَلْبِ كَمَا يُنْبِتُ الْمَاءُ الزُّورَ (کتاب ”کافی“) گانے باجے کو اور بے ہودہ باتوں کو غور سے سُننا دل میں نفاق کو اسی طرح پیدا کرتا ہے جس طرح پانی سبزے کی نشوونما کا باعث بنتا ہے۔“

کافی ہی میں چھٹے امام علیہ السلام کی یہ روایت بھی موجود ہے کہ هَلْ غِنَاءٌ عَشَّ النَّفَاقُ ”گانا باجا نفاق جیسے پرندے کا گھونسل ہے۔“

## گانے کا پروگرام

جس جگہ گانا باجا ہوتا ہے وہاں خدا کا غضب نازل ہوتا ہے۔ حضرت امام جعفر صادق علیہ السلام نے فرمایا لَا تَدْخُلُوا بُيُوتَنَا اللَّهُ مُعْرِضٌ عَنْ أَهْلِهَا (کتاب کافی) ایسے گھروں میں داخل بھی مت ہو جس کے رہنے والوں پر سے خدا نے اپنی نظر رحمت ہٹالی ہو! ”یہی امام علیہ السلام فرماتے ہیں بَيْتُ الْغِنَاءِ لَا يُؤْمَنُ فِيهِ الْفَجِيئَةُ ”جس گھر میں گانا باجا ہوتا ہے وہ ناگہانی مصیبتوں سے محفوظ نہیں رہتا!“ وَلَا يَجَابُ فِيهِ الدَّعْوَةُ ”ایسے مقام پر دُعا مستجب نہیں ہوتی!“ وَلَا يَدْخُلُهُ الْمَلَكُ (کتاب ”کافی“ اور مستدرک الوسائل، باب ۷۸) ”اور ایسی جگہ فرشتے نہیں آتے!“ اور گزری ہوئی حدیثوں سے اسی کتاب میں ثابت ہو چکا ہے کہ جب خدا کا غضب نازل ہوتا ہے تو سب کو اپنی لپیٹ میں لے لیتا ہے۔ پس یہ عذر کافی نہیں ہے کہ ہم تو ایسی جگہ جاتے ہیں جہاں گانے کا پروگرام ہوتا ہے لیکن دل سے بیزار ہیں۔ بیزاری عملی طور پر ہونی چاہیے اور گانے باجے کو روکنا چاہیے۔

**(۷) گانا اور فقر و فاقہ**

حضرت علی علیہ السلام سے مروی ہے وَالْغِنَاءُ يُورِثُ الْبِفَاقِ وَيُعَقِّبُ الْفَقْرَ  
”اور گانا بوجہ فقر و فاقہ کا باعث بنتا ہے!“ (متدرک الوسائل باب ۷۸)

**(۸) گانے کا عذاب**

حضرت رسول خدا صلی اللہ علیہ وآلہ سے مروی ہے کہ يُحْشَرُ صَاحِبُ الْغِنَاءِ مِنْ قَبْرِهِ اَعْمَى وَاخْرَسَ وَاَبْكَمَ (جامع الاخبار)  
”گانا گانے والا شخص اپنی قبر سے جب میدانِ حشر میں نکلے گا تو اندھا بھی ہوگا، بہرا بھی ہوگا اور گونگا بھی ہوگا!“ روایت میں یہ بھی ہے کہ گانے والوں کو اسی علامت سے پہچانا جائے گا!

آنحضرت صلی اللہ علیہ وآلہ کا یہ ارشاد بھی ہے کہ (قَالَ) مَنْ اسْتَمَعَ اِلَى اللّٰهُوِيْذَابِ فِى اُذُنِهِ الْاُنْكَ  
(تجارت، متدرک الوسائل، باب ۸۰) ”جو شخص گانا بجا غور سے سنے گا اس کے کان میں پگھلا ہوا سیسہ ڈالا جائے گا!“

**رحمت خدا سے محرومی**

قطب راوندی نے پیغمبر اکرم صلی اللہ علیہ وآلہ کی یہ روایت نقل کی ہے کہ ”گانا گانے والا شخص ایسے لوگوں میں شامل ہے جن پر قیامت کے دن خدا نظرِ رحمت نہیں ڈالے گا!“

**گلوکار سے محبت**

عَنْ اَبِي جَعْفَرٍ عَلَيْهِ السَّلَامُ قَالَ اَمَامُ جَعْفَرٍ صَادِقٍ عَلَيْهِ السَّلَامُ نَعْمَ اَلِى نَاطِقٍ فَقَدْ عَبَدَهُ ”جو شخص کسی بولنے والے کا احترام کرے گا وہ گویا اس کا بندہ ہو جائے گا!“ فَان كَانَ النَّاطِقُ يُؤَدِّي عَنِ اللّٰهِ عَزَّ وَجَلَّ فَقَدْ عَبَدَ اللّٰهَ وَاِنْ كَانَ النَّاطِقُ يُؤَدِّي عَنِ الشَّيْطَانِ فَقَدْ عَبَدَ الشَّيْطَانَ (فروغ کافی، گانے کا باب) ”اگر بولنے والا شخص خدا کی طرف لے جاتا ہو تو احترام کرنے والا شخص خدا کی عبادت کرتا ہے اور اگر وہ شیطان کی طرف لے جاتا ہو تو وہ شیطان کی عبادت کر بیٹھتا ہے!“

چھٹے امام کا یہ بھی ارشاد ہے کہ: جو شخص بھی گانا گانے کی آواز بلند کرتا ہے تو اس پر دو شیطان دونوں کندھوں پر سوار ہو جاتے ہیں اور اس وقت اپنے پیر کی ایڑی اس کے سینے پر مارتے رہتے ہیں جب تک کہ اس کا گانا ختم نہیں ہو جاتا!“ پس جب شیطان گلوکار کو لات مارتے ہوں تو ایسا شخص محبت کئے جانے کے کہاں لائق ہے!

**بہشت میں سریلی آوازیں**

حضرت امام علی رضا علیہ السلام کا ارشاد ہے (عَنْ اَبِي الْحَسَنِ قَالَ) مَنْ نَزَّهَ نَفْسَهُ عَنِ الْغِنَاءِ فَاِنَّ فِي الْجَنَّةِ شَجْرَةً يَأْمُرُ اللّٰهُ الرِّيَّاحَ اَنْ تَحْرِكَهَا فَيَسْمَعُ لَهَا صَوْتًا لَمْ يَسْمَعْ بِمِثْلِهِ وَمَنْ لَمْ يَتَزَهَّ عَنْهُ لَمْ يَسْمَعْهُ (کتاب ”کافی“) یعنی ”جو شخص خود کو گانے سے بچائے رکھے گا تو خدا سے جنت میں ایک درخت میں سے آواز سنوائے گا کہ ایسی اچھی آواز کسی نے نہیں سنی ہوگی! اور جو شخص اپنے آپ کو گانے سے نہیں بچائے گا وہ ایسی آواز نہیں سن سکے گا۔“

**جنت میں خوبصورت نغمے**

حضرت رسول اکرم صلی اللہ علیہ وآلہ کی یہ حدیث تفسیر مجمع البیان میں موجود ہے کہ: ”جو شخص بہت گانے سنتا رہا ہو وہ روحانیوں کی آواز قیامت میں نہیں سننے گا“ پوچھا گیا۔ ”یا رسول اللہ! یہ روحانی کون لوگ ہیں؟ فرمایا: جنت میں خوش الحانی سے گانے والے۔“  
اور حضرت علی علیہ السلام کا یہ قول نبی البلاغہ میں موجود ہے داوُدُ سَيِّدُ فِرَّاءِ اَهْلِ الْجَنَّةِ یعنی ”حضرت داؤد علیہ السلام جنت کے خوش الحان لوگوں کے سردار ہوں گے۔“

جنت میں لوگ حضرت داؤد علیہ السلام سے ایسے عمدہ نغمے سنیں گے کہ دنیا میں ان کی مثال نہیں ملتی ہوگی! البتہ ایسے ہی لوگ سن سکیں گے جو دنیا میں گانا سننے سے پرہیز کرتے ہوں۔

**سخت تنبیہ**

پیغمبر اکرم صلی اللہ علیہ وآلہ فرماتے ہیں: ”ظَهَرَ فِىْ اُمَّتِى الْخَسْفُ وَالْقَدْفُ“ میری امت میں ایسے واقعات ظاہر ہوں گے کہ زمین

دھنس جایا کرے گی اور آسمان سے پتھر برسا کریں گے!“ قَالُوا مَتَىٰ ذٰلِكَ؟ ”لوگوں نے پوچھا کہ ایسا کب ہوگا؟“ قَالَ اِذَا ظَهَرَتِ الْمَعَارِضُ وَالْقَيْنَاتُ وَشَرِبَتِ الْخُمُورُ أَخْضَرَتْ صَلَّى اللَّهُ عَلَيْهِ وَآلِهِ نَزَمَ مَا يَأْتِي: ”جب گانے باجے کے آلات عام ہوں گے، گانا گانے والی لڑکیاں کثرت سے ہوں گی اور نشہ آور چیزوں کا استعمال پھیل جائے گا!“ وَاللَّهِ لَيَسْتَنَنَّ أَنْسَابُ مَنْ أُمَّتِي عَلَىٰ أَشْرٍ وَبَطْرٍ وَلَعِبٍ فَيُضْبِحُونَ قَرْدَةً وَخَنَازِيرَ لَا سِتْحَالَ لَهُمُ الْحَرَامُ وَاتَّخَذَهُمُ الْقَيْنَاتُ وَشُرِبَهُمُ الْخُمُورَ وَأَكَلَهُمُ الرِّبَا وَلَبَسَهُمُ الْحَرِيرَ (وسائل الشیخ، کتاب التجارہ، گانے کا باب)

یعنی ”خدا کی قسم میری امت کے بہت سے لوگ ایسے ہوں گے جو رات کو مستی اور عیاشی کے عالم میں گزاریں گے اور صبح درحقیقت بندروں اور سوڑوں کی مانند ہو جائیں گے! یہ اس سبب ہوگا کہ وہ حرام کو حلال سمجھتے ہوں گے۔ گانا گانے والی لڑکیوں میں لگن ہونگے، نشہ آور چیزیں استعمال کریں گے، سود کا مال کھائیں گے اور ریشمی کپڑے پہنتے ہوں گے!“

## گانا اور زنا

گانا زنا کا سبب بن جاتا ہے۔ رسول خدا صلی اللہ علیہ وآلہ کا ارشاد ہے (عَنِ النَّبِيِّ) الْغِنَاءُ رُقِيَةُ الزَّانَا (مستدرک الوسائل، کتاب تجارت) ”گانا زنا کی سیڑھی ہے!“

گانے سے آدمی کی شہوت اُبھر آتی ہے اور اس کے بُرے نتائج سامنے آجاتے ہیں۔ نہ صرف گانے سے شہوت اُبھرتی ہے بلکہ گانا سننے سے بھی یہی حال ہوتا ہے۔ آدمی خدا سے غافل ہو جاتا ہے اور ہر قسم کی بدکاری کے لئے آمادہ نظر آتا ہے۔ امام جعفر صادق علیہ السلام کا ارشاد ہے وَالْمَلَاهِي النَّسِي تَصُدُّ عَنْ ذِكْرِ اللَّهِ كَالْغِنَاءِ وَضَرْبِ الْأَوْتَارِ یعنی ”اور لہو و لعب کے وہ تمام کام گناہ کبیرہ ہیں جو خداوند تعالیٰ کی یاد سے غافل کر دیتے ہیں، مثلاً گانا باجا اور موسیقی کے آلات کا استعمال!“

جی ہاں، موسیقی نہ صرف شرم و حیا اور غیرت کو ختم کر دیتی ہے، بلکہ محبت، انسانیت اور رحم جیسے جذبات کو بھی فنا کر دیتی ہے۔ الغرض معاشرے کو جہنم کا نمونہ بنا دیتی ہے!

## گانے کے حرمت

شیخ مجتہدین کے درمیان اس سلسلے میں کوئی اختلاف نہیں ہے کہ گانا حرام ہے، بلکہ کہا جاسکتا ہے کہ گانے کی حرمت پر اجماع موجود ہے۔ کتاب ”مستند“ کے مؤلف فرماتے ہیں کہ گانا باجا کو حرام ہونا ضروریات دین میں سے ہے۔ یعنی اگر کوئی مسلمان یہ کہے کہ گانا باجا حرام نہیں ہے تو وہ مسلمان نہیں رہتا! کتاب ”ایضاح“ کے مؤلف فرماتے ہیں کہ گانے باجے کو حرام قرار دینے کے سلسلے میں جو روایتیں وارد ہوئی ہیں وہ متواتر ہیں۔

البتہ گانے کے معنی میں اور اس کی تعریف تھوڑا بہت اختلاف موجود ہے۔ اکثر مجتہدین یہی کہتے ہیں کہ ہر وہ آواز جو عیش و طرب کی خواہش اور جنسی قوت کو ابھار سکتی ہو وہ گانا باجا ہے اور حرام ہے۔

## قرآن مجید گانے کے انداز میں

جس طرح کہ پہلے بیان ہوا، گانے کے طرز پر قرآن مجید پڑھنا یا نوحہ مرثیہ پڑھنا یا اذان دینا بھی حرام ہے۔ اس سلسلے میں نظم اور نثر میں کوئی فرق نہیں ہے۔ بلکہ مقدس چیزوں کو گانے کے طرز پر پڑھنے کا گناہ دگنا ہے۔ ایک تو گانے کی آواز نکالنے کا گناہ، اور دوسرے قابل احترام چیزوں کی بے حرمتی کا گناہ۔

## اچھی آواز میں قرآن پڑھنا

البتہ ہر اچھی آواز گانا نہیں ہے۔ خوش الحانی سے، گلے میں آواز گھمائے بغیر اگر تلاوت قرآن کی جائے یا نوحہ مرثیہ پڑھ جائے تو نہ صرف یہ کہ یہ کوئی بُری بات نہیں ہے بلکہ اچھی بات ہے۔ رسول اکرم صلی اللہ علیہ وآلہ کا ارشاد ہے (قَالَ رَسُولُ اللَّهِ عَلَيْهِ وَآلِهِ وَسَلَّمَ) اِقْرُوا الْقُرْآنَ بِالْحَنِّ الْعَرَبِيِّ وَأَصْوَاتِهَا ”قرآن عرب لوگوں کے لہجے میں خوش الحانی سے پڑھا کرو۔“

وَأَيُّكُمْ وَلِحُونَ أَهْلَ الْفِسْقِ وَأَهْلَ الْكِبَائِرِ فَإِنَّهُ سَيَجِيءُ أَقْوَامٌ يَرْجِعُونَ الْقُرْآنَ تَرْجِيعَ الْغِنَاءِ وَالنُّوحِ وَالرُّهْبَانِيَّةِ لَا يَجُوزُ تَرَا قِيَهُمْ قُلُوبُهُمْ مَقْلُوبَةً وَقُلُوبُ مَنْ يُعْجَبُهُ شَاءَ نَهْمُ (وسائل الشیخ، کتاب صلوة)“

تم کو فاسقوں اور گناہ کبیرہ کرنے والوں سے پرہیز کرنا چاہیے۔ یقیناً ایسے لوگ دنیا میں آئیں گے جو قرآن کو گانے کے، گا کر رُلانے والوں کے

اور راہوں کے طرز پر پڑھا کریں گے۔ ایسے لوگوں کے پاس جانایا ان کو اپنے پاس بلانا جائز نہیں ہوگا۔ ایسے لوگوں کے دل اُلٹے ہوئے ہوں گے، اور جو لوگ ایسوں سے متاثر ہوں گے ان کے دل بھی ایسے ہی اُلٹے اور کج ہوں گے!“

### خوبصورت آواز اور گانا

قیامت قریب ہونے کی علامتیں ذکر کرتے ہوئے آنحضرت صلی اللہ علیہ وآلہ فرماتے ہیں: ایسے لوگ بھی دنیا میں آئیں گے جو قرآن کو دنیاوی مقاصد کے لئے حفظ کریں گے اور گانے کے طرز پر تلاوت کریں گے۔“

البتہ ایسی احادیث بھی ملتی ہیں، جیسا کہ ذکر ہوا، جن سے ثابت ہوتا ہے کہ اچھی آواز میں قرآن کی تلاوت مستحب ہے۔ بس اس بات کا خیال رکھنا چاہئے کہ وہ گانے کے طرز پر نہ ہو۔

### نرکی کی شادی میں گانا بجانا

بعض مجتہدین نے تین شرطوں کے ساتھ شادی کے موقع پر عورتوں کو گانے کی اجازت دی ہے:

(۱) پہلی شرط یہ ہے کہ گانا سننے والوں میں کوئی مرد موجود نہ ہو، یہاں تک کہ محرم مرد بھی موجود نہ ہوں۔

(۲) دوسری شرط یہ ہے کہ گانے فحش نہ ہوں اور جھوٹی باتوں پر مشتمل نہ ہوں۔

(۳) تیسری شرط یہ ہے کہ گانے کے ساتھ ڈھول تاشہ اور دیگر بجانے کے آلات استعمال نہ ہوں۔

بعض علماء نے دف (یعنی ایسا ڈھول جس کے ایک ہی طرف کھال ہو) شادی میں بجانے کی اجازت دی ہے۔ شہید ثانی اور محقق ثانی فرماتے ہیں کہ دف شادی میں اس صورت میں بجانا جائز ہے جب کہ اس کے اطراف میں چھنچھنے نہ لگے ہوں۔

لیکن احتیاط یہ ہے کہ شادی کے موقع پر نہ تو عورتیں گانا گائیں اور نہ ہی کوئی چیز بجائیں۔ شیخ انصاری علیہ الرحمہ ”مکاسب“ میں شہید ثانی کتاب ”دروس“ میں اور سید مرتضیٰ کتاب ”وسیلہ“ میں اس موضوع پر یہی فرماتے ہیں: الإحتیاط طریق النجاة یعنی احتیاط ہی نجات کا راستہ ہے۔



## جھوٹ

سترہواں ایسا گناہ جس کے کبیرہ ہونے کی صراحت موجود ہے۔ جھوٹ بولنا ہے۔ شیخ انصاری علیہ الرحمہ کتاب ”مکاسبِ محترمة“ میں فرماتے ہیں: ”جھوٹ بولنا نہ صرف یہ کہ عقلی اعتبار سے یقیناً حرام ہے، بلکہ تمام آسمانی ادیان، خصوصاً اسلام کے لحاظ سے یہ حرام ہے نہ صرف قرآن مجید بلکہ احادیث اجماع اور عقل، ادلہ اربعہ سے جھوٹ کا حرام ہونا ثابت ہے۔“

فضل ابن شاذان نے حضرت امام علی رضا علیہ السلام سے جو گناہانِ کبیرہ کی فہرست نقل کی ہے اور اسی طرح کی روایت اعمش نے امام جعفر صادق علیہ السلام سے جو نقل کی ہے، ان دونوں میں جھوٹ کو صاف الفاظ میں گناہِ کبیرہ بتایا گیا ہے۔

### جھوٹ بڑے گناہوں میں سے ایک

حضرت رسول اکرم صلی اللہ علیہ وآلہ کا ارشاد ہے کہ **الْآ أُخْبِرُكُمْ بِأَكْبَرِ الْكَبَائِرِ: الْإِشْرَاكُ بِاللَّهِ وَعُقُوقُ الْوَالِدَيْنِ وَقَوْلُ الزُّورِ (وسائل الشیخہ) ”آگاہ ہو جاؤ، میں تمہیں گناہانِ کبیرہ میں سے سب سے بڑے گناہوں کو بتاتا ہوں: کسی کو خدا کا شریک قرار دینا، والدین کے ذریعے عاق ہو جانا، اور جھوٹ بولنا!“**

اور حضرت امام حسن عسکری علیہ السلام سے مروی ہے کہ

**جُعِلَتِ الْخَبَائِثُ كُلُّهَا فِي بَيْتٍ وَاحِدٍ وَجُعِلَ مِفْتَاحُهَا الْكُذْبُ**

(مستدرک الوسائل، کتاب حج، باب ۱۳۰)۔

”تمام برائیاں ایک کمرے میں مقفل ہیں اور اسکی چابی جھوٹ ہے!“

### فرشتے لعنت بھیجتے ہیں

حضرت رسول خدا صلی اللہ علیہ وآلہ نے فرمایا: **إِنَّ الْمُؤْمِنَ إِذَا كَذَبَ بِغَيْرِ عُدْرٍ لَعَنَهُ سَبْعُونَ أَلْفَ مَلَكٍ** ”مومن جب بغیر کسی عذر کے جھوٹ بولتا ہے تو اس پر ستر ہزار فرشتے لعنت بھیجتے ہیں!!“ **وَحَسْرَجٌ مِنْ قَلْبِهِ نَتْنٌ حَتَّى يَبْلُغَ الْعَرْشَ** ”اور اس کے دل سے ایسی سخت بدبو اٹھتی ہے جو عرش تک پہنچتی ہے! وَكَتَبَ اللَّهُ عَلَيْهِ بِتِلْكَ الْكِذْبَةِ سَبْعِينَ زَنِيَةً أَهُونَهَا كَمَنْ زَنَى بِأَمِّهِ“ (کتاب مستدرک الوسائل) ”اور اس ایک جھوٹ کے سبب سے خدا اس کے لئے ستر مرتبہ زنا کرنے کے برابر کا گناہ لکھ دیتا ہے۔ اور وہ بھی ایسے زنا جن میں سے معمولی ترین زنا، ماں کے ساتھ (نعوذ باللہ) ہو“

بے شک کوئی گناہ اتنا بڑا نہیں ہے جتنا کہ جھوٹ ہے۔ ظاہر ہے کہ جھوٹ کے نقصانات زنا کے نقصانات سے کہیں زیادہ ہوتے ہیں۔ بعض جھوٹ ایسے ہوتے ہیں جو دو قبیلوں اور دو قوموں کو آپس میں لڑوادیتے ہیں۔ بعض جھوٹ ایسے ہوتے ہیں جو بے شمار جانوں اور ان گنت عصمتوں کو ضائع کر دیتے ہیں یا کم از کم مالی نقصان کا اور انسانی اصولوں کی پامالی کا سبب بنتے ہیں۔ بعض جھوٹ ایسے ہوتے ہیں جو خدا اور رسول صلی اللہ علیہ وآلہ اور آئمہ و معصومین علیہم السلام پر باندھے جاتے ہیں۔ ظاہر ایسے جھوٹ بدترین گناہ ہیں۔ بعض جھوٹی گواہیاں بے گناہ آدمیوں کو سولی پر چڑھا دیتی ہیں اور کئی گھرانے تباہ کر دیتی ہیں اسی لئے ایک روایت میں ہے **الْكُذْبُ شَرُّ مِنَ الشَّرَابِ** ”جھوٹ شراب سے زیادہ بڑی بُری ہے!“

### جھوٹ کی مذمت میں آیات

سورہ نحل میں ارشاد ہے **إِنَّمَا يَفْتَرِي الْكُذْبُ الَّذِينَ لَا يُؤْمِنُونَ بِآيَاتِ اللَّهِ** (سورہ نحل ۱۶: آیت نمبر ۱۰۵) ”جھوٹ بہتان تو بس وہی لوگ باندھا کرتے ہیں جو خدا کی آیتوں پر ایمان نہیں رکھتے!“

اور سورہ زمر میں ارشاد ہے **أَنَّ اللَّهَ لَا يَهْدِي مَنْ هُوَ كَذِبٌ كَفَّارٌ** (سورہ زمر ۳۹: آیت نمبر ۳) ”بے شک خدا جھوٹ اور بہت ناشکرے آدمی کو ہدایت نہیں دیتا!“

اسی طرح چند دیگر آیتوں سے استفادہ ہوتا کہ جھوٹا شخص خدا کی لعنت کا مستحق ہے اور خدا اس سے غضب ناک رہتا ہے۔ مثلاً **فَنَجْعَلُ لَعْنَةَ اللَّهِ عَلَى الْكَاذِبِينَ** (سورہ آل عمران ۳: آیت نمبر ۶۱) ”پھر ہم جھوٹوں پر خدا کی لعنت کے لئے بدو عا کریں گے!“ اور مثلاً **أَنَّ لَعْنَةَ اللَّهِ عَلَيْهِ إِنْ كَانَ مِنَ الْكَاذِبِينَ** (سورہ نور ۲۴: آیت نمبر ۷) اور اس پر خدا کی لعنت ہو اگر وہ جھوٹوں میں سے ہے!“

گناہ کی مذمت اور اس کے نقصانات سے متعلق کئی آیت و روایات موجود ہیں مرحوم حاجی نوری علیہ الرحمہ نے اختصار کے طور پر اور آسانی سے یاد ہو جانے کے لئے چالیس موضوعات میں ان آیات و روایات کو تقسیم کر دیا ہے جو ہم پیش کر رہے ہیں۔

### (۱) جھوٹ، فسق ہے

سورہ بقرہ میں ارشاد ہے **فَلَا رَفْتٌ وَلَا فُسُوقٌ وَلَا جِدَالٌ فِي الْحَجِّ** (سورہ بقرہ ۲: آیت نمبر ۱۹) ”پس حج میں نہ توجہ کی اجازت ہے نہ فسق و فجور کی اجازت ہے۔ اور نہ ہی کسی جھگڑے کی اجازت ہے۔“ اس آیت شریفہ میں فسق سے مراد جھوٹ ہے اور مثلاً سورہ حجرات میں جھوٹے کو فاسق کہا گیا ہے۔ ارشاد ہے کہ **إِنْ جَاءَكُمْ فَاسِقٌ بِنَبَأٍ فَتَبَيَّنُوا** (سورہ حجرات ۴۹: آیت نمبر ۶) ”اگر تمہارے پاس کوئی جھوٹا آدمی کوئی خبر لے کر آئے تو خوب تحقیق کر لیا کرو۔“ اس آیت میں ولید کو جاسق یعنی جھوٹا قرار دیا گیا ہے۔

### (۲) ”قَوْلَ الزُّورِ“ سے مراد

بُت پرستی کے ساتھ جھوٹ سے پرہیز کا حکم دیا گیا ہے اور ارشاد ہے کہ **فَاجْتَنِبُوا الرِّجْسَ مِنَ الْأَوْثَانِ وَاجْتَنِبُوا قَوْلَ الزُّورِ** (سورہ حج ۲۲: آیت ۳۰) ”پس تم ناپاک چیزوں مثلاً بتوں سے بچو اور لغو باتوں سے بھی بچو۔“ یہاں **قَوْلَ الزُّورِ** یا لغو باتوں سے مراد جھوٹ ہے۔

### (۳) جھوٹ بولنے والا مومن نہیں ہوتا

گزشتہ آیت شریفہ (سورہ نحل ۱۶: آیت نمبر ۱۰۵) سے ثابت ہوتا ہے کہ جو جھوٹ بولتا ہے وہ مومن نہیں ہوتا اور جو مومن ہوتا ہے وہ جھوٹ نہیں بولتا۔ اس آیت کا ترجمہ یہ ہے ”جھوٹ، بہتان، وہی لوگ باندھتے ہیں جو خدا کی آیتوں پر ایمان نہیں رکھتے!“ ظاہر ہے خدا کی آیتوں پر ایمان نہ رکھنے والا شخص مومن نہیں ہو سکتا۔

### (۴) جھوٹ اثم اور گناہ ہے

روایتوں میں جھوٹ کو ”اِثْمٌ“ یا ”ذَنْبٌ“ (گناہ) بھی کہا گیا ہے۔ مثلاً حضرت امام محمد باقر علیہ السلام فرماتے ہیں: ”جھوٹ پورا پورا اِثْمٌ اور گناہ ہے۔“

### (۵) جھوٹا شخص ملعون ہے

جھوٹا شخص خدا کی لعنت کا مستحق ہوتا ہے اور اس پر خدا کا غضب اور قہر نازل ہوتا ہے۔ مثلاً ارشاد ہے

**أَنَّ لَعْنَتَ اللَّهِ عَلَيْهِ إِنْ كَانَ مِنَ الْكَاذِبِينَ** (سورہ نور ۲۴: آیت ۷)

”اور اس پر خدا کی لعنت ہو اگر وہ جھوٹ بول رہا ہے۔“

### (۶) جھوٹے کا سیاہ چہرہ

پیغمبر اکرم صلی اللہ علیہ وآلہ نے فرمایا (قَالَ) **إِيَّاكَ وَالْكَذِبَ فَإِنَّهُ يُسْوَدُّ أَوْجَهُ** (متدرک الوسائل) ”جھوٹ سے بچتے رہو، اس

لئے کہ جھوٹ منہ کالا کر دیتا ہے!“

کتاب ”حبيب السیر“ میں یہ واقعہ لکھا ہے کہ:

سلطان حسین میرزا خراسان اور ازبکستان کا بادشاہ تھا۔ اس نے آذربائیجان اور عراق کے بادشاہ سلطان یعقوب میرزا کے پاس اپنا ایک ایلچی بہت

سی کتابوں اور دیگر تحفوں کے ساتھ روانہ کیا۔ ان کتابوں میں ”کلیات جامی“ رکھنے کا بھی اس نے حکم دے دیا تھا جو اس زمانے میں بہت پسند کی جاتی تھی۔

امیر حسین ایبوری نام ایلچی جلدی میں غلطی کر بیٹھا اور ”کلیات جامی“ کی بجائے ”فتوحات مکی“ لے گیا۔ عراق کے بادشاہ نے اس کے

ساتھ بہت شفقت آمیز سلوک کیا اور کہا: ”اتنی طویل مسافت میں تم بہت اکتا گئے ہو گئے!“ ایلچی کہنے لگا: ”جی نہیں سلطان نے آپ کے لئے کلیات جامی

بھی بھیجی ہے راستے میں جب بھی پڑاؤ کرتا تھا تو اس کا مطالعہ کر کے محفوظ ہوتا تھا!“ سلطان یعقوب نے پر اشتیاق سے وہ کتاب تحفوں میں سے منگوائی تو وہ

موجود نہیں تھی۔ اب ایلچی کا شرمندگی کے مارے بُرا حال ہو گیا۔ بادشاہ نے کہا تم کو شرم نہیں آئی ایسا جھوٹ کہتے ہوئے!“

اپنی کہتا ہے کہ ”میں انتہائی شرمندگی کے ساتھ دربار سے نکلا اور سلطان سے خط کا جواب لئے بغیر ہی اور راستے میں پڑاؤ کئے بغیر ہی خراسان پہنچ گیا! میرا جی چاہ رہا تھا کہ کاش مر جاتا مگر یہ جھوٹ نہ کہتا!“

### (۷) جھوٹ کا گناہ شراب سے بڑھ کر ہے

حضرت امام محمد باقر علیہ السلام کا ارشاد ہے: إِنَّ اللَّهَ جَعَلَ لِشَرِّ أَقْفَالٍ وَجَعَلَ مَفَاتِيحَ تِلْكَ الْأَقْفَالِ الشَّرَابُ، وَالْكَذِبُ شَرُّ مِنَ الشَّرَابِ (اصول کافی، کتاب الایمان والکفر، جھوٹ کا باب) ”بیشک خدا نے تمام برائیوں کے کچھ نہ کچھ تالے بنائے ہیں اور ان تالوں کی چابی شراب ہے جب کہ جھوٹ شراب سے بدتر ہے!“

اگرچہ شراب عقل و ہوش کو ختم کر دیتی ہے لیکن جھوٹ نہ صرف عقل کو خبط کر دیتا ہے بلکہ انسان کو اتنا بے حیا اور بے غیرت بنا دیتا ہے کہ وہ ہر قسم کی شیطانت پر آمادہ ہو جاتا ہے۔ شرابی کی عقل جب کام نہیں کرتی ہے تو وہ چالاکی اور عیاری نہیں دکھا سکتا، جب کہ آدمی جھوٹ بول کر چالاکی سے معاشرے کو شرابی سے کہیں زیادہ نقصان پہنچا دیتا ہے۔

### (۸) جھوٹے کا بدبو دار منہ

مروی ہے کہ قیامت کے دن ہر جھوٹے آدمی کے منہ سے سخت بدبو آئے گی!

### (۹) ملائکہ کا اظہارِ بیزاری

بدبو اس قدر ہوگی کہ فرشتے تک جھوٹے شخص کے پاس نہیں جائیں گے اور اس سے دور ہئیں گے۔ یہ بات صرف قیامت تک محدود نہیں ہے بلکہ دنیا میں بھی فرشتوں کو جھوٹے لوگوں کے منہ سے بدبو محسوس ہوتی ہے۔ حدیث نبوی صلی اللہ علیہ وآلہ میں ہے: إِنَّ الْعَبْدَ إِذَا كَذَبَ تَبَاعَدَ عَنْهُ الْمَلَائِكَةُ مِنْ نَسْنِ مَا جَاءَ مِنْهُ (مستدرک الوسائل) ”جب خدا کا کوئی بندہ جھوٹ بولتا ہے تو اس کے منہ سے اتنی بدبو آئی ہے کہ فرشتے اس سے دور ہٹ جاتے ہیں!“

### جھوٹ کفر کا سبب

- (۱۰) خداوند تعالیٰ جھوٹے پر لعنت بھیجتا ہے، جس طرح کہ آیت مابلہ اور آیت لعان (سورہ نور ۲۴: آیت ۷) سے ظاہر ہوتا ہے۔ چنانچہ اس سے پہلے ذکر ہوا۔
- (۱۱) مروی ہے کہ جھوٹے کے منہ سے خارج ہونے والی بدبو عرش تک پہنچ جاتی ہے!
- (۱۲) یہ مروی ہے کہ عرش کو اٹھائے ہوئے خدا کے مقرب فرشتے جھوٹے پر لعنت بھیجتے ہیں!
- (۱۳) جھوٹ ایمان کو خراب کر دیتا ہے۔ امام محمد باقر علیہ السلام فرماتے ہیں عَنْ أَبِي جَعْفَرٍ الْكَذِبُ خَرَابُ الْإِيمَانِ (کتاب ”کافی“) ”جھوٹ ایمان کو خراب کر دینے والا ہوتا ہے۔“
- (۱۴) جھوٹ ایمان کا ذائقہ چکھنے سے آدمی کو محروم کر دیتا ہے۔ امام علی علیہ السلام فرماتے ہیں (عَنْ عَلِيِّ) لَا يَجِدُ عَبْدٌ طَعْمَ الْإِيمَانِ حَتَّى يَذُرَّكَ الْكَذِبُ هَزْلَهُ وَجِدَّهُ (کتاب ”کافی“) کوئی بندہ ایمان کا ذائقہ اس وقت تک چکھنے سے محروم رہتا ہے جب تک وہ جھوٹ کو ترک نہ کرے، خواہ وہ جھوٹ مذاق میں ہو یا سنجیدگی کے ساتھ!“
- (۱۵) روایتوں سے معلوم ہوتا ہے کہ جھوٹ دلوں میں دشمنی اور کینے کا سبب بنتا ہے!
- (۱۶) جھوٹ کی وجہ سے آدمی کا اخلاق دیگر تمام انسانوں کی نسبت زیادہ خراب ہو جاتا ہے۔ حدیث نبوی میں ہے: أَقْلُ النَّاسِ مُرَوَّةٌ مَنْ كَانَ كَاذِبًا (مستدرک الوسائل) ”مروت اور اخلاق کے اعتبار سے پست ترین آدمی وہ ہے جو جھوٹ بولتا ہو“
- (۱۷) مروی ہے کہ جھوٹ ایک ایسے گھر کی چابی ہے جس میں تمام برائیاں مقفل ہیں!
- (۱۸) جھوٹ فسق و فجور ہے۔ پیغمبر اکرم صلی اللہ علیہ وآلہ سے مروی ہے کہ إِيَّاكُمْ وَالْكَذِبَ فَإِنَّهُ مِنَ الْفُجُورِ وَهُمَا فِي النَّارِ (مستدرک الوسائل) ”جھوٹ سے بچو، اس لئے کہ یہ فسق و فجور کی ایک قسم ہے اور یہ دونوں چیزیں جہنمی ہیں!“
- (۱۹) روایت میں ہے کہ ایک جھوٹ کے بدلے ستر ہزار فرشتے جھوٹے آدمی پر لعنت کرتے ہیں!!
- (۲۰) جھوٹ منافق کی علامت ہے۔ رسول خدا صلی اللہ علیہ وآلہ کی یہ حدیث مستدرک الوسائل میں موجود ہے کہ: ”منافق کی تین علامتیں ہیں:

- جھوٹ بولنا، خیانت کرنا اور وعدہ خلافی کرنا۔“
- (۲۱) جھوٹے شخص کا مشورہ شرعی لحاظ سے پسندیدہ نہیں ہے۔ پیغمبر اکرم صلی اللہ علیہ وآلہ فرماتے ہیں لَا رَأَى لِكُذُوبٍ (متدرک الوسائل)
- ”جھوٹے شخص کی رائے کی کوئی حیثیت نہیں ہے!“
- (۲۲) جھوٹ بدترین نفسیاتی بیماری ہے! امیر المؤمنین حضرت علی علیہ السلام کا ارشاد ہے: وَ عَلَّةُ الْكِذْبِ أَقْبَحُ عَلَّةٍ (متدرک الوسائل) ”اور جھوٹ کی بیماری بدترین نفسیاتی بیماری ہے!“
- (۲۳) جھوٹ شیطان کے ہاتھ کی زینت ہے۔ حدیث نبوی میں ہے کہ إِنَّ لِابْلِيسَ كُحْلًا وَ لُعُوقًا وَ سُعُوطًا ”بیشک ابلیس سُرْمہ بھی لگاتا ہے، انگلی میں چھلّا بھی پہنتا ہے۔ اور نسوار بھی استعمال کرتا ہے!“ فَكُحْلُهُ النَّعَاسُ وَ لُعُوقُهُ الْكِذْبُ وَ سُعُوطُهُ الْكِبْرُ ”پس اُس کا سُرْمہ اوگھنا اور سستی کرنا ہے، اس کی انگلی کا چھلّا جھوٹ ہے اس کی نسوار غرور و تکبر ہے!“
- (۲۴) انسان جو چیزیں کماتا ہے اُن میں جھوٹ بدترین چیز ہے۔ پیغمبر اکرم صلی اللہ علیہ وآلہ ہی کا ارشاد ہے: اَذْبَى الرِّبَا الْكِذْبُ (وسائل الشیعہ) ”انسان کی بدترین کمائی جھوٹ کا سود ہے!“ ”جی ہاں، گناہ کے اعتبار سے، آدمی جھوٹ بول کر سب سے زیادہ گناہ کما لیتا ہے!“
- (۲۵) جَاءَ رَجُلٌ إِلَى النَّبِيِّ اِيك شخص نبی کریم کی خدمت میں حاضر ہوا۔ فَقَالَ: مَا عَمَلُ اَهْلِ النَّارِ اس نے دریافت کیا ”ایسا کون سا عمل ہے جو سب سے زیادہ لوگوں کو جہنمی بنا دیتا ہے؟“ فَقَالَ: الْكِذْبُ آنحضرت نے جواب دیا۔ وہ ”جھوٹ ہے!“ اِذَا كَذَبَ الْعَبْدُ فَجَرَّ وَاِذَا فَجَرَ كَفَرَ وَاِذَا كَفَرَ دَخَلَ النَّارَ (متدرک الوسائل) ”جب بندہ جھوٹ بولتا ہے تو ہر گناہ کے سلسلے میں بے باک ہو جاتا ہے، اور جب اتنا بڑھ جاتا ہے تو کفر کر بیٹھتا ہے اور جب کفر کر بیٹھتا ہے تو جہنم میں داخل ہو جاتا ہے!“

### جھوٹ نسیان اور بھول پیدا کرتا ہے

- (۲۶) امام جعفر صادق علیہ السلام فرماتے ہیں کہ اِنَّ مِمَّا اَعَانَ اللّٰهُ عَلٰى الْكُذْبِ اَيِّنَ النَّسِيَانَ (وسائل الشیعہ) ”بیشک بہت جھوٹ بولنے والوں کو خدا جو سزا میں دیتا ہے اُن میں سے ایک نسیان (اور بھول) کا مرض ہے!“ پس آدمی جھوٹ بولتا ہے اور بھول جاتا ہے کہ اُس نے جھوٹ بولا تھا۔ پھر اس کا جھوٹ پکڑا جاتا رہتا ہے، وہ رسوا ہوتا ہے مگر اپنی رسوائی کو چھپانے کی کوشش میں وہ جھوٹ پر جھوٹ بولتا ہے اور دوسرا جھوٹ بول کر وہ پہلا جھوٹ نبھانے کی کوشش کر دیتا ہے۔ لیکن وہ بھی بھول کر خود کو مزید رسوا کر دیتا ہے۔
- (۲۷) ”جھوٹ، نفاق اور منافقت کے دروازوں میں سے ایک دروازہ ہے۔“

### جھوٹ بولنے والوں پر سخت عذاب

- (۲۸) جھوٹ بولنے والوں پر خاص قسم کے عذاب نازل ہوتے ہیں آقائے راوندی کی کتاب ”دعوات“ میں اس موضوع پر ایک طولانی حدیث نبوی موجود ہے جس میں آنحضرت شبِ معراج کا آنکھوں دیکھا حال بیان فرماتے ہیں۔ اسی میں فرماتے ہیں کہ:
- ”میں نے ایک شخص کو دیکھا جس کو پیٹھ کے بل لٹایا گیا ہے اور دوسرا شخص اس کے سر پر کھڑا ہے۔ کھڑے ہوئے شخص کے ہاتھ میں ایک نوکیلا لوہے کا ڈنڈا ہے جس سے وہ لیٹے ہوئے شخص کو زخمی کر دیتا ہے۔ اس کا منہ گردن تک ٹکڑے ٹکڑے ہو جاتا ہے! ڈنڈا اوپر ہو جاتا ہے تو دوبارہ نیچے آنے سے پہلے وہ شخص ٹھیک ہو جاتا ہے اور بار بار اس عذاب سے وہ گذرتا ہے!“
- آنحضرت صلی اللہ علیہ وآلہ فرماتے ہیں میں نے پوچھا ”اس کے عذاب کی وجہ کیا ہے؟“
- بتایا گیا: ”یہ وہ شخص ہے جو صبح اپنے گھر سے نکلتا تھا تو ایسا جھوٹ کہتا تھا جس سے دنیا کے لوگوں کو نقصان پہنچتا تھا۔ پس قیامت تک اس پر (مرنے کے بعد) ایسا ہی عذاب ہوگا!“
- (۲۹) جھوٹا شخص نماز شب سے محروم رہتا ہے اور اس طرح نماز شب سے حاصل ہونے والی برکتوں سے بھی محروم رہتا ہے اور اس کی ایک برکت رزق کی فراوانی ہے۔ شریفی، حضرت جعفر صادق علیہ السلام سے نقل کرتے ہیں کہ: اِنَّ الرَّجُلَ لَيَكْذِبُ الْكِذْبَ فَيَحْرُمُ بِهَا صَلَوةَ اللَّيْلِ، فَاِذَا حَرُمَ صَلَوةَ اللَّيْلِ حَرُمَ بِهَا الرِّزْقُ (بحار الانوار) ”بے شک آدمی جب جھوٹ بولتا ہے تو اس کی وجہ سے نماز شب کی توفیق اسے حاصل نہیں ہوتی اور جب نماز شب کی توفیق نہیں ہوتی تو اس کی وجہ سے فراوانی رزق بھی نہیں ہوتی!“

- (۳۰) جھوٹ ہدایت سے محرومی کا اور گمراہی کا سبب ہوتا ہے آیت میں ہے إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ (سورہ زمر ۳۹: آیت ۳) ”بے شک خدا جھوٹے ناشکرے کو ہدایت نہیں دیتا!“
- (۳۱) جھوٹے سے انسانیت رخصت ہو جاتی ہے! حضرت عیسیٰ ابن مریم علیہ السلام کا ارشاد ہے مَنْ كَثُرَ كَذِبُهُ ذَهَبَ بِهِ أَتُهُ (کتاب ”کافی“) جس شخص کا جھوٹ کثرت سے ہوتا ہے اس کی انسانیت رخصت ہو جاتی ہے۔ ”پھر کوئی اُس سے مانوس نہیں ہوتا اور کوئی اس سے دلی لگاؤ نہیں رکھتا!“
- (۳۲) ”جھوٹ سب سے زیادہ خبیث اور گندی چیز ہے!“
- (۳۳) جھوٹ ایک گناہِ کبیرہ ہے، جس طرح کہ ثابت ہو چکا ہے۔
- (۳۴) جھوٹ ایمان سے دُور ہے، بلکہ اس کی ضد ہے پیغمبر اکرمؐ فرماتے ہیں الْكِذْبُ مُجَانِبُ الْإِيمَانِ (مستدرک الوسائل) ”جھوٹ جتنا بڑھے گا ایمان اتنا کم ہوگا!“
- (۳۵) سب سے بڑا گناہ گار جھوٹا شخص ہے! حدیثِ نبویؐ میں ہے کہ مِنْ أَعْظَمِ الْخَطِيئَاتِ اللَّسَانُ الْكَذُوبُ (مستدرک الوسائل) ”ایک سب سے بڑا گناہ بہت باتوں اور بہت جھوٹے شخص کا گناہ ہے!“
- (۳۶) جھوٹا آدمی اپنے جھوٹ کی وجہ سے ہلاکت میں پڑ جاتا ہے۔ پیغمبر خدا صلی اللہ علیہ وآلہ فرماتے ہیں: اجْتَنِبُوا الْكِذْبَ وَإِنْ رَأَيْتُمْ فِيهِ النَّجَاةَ فَإِنَّ فِيهِ الْهَلَاكَةَ (مستدرک الوسائل) ”جھوٹ سے پرہیز کرو، اگرچہ تمہیں اس میں نجات نظر آ رہی ہو، مگر درحقیقت اس میں ہلاکت ہوتی ہے!“
- (۳۷) جھوٹا آدمی دوستی کے اور بھائی بنائے جانے کے قابل نہیں ہوتا۔ امیر المؤمنین علیہ السلام فرماتے ہیں: يَنْبَغِي لِلرَّجُلِ الْمُسْلِمِ أَنْ يَجْتَنِبَ مَوَاحَاةَ الْكُذَّابِ ”ہر مسلمان آدمی کو چاہیے کہ وہ بہت چھوٹے آدمی کے ساتھ دوستی اور برادری کا رشتہ نہ باندھے!“ إِنَّهُ يَكْذِبُ حَتَّىٰ يَجِيَّ بِاَلِصِّدْقِ فَلَا يُصَدِّقُ (وسائل الشیخ) ”اس لئے جھوٹے سے دوستی کرنے والے شخص کو بھی جھوٹا سمجھا جائے گا! حتیٰ کہ اگر وہ سچی بات بھی کرتے گا تو سچ نہیں مانا جائے گا!“
- (۳۸) إِنَّ اللَّهَ لَا يَهْدِي مَنْ هُوَ مُسْرِفٌ كَذَّابٌ (سورہ مومن ۴۰: آیت ۲۸) ”بے شک خدا اسراف کرنے اور جھوٹ بولنے والے کو راہِ ہدایت نہیں دکھاتا!“ جھوٹا شخص حق اور حقیقت سے دور رہتا ہے۔
- (۳۹) جھوٹا شخص صرف دیکھنے میں انسان ہوتا ہے لیکن عالمِ برزخ میں اس کی صورت انسانی نہیں ہوتی۔ رسولِ خدا صلی اللہ علیہ وآلہ نے حضرت فاطمہ زہراءؑ کو حدیثِ معراج بناتے ہوئے فرمایا تھا: شبِ معراج میں نے ایک عورت کو دیکھا جس کا سر سُر سے ملتا جلتا تھا اور جس کا باقی بدن گدھے کی طرح کا تھا۔ اس کا سبب یہ تھا کہ وہ فتنے اُٹھاتی تھی اور جھوٹ بولتی تھی!“ (کتاب ”عیون اخبار الرضا“)

### جھوٹ کے مختلف درجات

اگرچہ شہید ثانی علیہ الرحمہ کی طرح مجتہدین کا ایک گروہ جھوٹ کو، خواہ وہ کیسا ہی ہو، مطلق طور پر گناہِ کبیرہ قرار دیتا ہے، لیکن روایتوں سے معلوم ہوتا ہے کہ جھوٹ کے مختلف درجات ہیں۔ اُن میں سے بعض یقیناً کبیرہ ہیں، بعض جھوٹ سب سے بڑے گناہِ کبیرہ ہیں، اور بعض جھوٹ البتہ ایسے بھی ہیں جن کے گناہِ کبیرہ ہونے میں شک ہے۔ اب ہم جھوٹ کے مختلف درجات ایک ایک کر کے بیان کر رہے ہیں۔

### اللہ، رسولؐ اور امامؑ کے خلاف جھوٹ

بدترین قسم کا جھوٹ خدا، رسولؐ اور امامؑ کے خلاف جھوٹ ہے۔ سورہ نحل میں ارشاد ہے وَلَا تَقُولُوا لِمَا تَصِفُ السُّنْتُكُمْ الْكُذْبَ هَذَا حَلَلٌ وَ هَذَا حَرَامٌ لَتَفْتَرُوا عَلَى اللَّهِ الْكُذْبَ إِنَّ الَّذِينَ يَفْتَرُونَ عَلَى اللَّهِ الْكُذْبَ لَا يُفْلِحُونَ ۝ مَتَاعٌ قَلِيلٌ وَلَهُمْ عَذَابٌ أَلِيمٌ (سورہ نحل ۱۶: آیت ۱۱۶ اور ۱۱۷) ”اور جھوٹ موٹ جو کچھ بھی تمہاری زبان پر آئے نہ کہہ بیٹھا کرو کہ یہ حلال ہے اور یہ حرام ہے۔ اس طرح تو تم خدا پر جھوٹ بہتان باندھو گے۔ بیشک جو لوگ خدا پر جھوٹ بہتان باندھتے ہیں وہ کبھی کامیاب نہ ہوں گے۔ (دنیا میں) فائدہ تو ذرا سا ہے لیکن (آخرت میں) اُن کے لئے دردناک عذاب ہے۔“

حضرت امام جعفر صادق علیہ السلام فرماتے ہیں (قَالَ) الْكُذْبُ عَلَى اللَّهِ وَعَلَى رَسُولِهِ مِنَ الْكِبَائِرِ (کتاب کافی) خدا پر اور اس کے رسول صلی اللہ علیہ وآلہ پر جھوٹ باندھنا گناہانِ کبیرہ میں سے ہے۔“

اور حضرت امام جعفر صادق علیہ السلام نے ابو نعمان سے فرمایا تھا: لَا تَكْذِبْ عَلَيْنَا كَذِبَةً فَتَسْلُبَ الْحَيَفِنَةَ (کافی) یعنی ”ہم پر ایک جھوٹ بھی مت باندھو کیوں کہ اس طرح جھوٹ تمہیں اسلام جیسے خاص دین سے خارج کر دے گا۔“ یعنی اماموں پر ایک جھوٹ بھی باندھنے سے ایمان کا نور دل سے ختم ہو جاتا ہے۔ یہ جھوٹ اتنا شدید ہے کہ اگر جان بوجھ کر روزے کی حالت میں باندھا جائے تو روزہ باطل ہو جاتا ہے۔

### جھوٹ خواہ کیسا بھی ہو

جھوٹ خواہ کیسا بھی ہو اور کسی انداز میں ہو تو حرام ہے۔ جس طرح زبان سے جھوٹ کہنا حرام ہے اسی طرح قلم سے جھوٹ لکھنا بھی حرام ہے۔ بلکہ ایسا اشارہ انگلی یا سر وغیرہ سے کرنا بھی حرام ہے جو جھوٹا ہو۔ مثلاً نماز نہ پڑھنے والے آدمی سے کوئی پوچھے کہ کیا تم نے نماز پڑھ لی ہے تو اگر وہ سر سے ہاں کا اشارہ کرے تو یہ بھی جھوٹ اور گناہ ہے۔ اسی طرح یہ جانتے ہوئے کہ دوسرا آدمی جھوٹ بول رہا ہے، اس کے جھوٹ کو مزید پھیلانا اور اس کی تائید کرنا حرام ہے۔

### آیات و احادیث کو اپنے مطلب میں ڈھال لینا

خدا، رسول صلی اللہ علیہ وآلہ اور معصومین علیہم السلام کے خلاف جھوٹ باندھنے کے معنی یہی ہیں کہ آدمی کسی بات کی جھوٹی نسبت ان حضرات میں کسی کو دے۔ مثلاً پیغمبر اکرم صلی اللہ علیہ وآلہ نے جو بات نہیں کہی ہو، یہ جانتے بوجھتے بھی کہے کہ یہ پیغمبر اکرم صلی اللہ علیہ وآلہ نے فرمایا ہے، یا یہ جانتے ہوئے بھی کہ عربی کافلاں جملہ آیت نہیں ہے، یہ کہہ دے کہ یہ آیت قرآنی ہے۔ اسی طرح آیات و احادیث کے حقیقی معنوں یا ظاہری معنوں کے برخلاف کوئی معنی اپنے مطلب کے مطابق کرنا بھی حرام ہے۔ یا غلط ترجمہ کرے۔

### ہر کسی کے بس کی بات نہیں

اسی لئے منبر پر تقریر کرنا یا کہیں اور آیات و روایات کا ترجمہ کرنا ان کی تشریح کرنا ہر کسی کا کام نہیں ہے یہ بہت خطرناک موقع ہوتا ہے اور کافی احتیاط کی ضرورت ہوتی ہے۔ اگر مقرر عربی تو اعداد مکمل طور سے پڑھا ہوا نہ ہو اور اسے آیات و روایات کی ظاہری مطالب سمجھنا آتا نہ ہو تو وہ خدا اور رسول صلی اللہ علیہ وآلہ پر جھوٹ باندھنے سے بچ نہیں سکتا۔ اسی لئے مقرر رو کو چاہئے کہ وہ کافی احتیاط کریں اور آیات کا وہی معنی بتائیں جو واضح اور ظاہر ہوں۔ خاص طور پر تشابہ آیتوں کے ترجمہ و تشریح سے پرہیز کریں۔

### خدا کے خلاف جھوٹ کا ایک مقام

خدا پر جھوٹ باندھنے کی ایک مثال یہ بھی ہے کہ آدمی ہے کہ آدمی اپنی جھوٹی بات کو سچ ظاہر کرنے کے لئے کہے کہ ”خدا شاہد ہے کہ میں سچ کہہ رہا ہوں یا یہ کہے کہ خدا جانتا ہے کہ میں سچ کہہ رہا ہوں۔ امام جعفر صادق علیہ السلام کا ارشاد ہے کہ:

مَنْ قَالَ عَلِمَ اللَّهُ مَا لَا يَعْلَمُ اهْتَرَأَ لَهُ الْعَرْشُ اعْظَا مَا لِلَّهِ عَزَّ وَجَلَّ (کافی) ”جو شخص کہے کہ خدا جانتا ہے، حالانکہ خدا اس کے برخلاف جانتا ہو تو خدا کی عظمت اور اس کا جلال دیکھ کر عرش کا نپ اٹھتا ہے!“ ایک اور حدیث میں امام جعفر صادق علیہ السلام فرماتے ہیں کہ: إِذَا قَالَ الْعَبْدُ عَلِمَ اللَّهُ وَكَانَ كَاذِبًا قَالَ اللَّهُ تَعَالَى جَب كَوْنِي بِنْدِهِ كَهْتَا هَيْ كَمَا جَاءَتْهُ اس سے کہتا ہے اَمَّا وَجَدْتُ أَحَدًا تَكْذِبُ عَلَيْهِ غَيْرِي؟ (وسائل الشیخ، کتاب الایمان باب ۵) یعنی ”تمہیں میرے علاوہ کوئی اور نہیں ملا۔ جس پر تم جھوٹ باندھ سکو؟“

بعض روایتوں میں ہے کہ جب بندہ کسی جھوٹ بات پر خدا کو گواہ بناتا ہے تو خداوند عالم اس سے فرماتا ہے ”تمہیں مجھ سے کمزور اور کوئی نہیں ملا جو اس جھوٹ پر تمہارا گواہ بن سکے؟“

### پیغمبر و امام کے خلاف جھوٹ

پیغمبر صلی اللہ علیہ وآلہ اور امام علیہ السلام پر جھوٹ باندھنا یہ ہے کہ آدمی اپنی جانب سے کوئی حدیث گھڑے اور ان سے منسوب کر دے۔ اسی طرح کوئی جعلی حدیث جانتے بوجھتے صحیح حدیث قرار دے دے۔ البتہ اگر قرآن میں موجود ہوں کہ حدیث صحیح ہو تو اسے معصوم سے نسبت دی جاسکتی اور نقل کیا جاسکتا ہے۔

## روایات کو سند کے ساتھ نقل کریں

البتہ کتابوں میں ایسی بہت حدیثیں ملتی ہیں جن کے بارے میں معلوم نہیں ہوتا کہ وہ صحیح ہیں یا جعلی۔ اگر ایسی حدیثیں بیان کرنی ہوں تو کتاب کا یاروی کا حوالہ دے کر بیان کرنے میں کوئی حرج نہیں ہے۔ البتہ نقل کرنے سے پہلے یہ دیکھ لینا چاہئے کہ حدیث میں ضروریات دین کے برخلاف کوئی بات نہ ہو۔ اگر ضروریات دین کے خلاف بات ہو تو حدیث یقیناً جعلی ہوگی۔ اسی طرح امام اور معصوم کی توہین کا اس میں کوئی پہلو نہیں ہونا چاہئے اسی طرح کوئی ایسی بات نہیں ہونی چاہئے جس کو عقل سلیم تسلیم کرنے سے انکار کر دے۔ اور احتیاط کا تقاضا یہ ہے کہ صرف ایسی ہی کتابوں سے آدمی احادیث نقل کرے جو معتبر ہوں۔

حضرت امام محمد باقر علیہ السلام فرماتے ہیں وَلَا تُحَدِّثْ إِلَّا عَنِ ثِقَّةٍ فَتَكُونَ كَذَّابًا وَالْكَذِبُ ذُلٌّ (کشف المحجّب) یعنی ”اور کسی معتبر آدمی کے سوا کسی اور سے حدیث نقل مت کرو ورنہ تم بہت بڑا جھوٹ کہہ بیٹھو گے۔ اور جھوٹ خدا اور مخلوق خدا کے سامنے ذلت کا باعث ہی ہوتا ہے۔“

حضرت امیر المؤمنین علی علیہ السلام نے حارث ہمدانی کو جو خط لکھا تھا اس میں یہ نصیحت بھی فرمائی تھی کہ وَلَا تُحَدِّثِ النَّاسَ بِكُلِّ مَا سَمِعْتَ فَكَفَى بِذَلِكَ كِذْبًا (نسخ البلاغ) ”ہر سنی سنائی بات لوگوں سے نہیں کہہ دیا کرو جھوٹ بولنے کے سلسلے میں یہی کافی ہے۔“

اسی طرح حدیث کومن وعن نقل کرنا چاہئے۔ نہ ایک لفظ اپنی طرف سے بڑھانا چاہئے اور نہ ایک لفظ کم کرنا چاہئے اسی طرح کوئی لفظ بدلنا بھی نہیں چاہئے، ورنہ ان تمام صورتوں میں معصومین پر بہتان ہو جاتا ہے۔

رسول خدا صلی اللہ علیہ وآلہ فرماتے ہیں مَنْ قَالَ عَلَيَّ مَا لَمْ أَقُلْ فَلْيَتَبَوَّءْ مَقْعَدَهُ مِنَ النَّارِ (وسائل الشیخ) ”جو شخص مجھ سے ایسی بات منسوب کرے جو میں نے نہ کہی ہو تو وہ جہنم میں بیٹھے گا!“

آقائے نوری کی کتاب دار السلام میں لکھا ہے کہ ایک شخص عالم باعمل، کتاب مقام کے مصنف آقائے محمد علی کے پاس کرمان شاہ میں پہنچا۔ اُس نے کہا: ”میں نے خواب میں دیکھا ہے کہ اپنے دانتوں سے حضرت امام حسین علیہ السلام کا گوشت نوچ رہا ہوں۔ اس خواب کی تعبیر کیا ہے؟“ آقائے محمد علی کچھ دیر سر جھکائے فکر مند بیٹھے رہے اور پھر فرمایا: ”شاید آپ مجلس پڑھتے ہیں اور ذکر مصائب کرتے ہیں۔“ اُس شخص نے کہا ”جی ہاں“ انھوں نے فرمایا تو یہ سلسلہ ترک کر دیجئے یا معتبر کتابوں سے نقل کرتے ہوئے پڑھیے۔“

کتاب شفاء الصدور میں لکھا ہے کہ آیت اللہ الحاج محمد ابراہیم کلباسی کے حضور ایک عالم مجلس پڑھ رہے تھے۔ وہ بتا رہے تھے کہ حضرت امام حسین علیہ السلام نے فرمایا: ”یازینب یازینب“ یہ سن کر آیت اللہ کلباسی نے باواز بند فرمایا: ”خدا تیرا منہ توڑ دے! امام نے یازینب دو مرتبہ نہیں فرمایا تھا، بلکہ ایک مرتبہ فرمایا تھا!“

### (۱) روایت کے مضمون کو بیان کرنا

البتہ حدیث یا آیت کا مفہوم اپنے الفاظ میں بیان کرنا جائز ہے لیکن اس کی شرط یہ ہے کہ حدیث نقل کرنے والا شخص نہ صرف یہ کہ عربی سے اچھی طرح واقف ہو بلکہ اُسے مراد سمجھنے کا فن بھی آتا ہو۔ خلاصہ یہ کہ حدیث کے ظاہری معنی اپنے الفاظ میں بیان کرنا جائز ہے۔

البتہ اگر معصوم کی شان کے خلاف محسوس نہ ہو تو نظم کو نثر اور نثر کو نظم میں ڈھالا جاسکتا ہے۔ اسی طرح ماضی کے واقعات کو زبان حال میں بیان کیا جاسکتا ہے۔ مثلاً یہ کہنا ہو کہ ایک شخص امام کی خدمت میں حاضر ہوا تو امام نے اس سے فرمایا، تو زبان حال میں یہ کہا جاسکتا ہے کہ ایک شخص امام کی خدمت میں حاضر ہوتا ہے اور امام اُس سے فرماتے ہیں البتہ سامعین کو معلوم ہونا چاہئے کہ یہ زبان حال ہے۔ اسی طرح اگر حدیث میں ہو کہ امام نے منع فرمایا تو اپنے الفاظ میں ایسا کہنا جائز ہے کہ امام نے فرمایا ایسا مت کرو۔

### (۲) جھوٹی قسم اور گواہی سے اجتناب

جھوٹ کا ایک اور درجہ یہ ہے کہ جھوٹی قسم کھائی جائے، جھوٹی گواہی دی جائے یا شرعی عدالت میں گواہی چھپائی جائے۔ یہ بھی ایسا جھوٹ ہے جس کے گناہ کبیرہ ہونے میں کوئی شک نہیں ہے۔ ان میں سے ہر ایک کا تفصیلی بیان انشاء اللہ آنے والا ہے۔

### (۳) جھوٹ کے مضر اثرات

ایسا جھوٹ یقیناً گناہ کبیرہ ہے جس کے مضر اثرات ہوں، اور دوسروں کو جس سے نقصان پہنچے۔ اگر نقصان بڑا ہو تو گناہ بھی اُسی کی مناسبت سے زیادہ ہے۔ مثلاً جھوٹ بولنے سے اگر کسی کا مالی نقصان ہوتا ہو تو اس کا گناہ ایسے جھوٹ سے یقیناً کم ہے جس کے نتیجے میں جان ضائع ہوتی ہو۔

## (۴) ہنسی مذاق میں جھوٹ

جھوٹ کی ایک اور قسم مذاق میں جھوٹ بولنا ہے۔ مثلاً ایک بھولے بھالے شخص سے کہا جائے کہ فلاں عورت تم سے شادی پر مائل ہے یا فلاں شخص نے آج رات تمہیں کھانے پر بلایا ہے جب کہ حقیقت میں ایسی کوئی بات نہ ہو۔ اس قسم کا جھوٹ بھی حرام ہے چونکہ روایتوں سے ظاہر یہی ہوتا ہے کہ حرام ہے۔ البتہ بعض علماء فرماتے ہیں کہ اگر حقیقت کے خلاف بات مذاق میں اس طرح کہی جائے کہ اس کا مذاق ہونا صاف ظاہر ہو۔ تو حرام نہیں ہے مثلاً ایک غیر شادی شدہ آدمی سے مذاق میں کہا جائے کہ دیکھو تمہاری بیوی جا رہی ہے تو یہ حرام نہیں ہے۔ اس لئے کہ سننے والوں کو اس سے دھوکا نہیں ہوتا۔ اگر دھوکے میں پڑنے کا اندیشہ ہو تو حرام ہے۔ البتہ بعض مجتہدین مطلق طور پر مذاق میں جھوٹ بولنے کو حرام قرار دیتے ہیں خواہ اس کا مذاق ہونا ظاہر ہو یا ظاہر نہ ہو، اور یہی احتیاط کا طریقہ ہے اور روایتیں بھی مطلق طور پر مذاق میں جھوٹ بولنے کو منع کرتی ہیں۔

## جھوٹ سے مکمل اجتناب

حضرت امام زین العابدین علیہ السلام فرماتے ہیں:

اتَّقُوا الْكُذْبَ، الصَّغِيرَ مِنْهُ وَالْكَبِيرَ فِي كُلِّ جِدٍّ وَهَزْلٍ (کافی)

”جھوٹ سے پرہیز کرو، خواہ وہ چھوٹا ہو یا بڑا، خواہ وہ سنجیدگی سے ہو یا مذاق میں۔“

حضرت امیر المؤمنین علیہ السلام فرماتے ہیں: لَا يَحْجِدُ عَبْدٌ عِنْدَ طَعْمِ الْإِيمَانِ حَتَّى يَتْرَكَ الْكُذْبَ جِدَّهُ وَهَزْلَهُ (کافی)

”کوئی بندہ اُس وقت تک ایمان کا ذائقہ چکھ نہیں سکتا جب تک وہ جھوٹ سے پرہیز نہ کرے، خواہ وہ سنجیدگی سے ہو یا مذاق میں ہو۔“

امیر المؤمنین علیہ السلام ہی سے مروی ہے کہ لَا يَسْلُحُ الْكُذْبُ جِدًّا وَلَا هَزْلًا وَلَا أَنْ يُعَدَّ أَحَدُكُمْ صَبِيَّةً ثُمَّ لَا يَفِي لَهُ إِنَّ الْكُذْبَ يَهْدِي إِلَى الْفُجُورِ يَهْدِي إِلَى النَّارِ (وسائل الشیخ)

”جھوٹ میں بہتری نہیں ہے خواہ وہ سنجیدگی سے ہو یا مذاق میں۔ اپنے چھوٹے بچے سے بھی ایسا وعدہ نہیں کرنا چاہیے جسے پورا کرنے کا ارادہ نہ ہو۔ بے شک جھوٹ آدمی کو بے باکی سے بڑے بڑے گناہ کرنے پر اکسادیتا ہے اور وہ بڑے بڑے گناہ آدمی کو جہنم میں پہنچا دیتے ہیں۔“

رسول اکرم صلی اللہ علیہ وآلہ نے حضرت ابوذر کو وصیت کرتے ہوئے فرمایا (عَنْ أَبِي ذَرِّفِي وَصِيَّةَ النَّبِيِّ لَهُ قَالَ) يَا أَبَا ذَرٍّ مَنْ مَلَكَ مَا بَيْنَ فُحْدَيْهِ وَمَا بَيْنَ لِحْيَيْهِ دَخَلَ الْجَنَّةَ، إِنَّ الرَّجُلَ لَيَتَكَلَّمُ بِالْكَلِمَةِ فِي الْمَجْلِسِ لِيَضْحَكَهُمْ بِهَا فَيَهْوِي فِي جَهَنَّمَ مَا بَيْنَ السَّمَاءِ وَالْأَرْضِ۔

”اے ابوذر جو شخص اپنی شرم گاہ کو اور اپنی زبان کو حرام سے محفوظ رکھے گا وہ بہشت میں داخل ہوگا۔ جو شخص کسی جگہ لوگوں کو ہنسانے کے لئے ایک

جھوٹی بات کہے گا تو وہی جھوٹی بات اس کو جہنم کی طرف لے جائے گی!“

يَا أَبَا ذَرٍّ وَيْلٌ لِلَّذِي يُحَدِّثُ وَيَكْذِبُ لِيَضْحَكَ بِهِ الْقَوْمَ وَيْلٌ لَهُ يَا أَبَا ذَرٍّ مَنْ صَمَتَ نَجَى فَعَلَيْكَ بِاللُّصْمَةِ وَلَا تَخْرَجَنَّ

مِنْ فِيكَ كَذْبَةٌ أَبَدًا۔

”اے ابوذر! وائے اُس پر جو بات کرتا ہو تو جھوٹ بولتا ہو تاکہ لوگوں کو ہنسا سکے۔ وائے ہواں پر، وائے ہواں پر! اے ابوذر! جو خاموش رہا

نجات پا گیا۔ پس جھوٹ بولنے کی نسبت خاموشی تمہارا فرض ہے اور تمہارے منہ سے کبھی بھی ایک چھوٹا سا جھوٹ بھی نہیں نکلنا چاہیے۔

حضرت ابوذر کہتے ہیں (قُلْتُ) يَا رَسُولَ اللَّهِ فَمَا تَوْبَةُ الرَّجُلِ الَّذِي يَكْذِبُ مُتَعَمِّدًا؟

”یا رسول اللہ! جان بوجھ کر جھوٹ بولنے والے شخص کی توبہ کس طرح ہوگی؟

آنحضرت صلی اللہ علیہ وآلہ نے جواب دیا

”قَالَ لَا سِتْغْفَارُ وَ صَلَوَاتِ الْخَمْسِ تُغْسَلُ ذَلِكَ (وسائل الشیخ)

”استغفار اور پانچوں وقت باقاعدہ نماز سے یہ گناہ دھول جائے گا۔“

آنحضرت صلی اللہ علیہ وآلہ یہ بھی فرماتے ہیں:

(عَنِ النَّبِيِّ فِي بَيْنِ إِشْرَاطِ السَّاعَةِ وَيَكُونُ الْكُذْبُ عِنْدَهُمْ فَلَعْنَةُ اللَّهِ عَلَى الْكَاذِبِ وَلَوْ كَانَ مَارِحًا (کتاب جہاد)

”جھوٹے پر خدا کی لعنت ہو اگرچہ اُس نے مذاق میں جھوٹ کہا ہو۔“

پیغمبر اکرم صلی اللہ علیہ وآلہ یہ بھی فرماتے ہیں: (عَنْ رَسُولِ اللَّهِ) أَنَا زَعِيمٌ بَيْتٍ فِي أَعْلَى الْجَنَّةِ وَبَيْتٍ فِي وَسْطِ الْجَنَّةِ وَبَيْتٍ فِي رِیَاضِ الْجَنَّةِ لِمَنْ تَرَكَ الْمِرَاءَ وَإِنْ كَانَ مُحِقًّا وَلِمَنْ تَرَكَ الْكُذْبَ وَإِنْ كَانَ هَازِلًا وَلِمَنْ حَسَّنَ خَلْقَهُ (کتاب ”خصال“)

”میں ضمانت دیتا ہوں کہ جنت کے اعلیٰ ترین درجے پر ایک گھر ہر ایسے شخص کو دلاؤں گا، جو لڑائی جھگڑے سے پرہیز کرے اگرچہ وہ حق پر ہو۔ اور جنت کے درمیانی درجے میں ایک گھر ہر ایسے شخص کو دلاؤں گا جو جھوٹ سے پرہیز کرے، اگرچہ وہ مذاق میں ہو اور جنت کے باغ میں ایک گھر ہر ایسے شخص کو دلاؤں گا جو اچھے اخلاق والا ہو۔“

مذاق میں جھوٹ بولنا عام حالات میں گناہ تو ہے لیکن گناہ کبیرہ نہیں ہے۔ البتہ اگر مذاق میں جھوٹ بولنے سے کسی مومن کا دل ٹوٹ جاتا ہو، اس کو اذیت پہنچتی ہو، جسمانی زحمت کا سامنا کرنا پڑتا ہو یا اس کی بے عزتی ہوتی ہو تو ان صورتوں میں مذاق میں بھی جھوٹ بولنا گناہ کبیرہ بن جاتا ہے۔

### مبالغہ ، جھوٹ نہیں

عام بول چال میں جو مبالغہ ہوتا ہے وہ جھوٹ نہیں ہے۔ مثلاً چند مرتبہ ایک بات بتانے کے بعد آدمی کہہ دیتا ہے کہ میں نے تم کو سومرتبہ یہ بتایا ہے۔ ظاہر ہے اُس نے سومرتبہ نہیں بتایا اور یہ بھی ظاہر ہے کہ بتانے والے کی مراد سو عدد نہیں ہے بلکہ تاکید کرنا مقصد ہے اور یہ بتانا مقصد ہے کہ بہت زیادہ مرتبہ بتایا ہے۔

اسی طرح مجاز، اور استعارہ کنایہ ہر قسم کا جائز ہے۔ خصوصاً شاعری میں کوئی حرج نہیں ہے۔

### کسی بھی جھوٹ کو معمولی نہیں سمجھنا چاہیئے

ایسا بہت دیکھا گیا ہے کہ جب میزبان کھانے کے لئے پوچھتا ہے تو مہمان تکلف میں بھوکا ہونے کے باوجود کہتا ہے کہ ”مجھے بھوک نہیں ہے“ یہ صاف جھوٹ ہے! لوگ نادانی میں اس جھوٹ کی پرواہ نہیں کرتے ہیں اور معمولی چیز سمجھتے ہیں حالانکہ روایتوں میں اس کی بھی مذمت موجود ہے اور اس کا حرام ہونا شرعاً ثابت ہے۔

اسماء بنت عمیس کہتی ہیں کہ: عائشہ کی شادی کی پہلی رات رسول خدا نے دودھ کا ایک برتن مجھے دے کر فرمایا کہ ”یہ عورتوں کو پینے کے لئے دے دو۔“ عورتوں نے کہا ”ہمیں بھوک نہیں ہے۔“ رسول خدا صلی اللہ علیہ وآلہ نے سُن کر فرمایا ”بھوک اور جھوٹ، دونوں کو جمع مت کرو!“

اسماء نے پوچھا ”یا رسول اللہ صلی اللہ علیہ وآلہ! اگر ہم کو کسی چیز کی رغبت ہو مگر ہم کہیں کہ رغبت نہیں ہے تو کیا یہ جھوٹ شمار ہوتا ہے؟“ آنحضرت صلی اللہ علیہ وآلہ نے فرمایا: إِنَّ الْكُذْبَ لَكُكُتْبٌ حَتَّى تُكْتَبَ الْكُذْبِيَّةُ كُذْبِيَّةً (سفینہ البحار جلد ۲ صفحہ ۳۷۳) ”ہاں، بیشک ہر قسم کا جھوٹ لکھا جاتا ہے، یہاں تک کہ چھوٹا چھوٹا جھوٹ بھی لکھا جاتا ہے۔“

اگر آدمی اخلاقاً کسی دوسرے شخص کو کہے! ”آئیے تشریف لائیے ہمارے گھر۔“ لیکن دل میں چاہتا ہو کہ وہ گھر میں نہ آئے، تو یہ جھوٹ نہیں ہے۔ اس لئے کہ آئیے، ایک حکمیہ اور انشائیہ جملہ ہے، یعنی نہ تو اس کو سوچ کہہ سکتے ہیں اور نہ جھوٹ۔ البتہ ایسی دکھاوے کی خوش اخلاقی سے پرہیز احتیاط کا تقاضا ہے۔ درحقیقت دل میں کچھ ہو اور زبان پر کچھ ہو، ایک قسم کی منافقت ہے۔

ایک دن حضرت امام جعفر صادق علیہ السلام اپنے فرزند اسماعیل کے ساتھ بیٹھے ہوئے تھے کہ ایک چاہنے والا شخص آیا اور سلام کر کے بیٹھ گیا۔ جب امام علیہ السلام اٹھ کر اپنے مکان کے زنا نے حصے میں جانے لگے تو وہ شخص بھی اٹھ کر زنا نے حصے کے دروازے تک آیا۔ امام علیہ السلام وہیں سے اُس رخصت ہو گئے۔ اندر آ کر جناب اسماعیل نے امام سے پوچھا: آپ نے اخلاقی طور پر اُسے اندر آنے کے لئے کیوں نہیں کہا؟“ حضرت نے فرمایا: اس کا اندر آنا مناسب نہیں تھا۔ میں نہیں چاہتا تھا کہ اس کو اندر بلاؤں اور یہ بھی پسند نہیں کرتا تھا کہ خدا مجھے ایسے لوگوں میں شمار کرے جو کہتے کچھ ہوں اور دل میں چاہتے کچھ ہوں!

(بحار الانوار، جلد ۱۲، مومن بھائی کی عزت و ناموس والے باب سے صفحہ ۲۴۱)

### جھوٹا خواب

جھوٹ کی ایک قسم یہ بھی ہے کہ آدمی کہے: ”میں نے خواب میں ایسا ایسا دیکھا“ یا کوئی خواب کو کسی اور سے منسوب کر دے کہ فلاں نے دیکھا جو

حقیقت نہ ہو، یہ بھی جھوٹ ہے۔

حضرت رسول اکرم صلی اللہ علیہ وآلہ نے فرمایا کہ سب سے بڑے جھوٹ تین قسم کے ہوتے ہیں۔

(۱) اَنْ يَدْعَى الرَّجُلُ اِلَى غَيْرِ اَبِيهِ كَسِي شَخْصٍ كَوَاسٍ كَحَقِيقِي بَابٍ كَعَلَاوَهٗ كَسِي اَوْرِكَ نَامٍ سَيَّكَارِنَا۔

(۲) اَوْبِرِي عَيْنَهُ فَيُ الْمَنَامِ مَا لَمْ تَرِيَا يَاجْهُوْطُ مَوْطٍ كَا خَوَابٍ بِيَانٍ كَرِنَا جَوَا نَكْهَوْنَ سَيَّ نَهِيْنَ دِي كَهَا هُو۔

(۳) اَوْبِقُوْلُ مَا لَمْ اَقْلُ يَا اِيْسِي بَاتٍ بِنَا يَّ جُوْمِيْرِي زَبَانٍ سَيَّ جَارِي نَهٗ هُوْنِي هُو۔

جھوٹ کی ایک قسم بنے بنائے قصے گھڑنا ہے۔ جن کی کوئی بنیاد نہ ہو اور جن کو حقیقت سمجھا جائے۔ رسول خدا صلی اللہ علیہ وآلہ فرماتے ہیں (قَالَ رَسُولُ اللَّهِ) شَرُّ الرَّوَايَةِ رَوَايَةُ الْكُذْبِ (بخارا الانوار، جلد ۱۵ صفحہ ۴۳) بدترین روایتوں میں سے ایک جھوٹی بات کا نقل کرنا ہے۔

### مثال میں جھوٹ

کسی عقلی مطلب کو زیادہ ذہن نشین کرنے کے لئے اُسے مثال سے واضح کیا جاتا ہے۔ کبھی جانوروں کی آپس میں گفتگو بتائی جاتی ہے۔ (مثلاً علامہ اقبال کی ایک نظم میں گلہری پہاڑ کو غور چھوڑ دینے کی نصیحت کرتی ہے۔) اس سے کسی کو دھوکا نہیں ہوتا، بلکہ فائدہ یہی ہوتا ہے، اس لئے ایسی باتیں جائز ہیں۔ اہل بیت علیہم السلام سے نقل ہونے والی روایتوں میں بھی ایسی باتیں مل جاتی ہیں اور ایسی روایتیں بھی موجود ہیں جن سے اس طرح مثال دے کر قصے کہانی کی شکل میں نصیحت کرنے یا حقائق بتانے کی اجازت ملتی ہے۔

### امام حسن علیہ السلام نے مثال بیان فرمائی

حضرت امام حسن علیہ السلام معاویہ کے دربار میں ایک دفعہ موجود تھے کہ ایک شخص نے امام علیہ السلام کے خلاف کچھ نازیبا جملے کہے۔ امام علیہ السلام نے جواب میں فرمایا: اے عمر ابن عثمان! تیری فطرت میں کتنی حماقت ہے کہ تو ان باتوں کو نہیں سمجھ سکتا۔ تیری مثال اُس مچھر کی سی ہے جو خود کو بڑا سمجھ کر کھجور کے درخت پر بیٹھا تھا اور اڑتے وقت اس نے درخت سے کہا تھا: مضبوطی سے جھے رہو، اب میں اڑ کر اترنے والا ہوں!“ درخت نے جواب دیا تھا: ”میں تو یہ بھی نہیں جانتا کہ تم مجھ پر کب سے بیٹھے ہوئے ہو۔ اب تمہارا یہاں سے اٹھنا مجھے کس طرح گراں ہو سکتا ہے؟!“

### جھوٹ سننا بھی حرام ہے

یہ بات جان لینی چاہئے کہ جس طرح جھوٹ بولنا حرام ہے اسی طرح یہ جانتے ہوئے کہ یہ جھوٹ ہے اسے سننا بھی حرام ہے۔ جس طرح جھوٹ بات لکھنا یا پڑھنا حرام ہے اسی طرح جھوٹ بات نقل کرنا بھی حرام ہے۔ قرآن مجید میں یہودیوں اور منافقوں کی اسی بات پر مدّت ہوئی کہ وہ جھوٹی باتیں ادھر سے ادھر پھیلاتے ہیں۔ مثلاً ارشاد ہے۔

”سَمَاعُونَ لِلْكَذِبِ“ جھوٹی باتیں سننے والے۔

شیخ صدوق نے حضرت امام جعفر صادق علیہ السلام سے روایت کی ہے کہ امام سے پوچھا گیا: (سُئِلَ عَنِ الصَّادِقِ) اَيَحِلُّ الْاِسْتِمَاعُ لَهُمْ ”کیا جھوٹے لوگوں کا جھوٹ غور سے سننا جائز ہے؟“

فَقَالَ لَا مَنْ اَصْغَى اِلَى نَاطِقٍ فَقَدْ عَبَدَهُ فَاِنْ كَانَ النَّاطِقُ عَنِ اللَّهِ فَقَدْ عَبَدَ اللَّهَ وَ اِنْ كَانَ النَّاطِقُ عَنِ اِبْلِيسَ فَقَدْ عَبَدَ اِبْلِيسَ (کتاب اعتقادات) امام علیہ السلام نے فرمایا ”نہیں، جو شخص کسی بات کرنے والے کی بات شوق سے سنتا ہے تو اس کی مرضی کے مطابق عبادت کر بیٹھا ہے اگر بولنے والا خدا کو مانتا ہے تو سننے والا خدا کی عبادت کرے گا اور اگر شیطان کی بات مانتا ہے تو سننے والا بھی شیطان کی عبادت کرے گا!“ ایسی ہی ایک حدیث امام محمد باقر علیہ السلام سے بھی مروی ہے۔ جو کتاب کافی میں موجود ہے۔ وَاجْتَنِبُوا قَوْلَ الزُّوْر (سورہ حج ۲۲: آیت نمبر ۳۰) یعنی ”بے ہودہ باتوں سے اجتناب کرو“ اور وَالَّذِينَ لَا يَشْهَدُونَ الزُّوْرَ (سورہ فرقان ۲۵: آیت ۷۲) ”یعنی“ جو لوگ بے ہودہ چیز کا تماشا نہیں دیکھتے۔“ ان جیسی آیتوں سے ثابت ہوتا ہے کہ جھوٹ سننا بھی حرام ہے ظاہر ہے کہ جس جگہ آدمی جھوٹ بولتا ہے وہ معصیت اور خدا کی نافرمانی کی جگہ ہوتی ہے، اور سننے والا شخص اس معصیت میں شریک ہو جاتا ہے۔ ایک اور بات یہ ہے کہ نبی عن المنکر کی رو سے بھی واجب ہے کہ جھوٹ کو جھٹلایا جائے تاکہ وہ جھوٹ سے پرہیز کرے۔

”توریہ“ کیا ہے؟

تور یہ کے معنی ہیں ایک ایسی بات کہنا جس کے دو معنی ہوں۔ ایک معنی درست ہو اور دوسرا معنی حقیقت کے خلاف ہو۔ اور کہتے ہیں کہ تور یہ کرنے والا شخص درست معنی کا ارادہ کرتا ہے جب کہ سُننے والا حقیقت کے خلاف والا معنی سمجھ بیٹھتا ہے۔ مثلاً ایک ظالم شخص آپ کے گھر آتا ہے اور آپ کو گھر سے باہر بلواتا ہے آپ اُس سے پچنا چاہتے ہیں اور گھر میں چھپے بیٹھے رہنا چاہتے ہیں تو ایسے میں آپ کے گھر کا فرد دروازے پر جا کر کہہ سکتا ہے: ”وہ یہاں نہیں ہیں۔“ اس سے مراد یہ ہو کہ آپ اُس دروازے کے پاس نہیں ہیں۔ یہ جائز ہے۔ اگرچہ ظالم سمجھے کہ آپ گھر میں نہیں ہیں۔

یا ظالم شخص آپ سے کسی مظلوم کا پتہ پوچھتا ہے تاکہ اُس پر ظلم کرے تو آپ اس کا پتہ معلوم ہونے کے باوجود کہہ سکتے ہیں کہ: ”مجھے اس کا پتہ نہیں معلوم۔“ یہاں لفظ ”اُس سے“ مراد کوئی اور شخص لے سکتے ہیں جس کا پتہ آپ کو واقعی معلوم نہ ہو۔

اسی طرح اگر خدا نخواستہ آپ سے کوئی گناہ سرزد ہو گیا ہو اور کوئی آپ سے پوچھ بیٹھے: کیا کبھی ایسا گناہ آپ سے سرزد ہوا ہے؟“ آپ یہ کہہ کر اپنی عزت محفوظ رکھ سکتے ہیں: اَسْتَغْفِرُ اللّٰه! میں خدا کی پناہ مانگوں گا اگر ایسا گناہ کر بیٹھوں۔“ اسی طرح آپ کوئی حکمیہ، انشائیہ یا سوالیہ جملہ کہہ سکتے ہیں۔ مثلاً: ”کیا آپ مجھ سے ایسی توقع رکھتے ہیں کہ ایسا گناہ کروں گا؟“ یا یہ دعا کہہ سکتے ہیں کہ ”خدا مجھے ایسے گناہ سے محفوظ رکھے۔“

اسی طرح آپ نے اگر کسی شخص کو اُس عیب بتایا اور وہ ناراض ہونے لگا تو یہ جھوٹ کہنے کی ضرورت نہیں ہے کہ آپ میں یہ عیب نہیں۔ آپ اُسے منانے کے لئے کہہ سکتے ہیں: ”آپ کی شخصیت ایسی ہے کہ آپ کے بارے میں ایسی بات نہیں کہنی چاہئے۔“

### ”تور یہ“ کا حکم

تور یہ کی تین قسمیں ہیں:

#### پہلی قسم

پہلی قسم کا تور یہ ہے کہ کوئی مصلحت درپیش ہو یا کسی نقصان سے بچنا مقصود ہو۔ اس کی مثالیں اوپر ذکر ہوئیں۔ اس میں کوئی شک نہیں ہے کہ تور یہ

کی یہ قسم جائز ہے۔

#### دوسری قسم

دوسری قسم کا تور یہ، یہ ہے کہ آدمی تور یہ کر کے کسی دوسرے کو نقصان پہنچانا چاہتا ہو، اُسے تکلیف دینا چاہتا ہو یا اس کی بے عزتی کرنا چاہتا ہو۔ اس

میں شک نہیں کہ ایسا تور یہ حرام ہے۔

#### تیسری قسم

تیسری قسم کا تور یہ کچھ یوں ہے کہ اس میں نہ تو کوئی مصلحت ہو اور نہ ہی اُس سے کسی دوسرے کو نقصان پہنچتا ہو۔ بعض مجتہدین نے فرمایا ہے کہ ایسی صورت میں تور یہ حرام ہے۔ اس لئے کہ تور یہ درحقیقت جھوٹ کی ایک قسم ہے اور جھوٹ کو جن دلیلوں سے حرام قرار دیا گیا ہے اُن ہی سے اس تیسری قسم کا تور یہ بھی حرام ثابت ہوتا ہے۔ اس کے علاوہ یہ بات ہے کہ اس قسم کے تور یہ کو جائز قرار پاتا ہے اُنہی دلیلوں کے ذریعے ایسا تور یہ بھی جائز قرار پاتا ہے۔ اور ظاہر ہے کہ تور یہ جھوٹ نہیں ہے۔

بہر حال احتیاط کا راستہ یہی ہے کہ آدمی تور یہ صرف وہاں کرے جہاں جائز ہونا یقینی ہو۔

### وہ مقامات جہاں جھوٹ بولنا جائز ہے

(۱) جب بھی جان، مال یا عزت کو خطرہ لاحق ہو اور جھوٹ بولنے سے وہ خطرہ ٹل جاتا ہو تو ایسی صورت میں جھوٹ بولنا جائز ہے۔ خواہ اپنی جان، مال یا عزت کو خطرہ لاحق ہو یا کسی اور کی۔ یہاں تک کہ نقصان سے بچنے کے لئے اگر قسم بھی کھانی پڑے تو کوئی حرج نہیں ہے۔ بلکہ بعض موقعوں پر جب بڑا نقصان سامنے ہو، مثلاً جان کو خطرہ لاحق ہو تو جھوٹ بول کر جھوٹی قسم کھا کر جان بچانا واجب ہو جاتا ہے۔ مثلاً جان کو خطرہ لاحق ہو تو جھوٹ بول کر جھوٹی قسم کھا کر جان بچانا واجب ہو جاتا ہے۔ مثلاً ایک ظالم شخص کسی مسلمان کو قتل کرنا چاہے، اُسے مارنا پیٹنا چاہے، اُس کی بے عزتی کرنا چاہے، اُس کا قابل ذکر مال ضبط کر لینا چاہے یا اُسے جیل میں بند کر دینا چاہے اور وہ آپ سے اُس کا پتہ پوچھے تو آپ پر واجب ہے کہ اُس کا پتہ نہ بتائیں، خواہ آپ کو جھوٹی قسم کھا کر کہنا پڑے کہ اس کا پتہ نہیں معلوم۔

اسی طرح اگر آپ کے پاس کسی کی امانت موجود ہے اور کوئی ظالم اس امانت کو موجود ہے اور کوئی ظالم اس امانت کو ہتھیالینا چاہتا ہو تو آپ

پروا جب ہے کہ آپ اُس امانت کی حفاظت کریں، خواہ آپ کو جھوٹ یا جھوٹی قسم کا سہارا لینا پڑے۔

### مسلمانوں کی نجات کے لئے جھوٹی قسم

مسلمانوں کی نجات کے لئے جھوٹی قسم کھانے کے حق میں کئی روایات موجود ہیں مثلاً شیخ انصاری اپنی کتاب ”مکاسب“ میں امام جعفر صادق علیہ السلام اور حضرت علی علیہ السلام کے حوالے سے یہ حدیثِ نبوی صلی اللہ علیہ وآلہ نقل کی ہے کہ آنحضرت صلی اللہ علیہ وآلہ نے فرمایا: (عَنْ جَعْفَرٍ عَنْ آبَائِهِ عَنْ عَلِيٍّ قَالَ قَالَ رَسُولُ اللَّهِ) اِحْلِفْ بِاللَّهِ كَاذِبًا وَنَجِّ اَخَاكَ مِنَ الْقَتْلِ (وسائل الشیخ، کتاب الایمان جلد ۳ باب ۱۲)

”خدا کی جھوٹی قسم کھا بیٹھو لیکن اپنے مسلمان بھائی کو ناحق قتل ہونے سے بچالو!“

اسماعیل ابن سعد کی صحیح حدیث میں ہے کہ انھوں نے کہا: میں نے امام علی رضا علیہ السلام سے ایسے شخص کے بارے میں پوچھا جو بادشاہ سے اپنا مال محفوظ رکھنے کے لئے جھوٹی قسم کھا بیٹھا ہو۔ امام علی رضا علیہ السلام نے فرمایا: قَالَ لَا بَأْسَ ”کوئی حرج نہیں ہے۔“ وَسَأَلْتُهُ رَاوِي كَهْتَبِي هِيَ كَمْ فِي مَالِي نَفْسِي؟ امام علی رضا علیہ السلام سے پھر پوچھا: هَلْ يَحْلِفُ الرَّجُلُ عَلٰی هَالِ اَخِيهِ كَمَا يَحْلِفُ عَلٰی مَالِ نَفْسِي؟ ”اگر آدمی اپنے مسلمان بھائی کا مال ضائع ہونے سے بچانے کے لئے جھوٹی قسم کھائے، جس طرح کہ خود اپنا مال بچانے کے لئے کھائی ہو تو کیا جائز ہے؟ امام علی رضا علیہ السلام نے جواب دیا (قَالَ نَعَمْ) ”ہاں“ جائز ہے۔

(وسائل الشیخ، کتاب الایمان، جلد ۳، باب ۱۲)

اور حضرت امام جعفر صادق علیہ السلام فرماتے ہیں: فَاَمَّا الْبَيْمِنُ الَّذِي يُوجَرُ عَلَيْهَا الرَّجُلُ اِذَا حَلَفَ كَاذِبًا لَمْ تَلْزِمَهُ الْكُفَّارَةُ فَهُوَ اَنْ يَحْلِفَ الرَّجُلُ فِيْ خَلَاصِ اَمْرٍ مُّسْلِمٍ اَوْ خَلَاصِ مَالِهِ مِنْ مُتَعَدِّ يَتَعَدَّى عَلَيْهِ مِنْ لُصِّ اَوْ غَيْرِهِ؟ ”اگر کسی مسلمان شخص کو نجات دلانے کے لئے یا اُس کے مال کو کسی ظالم یا چور کے ہاتھ میں جانے سے بچانے کے لئے کوئی شخص جھوٹی قسم کھانے پر مجبور ہو تو نہ صرف یہ کہ جھوٹی قسم کا کفارہ ادا نہیں دینا پڑے گا بلکہ اُس کو بڑا اجر و ثواب ملے گا۔“ (کتابِ فقیہ)

### مالی نقصان اور جھوٹ

یہاں پر دو باتیں ذہن نشین کر لینی چاہئیں۔ ایک یہ کہ اگرچہ کہ مطلق طور پر ہر قسم کے نقصان سے بچنے کے لئے جھوٹ بولنا جائز ہے لیکن اگر مالی نقصان برداشت کر سکتا ہو تو مستحب ہے کہ آدمی نقصان برداشت کرے، لیکن جھوٹ نہ بولے، امیر المومنین علیہ السلام کا ارشاد ہے: عَلَامَةُ الْاِيْمَانِ اَنْ تُوَثِّرَ الصِّدْقَ حَيْثُ يَضُرُّكَ عَلٰی الْكِذْبِ حَيْثُ يَنْفَعُكَ (نہج البلاغہ)

”ایمان کی علامت یہ ہے کہ آدمی نقصان کے موقع پر بھی سچ بولے اور فائدے کی خاطر بھی جھوٹ نہ بولے۔“

### جہاں تک ہو سکے تو یہہ کریں

ایک اور بات ذہن نشین کرنے کے قابل یہ ہے کہ جن مقامات پر مجتہدینِ تور یہ کو لازم سمجھتے ہوں اور تور یہ سے کام چل جاتا ہو تو جھوٹ بولنے کی بجائے احتیاط یہ ہے کہ آدمی تور یہ کرے۔

### دو مومنوں میں جھوٹ کے ذریعے صلح و صفائی

حضرت امام جعفر صادق علیہ السلام نے فرمایا:

(عَنِ الصَّادِقِ) اَلْكَلَامُ ثَلَاثَةٌ صِدْقٌ وَ كَذِبٌ وَ اَصْلَاحٌ بَيْنَ النَّاسِ، قِيْلَ لَهُ جُعِلَتْ فِدَاكَ وَمَا الْاَصْلَاحُ بَيْنَ النَّاسِ؟ قَالَ: تَسْمَعُ مِنَ الرَّجُلِ كَلَامًا تُبْلِغُهُ فَتَحَبُّثَ نَفْسُهُ فَتَقُولُ سَمِعْتُ فَلَانًا قَالَ فِيْكَ مِنَ الْخَيْرِ كَذَا وَ كَذَا

(وسائل الشیخ، کتاب حج)

”کلام کی تین قسمیں ہیں: سچ، جھوٹ اور لوگوں کے درمیان صلح کرانا۔

کسی نے پوچھا: ”میں آپ پر قربان جاؤں، یہ لوگوں کے درمیان صلح کیا چیز ہے؟“ امام علیہ السلام نے فرمایا ”تم ایک شخص سے کوئی بات سناؤ اور اُس میں ترمیم کر کے کسی اور کو سناؤ کہ وہ تمہارے بارے میں بہت اچھی اچھی باتیں کر رہا تھا۔ (جب کہ حقیقت اس کے برعکس ہو۔“)

### دوسروں کا سخت پیغام

خلاصہ یہ کہ اگر صلح و صفائی کرنے میں دو آدمیوں کے درمیان موجود رنجش دور کرنے میں اگر جھوٹ کا سہارا بھی لینا پڑے تو ایسا کرنے کا حکم ہے اور اس سے آدمی جھوٹ کے گناہ میں مبتلا نہیں ہوتا۔ اس قسم کی بات کو صلح یا اصلاح کہتے ہیں۔ دوسروں کا سخت پیغام اگر آدمی کو پہنچا دے تو اس سے رنجش مزید بڑھ جائے۔

اسی طرح مثلاً میاں بیوی الگ ہو چکے ہوں اور طلاق کی نوبت آسکتی ہو تو آدمی جھوٹ بول کر بھی اُن کے درمیان صلح و صفائی کرادے تو یہ بہت اچھی بات ہے۔ مثلاً شوہر سے جا کر کہے! ”تمہاری بیوی جدائی سے بہت پریشان ہے اور تمہاری محبت کا اُسے شدت سے احساس ہو رہا ہے کہ وہ بیمار پڑ سکتی ہے۔“ اسی طرح بیوی کے پاس جا کر بھی ایسی ہی جھوٹ موٹ باتیں کی جاسکتی ہیں تاکہ صلح و صفائی ہو جائے۔

### لوگوں کے درمیان مصالحت

حضرت رسول خدا صلی اللہ علیہ وآلہ سے مروی ہے کہ ”واجبات بجالانے کے بعد سب سے اچھا عمل لوگوں کے درمیان صلح و صفائی کرانے کے سوا کچھ نہیں ہے! یہ ایسا خیر ہے جو خیر کو دنیا میں پھیلاتا ہے۔“

حضرت امیر المؤمنین علیہ السلام نے بتایا کہ نبی کریم صلی اللہ علیہ وآلہ نے وصیت کے موقع پر فرمایا: يَا عَلِيُّ إِنَّ اللَّهَ تَعَالَى أَحَبُّ الْكُذْبِ فِي الصَّلَاحِ وَأَبْغَضُ الصِّدْقِ فِي الْفَسَادِ (وسائل الشیخہ، کتاب حج، باب ۱۴۱)

”اے علی! بے شک خدائے تعالیٰ مصالحت کی خاطر جھوٹ کو بھی پسند کر لیتا ہے اور دنیا کا فساد کی راہ میں سچ بولنے کو بھی سخت ناپسند کرتا ہے!“

آنحضرت صلی اللہ علیہ وآلہ کا یہ بھی ارشاد ہے کہ ”لوگوں کے درمیان مصالحت کرنا، مصالحت کی فکر کرنا اور جھگڑے دور کرنا نماز روزے سے زیادہ افضل ہے۔“

ابو حنیفہ سائق الحاج کہتے ہیں کہ میرے درمیان اور میرے داماد کے درمیان ایک میراث کے سلسلے میں جھگڑا تھا۔ ابھی ہم جھگڑ ہی رہے تھے کہ حضرت امام جعفر صادقؑ کے وکیل مفضل کا ادھر سے گذر ہوا۔ انھوں نے کچھ دیر رُک کر ہم دونوں کو اپنے گھر بلا لیا اور اپنے پاس سے چار سو درہم دے کر ہمارے درمیان جھگڑا ختم کر دیا۔ پھر انھوں نے کہا! ”یہ مال جو میں نے تمہیں دیا یہ میرا نہیں تھا بلکہ میرے مولا امام جعفر صادق علیہ السلام کا تھا۔ انھوں نے مجھے حکم فرمایا ہے کہ جب بھی میرے اصحاب میں جھگڑا ہو جائے تو میرے مال کے ذریعے اُن کا جھگڑا دور کر دیا کرو!“

یہاں سے معلوم ہوتا ہے کہ صلح اور مصالحت کتنی اہم چیز ہے؟۔ آنحضرت صلی اللہ علیہ وآلہ نے فرمایا تھا کہ یہ کام نماز، روزے سے زیادہ افضل ہے۔ حالانکہ عام طور پر یہ کام مستحب ہے، جب کہ نماز روزہ واجب ہے۔ اس کی وجہ شاید یہ ہے کہ نماز روزے سے آدمی کے ذات بہتر بنتی ہے۔ جب کہ مصالحت کروانے سے پورا معاشرہ بہتر بنتا ہے اور پورے معاشرے میں اس طرح نماز روزہ عام ہوتا ہے۔ مسلمانوں کا آپس میں مل جل کر رہنا نہ صرف آخرت کے اعتبار سے اہم ہے بلکہ دینوی اعتبار سے بھی بہت مفید ہے۔ جب مومن کے دل میں خدا کے خاطر ایک دوسرے سے ملے ہوتے ہیں تو اتنی قوت پیدا ہوتی ہے کہ نہ صرف ظاہری دشمنوں سے مقابلہ ہو سکتا ہے بلکہ باطنی دشمنوں یعنی نفس اور شیطان سے بھی مقابلہ آسان ہو جاتا ہے۔

### آبِ کَر اور اتحادِ قلبی

لوگوں کے قلبی اتحاد و اتفاق کی مثال آبِ کَر سے دی جاسکتی ہے۔ یعنی جب تک پانی کم مقدار میں مختلف برتنوں میں ہو اور برتن میں گُر کی مقدار سے کم ہو، تو جیسے ہی اس میں نجاست پڑے گی وہ فوراً نجس ہو جائے گا۔ لیکن جب انہی پانیوں کو ایک بڑے ظرف میں ڈال دیا جائے اور وہ گُر کی مقدار تک پہنچ جائے تو اب وہ نہ صرف یہ کہ نجاست کے ملتے ہی نجس نہیں ہوگا بلکہ وہ نجس چیز آسانی سے پاک کر دے گا۔ بالکل اسی طرح جب لوگ متحد ہوں گے ان کے متحد دلوں پر رحمتِ الہی واقع ہوگی اور ان سب کے دلوں پر پروردگارِ عالم مہربانی فرمائے گا تو اتحاد کا فائدہ ہر ایک کو پہنچے گا۔ اس کے علاوہ اس اتحادِ قلبی کے نتیجے میں اسلام کی شان و شوکت دو بالا ہو جائے گی۔

اسی طرح نمازِ جماعت کی فضیلت اور اس کا بہت زیادہ ثواب ہے۔ برادر دینی کے ساتھ حسن سلوک، اس کی مدد اور اس کے ساتھ ایثار کرنے کا بڑا اجر ہے۔ اسی طرح مومن بھائی ملنے جلنے، اس سے مصافحہ کرنے اور اس سے بوسہ لینے کا بہت ثواب بیان کیا گیا ہے۔ اور دو مومنوں کے درمیان صلح کرانے کا انتہائی عظیم اجر ہے اور خدا کے لئے مومنوں سے دوستی رکھنے کا ثواب بیان کیا گیا ہے۔ ان تمام امور کے ثواب اور اس طرح اس جیسے دوسرے امور کے اجر و ثواب سے یہ اندازہ ہو جاتا ہے کہ یہ تمام امور مومنوں کے قلبی اتحاد کو قائم رکھنے کے لئے ہیں۔

## جنگ میں جھوٹ

بعض روایتوں سے یہ ظاہر ہوتا ہے کہ اگر کافروں سے جنگ میں جھوٹ بولنے کی وجہ سے ان پر غلبہ حاصل ہو تو جھوٹ بولنا جائز ہے۔

### اہلیہ سے وعدہ

البتہ اگر کوئی شخص یہ سمجھے کہ اگر وہ اپنی بیوی سے جھوٹا وعدہ نہیں کرے گا تو گھر میں لڑائی جھگڑا شروع ہو جائے گا یا اس کی بیوی سخت ناراض ہوگی یا خدانخواستہ جھوٹ نہ بولنے کے وجہ سے طلاق ہو جائے گی۔ تو پھر ایسی مجبوری کی صورت میں جھوٹا وعدہ کر لینا جائز ہے۔

### خوفِ عذاب اور اعمالِ صالحہ

حضرت علی ابن ابی طالب علیہ السلام فرماتے ہیں کہ **إِيَّاكُمْ وَالْكَذِبَ فَإِنَّ رَاجَ طَالِبٍ وَكُلَّ خَائِفٍ هَارِبٍ** (کتاب ”کافی“) ”(ثواب الہی اور عذاب سے مغفرت کی امید پر) جھوٹ بولنے سے بچو! کیونکہ جب کوئی شخص کسی چیز کی امید کرتا ہے تو اسے حاصل کرنا چاہتا ہے (یعنی اس کے حصول کے لئے ویسے کام بھی کرتا ہے۔) اسی طرح جب کوئی شخص کسی چیز سے ڈرتا ہے تو اس چیز سے دوری اختیار کرتا ہے۔“

امیر المؤمنین حضرت علی علیہ السلام اس بات کو واضح فرما رہے ہیں کہ اگر کسی کو واقعاً ثواب حاصل کرنا ہے اور وہ خدا سے ثواب کی امید رکھتا ہے تو اسے ہرگز جھوٹ نہیں بولنا چاہیے بلکہ اس امید کا لازمہ یہ ہے کہ اعمالِ صالحہ کو انجام دے۔ جھوٹ بولنا تو فعلِ حرام ہے اور انتہائی برا کام ہے! اسی طرح اگر کوئی شخص واقعاً عذابِ الہی سے ڈرتا ہے تو اسے چاہیے کہ وہ گناہوں سے فرار اختیار کرے۔ کیوں کہ گناہ عذاب میں مبتلا ہونے کا سبب ہے۔ اگر کوئی شخص صرف زبانی دعویٰ کرتا ہے کہ میں خدا سے ثواب کی امید رکھتا ہوں، اس کے عذاب سے ڈرتا ہوں، اور گناہوں کو ترک نہ کرے اور اعمالِ صالحہ کو انجام نہ دے تو ایسا شخص جھوٹا ہے۔

نسخ البلاغہ میں حضرت علی علیہ السلام کا ارشاد ہے: **يُدْعَى بِزَعْمِهِ أَنَّهُ يُرْجُو اللَّهُ كَذِبٌ وَالْعَظِيمُ مَا بَأْلُهُ لَا يَتَبَيَّنُ رَجَائُهُ فِي عَمَلِهِ وَكُلُّ مَنْ رَجَا عَرَفَ رَجَائَهُ فِي عَمَلِهِ إِلَّا رَجَاءَ اللَّهِ فَإِنَّهُ مَدْخُولٌ وَكُلُّ خَوْفٍ مُّحَقَّقٌ إِلَّا خَوْفَ اللَّهِ فَإِنَّهُ مَعْلُولٌ** (نسخ البلاغہ) ”جو شخص یہ خیال کرتا ہو کہ وہ خدا سے امید رکھتا ہے لیکن اس کے عمل سے اس کا اظہار نہ ہو تو خدائے بزرگ کی قسم وہ جھوٹا ہے۔ حالانکہ جب کسی بھی چیز کی امید رکھتا ہو تو وہ اس کے عمل سے ظاہر ہو جاتا ہے۔ لیکن اگر وہ خدا سے امید رکھے اور اس کے عمل سے ظاہر نہ ہو! (ایسا شخص خدا سے امید رکھنے والا نہیں بلکہ دھوکے میں ہے)۔ اسی طرح جب بھی کوئی شخص کسی چیز سے ڈرے تو اس کا عملی مظاہرہ کرتا ہے یعنی اس چیز سے فرار اختیار کرتا ہے پھر خوفِ خدا رکھنے کا دعویٰ کرنے کے باوجود گناہوں سے فرار کیوں نہیں اختیار کرتا!

جس طرح آدمی خوفِ خدا، اور اس سے امید و رجاء رکھنے کا دعویٰ کرے اور اس کا عملی ثبوت نہ دے تو وہ جھوٹا ہے بالکل اسی طرح اگر کوئی صبر، شکر، رضا، تسلیم، تواضع اور حلم جیسی چیزوں کا دعویٰ کرے لیکن اس کا ثبوت پیش نہ کرے تو وہ بھی جھوٹا کہلائے گا!

### جو زبان پر، وہی دل میں

حضرت امام جعفر صادق علیہ السلام فرماتے ہیں: **إِذَا كَبَّرْتَ فَاسْتَصْغِرْ مَا بَيْنَ الْعُلَى وَالشَّرَى دُونَ كِبَرِيَّاتِهِ** ”جب تم اللہ اکبر کہو تو جو کچھ بھی عرش سے فرش تک کے درمیان ہے سب کو خدا کے مقابلے میں چھوٹا سمجھ کر ہی (دل کی گہرائی) سے کہو۔“ **فَإِنَّ اللَّهَ تَعَالَى إِذَا طَلَعَ عَلَى قَلْبِ الْعَبْدِ وَهُوَ فِي قَلْبِهِ عَارِضٌ عَنْ حَقِيقَةِ التَّكْبِيرِ** ”اس لئے کہ خداوند تبارک و تعالیٰ جب یہ دیکھتا ہے کہ اس کا کوئی بندہ حقیقت میں اللہ اکبر دل کی گہرائی سے نہیں کہہ رہا ہے! **قَالَ تَعَالَى! (تو پھر اس سے خداوند عالم یہ ارشاد فرماتا ہے) يَا كَاذِبُ اتَّخَذَ عَنِّي وَعِزَّتِي وَجَلَالِي لِأَحْرَمَتِكَ حَلَاوَةً ذِكْرِي (مصباح الشریعہ) ”اے جھوٹے! تو مجھے سے چالاکی کر رہا ہے۔ میری عزت اور جلال کی قسم میں تجھے اپنے ذکر کی لذت سے محروم رکھوں گا!“**

انتہائی افسوس کی بات ہے کہ بعض لوگ زبان سے تو اللہ اکبر کہتے ہیں لیکن (نعوذ باللہ) ان کا دل اور عمل اللہ صغیر (اللہ سب سے چھوٹا ہے) کہہ رہا ہوتا ہے! یعنی اگر ایسے لوگوں سے کہا جائے کہ خدا کے لئے فلاں کام کر دو یا خدا کے لئے فلاں کام مت کرو تو وہ اس کی کوئی پرواہ ہی نہیں کرتے ہیں! لیکن اگر انہیں آپ سوروپے دے دیں تو وہ فوراً آپ کی بات مان لیں گے! یعنی سوروپیہ ان کی نظر میں بڑا ہے، خدا بڑا نہیں ہے! (نعوذ باللہ) ایسے لوگ ہوتے ہیں کہ جب انہیں اس بات کا ڈر ہوتا ہے کہ اگر اس کا رخیہ کو انجام نہ دیا، یا فلاں بڑے کام کو ترک نہ کیا تو مصیبت میں پھنس جائیں گے یا کوئی شخص انہیں تکلیف پہنچائے گا۔ مصیبت اور تکلیف سے بچنے کے لئے تو فوراً وہ اس کام کے کرنے یا چھوڑنے پر آمادہ ہو جاتے ہیں لیکن اگر صرف اور صرف خدا کے لئے ایسا کام

کرنا پڑتا تو وہ ہرگز اس کے لئے تیار نہیں ہوتے!

## اظہارِ بندگی اور جھوٹ

اگر کوئی شخص رب العالمین سے اظہارِ بندگی کرتے ہوئے کہے اِيَّاكَ نَعْبُدُ وَ اِيَّاكَ نَسْتَعِينُ (یعنی ہم تیری ہی عبادت کرتے ہیں اور تجھ ہی سے مدد چاہتے ہیں) لیکن رات دن مال و دولت کی پوجا کرتے رہے اور اپنا پیٹ بھرنے اور جنسی شہوت کو پورا کرنے کے علاوہ اس کی زندگی کا کوئی اور مقصد نہ ہو تو کیا آپ اسے سچا کہیں گے؟

کیا ایسا شخص واقعاً خدا کی عبادت کرنے والا ہے؟ اسی طرح جب کوئی شخص صرف اور صرف ظاہری اسباب اور وسائل ہی کو سب کچھ سمجھنے لگے اور انہی پر بھروسہ کرنے لگے، انہی سے مدد مانگنے لگے تو کیا ایسا شخص سچا کہلائے گا؟ اِيَّاكَ نَعْبُدُ وَ اِيَّاكَ نَسْتَعِينُ کہہ کر اس کی مخالفت کرنا بھی جھوٹ ہے۔

## دعاؤں میں جھوٹ

دعاؤں اور مناجات میں بھی اکثر اوقات آدمی جھوٹا دعویٰ کر بیٹھتا ہے! مثال کے طور پر جب کوئی شخص یہ کہے ”رَضِيْتُ بِاللّٰهِ رَبًّا“ یعنی میں اپنے پروردگار سے راضی اور خوش ہوں کیونکہ وہ میری تربیت اور پرورش کرنے والا ہے۔ وہی تمام مخلوقات کی پرورش کرتا ہے، میں اس سے راضی ہوں۔ اب اگر کوئی شخص خدا کے فیصلے پر راضی نہ ہو اس کی قضا و قدر کو تسلیم نہ کرے، بلکہ جب اس کی اپنی مرضی کے خلاف کوئی کام واقع ہو جائے تو غم و غصہ کے عالم میں خدا سے شکایتیں کرنے لگے! اس کی شکایت کرنے والے جملے اس بات کے گواہ ہیں کہ وہ جھوٹا ہے!

## اقرارِ ائمہ علیہم السلام اور جھوٹ

اس طرح جب کوئی شخص کہے وَ بِمُحَمَّدٍ بَيِّنًا وَ بِالْقُرْآنِ كِتَابًا وَ بِلِعْلِيٍّ اِمَامًا یعنی میں اس سے خوش ہوں کہ محمد صلی اللہ علیہ وآلہ میرے نبی ہیں اور قرآن مجید میری کتاب ہے۔ علی علیہ السلام میرے امام ہیں اور یہ سب میری ہدایت اور رہنمائی کے لئے ہیں۔ زبان سے تو یہ کہے لیکن مقامِ عمل میں خواہشاتِ نفسانی اور شیطان کو اپنا رہنما قرار دے! اور انہی کی پیروی کرے! قرآن اور اس کے احکامات کی طرف توجہ تک نہ دے۔ ائمہ کے ارشادات کو نظر انداز کر دے تو ایسا شخص جھوٹا ہے۔

## کیا سچ کہتا ہے؟

جب کوئی شخص یہ دعا کرتے ہوئے کہتا ہے اِذَا رَأَيْتُ ذُنُوبِي فَرِعْتُ وَ اِذَا رَأَيْتُ كَرَمَكَ طَمَعْتُ (پروردگارا) ”جب میں اپنے گناہوں کو دیکھتا ہوں تو گریہ کرتا ہوں اور جب تیرے لطف و کرم کو دیکھتا ہوں تو اس بات کی اُمید پیدا ہوتی ہے کہ تو بخش دے گا۔“ زبان سے تو یہ کہتا ہے لیکن گناہوں کی پرواہ نہیں کرتا ہے اور اگر گناہ کو گناہ سمجھ بھی لے تو اُسے بلا خوف کرنے لگتا ہے! گناہ کرتے وقت اس کی پیشانی پر بل تک نہیں پڑتا! وہ خدا کے لطف و کرم کا طلب گار تک نہیں ہوتا! کیا ایسا شخص سچ کہتا ہے؟ اس کا جھوٹ بالکل واضح نہیں!؟

اسی طرح جب کوئی شخص کہتا ہے کہ ”اَبِيكِي لِخُرُوجِ نَفْسِي“ یعنی میں جانکی کے خوف سے رو رہا ہوں۔ قبر کے سوال و جواب کے خوف سے رو رہا ہوں۔ قیامت کے خوف سے رو رہا ہوں۔ حالانکہ وہ کسی ایسے خوف میں نہیں رو رہا ہے! اس کا جھوٹ آشکار ہے۔ شاید ایسے ہی جھوٹ کی طرف امام زین العابدین علیہ السلام نے دعائے ابو حمزہ میں فرمایا ہے: اَوْ لَعَلَّكَ وَ جَدْتَنِي فِي مَقَامِ الْكَاذِبِينَ فَرَفَضْتَنِي ”خداوند! شاید تو نے مجھے جھوٹوں کے مقام پر پایا ہے اسی لئے تو نے (مجھ پر سے نظرِ رحمت ہٹالی ہے) اور مجھے میرے حال پر چھوڑ دیا ہے۔“ یعنی میں نے اپنی خواہشاتِ نفسانی کی پیروی کی ہے۔ مجھے نہیں معلوم کہ اب میں ہلاکت کی کونسی وادی میں جا کروں گا۔

## امام علیہ السلام سے جھوٹ

امام علیہ السلام سے جھوٹ بولنے کی مثال یہ ہے کہ زیارتِ امام میں کہے اِحْذُ بِقَوْلِكُمْ عَامِلٌ بِاَمْرِكُمْ مُطِيعٌ لِّكُمْ یعنی ”اے ائمہ معصومین علیہم السلام! میں آپ کے اقوال کو قبول اور آپ کے احکام پر عمل کرنے والا ہوں آپ کی اطاعت کرنے والا ہوں۔“ اب اگر کوئی ان کے ارشاداتِ گرامی کو سنے اور ان پر عمل نہ کرے بلکہ خواہشاتِ نفسانی پر عمل کرے۔ ایسا شخص شیطان ہے! اس کا امام سے جھوٹ ظاہر ہے!

اسی طرح امام سے جھوٹ کی ایک اور مثال یہ جملہ ہے جو زیارت پڑھتے ہوئے کہے: سَلِّمْ لِمَنْ سَأَلَمَكُمْ وَ حَرِّبْ لِمَنْ حَارَبَكُمْ۔ یعنی ”اے ائمہ طاہرین علیہم السلام! جو شخص آپ سے امن و سلامتی کے ساتھ رہے گا میں بھی اس کے ساتھ امن و سلامتی سے رہوں گا، اور جو شخص آپ سے جنگ

کرے گا اور آپ کی مخالفت کرے گا میں بھی اس سے جنگ کروں گا اور مخالفت اس کی کروں گا۔“ دعویٰ تو یہ ہے لیکن عملی طور پر وہ دشمنانِ دین سے دوستی رکھتا ہے اور ان کے ساتھ میل جول رکھتا ہے! اس کے برعکس مومنین اور محبانِ آئمہ علیہم السلام سے دشمنی اختیار کرتا ہے! اسی طرح جب آئمہ سے مخاطب ہو کر یہ کہتا ہے کہ **التَّارِكُ لِلْخِلَافِ عَلَيْكُمْ** ”یعنی اے آئمہ مومنین علیہم السلام! آپ کے مخالفین کو ترک کرنے والا ہوں۔“ حالانکہ عملی طور پر ایسا نہیں کرتا! کیا ایسا شخص امام سے جھوٹ نہیں بول رہا ہے!؟

### پھر ہم دعا کیسے کریں؟

یہاں پر سوال یہ پیدا ہوتا ہے کہ اگر کوئی شخص ذکرِ خدا کرنے اور دعا پڑھنے کی صورت میں خدا، رسول صلی اللہ علیہ وآلہ اور امام علیہ السلام سے جھوٹ بولنے والا قرار پائے تو پھر وہ آخر دعا زیارت کیسے کرے؟

اس کا تفصیلی جواب تو ہم یہاں پر نہیں دے سکتے کیونکہ یہ کتاب اس موضوع پر نہیں لکھی جا رہی ہے۔ البتہ مختصراً یہ سمجھ لینا چاہیے کہ ہم نے خدا، رسول صلی اللہ علیہ وآلہ اور امام علیہ السلام کے بارے میں جس قسم کے جھوٹ کی طرف اشارہ کیا ہے وہ عجب، خود پسندی اور غرور وغیرہ سے بچانے کے لئے ہے۔ کہیں ایسا نہ ہو کہ کوئی مومن اپنے ذکرِ خدا اور دعاؤں پر ناز کرنے لگے! ایسا ہرگز نہیں ہونا چاہیے۔ کوئی شخص یہ کہے کہ ہم اپنی دعاؤں اور ذکرِ خدا میں جب سچ نہیں بولتے ہیں تو پھر ہمیں دعا اور ذکرِ خدا کو چھوڑ دینا چاہیے۔ ایسی مایوسی شیطانی خیالات کا نتیجہ ہے۔ شیطان چاہتا ہے کہ اُسے ثواب سے محروم کر دے اور یاد الہی سے روک دے۔ کیونکہ ہر شخص بالکل ابتداء ہی سے سچا نہیں ہوا کرتا بلکہ اپنی کوشش اور جدوجہد کے نتیجے میں صداقت کے مقام اور مرتبے کو حاصل کرتا ہے۔ اور پھر خداوندِ عالم اپنے لطف و کرم سے اسے منزل مقصود تک پہنچا دیتا ہے۔

دعاؤں میں جو جملے بیان کئے گئے ہیں یا تو کوئی شخص اس کے معنی کو سمجھتا ہے یا نہیں سمجھتا۔ جو شخص معنی کو نہیں سمجھتا اور قرآن مجید کی تلاوت کرتا ہے یا ان دعاؤں کو پڑھتا ہے جو آئمہ معصومین علیہم السلام سے ہم تک پہنچی ہیں تو یقیناً ان جملوں کی نورانیت کا اثر اس پر پڑتا ہے اور اس کا دل منور ہو جاتا ہے اس کے علاوہ اسے ثواب بھی ملتا ہے۔ جو شخص قرآن مجید اور دعاؤں کے معنی کو نہیں سمجھتا اور اسے پڑھتا ہے یقیناً اسے جھوٹا نہیں کہا جاسکتا۔

### ہر شخص کے مختلف مراتب

لیکن وہ اشخاص جو قرآن اور دعاؤں کے معنی کو سمجھتے ہیں انہیں یہ جان لینا چاہیے کہ ان کے مختلف درجات ہیں۔ سب سے اعلیٰ درجہ پر آئمہ معصومین علیہم السلام ہیں جو مکمل طور پر ان کے معنی کو سمجھتے ہیں، اور اکثر مومنین اس مقام و مرتبہ تک نہیں پہنچ سکتے تو پھر بھلا ان کے بارے میں کیسے یہ کہا جاسکتا ہے وہ جھوٹ بول رہے ہیں۔ لہذا ہم یہی کہہ سکتے ہیں کہ انشاء اللہ مومنین جھوٹ نہیں بول رہے ہیں۔ مثال کے طور پر تمام مومنین خوفِ خدا رکھتے ہیں جیسا کہ قرآن مجید میں آیا ہے **وَخَافُونَ إِنْ كُنْتُمْ مُؤْمِنِينَ** (سورہ آل عمران ۳: آیت ۱۷۵) اگر تم سچے مومن ہو تو مجھ ہی سے ڈرتے رہو۔“ اسی طرح تمام مومنین خدا سے امید رکھتے ہیں۔ یقیناً مومنین کے دلوں میں جو خوفِ خدا ہے اور وہ جس طرح خدا سے امید رکھتے ہیں اس کے بھی مختلف درجات ہوتے ہیں اور ان کے یہ درجات آئمہ علیہم السلام کے برابر ہرگز نہیں ہو سکتے۔

مومنین چونکہ تزکیہ نفس کی اس منزل پر نہیں ہوتے اور اپنی خواہشاتِ نفسانی کا شکار ہو جاتے ہیں اسی لئے وہ گناہوں میں مبتلا ہو جاتے ہیں اور ان سے خداوندِ عالم کے احکامات کی اطاعت میں بھی بھول چوک ہو جاتی ہے۔ جیسا کہ **دُعَاۃُ الْبُحْرٰہِ ثَمٰلٰی** میں ہے:

اَلِهٰی لَمْ اَعْصِكَ حِیْنَ عَصٰیْتُكَ وَاَنَا بَرُّوْبُیْتِکَ جَاهِدْ وَّلَا بِاَمْرِکَ مُسْتَحِفٌّ وَّلَا لِعُقُوْبَتِکَ مُتَعَرِّضٌ وَّلَا لُوْ  
عِیْدِکَ وَاَنَا بَرُّوْبُیْتِکَ جَاهِدْ وَّلَا بِاَمْرِکَ مُسْتَحِفٌّ وَّلَا لِعُقُوْبَتِکَ مُتَعَرِّضٌ وَّلَا لُوْعِیْدِکَ مُتَهَاوِنٌ وَّلٰکِنْ  
خَطِیْئَةٌ عَرَضَتْ لِیْ وَّلٰکِنْ خَطِیْئَةٌ عَرَضَتْ لِیْ وَّسَوَّلْتُ لِیْ وَّسَوَّلْتُ لِیْ نَفْسِیْ وَّغَلَبْتِیْ هَوَاۤیْ.

یعنی ”خداوند! میں نے جو کئے ہیں وہ اس لئے نہیں کئے کہ تیری خدائی کا انکار کرنے والا تھا اور میں نے اس وجہ سے گناہ نہیں کئے کہ تیرے حکم کو معمولی سمجھتا تھا اور نہ ہی تیرے عذاب کو کمتر سمجھ کر میں نے گناہ کئے۔ بلکہ میں نے گناہ کئے۔ بلکہ میں نے اپنی غلطی کا ہلی، نفس پرستی اور غرور کی وجہ سے گناہ کئے ہیں۔“

### پختہ یقین اور انحراف

خدا پر ایمان اور اس کے عذاب کا خوف اگر انسان میں پایا جائے تو اس کے باوجود خواہشاتِ نفسانی کے غالب آجانے کی وجہ سے وہ گناہوں میں مبتلا

ہو جاتا ہے۔ یہ کوئی ضروری نہیں کہ اگر انسان خدا پر یقین رکھے تو کوئی گناہ نہ کرے۔ بہت سے لوگ اس بات پر یقین رکھتے ہیں کہ مرے ہوئے انسان اور جمادات میں کوئی فرق نہیں ہے مردہ نہ کوئی حرکت کر سکتا ہے اور نہ ہی اس سے کوئی کام واقع ہو سکتا ہے پھر بھی آدمی پر وہم غالب آجاتا ہے اور اس کا یقین اسے کوئی فائدہ نہیں پہنچاتا، اور رات کی تاریکی میں وہ میت کے ساتھ کمرے میں تنہا نہیں رہ سکتا اسے خوف محسوس ہوتا ہے۔ یہی وجہ تو ہے کہ ہم دُعا میں پڑھتے ہیں وَیَقِينًا صَادِقًا یعنی ”پروردگار مجھے ایسا سچا یقین عطا فرمایا جس کے نتیجے میں میں تیری اطاعت کر سکوں۔“ اس میں کوئی شک نہیں کہ جو شخص بھی پروردگار عالم سے سچے خوف کی تمنا کرے یعنی ایسے خوف کی دُعا کرے جو اسے تمام گناہوں سے بچائے تو خداوند عالم اس کے دل میں سچا خوف پیدا کر دیتا ہے۔ اور اس کے خوف کے درجات میں اضافہ ہوتا چلا جاتا ہے۔ جس طرح کہ عبوریت اور اطاعت کے درجات کوشش کے نتیجے میں بڑھتے رہتے ہیں۔

روایت میں آیا ہے مَنْ طَلَبَ شَيْئًا وَجَدَّ وَجَدَّ لِعَيْنِي ”جو شخص بھی کسی چیز کو چاہے اور اس کے لئے کوشش کرے وہ اس کو پالیتا ہے۔“ جی ہاں! مطلق طور پر ہر اعتبار سے صادق ہونا آئمہ معصومین علیہم السلام ہی کو زیب دیتا ہے۔ یہی وجہ تو ہے کہ وَكُونُوا مَعَ السَّادِقِينَ (سورہ توبہ: ۹: آیت ۱۱۹) اور سچوں (صادقین) کے ساتھ ہو جاؤ۔“ اس آیت میں صادقین سے مراد اہل بیت علیہم السلام ہیں۔



## جھوٹی قسم

اٹھارہواں ایسا گناہ جس کے گناہ جس کے کبیرہ ہونے پر روایتوں میں صراحت موجود ہے وہ جھوٹی قسم ہے۔ جھوٹی قسم کھا کر کوئی خبر دینا ایک گناہ کبیرہ ہے۔ خاص طور پر خدا کی قسم کسی جھوٹ بات میں کھانا ایک انتہائی بڑا گناہ ہے۔ روایتوں میں ہے ایسا شخص گناہوں میں ڈوبا ہوا رہتا ہے۔ اور جہنم میں بھی آگ میں گھرا رہے گا۔ گھٹی قسم سے متعلق روایت میں موجود ہے کہ وہ آدمی کے دین کو اس طرح ختم کر دیتی ہے جس طرح کوئی تیز دھار کی چیز بدن سے بالوں کو اکھاڑ دیتی ہے۔

عبدالعظیم نے صحیح روایت نقل کی ہے اس سے بھی اور فضل ابن شاذان نے حضرت امام علی رضا علیہ السلام سے جو روایت نقل کی ہے اس سے بھی جھوٹی قسم کے گناہ کبیرہ ہونے کا اظہار ہوتا ہے۔ کتاب ”تحت العقول“ میں حضرت امام جعفر صادق علیہ السلام سے مروی ہے کہ: جھوٹی قسم ایمان کو خراب کر دینے والی ہوتی ہے۔“

(بحال انوار جلد ۳ صفحہ ۱۷۷)

## جھوٹی قسم کا عذاب

إِنَّ الَّذِينَ يَشْتُرُونَ بِعَهْدِ اللَّهِ وَأَيْمَانِهِمْ ثَمَنًا قَلِيلًا أُولَٰئِكَ لَا خَلَاقَ لَهُمْ فِي الْآخِرَةِ وَلَا يُكَلِّمُهُمُ اللَّهُ وَلَا يَنْظُرُ إِلَيْهِمْ يَوْمَ الْقِيَامَةِ وَلَا يُزَكِّيهِمْ وَلَهُمْ عَذَابٌ أَلِيمٌ

(سورہ آل عمران ۳: آیت ۷۷)

”بے شک جو لوگ اپنے عہد اور قسم کو جو انھوں نے خدا سے کی ہو، دنیا کے تھوڑے سے معاوضے کے بدلے میں توڑ دیتے ہیں انھیں لوگوں کے واسطے آخرت میں کچھ حصہ نہیں۔ اور قیامت کے دن خدا ان سے بات تک نہیں کرے گا اور ان پر اپنی نظر رحمت بھی نہیں ڈالے گا اور نہ ہی انھیں گناہوں سے پاک کرے گا۔ ایسے ہی لوگوں کے لئے دردناک عذاب ہے!“ حضرت امام جعفر صادق علیہ السلام نے یہ آئیہ شریفہ اس بات کی دلیل کے طور پر تلاوت فرمائی تھی کہ جھوٹی قسم ایک گناہ کبیرہ ہے۔

رسول صلی اللہ علیہ وآلہ نے قسم کھانے کا حکم دیا

تفسیر المیزان میں یہ واقعہ شیخ صدوق کی کتاب ”امالی“ سے نقل کیا گیا ہے کہ امراء القیس اور ایک آدمی کے درمیان ایک زمین کے سلسلے میں جھگڑا ہو گیا۔ ہر کوئی کہتا تھا کہ وہ اس کے زمین ہے۔ یہ دونوں حضرت رسول خدا صلی اللہ علیہ وآلہ کی خدمت میں یہ جھگڑا لے کر حاضر ہوئے۔ آنحضرت صلی اللہ علیہ وآلہ نے امراء القیس سے فرمایا: ”آیتم دو عادل گواہ پیش کر سکتے ہو؟“ اس نے کہا: ”جی نہیں“ آنحضرت صلی اللہ علیہ وآلہ نے فرمایا: ”پس تمہارے خلاف دعویٰ کرنے والے شخص کو قسم کھا لینی چاہیے۔“ امراء القیس نے کہا: ”وہ تو جھوٹی قسم کھائے کر میری زمین لے لے گا!“ آنحضرت صلی اللہ علیہ وآلہ نے فرمایا: اگر وہ جھوٹی قسم کھائے گا تو ایسے لوگوں میں شامل ہو جائے گا جس پر کل قیامت کے دن خدا نظرِ رحمت نہیں ڈالے گا اور اسے گناہوں سے پاک نہیں کرے گا۔ اس شخص کے لئے دردناک عذاب ہوگا!“ جب اس شخص نے آنحضرت صلی اللہ علیہ وآلہ کا یہ بیان سنا تو بہت ڈر گیا اور امراء القیس کی زمین کے سلسلے میں اپنے جھوٹے دعوے سے باز آیا۔

حضرت امام جعفر صادق علیہ السلام کا ارشاد ہے:

مَنْ حَلَفَ عَلَى يَمِينٍ وَهُوَ يَعْلَمُ أَنَّهُ كَاذِبٌ فَقَدْ بَارَذَ اللَّهُ تَعَالَى

(کتاب ”کافی“ باب ایمان و کفر)

”جو شخص کوئی قسم کھائے اور وہ جانتا ہو کہ وہ جھوٹا ہے تو گویا وہ خدا سے کھل کر جنگ کرنے والا ہے!“

امام محمد باقر علیہ السلام فرماتے ہیں کہ رسول خدا صلی اللہ علیہ وآلہ نے فرمایا:

(عَنْ أَبِي جَعْفَرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ) أَيُّكُمْ وَالْيَمِينِ الْفَاجِرَةَ فَإِنَّهَا تَدْعُ الدِّيَارَ مِنْ أَهْلِهَا بِلَاقِعٍ

(کتاب ”کافی“ باب ایمان و کفر)

”جھوٹی قسم سے پرہیز کرو۔ اس لئے کہ یہ آبادیوں کو برباد کر دیتی ہے۔ اور جھوٹی قسم کھانے والے کو بے سہارا بنا دیتی ہے۔“

دیگر روایات میں ہے کہ جھوٹی قسم اور قطعِ رحمی ایسی چیزیں ہیں جو آبادیوں کو ویران کر دیتی ہیں، بسنے والوں سے خالی کر دیتی ہیں اور نسلوں کا سلسلہ منقطع کر دیتی ہیں۔ مثلاً ایسی ہی ایک روایت کے الفاظ ہیں:

إِنَّ فِي كِتَابِ عَلِيِّ بْنِ أَبِي طَالِبٍ أَنَّ الْيَمِينَ الْكُذِبَةَ وَقَطِيعَةَ الرَّحِمِ تَدْرَانِ الدِّيَارَ بِلَاقِعٍ مِنْ أَهْلِهَا وَتُنْغِلُ فِي الرِّحْمِ يَعْنِي انْقِطَاعَ النَّسْلِ (کتاب ”کافی“ باب ایمان و کفر)

## جھوٹی قسم کے بُرے اثرات

حضرت امام جعفر صادق علیہ السلام فرماتے ہیں:

(عَنْ أَبِي عَبْدِ اللَّهِ قَالَ) الْيَمِينُ الْغَمُوسُ يُنْتَظَرُ بِهَا الرَّبْعَيْنِ لَيْلَةً

(کتاب ”کافی“ باب ایمان و کفر)

جھوٹی قسم کھانے والا شخص چالیس راتوں کے اندر تنگدست ہو جاتا ہے!“ اسی مضمون کی چند دیگر روایت بھی موجود ہیں۔ چھٹے امام علیہ السلام کا یہ بھی ارشاد ہے کہ: الْيَمِينُ الْغَمُوسُ الَّتِي تُوجِبُ النَّارَ الرَّجُلُ يَحْلِفُ عَلَى حَقِّ امْرِئٍ مُسْلِمٍ عَلَى جَسِّ مَا لَيْهِ (کتاب ”کافی“ باب ایمان و کفر) ”وہ جھوٹی قسم جو جہنم میں جانے کا سبب بنتی ہے، یہ ہے کہ آدمی کسی مسلمان شخص کے حق کو مارنے کے لئے یا اس کا مال چھین لینے کے لئے کھائے۔“ امام علیہ السلام کا یہ بھی ارشاد ہے کہ: إِذَا قَالَ الْعَبْدُ عَلِيمَ اللَّهِ وَكَانَ كَاذِبًا قَالَ اللَّهُ عَزَّ وَجَلَّ أَمَا وَجَدْتِ أَحَدًا تَكْذِبُ عَلَيْهِ غَيْرِي (کتاب ”کافی“ باب ایمان و کفر) یعنی جب کوئی شخص کہتا ہے ”خدا جانتا ہے“ حالانکہ وہ جھوٹ بول رہا ہو تو خدائے تعالیٰ اس سے کہتا ہے: ”کیا تمہیں میرے علاوہ کوئی اور نہیں ملا جس پر تم جھوٹ باندھ سکو!!“

امام جعفر صادق علیہ السلام یہ بھی فرماتے ہیں کہ

مَنْ قَالَ اللَّهُ يَعْلَمُ مَا لَا يَعْلَمُ اهْتَرَزَ لَدَيْكَ عَرْشُهُ اعْظَمَ مَا لَهُ (کتاب ”کافی“)

”یعنی جو شخص کہتا ہے کہ خدا جانتا ہے، حالانکہ خدا کے علم میں اس کے برخلاف بات ہو تو خدا کی عظمت و ہیبت دیکھ کر عرشِ خدا لرز اٹھتا ہے!“

## قسم کی اقسام

(قسم کے ذریعے کوئی چیز ثابت کی جاتی ہے یا کوئی کام لازم ہو جاتا ہے۔)

قسم کسی بات یا خبر کو ثابت کرنے کے لئے یا اسے تاکید کے ساتھ بیان کرنے کے لئے کھائی جاتی ہے اور اس کی چار قسمیں ہیں: واجب مستحب مکروہ

اور حرام۔

## قسم کھانا کب واجب ہے؟

اگر جان یا عزت کی حفاظت کا مسئلہ ہو تو آدمی کو اپنی خاطر یا کسی مسلمان کی خاطر قسم کھالینا واجب ہے۔ اسی طرح اگر اپنے مال کی یا ایسے مال کی حفاظت کا مسئلہ ہو جس کی حفاظت واجب ہو اور جو قسم کھائے بغیر ممکن نہ ہو تو وہاں بھی قسم کھانا واجب ہے۔ حتیٰ کہ کبھی جان، عزت یا خیر مال کی خاطر جھوٹی قسم کھانا بھی واجب ہو جاتا ہے۔ البتہ آدمی کو کوشش کرنی چاہیے کہ وہ جھوٹی قسم کھانے کے بجائے توریہ کرے اور اس طرح احتیاط سے کام بھی چلا لے۔

## قسم کھانا مستحب ہے

بعض مقامات پر قسم کھانا مستحب ہوتا ہے اور بعض مقامات ایسے بھی ہیں جہاں قسم نہ کھانا مستحب ہے۔ اگر اپنے یا کسی مسلمان کے مال کی حفاظت کا ایسا مسئلہ ہو جو واجب نہ ہو، یعنی ایسا مال ہو جس کی حفاظت واجب نہ ہو تو اس کے لئے قسم کھانا مستحب ہے۔ یہ وہ مال ہے جو بہت کم ہو اور جس کی قیمت تیس درہم سے کم ہو۔

زرارہ نے حضرت امام محمد باقر علیہ السلام سے کہا: ظالم حکام ہم سے زبردستی ٹیکس اور خراج وصول کرتے ہیں۔ اگر ہم جھوٹی قسم کھائیں کہ ہمارے پاس ٹیکس دینے کو کچھ نہیں ہے اور ایسی قسم کے بغیر مال کی حفاظت ممکن نہ ہو تو کیسا ہے؟“ امام علیہ السلام نے فرمایا (فَقَالَ) اِحْلِفْ لَهُمْ فَهُوَ اَحْلَىٰ مِنَ التَّمْرِ وَالزَّبَدِ (وسائل الشیعہ، کتاب الایمان، باب ۱۳، حدیث ۶) (ظاہر ہے ایسی قسم کھجور اور مکھن سے زیادہ لذیذ ہے ظاہر ہے ایسی قسم ظالم کے ظلم سے نجات کا باعث ہے۔)

البتہ اگر تھوڑا سا مال ہو، خاص طور پر اگر تیس درہم سے کم مالیت کی رقم ہو تو اس کو ظالم کے ہاتھ میں جانے سے بچانے کے لئے قسم کھانے کی بجائے قسم نہ کھانا مستحب ہے۔ حضرت امام جعفر صادق علیہ السلام یہ حدیث نبوی صلی اللہ علیہ وآلہ نقل فرماتے ہیں کہ: قَالَ رَسُولُ اللَّهِ مِنْ اَجَلِ اللَّهِ اَنْ يَّحْلِفَ بِهٖ اَعْطَاهُ اللَّهُ خَيْرًا مِّمَّا ذَهَبَ مِنْهُ (فروع، کافی، کتاب الایمان) یعنی رسول خدا صلی اللہ علیہ وآلہ نے فرمایا: جو شخص خدا کی بزرگی اور عظمت کا لحاظ کرتے ہوئے قسم نہ کھائے گا تو خداوند تعالیٰ اسے ایسا مال عطا فرمادے گا جو ہاتھ سے گئے ہوئے مال سے بہتر ہوگا۔“

حضرت امام جعفر صادق علیہ السلام فرماتے ہیں کہ: اِذَا اُدْعِيَ عَلَيْكَ مَالٌ وَلَمْ يَكُنْ لَكَ عَلَيْهِ فَاَرَادَ اَنْ يَّحْلِفَكَ فَاَنْ بَلَغَ مَقْدَارَ ثَلَاثِيْنَ دِرْهَمًا فَاَعْطِهِ وَلَا تَحْلِفْ ”اگر تمہارے خلاف کچھ مال کو دعویٰ کیا جائے لیکن دعویٰ کرنے والے کا تم پر کوئی حق نہ ہو اور وہ تم سے قسم کھلوانا چاہے تو یہ دیکھو کہ اگر مال تیس درہم کی حد میں ہے تو اسے عطا کر دو اور قسم نہ کھاؤ۔“ وَاِنْ كَانَ اَكْثَرَ مِنْ ذَلِكَ فَاحْلِفْ وَلَا تُعْطِهِ۔ (”فروع کافی“) اور اگر مال تیس درہم سے زیادہ کا ہو تو قسم کھالو اور اسے کچھ نہ دو۔“

پیغمبر اکرم صلی اللہ علیہ وآلہ فرماتے ہیں کہ

مَنْ قَدَّمَ غَرِيْمًا اِلَى السُّلْطَانِ يَسْتَحْلِفُهُ وَهُوَ يَعْلَمُ اَنَّهُ يَحْلِفُ ثُمَّ تَرَكَهُ تُعْظِيْمًا لِلَّهِ تَعَالَى لَمْ يَرْضَ اللَّهُ تَعَالَى لَهُ بَنْزِلَةَ يَوْمَ الْقِيَامَةِ اِلَّا مَنْزِلَةَ اِبْرَاهِيْمَ خَلِيْلِ الرَّحْمٰنِ

(وسائل الشیعہ)

”جو شخص اپنے قرض دار (یا جس پر کچھ مال دینے کی ذمہ داری عائد ہوتی ہو) کو بادشاہ کے پاس پیش کرے اور بادشاہ اس سے قسم کھلوانا چاہے

لیکن وہ یہ جانتے ہوئے بھی کہ قسم کھانے کا حق رکھتا ہے، خدا کی عظمت کا لحاظ رکھتے ہوئے قسم نہ کھائے تو قیامت کے دن خدائے تعالیٰ ایسے شخص کو حضرت ابراہیم خلیل اللہ سے کم کا درجہ دینے پر راضی نہیں ہوگا!

**سید سجاد علیہ السلام قسم نہیں کھاتے**

کتابِ کافی میں یہ روایت موجود ہے کہ حضرت امام زین العابدین علیہ السلام کی بیوی کا تعلق قبیلہ بنی حنیفہ سے تھا۔ امام علیہ السلام کے ایک شیعہ نے امام سید الساجدین کو خبر دی کہ یہ عورت آپ کے جد حضرت امیر المؤمنین علیہ السلام کی دشمن ہے۔ تحقیق کے بعد امام علیہ السلام نے اسے طلاق دے دی۔ وہ عورت پہلے ہی مہر لے چکی تھی، اس کے باوجود اس نے امام زین العابدین علیہ السلام کے خلاف مہر کا جھوٹا دعویٰ حاکم مدینہ کے سامنے پیش کر دیا! اس نے چار سو دینار مہر کا مطالبہ کیا تھا۔ سید سجاد علیہ السلام سے حاکم مدینہ نے کہا یا تو آپ قسم کھا لیجئے آپ نے مہر کی رقم ادا کر دی حضرت سید سجاد علیہ السلام نے قسم نہیں کھائی، بلکہ اپنے بیٹے حضرت محمد باقر علیہ السلام کو حکم دے دیا کہ وہ اس عورت کو چار سو دینار دے دیں۔ حضرت محمد باقر علیہ السلام نے عرض کیا ”آپ پر قربان جاؤں، کیا حق آپ کے ساتھ نہیں ہے؟“ امام علیہ السلام نے فرمایا: ”کیوں نہیں، لیکن میں خدا کو اس امر سے زیادہ بزرگ اور لائق احترام سمجھتا ہوں کہ اس کے نام سے کچھ دنیوی مال کی خاطر قسم کھا بیٹھوں!“

### حق بات پر زور دینے کے لئے قسم

حق بات کو ثابت کرنے کے لئے یا حق بات پر زور دینے کے لئے اور اس کی اہمیت بتانے کے لئے قسم کھانا نہ صرف جائز ہے بلکہ مستحب بھی ہے۔ جیسے پیغمبر اکرم صلی اللہ علیہ وآلہ وسلم کھاتے ہوئے فرماتے ہیں: **فَوَاللَّهِ لَا يَمَلُّ اللَّهُ حَتَّى تَمَلُّوا** (کتاب مسالک، باب ایمان) ”خدا کی قسم خدا مغفرت دینے میں دریغ نہیں کرے گا اگرچہ یہ ممکن ہے کہ تم لوگ مغفرت طلب کرنے میں کوتاہی کرو!“

اسی طرح قسم کی ایک اور مثال حضرت امیر المؤمنین علی علیہ السلام کا یہ قول ہے:

**فَوَاللَّهِ لَوْ تَعَلَّمُونَ مَا أَعَلَّمْ لَصَبِحْتُمْ قَلِيلًا وَ لَبَكَيْتُمْ كَثِيرًا** (کتاب مسالک۔ باب ایمان) ”خدا کی قسم اگر لوگ ہو جانتے ہوتے جو میں جانتا ہوں، تو بہت کم ہنسا کرتے اور بہت زیادہ رویا کرتے!“

قرآن مجید میں اور معصومین کی روایت میں کئی مقامات پر قسمیں کھائی گئی ہیں۔ ان تمام قسموں کا تعلق اسی قسم سے ہے، یعنی اسی قسم میں حق بات پر زور دینے اور اس کی اہمیت بتانے کے لئے کھائی گئی ہیں۔

ایک شخص نے حضرت امام محمد باقر علیہ السلام کو ایک خط لکھا اس خط میں اس نے امام محمد باقر علیہ السلام سے پوچھا تھا کہ آپ سے جو بات جھوٹ منسوب کی جا رہی ہے اس سلسلے میں آپ کیا کہتے ہیں؟ امام علیہ السلام نے جواب میں لکھا تھا:

**وَاللَّهِ مَا كَانَ ذَلِكَ وَإِنِّي لَا كُرَهُ أَنْ أَقُولَ وَاللَّهِ عَلَى حَالٍ مِنْ أَحْوَالٍ وَلَكِنَّهُ عَمَنِي أَنْ يَقَالَ مَا لَمْ يَكُنْ** (متدرک الوسائل) یعنی ”خدا کی قسم جو بات منسوب کی جا رہی ہے وہ حقیقت نہیں ہے، لیکن میں اس کو جھٹلانے کے لیے کسی بھی حال میں واللہ کہنا پسند نہیں کرتا لیکن مجھے اس بات کا افسوس ہوتا ہے کہ ایسی بات کہی جا رہی ہے جو واقع نہیں ہوئی۔“

### قسم کھانا مکروہ ہے

مستحب اور واجب قسموں کا بیان گذرا۔ ان واجب یا مستحب قسموں کے علاوہ کی دیگر حالتوں میں کلی طور پر قسم کھانا مکروہ ہے، خواہ وہ گزشتہ بات کے لئے ہو یا مستقبل میں ہونے والی کسی بات پر ہو۔ بہر حال عام حالتوں میں عام طور پر قسم مکروہ ہوتی ہے۔ اگر آدمی غیر ضروری طور پر قسم کھائے کہ کل ایسا ہوا تھا۔ یا اس وقت ہے جب سچ بات پر قسم کھائی جائے۔ اگر جھوٹی بات پر قسم کھائی جائے تو یقیناً حرام ہے۔

حضرت امام جعفر صادق علیہ السلام کا فرمان ہے کہ **لَا تَحْلِفُوا بِاللَّهِ صَادِقِينَ وَلَا كَاذِبِينَ** ”خدا کی قسم نہ کھایا کرو خواہ تم لوگ سچ بول رہے ہو یا جھوٹ!“ **فَإِنَّهُ عَزَّ وَجَلَّ يَقُولُ وَلَا تَجْعَلُوا لِلَّهِ عُرْضَةً لَا يُمَانِكُمْ** (فروع کافی، قسم کا باب) اس لئے کہ خدائے عز و جل فرماتا ہے ”خدا کو اپنی قسموں کے لئے استعمال مت کرو!“ (سورہ بقرہ ۲۰: آیت ۲۲۳)

حضرت امام جعفر صادق علیہ السلام یہ بھی فرماتے ہیں کہ **مَنْ حَلَفَ بِاللَّهِ كَاذِبًا كَفَرَ** ”جس شخص نے خدا کی جھوٹی قسم کھائی اس نے کفر اختیار کیا۔“

**وَمَنْ حَلَفَ بِاللَّهِ صَادِقًا اِثْمٌ إِنَّ اللَّهَ عَزَّ وَجَلَّ يَقُولُ وَلَا تَجْعَلُوا لِلَّهِ عُرْضَةً لَا يُمَانِكُمْ** (فروع کافی، قسم کا باب) ”اور جس شخص نے خدا کی سچی قسم کھائی اس نے گناہ کیا! اس لئے کہ خدائے تعالیٰ فرماتا ہے: ”خدا کی سچی قسم کھائی اس نے گناہ کیا! اس لئے کہ خدائے تعالیٰ فرماتا ہے:“

اپنی قسموں کے لئے استعمال مت کرو!“

مندرجہ بالا حدیث کی وضاحت کچھ یوں ہے کہ خدا کی جھوٹی قسم کھانا یقیناً ایک بہت بڑا گناہ کبیرہ ہے اور گناہ کبیرہ کرنے والا شخص ایمان کے اعلیٰ مرتبے سے گر جاتا ہے۔ اس کی مناسبت سے اس کے دل میں کچھ کفر آ جاتا ہے، اور سچی قسم کو بھی امام علیہ السلام نے گناہ کہا ہے، اور لفظ ”اثم“ استعمال کیا ہے۔ چونکہ مجتہدین کے درمیان مشہور فتویٰ یہی ہے کہ سچی قسم کھانا مکروہ ہے اور حرام نہیں ہے، اس لئے یہاں اس لفظ سے سچی قسم کو شدید مکروہ قرار دیا گیا ہے۔

### حضرت عیسیٰ علیہ السلام کی ہدایت

فروغ کافی میں یہ حدیث بھی موجود ہے جو حضرت امام جعفر صادق علیہ السلام نے بتائی ہے اِجْتَمَعَ الْحَوَارِیُّونَ اِلَى عِيسَى فَقَالَ لَوْ اَحْسَبْتُمْ اَنْ مَوْسَى نَبِیُّ اللّٰهِ اَمَرَكُمْ اَنْ لَا تَحْلِفُوْا بِاللّٰهِ كَاذِبِیْنَ بے شک خدا کے نبی موسیٰ علیہ السلام نے تم کو خدا کی جھوٹی قسم نہ کھانے کا حکم دیا تھا۔ ”وَ اَنَا اَمْرُكُمْ اَنْ لَا تَحْلِفُوْا كَاذِبِیْنَ وَلَا صَادِقِیْنَ“ (فروغ کافی، قسم کا باب) ”اور میں تم کو حکم دیتا ہوں کہ خدا کی نہ تو جھوٹی قسم کھاؤ نہ سچی!“

### قابل احترام چیزوں کی قسم

جن موقعوں پر خدا کی قسم کھا سکتے ہیں وہاں دیگر قابل احترام شخصیتوں اور مقدس چیزوں کی قسم کھانا بھی جائز ہے۔ ایسے مقامات پر مثلاً قرآن مجید کی قسم، کعبہ کی قسم یا پیغمبر اکرم اور ائمہ کی قسم بھی کھانا جائز ہے۔ اسی طرح ہر قابل احترام ذات یا چیز کی قسم بھی جائز ہے۔ مثلاً آدمی اپنے باپ یا بیٹے یا کسی بھی آدمی کی قسم کھا سکتا ہے۔

جن روایتوں میں خدا کا نام لے کر قسم کھانے سے منع فرمایا گیا وہ اپنا حق ثابت کرنے کے لئے ممنوع ہے، کوئی سچی بات بتانے کے لئے ممنوع نہیں ہے۔ البتہ جب اپنا حق ثابت کرنے کے لئے قسم کھانا ضروری ہو تو شرعی طور پر خدا ہی کی قسم کھانی چاہئے۔ کسی اور ذات یا چیز کی قسم ایسی صورت میں صحیح نہیں ہے۔ شرعی لحاظ سے اس طرح معاملہ ختم نہیں ہوتا۔ اسی طرح اگر مستقبل میں کوئی کام کرنے کا ارادہ ہو اور اس کے لئے کوئی قسم کھانی پڑے تو اس میں بھی خدا ہی کی قسم کھائی جاسکتی ہے۔ کوئی اور قسم شرعی حیثیت نہیں رکھتی۔

### وہ قسم کہ جس کا کھانا ہمیشہ حرام ہے

وہ قسم جو ہر حالت میں حرام ہے اور اسے کبھی بھی نہیں کھا سکتے، وہ خدا اور اسکے کبھی بھی نہیں کھا سکتے، وہ خدا اور اس کے دین سے بیزاری اور دوری اختیار کرینیکی قسم کھانا ہے مثلاً آدمی کہے:

”اگر میں ایسا کام نہ کروں تو خدا سے بیزار ہو جاؤں گا یا دین اسلام چھوڑ دوں گا!“ اس قسم کی بات یقیناً حرام ہے۔ اسی طرح اگر آدمی کہے: اگر میں نے فلاں کام نہیں کیا تو پیغمبر خدا صلی اللہ علیہ وآلہ کا انکار کر بیٹھوں گا یا حضرت علی علیہ السلام کی ولایت سے باہر نکل جاؤں گا، یا یہودی وغیرہ بن جاؤں گا۔

اس قسم کی شرط بھی حرام ہے۔ ایسی بات بہر حال میں حرام ہے خواہ اپنا حق ثابت کرنا ہو یا نہ کسی سچی بات پر زور دینا ہو خواہ مستقبل میں کیس کام کے کرنے یا نہ کرنے کا عہد ہو، یا کسی بات پر زور دینا مراد ہو، یا حال اور ماضی میں ایسا ہو، بہر صورت حرام ہے۔

عَنِ النَّبِيِّ اَنَّهُ سَمِعَ وَجَلًا يَقُولُ اَنَا بَرٌّ لِّ مَنْ دِیْنِ مُحَمَّدٍ نَبِیِّ كَرِیْمٍ صَلِی اللّٰہِ عَلَیْہِ وَاٰلِہٖ وَسَلَّمَ نے ایک شخص کو کہتے سنا: ”میں دین محمد صلی اللہ علیہ وآلہ سے بیزار ہو جاؤں گا!“ فَقَالَ رَسُوْلُ اللّٰہِ وَیَلْکَ اِذَا بَرَّتْ مِنْ دِیْنِ مُحَمَّدٍ وَعَلٰی دِیْنِ مَنْ تَكُوْنُ رَسُوْلَ خِدا صَلِی اللّٰہِ عَلَیْہِ وَاٰلِہٖ وَسَلَّمَ نے یہ سن کر فرمایا: ”تجھ پر وائے ہو! اگر تو دین محمد صلی اللہ علیہ وآلہ سے بیزار ہو جائے گا۔ تو پھر کس کا دین اختیار کرے گا؟“ قَالَ فَمَا كَلِمَةُ رَسُوْلُ اللّٰہِ حَتّٰی مَاتَ (کتاب کافی، قسم کا باب) راوی کہتا ہے کہ پھر رسول صلی اللہ علیہ وآلہ نے اس شخص سے بات چیت نہیں کی یہاں تک کہ آنحضرت اس دنیا سے چل بسے۔

یونس ابن ظلیان سے حضرت امام جعفر صادق علیہ السلام نے فرمایا (عَنِ الصّٰدِقِ اَنَّهُ قَالَ) یَا یُوْنُسُ لَا تَحْلِفْ بِالْبَرِّ اِنَّہٗ مَنَا صَادِقًا اَوْ کَا ذِبًا بَرًّا مَنَا (کتاب کافی، قسم کا باب) ”اے یونس ہم سے بیزاری کی بات قسم میں استعمال مت کیا کرو۔ جو شخص ہم سے بیزاری کی بات قسم میں استعمال

کر بیٹھتا ہے، خواہ وہ سچا ہو یا جھوٹا، ہم سے بیزار ہو جاتا ہے!“

### حرمت والی قسم کا کفارہ

جو قسم حرام ہے، خصوصاً ایسی قسم جس میں مقدّس ہستیوں سے بیزاری کی بات کی گئی ہو، اس کا کفارہ مجتہدین کے ایک گروہ نے ظہار کے کفارے کی مانند بتایا ہے۔ مجتہدین کے ایک اور گروہ نے اس کا کفارہ نذر توڑنے کے کفارے کی مانند بتایا ہے جو کہ ماہ رمضان کا روزہ توڑنے یا نہ رکھنے کا کفارہ ہے۔

(حوالہ، شرائع الاسلام کتاب کفارات)

البتہ شیخ مفید فرماتے ہیں کہ اگر بیزاری والی قسم آدمی توڑ بیٹھے تو اس کا کفارہ دس غریبوں کو پیٹ بھر کر کھانا کھلانا ہے اور اس کے ساتھ توبہ بھی کرنا ہے۔ یہی فتویٰ حضرت امام حسن عسکری علیہ السلام کے ایک خط سے بھی ثابت ہوتا ہے جو کتاب مسالک میں تحریر ہے۔ امام علیہ السلام فرماتے ہیں یُطْعِمُ عَشْرَةَ مَسَاكِينٍ لِكُلِّ مَسْكِينٍ مَدًّا وَيَسْتَغْفِرُ اللَّهُ ”وہ دس مسکینوں کو کھانا کھلائے گا۔ ہر مسکین کو ایک مد طعام دے گا، اور خدا سے استغفار بھی کرے گا۔“ ایک مد ایک سو چون مثقال کے برابر ہوتا ہے اور جو چودہ چھٹا تک یا سات سو پچاس گرام (پونا کلوگرام) کا ہوتا ہے۔ اس میں آدمی گندم، آٹا، جو، چاول، یا پکی پکائی کوئی بھی غذا دے سکتا ہے۔ مندرجہ بالا روایت کی سند صحیح ہے اس لئے احتیاط کو ترک نہیں کرنا چاہئے۔

### امام جعفر صادق اور منصور دو انبی

ایک شخص عباسی بادشاہ منصور دو انبی کے پاس گیا اور امام جعفر صادق کے خلاف اسے بھڑکانے لگا۔ اس نے کہا: ”وہ چاہتے ہیں کہ آپ پر حملہ آور ہوں۔ انھوں نے اس کام کے لئے قمیص ادھر ادھر بھیجیں ہیں۔ یہ سلسلہ جاری ہے۔ وہ عبداللہ ابن حسن کے بیٹوں محمد اور ابراہیم کی مدد کرتے رہے ہیں جنھوں نے آپ پر حملہ کیا تھا!“

منصور نے امام جعفر صادق علیہ السلام کو مدینے سے طلب کر لیا۔ جب امام علیہ السلام دربار میں پہنچے تو منصور نے وہ سنی سُنائی بات نقل کرتے ہوئے امام علیہ السلام پر سخت نکتہ چینی کی۔ امام نے فرمایا: ”میں ایسی باتوں سے خدا کی پناہ مانگتا ہوں۔ یہ تمام باتیں جھوٹ اور تہمت ہیں۔“ منصور نے امام علیہ السلام سے ایسی باتیں منسوب کرنے والے شخص کو طلب کر لیا اس ملعون نے اپنی کبھی ہوئی تہمتیں دوبارہ دُہرا دیں! امام علیہ السلام نے فرمایا ”کیا اپنی باتوں پر تم قسم کھا سکتے ہو؟“ اس ملعون نے قسم کھانی شروع کر دی وَاللّٰهُ الَّذِي لَا اِلٰهَ اِلَّا هُوَ الطَّالِبُ الْغَالِبُ الْحَيُّ الْقَيُّومُ حضرت نے بیچ میں اسے روک کر فرمایا: ”قسم کھانے میں جلدی نہ کرو۔ بلکہ جیسا میں کہوں ویسی قسم کھاؤ!“

منصور نے پوچھا: ”اس نے جو ابھی قسم کھائی ہے کیا اس میں کوئی نقص ہے؟“

امام علیہ السلام نے جواب دیا ”جب خدا کی قسم کھاتے ہوئے آدمی خدا کی تعریف کر بیٹھتا ہے تو خدا فوری عذاب نازل کرنے سے رک جاتا ہے۔ پس اسے کچھ یوں قسم کھانی چاہئے: اُبْرءٌ مِّنْ حَوْلِ اللّٰهِ وَقُوَّتِهِ وَالْجَالِي حَوْلِي وَقُوَّتِي اِنِّي لَصَادِقٌ فَيَمَا اَقُوْلُ“ (شیخ طوسی کی کتاب امالی اور کتاب منج الدعوات)

یعنی ”میں خدا کی طاقت و قوت سے بیزاری اختیار کرتا ہوں اور اپنی ہی طاقت و قوت کی پناہ چاہتا ہوں کہ میں جو کچھ کہہ رہا ہوں وہ سچ کہہ رہا ہوں!“

منصور نے اس شخص کو حکم دیا کہ اسی طرح قسم کھائے۔ ابھی اس نے پوری قسم نہیں کھائی تھی کہ اس کی زبان کتے کی طرح باہر نکل کر لٹک گئی اور وہ اسی وقت واصلِ جہنم ہوا!

### کیا یہ بات حرمت والی قسم کے خلاف ہے؟

اس روایت سے ہو سکتا ہے کوئی یہ سمجھ بیٹھے کہ بیزاری والی قسم کھانا صحیح ہے۔ ایسی بات نہیں ہے۔ محقق فی علیہ الرحمہ فرماتے ہیں کہ ایک تو اس روایت کی سند ضعیف ہے، دوسرے یہ کہ ایسی قسم کھلوانا شاید صرف امام علیہ السلام کے لئے جائز ہو۔ امام علیہ السلام جانتے تھے کہ قسم کھانے والا شخص مومن نہیں ہے بلکہ اہل بیت علیہم السلام کا دشمن ہے اور خود کو بری الزمہ ثابت کرنے کے لئے ایسا ضروری تھا۔ (کتاب جامع الثقات صفحہ ۷۴۴)

محقق کے اس بیان سے ظاہر ہوتا ہے کہ امام علیہ السلام اس ملعون کو ہلاکت کا مستحق سمجھتے تھے اور اس کی ہلاکت بیزاری والی قسم کھانے ہی پر منحصر تھی اور ضروری تھی تاکہ مقام امامت کی توہین نہ ہو اور تاکہ امام علیہ السلام منصور کے ہاتھوں قتل ہونے سے محفوظ رہیں۔ اس کا فائدہ یہ بھی ہوا کہ منصور

سادات اور مومنین کے قتل سے بھی وقتی طور باز آ گیا تھا۔

### جھوٹی قسم سے توبہ

اگر آدمی ماضی یا حال کی کسی بات پر جھوٹی قسم کھا بیٹھے تو اس کی توبہ یہ ہے کہ آدمی اپنے کہے پر سخت پشیمان ہو۔ یہ جان لے کہ اس نے خداوندِ عالم کے نام مبارک کو کھلونا سمجھ رکھا تھا اور ایک گناہ کر بیٹھا تھا۔ جس قدر آدمی پشیمان ہوگا، اپنے گناہ کو بڑا سمجھے گا اور استغفار کرے گا اتنا ہی وہ خدا کی رحمت و مغفرت سے نزدیک ہوتا جائے گا۔ اگر جھوٹی قسم کھانے کے باعث کسی مسلمان کو مالی نقصان پہنچا ہو یا اس کو ذلت کا سامنا کرنا پڑا ہو تو جھوٹی قسم کھانے والے شخص کو چاہیے کہ وہ مالی نقصان کو پورا کر دے، مظلوم شخص سے معافی مانگ لے اور جس طرح بھی ہوتلائی کرے۔

### قسم کب صحیح ہوگی؟

اگر آدمی یہ قسم کھائے کہ وہ مستقبل میں فلاں کام انجام دیتا رہے گا یا فلاں کام نہیں کرے گا تو اس کے صحیح ہونے کی کچھ شرطیں ہیں۔ اگر ان شرطوں پر قسم پوری اترتی ہو تو ایسی قسم توڑنا حرام ہے اور توڑنے کی صورت میں کفارہ دینا واجب ہے۔ ایسی قسم کی کچھ شرطیں ہیں جو یہ ہیں:

(۱) جس کام کی قسم آدمی کھائے وہ واجب یا مستحب ہونا چاہیے۔ مثلاً آدمی یہ قسم کھا سکتا ہے کہ وہ جان بوجھ کر صبح کی نماز قضا نہیں کرے گا یا نماز شب ترک نہیں کرے گا۔ اسی طرح اگر کوئی کام چھوڑ دینے کی آدمی قسم کھائے تو وہ کام حرام یا مکروہ ہونا چاہیے۔ مثلاً آدمی یہ قسم کھا سکتا ہے کہ وہ آئندہ جھوٹ نہیں بولے گا۔ یا مسجد میں نہیں تھو کے گا۔ کسی مباح کام کو ترک کرنے کی قسم اس وقت صحیح ہے جب اس کا کوئی معقول فائدہ ہو۔ مثلاً سگریٹ پینا مباح ہے اور آدمی سگریٹ کی عادت ترک کرنے کے لئے قسم کھا سکتا ہے۔

(۲) واجب، مستحب، حرام، مکروہ یا مباح، ان پانچوں احکام والے کاموں کی قسم اس وقت درست ہے جب کہ خدا کا نام زبان سے لیا جائے، اور کام کے کرنے یا نہ کرنے کا عزم ہو، محض کھیل کھیل میں خدا کی قسم آدمی نہ کھائے۔ آدمی اپنی عادت کے تحت اگر کہے کہ واللہ میں ایسا کام کر بیٹھوں گا یا خدا کی قسم میں ایسا کام نہیں کروں گا اور واقعی اس کا عزم ایسا ہو تو وہ قسم میں نافذ ہو جاتی ہے، ورنہ نہیں۔ ارشاد ہے:

لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ وَلَكِنْ يُؤَاخِذُكُمْ بِمَا عَقَدْتُمُ الْاِيْمَانَ فَكَفَّارَتُهُ اِطْعَامُ عَشْرَةِ مَسَاكِيْنَ مِنْ اَوْسَطِ مَا تَطْعَمُوْنَ اَوْ كِسْوَتُهُمْ اَوْ تَحْرِيدُ رَقَبَةٍ فَمَنْ لَمْ يَجِدْ فَصِيَامُ ثَلَاثَةِ اَيَّامٍ ذَالِكِ كَفَّارَةُ اَيْمَانِكُمْ اِذَا حَلَفْتُمْ.

وَاحْفَظُوا اَيْمَانَكُمْ كَذَا لِكَيْ يَسِيْنَ اللّٰهُ لَكُمْ اِيَّا تِه لَعَلَّكُمْ تَشْكُرُوْنَ (سورہ مائدہ ۵: آیت ۸۹)

یعنی ”خدا تم کو بیکار قسموں کے کھانے پر تو (خیر) گرفت نہ کرے گا، مگر بالقصد کچی قسم کھانے (اور اس کے خلاف کرنے پر) تو ضرور تمہاری گرفت کرے گا۔ (اور سنو) اس کا جرمانہ جیسا کہ تم خود اپنے اہل و عیال کو کھلاتے ہو، اسی قسم کا اوسط درجہ کا دس محتاجوں کو کھانا کھلانا یا ان کو کپڑے پہنانا یا ایک غلام آزاد کرنا ہے۔ پھر جس سے یہ سب نہ ہو سکے تو تین دن کے روزے (رکھنا) یہ تو تمہاری قسموں کا جرمانہ ہے۔ جب تم قسم کھاؤ اور پوری نہ کرو۔ اور اپنی قسموں کے پوری کرنے کا خیال رکھو۔ خدا اپنے احکام کو تمہارے واسطے یوں صاف صاف بیان کرتا ہے تاکہ تم شکر کرو۔“

### بے کار کام کی قسم

گزشتہ بیان سے معلوم ہوا کہ ایسی ہی قسم شرعی ہے اور نافذ ہے جس میں کوئی عقلی یا شرعی فائدہ موجود ہو۔ پس ایسے کام کے کرنے کی قسم کھائی جاسکتی ہے جس کے کرنے میں رجحان ہو یا جو واجب یا مستحب ہو۔ اسی طرح اگر آدمی کوئی کام نہ کرنے کی قسم کھائے تو اس کے نہ کرنے میں کوئی عقلی رجحان ہونا چاہیے یا وہ ناپسندیدہ کام مکروہ یا حرام ہونا چاہیے۔ اس بناء پر لغو اور بے پردہ بات پر قسم کھا لینا خود لغو اور بے ہودہ ہے۔ ایسی قسم شرعی نہیں ہے اور نافذ نہیں ہوتی۔ پس بیہودہ قسم نہیں کھانی چاہیے۔ خواہ وہ عقلی طور پر بے ہودہ ہو یا شرعی طور پر۔ یہی وجہ ہے کہ اگر آدمی واجب یا مستحب کام کو ترک کر دینے کی، یا حرام اور مکروہ کو انجام دینے کی قسم کھائے تو یہ قسم لغو ہے۔

پس اگر آدمی استطاعت رکھنے کے باوجود حج پر نہ جانے کی، اپنے عیال کو خرچ نہ دینے کی، اپنی ماں سے یا کسی اور رشتہ دار یا مومن سے بات چیت بند کر دینے کی یا اپنے رشتہ داروں سے صلہ رحمی نہ کرنے کی، یا دو آدمیوں کے درمیان آئندہ جھگڑا دور نہ کرنے کی قسم کھا بیٹھے تو ایسی قسم شرعی حیثیت نہیں رکھتی ہے۔ آدمی کو چاہیے کہ اگر ایسی کوئی قسم کھا بیٹھا ہو تو استغفار کرے۔

حضرت امام جعفر صادق علیہ السلام فرماتے ہیں:

إِذَا حَلَفَ الرَّجُلُ عَلَى شَيْءٍ وَالذِّي حُلْفَ إِتْيَانُهُ خَيْرٌ مِّنْ تَرْكِهِ فَلْيَاتِ الذِّي هُوَ خَيْرٌ ” اگر آدمی کوئی کام نہ کرنے کی قسم کھا بیٹھے، حالانکہ وہ کام ایسا ہو جسے کرنا نہ کرنے سے بہتر ہو تو اسے چاہیے کہ ایسا کام ضرور کرے جو بہتر ہے۔“ وَلَا كَفَّارَةَ عَلَيْهِ وَإِنَّمَا ذَلِكَ مِنْ خَطَوَاتِ الشَّيْطَانِ (کافی قسم کا باب)

”ایسی قسم توڑنے کا اس پر کوئی کفارہ بھی نہیں ہے۔ یہ تو صرف شیطان کا ڈالا ہوا سوسہ ہے۔“

اس حدیث سے اور اس جیسی دیگر احادیث سے اگرچہ یہ ظاہر ہو رہا ہے کہ لغو کام یعنی نامعقول یا غیر شرعی کام پر قسم نافذ نہیں ہوتی اور اس کی کوئی شرعی حیثیت نہیں ہے۔ لیکن مشہور مجتہدین نے فرمایا ہے کہ مباح کام میں بھی قسم نافذ ہو جاتی ہے۔ پس اگر کوئی آدمی مباح کام کرنے یا نہ کرنے کی قسم کھائے اور اس میں کوئی عقلی فائدہ بھی نظر نہ آتا ہو۔ تب بھی اسے احتیاط کرنی چاہیے۔ ایسی قسم توڑنے سے پرہیز کرنا چاہیے اور اگر توڑ بیٹھے تو احتیاطاً اس کا کفارہ بھی ادا کر دینا چاہیے۔ مشہور مجتہدین کے فتوے کے مطابق مباح کام پر قسم کھالینے سے وہ واجب بن جاتا ہے۔ پس اس سلسلے میں احتیاط ہی بہتر ہے۔

سعید اعرج نامی راوی کہتے ہیں کہ میں نے حضرت امام جعفر صادق علیہ السلام سے ایک ایسے شخص کے بارے میں سوال کیا جس نے ایسا کام کرنے کی قسم کھالی ہے، حالانکہ جس کا نہ کرنا بہتر ہے اور اب وہ قسم توڑنے سے بھی ڈر رہا ہے۔ امام علیہ السلام نے فرمایا اَمَّا سَمِعْتَ قَوْلَ رَسُولِ اللَّهِ ”کیا تم نے رسول خدا صلی اللہ علیہ وآلہ کا یہ قول نہیں سنا کہ“ اِذَا رَأَيْتَ خَيْرًا مِّنْ يَّمِينِكَ فَدَعَهَا (کتاب ”کافی“) ”جب بھی تم دیکھو کہ تمہاری قسم کے خلاف کام کرنا بہتر ہے تو ایسی قسم کی پروا نہ کرو۔“ اور چھوڑ دو۔“

### قسم کی قسمیں

کتاب کافی ہی میں ہے کہ حضرت امام جعفر صادق علیہ السلام نے فرمایا:

قسم کی تین قسمیں ہیں:

- (۱) ایسی قسم جس کے سبب سے جہنم واجب ہو جاتا ہے۔
- (۲) ایسی قسم جس کے سبب سے کفارہ واجب ہو جاتا ہے۔
- (۳) اور ایسی قسم جو نہ جہنم کی موجب ہے اور نہ کفارے کی موجب ہے۔ جس قسم کے کھانے سے جہنم واجب ہو جاتا ہے وہ جھوٹی قسم ہے۔ ایسی جھوٹی قسم ہے جس سے دوسرے مسلمان کو مالی نقصان یا زحمت کا سامنا کرنا پڑا ہو۔ جیسے بیمن غموس (یعنی جھوٹی قسم جو ارادہ کھائی جائے۔ کہا جاتا ہے) جس قسم کے کھانے سے کفارہ واجب ہو جاتا ہے وہ کار خیر کو بجالانے یا بڑے کام کو چھوڑ دینے کی قسم ہے۔ ایسی قسم اگر آدمی توڑ دے تو کفارہ واجب ہے۔ کفارے کے ساتھ ساتھ توبہ اور پشیمانی بھی واجب ہے۔ اور جس قسم کے کھانے سے نہ جہنم واجب ہوتا ہے اور نہ کفارہ واجب ہوتا ہے وہ قطع رحمی کرنے کی قسم ہے جو زبردستی حاکم، والدین یا شریک زندگی کے سامنے آدمی کو کھانی پڑی ہو۔ اس نوع میں ہر ایک ایسی قسم شامل ہے جو کسی حرام کام کے انجام دینے یا کسی واجب کام کے ترک کرنے پر کھائی گئی ہو۔“ مزید تفصیلات کے لئے بڑی فقہی کتابیں ملاحظہ کی جاسکتی ہیں۔



## جھوٹی گواہی

انیسواں ایسا گناہ جس کے کبیرہ ہونے کی صراحت موجود ہے، جھوٹی گواہی دے دینا ہے۔ حضرت عبدالعظیم نے امام تقی علیہ السلام سے جو روایت نقل فرمائی ہے اس سے بھی یہی بات ثابت ہے۔ فضل ابن شاذان نے امام علی رضا علیہ السلام سے بھی ایسی ہی روایت نقل کی ہے۔ اور اعمش نے حضرت امام جعفر صادق علیہ السلام سے گناہان کبیرہ کی جو فہرست حاصل کی ہے اس سے بھی جھوٹی گواہی کا گناہ کبیرہ ہونا ثابت ہے۔ جھوٹ کے موضوع میں پہلے ہی ذکر ہو چکا ہے کہ جھوٹ ایک گناہ کبیرہ ہے اور اسی کی ایک شاخ جھوٹی گواہی ہے۔

حضرت عبدالعظیم نے جو صحیح روایت نقل فرمائی ہے اس میں امام علیہ السلام نے جھوٹی گواہی کے گناہ کبیرہ ہونے کی دلیل کے طور پر مندرجہ ذیل آیت بیان فرمائی تھی: وَالَّذِينَ لَا يَشْهَدُونَ الزُّورَ (سورہ فرقان ۲۵: آیت ۷۲) یعنی ”اور جو لوگ جھوٹی گواہی نہیں دیتے (ایسے ہی لوگوں کی جزاء جنت کے اعلیٰ درجات ہیں)“ اس آیت میں لفظ ”ذُور“ کے معنی ہے۔ ”باطل کو حق ظاہر کرنا“ ایک اور جگہ ارشاد ہے کہ

”فَاجْتَنِبُوا الرِّجْسَ مِنَ الْأَوْثَانِ وَاجْتَنِبُوا قَوْلَ الزُّورِ (سورہ حج ۲۲: آیت ۳۰)

یعنی ”بتوں کی پرستش سے بچو اور جھوٹی بات کہنے سے بچو۔“

حضرت رسول خدا صلی اللہ علیہ وآلہ فرماتے ہیں: عَدَلْتُ شَهَادَةَ الزُّورِ الشِّرْكَ بِاللَّهِ ”جھوٹی گواہی دینا کسی کو خدا کا شریک قرار دیے دینے کے برابر ہے!“ تفسیر ابوالفتح رازی میں لکھا ہے کہ آنحضرت صلی اللہ علیہ وآلہ نے یہ جملہ مسلسل تین مرتبہ ارشاد فرمایا اور پھر یہ (سورہ حج ۲۲: آیت ۳۰ والی) آیت تلاوت فرمائی۔

ایسی ہی متدرک الوسائل میں حضرت امام محمد باقر علیہ السلام سے بھی حدیث منسوب ہے کہ: خداوند تعالیٰ نے قرآن مجید میں جھوٹی گواہی کو شرک کے مساوی قرار دیا ہے!“ یعنی بتوں سے پرہیز کرنے کے بیان کے ساتھ ہی جھوٹ اور جھوٹی گواہی سے بھی پرہیز کا حکم آیا ہے۔

### ”قول زور“ سے مراد غنا اور جھوٹ

ابھی جو روایتیں ذکر ہوئی ہیں، اُن سے ظاہر ہوتا ہے کہ قرآن مجید میں جہاں لفظ ”زور“ آیا ہے، اس سے مراد ”جھوٹ“ ہے۔ جب کہ ایسی ہی آیتیں غنا اور گانے کے موضوع میں بھی آچکی ہیں اور لفظ ”زور“ کے معنی بعض روایتوں کی رو سے غنا یا گانے بجانے کے بھی ہیں۔ ان دونوں قسموں کی روایتوں میں کوئی تضاد نہیں ہے۔ دراصل لفظ ”زور“ ہر باطل اور ناپسندیدہ چیز کو کہتے ہیں۔ اور ان میں سر فہرست گانے بجانے کے علاوہ جھوٹ اور جھوٹی گواہی بھی ہے۔

### جھوٹی گواہی دینے والے پر عذابِ جہنم

حضرت امام باقر علیہ السلام کا ارشاد ہے: مَا مِنْ رَجُلٍ يَشْهَدُ بِشَهَادَةِ ذُورٍ عَلَى مَالٍ رَجُلٍ مُسْلِمٍ لِيَقْطَعَهُ إِلَّا كَتَبَ اللَّهُ لَهُ مَكَانَهُ صَكَأً إِلَى النَّارِ (کتاب کافی) ”جب کوئی شخص کسی مسلمان آدمی کا مال اس سے چھین لینے کے لئے جھوٹی گواہی دیتا ہے تو خدا اُسی وقت اس جھوٹی گواہی دینے والے کے لئے سخت شعلوں والی آگ کا عذاب لکھ دیتا ہے!“

حضرت امام جعفر صادق علیہ السلام فرماتے ہیں: شَاهِدُ الزُّورِ لَا تَزُولُ قَدَمَاهُ حَتَّى تَجِبَ لَهُ النَّارُ (کتاب کافی) ”جھوٹی گواہی دینے والا آدمی ایسی گواہی دینے کے بعد اپنی جگہ سے قدم نہیں بڑھا پاتا کہ اس پر جہنم واجب ہو جاتا ہے۔“

قَالَ رَسُولُ اللَّهِ لَا يَنْقُضِي كَلَامُ شَاهِدِ الزُّورِ مِنْ بَيْنِ يَدَيِ الْحَاكِمِ حَتَّى يَتَبَوَّأَ مَقْعُدَهُ مِنَ النَّارِ (کتاب کافی) حضرت رسول



قَوْلَ الزُّورِ حُنْفَاءَ لِلَّهِ غَيْرِ مُشْرِكِينَ بِهِ ”خداے عزوجل فرماتا ہے کہ ہر جھوٹی بات سے پرہیز کرو۔ خدا کی خاطر خود کو برا بیوں سے پاک رکھو اور شرک نہ کرو۔“ فَعَدَلَ تَبَرَكَ اسْمُهُ شَهَادَةُ الزُّورِ بِاللَّشْرِكِ (مستدرک الوسائل) ”پس خداوند تعالیٰ نے جھوٹی گواہی کو شرک کے ہم پلہ قرار دے دیا ہے!“

### جھوٹی گواہی دینے والے کی رسوائی

ہوتا یہ ہے کہ شرعی حاکم کے پاس اگر گواہ اپنی گواہی کے جھوٹے ہونے کا اقرار کر بیٹھے تو یہ دیکھا جاتا ہے کہ آیا اس نے جان بوجھ کر جھوٹ کو جھوٹ سمجھتے ہوئے گواہی دی تھی یا نہیں۔ اگر اس نے عمداً جھوٹی گواہی دی تھی تو اس کو فاسق قرار دے دیا جاتا ہے۔ لیکن اگر خطا اور اشتباہ کا احتمال ہو تو گواہ کو فاسق شمار نہیں کیا جاتا۔ یعنی بعد میں بھی اس کی گواہی قابل قبول نہیں رہتی۔ خواہ گواہ فاسق شمار ہو یا نہ ہو، دونوں صورتوں میں اگر اس کی تلافی کرنا گواہ پر واجب ہو جاتا ہے۔ مزید تفصیلات فقہی کتابوں میں دیکھی جاسکتی ہیں۔

گواہی کے جھوٹے ثابت ہونے کا ایک طریقہ خود اقرار ہے یعنی گواہ اپنی گواہی کے جھوٹا ہونے کا اقرار کرے۔ گواہی کے جھوٹے ثابت ہونے کا دوسرا طریقہ پینہ کہلاتا ہے۔ یعنی دو عادل آدمی گواہ کے خلاف گواہی دیں تو بھی گواہی کا جھوٹا ہونا ثابت ہو جاتا ہے۔ ان دونوں طریقوں کے علاوہ بھی گواہ کو جھوٹا قرار دینے کا ایک طریقہ یہ ہے کہ شرعی حاکم کو کسی بنیاد پر یقین ہو جائے کہ گواہ نے دھوکہ کیا ہے اور جھوٹو لا ہے۔ پس اپنے یقین کی بنیاد پر حاکم شرع گواہ کو مسترد کر دے گا۔ اگر جھوٹی گواہی کی وجہ سے کسی کو نقصان ہوا ہے تو گواہ سے اس کا عوض دلوائے گا، اور گواہ کو تعزیر کرے گا۔ یعنی ڈانٹے گا یا جس حد تک مصلحت ہو کوڑے مارے گا تاکہ آئندہ وہ جھوٹی گواہی سے باز رہے۔ حاکم شرع والا ہے تاکہ کوئی شخص اس کی گواہی سے دھوکہ نہ کھائے اور کسی سلسلے میں اس پر اعتماد نہ کرے۔ اس طرح جوٹی گواہی دینے والا شخص معاشرے میں رسوا ہو کر رہ جاتا ہے اور اس طرح معاشرے کا نظام محفوظ ہو جاتا ہے۔ تعزیر اور گواہ کے خلاف اعلان عام دونوں صورتوں میں ہوتا ہے خواہ اس کی گواہی کی بنیاد پر حاکم شرع حکم سنا چکا ہو یا نہیں۔

### ان کی گواہی کو کبھی قبول نہ کیا جائے

حضرت امام جعفر صادق علیہ السلام فرماتے ہیں: اِنَّ شَهْوَةَ الزُّورِ يُجْلَدُونَ جَلْدًا لَيْسَ لَهُ وَقْتُ ذَلِكَ اِلَى الْمَامِ وَيُطَافُ بِهِمْ حَتَّى يَغْرِبَ فَهَمُّ النَّاسِ ”جھوٹی گواہی دینے والوں کوڑے لگائے جانے چاہئیں، اور کوڑوں کی تعداد معین کرنا امام علیہ السلام (یا حاکم شرع) کی مرضی پر ہے اور جھوٹی گواہی دینے والوں کو شہر میں گھمایا جانا چاہیے تاکہ لوگ ان کو اچھی طرح پہچان لیں (اور آئندہ ان پر بھروسہ نہ کریں)“ پھر امام علیہ السلام نے یہ آیت شریفہ کی تلاوت فرمائی: وَلَا تَقْبَلْ لَهُمْ شَهَادَةً اَبَدًا وَاُولَئِكَ هُمُ الْفٰسِقُونَ اِلَّا الَّذِيْنَ تَابُوْا (سورہ نور آیت نمبر ۴) اور پھر آئندہ کبھی ان کی گواہی قبول نہ کرو اور یاد رکھو کہ یہ لوگ فاسق ہیں، ہاں مگر جن لوگوں نے اس کے بعد توبہ کر لی، (تو خدا بڑا مہربان ہے یعنی توبہ اور اصلاح کے بعد ان کی گواہی پھر قابل قبول ہے۔) روای کہتا ہے کہ قُلْتُ مِيْنَ نَعْمٍ عَلِيْهِ السَّلَامُ سَعْدِيْ رِيْفَتٌ كَيْفَ بِسْمِ يَعْرِفُ تَوْبَتَهُ؟ ”کس طرح معلوم ہوگا کہ اس نے توبہ کر لی ہے؟“ قَالَ يَكْذِبُ نَفْسَهُ عَلٰى رُوْسِ الْاَشْهَارِ حَيْثُ يَضْرِبُ وَيَسْتَغْفِرُ رَبَّهُ فَاِذَا فَعَلَ ذَلِكَ فَتَمَّ ظَهْرُ تَوْبَتِهِ (وسائل الشیخ) ”جس جگہ پر اس کو تعزیر کے سلسلے میں کڑے لگائے گئے ہوں وہیں وہ گواہوں کے مجمع کے سامنے اپنی گواہی کو جھوٹا قرار دے اور اپنے پروردگار سے مغفرت طلب کرے۔ جب وہ ایسا کرے گا تو اس طرح اس کی توبہ ظاہر ہو جائے گی۔“

### خسارے کو پورا کرے

اگر جھوٹی گواہی کی وجہ سے کسی مسلمان کی جان مال یا عزت کا نقصان ہو ہو تو خود جھوٹے گواہ سے قصاص لیا جاتا ہے اور نقصان کی تلافی کی جاتی ہے۔ جیل نامی راوی حضرت امام جعفر صادق علیہ السلام سے جھوٹی گواہی دینے والے شخص کے بارے میں یہ صحیح روایت نقل کرتے ہیں انھوں نے فرمایا (قَالَ) اِنْ كَانَ الشَّيْءُ قَائِمًا بِعَيْنِهِ رَوَّ عَلَى صَاحِبِهِ، وَاِنْ لَمْ يَكُنْ ضَمِيْنًا بِقَدْرِ مَا اَتْلَفَ مِنْ مَالِ الرَّجُلِ (کتاب مسالک) یعنی ”اگر چیز بعینہ باقی ہے تو اسے مالک کو واپس لوٹا دے۔ اور اگر چیز باقی نہیں ہے تو جس حد تک اس نے دوسرے آدمی کا مال تلف کیا ہے اُس حد تک وہ (جھوٹا گواہ) ضامن ہے۔“ یعنی وہ اسی جیسی دوسری چیز اصل مالک کو لاکر دے گا یا اس کی قیمت ادا کرے گا۔ مزید معلومات کے لئے فقہی کتابوں کا مطالعہ کیا جائے۔

### اس گناہ سے توبہ

جھوٹی گواہی جسے گناہِ کبیرہ کی توبہ کا طریقہ بھی معلوم ہو گیا۔ توبہ کرنے کے لئے، خواہ وہ کسی گناہ کی ہو، آدمی کو اپنے کئے پر پہلے سخت پشیمان ہو جانا چاہیے۔ پروردگار سے اس کے حکم کی مخالفت پر استغفار کرنا چاہیے، اور جس مسلمان کو نقصان پہنچا ہو۔ اس کی تلافی کر دے۔ خداوند تعالیٰ نے خود فرمایا ہے۔

إِلَّا الَّذِينَ تَابُوا وَأَصْلَحُوا فَإِنَّ اللَّهَ غَفُورٌ رَحِيمٌ (سورہ نور ۲۴: آیت ۵)

ہاں مگر جو لوگ توبہ کر لیتے ہیں اور اپنی اصلاح کر لیتے ہیں (یا معاملے کی اصلاح کر لیتے ہیں اور تلافی کر دیتے ہیں) تو خدا بڑا بخشنے والا اور مہربان

ہے۔“



## سچی گواہی سے اجتناب

بیسواں گناہِ کبیرہ یہ ہے کہ آدمی شرعی عدالت میں اپنی سچی گواہی دینے سے اجتناب کرے۔ حضرت عبدالعظیم نے امام محمد علیہ السلام سے جو صحیح روایت نقل فرمائی ہے، اُس میں صاف طور پر اسے بھی گناہِ کبیرہ قرار دیا گیا ہے۔ حق کو حق ثابت کرنے اور باطل کو باطل ثابت کرنے کے لئے کچھ شرطوں کی موجودگی میں جو بیان ہوں گی، گواہی دینا واجب ہو جاتا ہے۔ مذکورہ صحیح روایت میں حضرت امام محمد تقی علیہ السلام گواہی چھپانے کے گناہِ کبیرہ ہونے کی دلیل کے طور پر یہ آیت پیش کرتے ہیں: وَلَا تَكْتُمُوا الشَّهَادَةَ وَمَنْ يَكْتُمْهَا فَإِنَّهُ آثِمٌ قَلْبُهُ وَاللَّهُ بِمَا تَعْلَمُونَ عَلِيمٌ (سورہ بقرہ ۲: آیت ۲۸۳) اور تم گواہی کو نہ چھپایا کرو۔ جو شخص گواہی کو چھپائے گا بیشک اس کا دل گنہگار ہے اور جو تم لوگ کرتے ہو خدا اس کو خوب جانتا ہے۔“

اس آیت شریفہ میں آئِم قَلْبُهُ کہا گیا ہے اور دل کو گنہگار بتایا گیا ہے۔ اس میں دو نکتے ہیں۔ ایک تو یہ کہ گواہی چھپانا ایک قلبی گناہ ہے، یعنی ایسا گناہ ہے، جو دل کرتا ہے اور اس میں اعضاء و جوارح براہِ راست کچھ نہیں کرتے۔ آدمی دل میں حقیقت کو چھپالیتا ہے اور زبان سے ظاہر نہیں کرتا۔ دوسرا نکتہ یہ ہے کہ جس حد تک دل کو جسم کے تمام اعضاء و جوارح پر فضیلت حاصل ہے، اسی حد تک دل کا گناہ بھی اعضاء و جوارح کے گناہ سے زیادہ بڑا ہے۔ بالکل اسی طرح جیسے دل کی اطاعتِ خدا، اُس اطاعت سے کہیں افضل ہے جو اعضاء و جوارح کے ذریعے ہوتی ہے۔ یہ دل ہی ہے جو آدمی کو شرک جیسے سب سے بڑے گناہ میں آلودہ کر دیتا ہے۔ دل کے گناہ، بہر حال اعضاء و جوارح کے گناہ سے کہیں زیادہ بڑے ہوتے ہیں۔ دل کے انہی گناہوں میں سے ایک اسی آیت شریفہ کی رو سے شرعی عدالت میں گواہی کو چھپانا ہے۔ اسی آیت کے آخر میں مزید تاکید کرتے ہوئے خدا فرماتا ہے کہ وَاللَّهُ بِمَا تَعْلَمُونَ عَلِيمٌ یعنی خواہ وہ لوگ تمہارے دل کے اس گناہ کو نہ جانیں، لیکن خدا تو اچھی طرح جانتا ہے اور وہ ضرور اس کی سزا دے گا۔

خداوند تعالیٰ یہ بھی فرماتا ہے وَلَا يَأْتِ الشَّهَادَةَ إِذَا مَا دُعُوا۔ (سورہ بقرہ ۲: آیت ۲۸۲) ”اور جب گواہوں کو گواہی کے لیے بلا یا جائے تو ان کو انکار نہیں کرنا چاہیے“۔ اسی طرح ایک اور آیت میں ارشاد ہے وَمَنْ أَظْلَمُ مِمَّنْ كَتَمَ شَهَادَةً عِنْدَهُ مِنَ اللَّهِ (سورہ بقرہ ۲: آیت ۱۴۰) ”اور اس شخص سے بڑھ کر ظالم کون ہوگا جس کے پاس خدا کی طرف داری میں گواہی موجود ہو لیکن وہ اس گواہی کو چھپا دے!“ ایسا شخص یقیناً ان اہل کتاب کی طرح سے ہے جنہوں نے توریت اور انجیل میں پیغمبر اسلام حضرت محمد مصطفیٰ کے اوصاف پڑھ لئے تھے مگر اس کے باوجود ان کو چھپا لیا تھا!

### سچی گواہی دیجئے، خواہ آپ کو نقصان ہو

سورہ نساء میں خداوند تعالیٰ ارشاد فرماتا ہے: يَا أَيُّهَا الَّذِينَ آمَنُوا كُونُوا قَوِّمِينَ بِالْقِسْطِ شُهَدَاءَ لِلَّهِ وَلَوْ عَلَىٰ أَنْفُسِكُمْ أَوِ الْوَالِدِينَ وَالْأَقْرَبِينَ إِنْ يَكُنْ غَنِيًّا أَوْ فَقِيرًا فَاللَّهُ أَوْلَىٰ بِهِمَا، فَلَا تَتَّبِعُوا الْهَوَىٰ أَنْ تَعْدِلُوا وَإِنْ تَلَوْا أَوْ تَعْرَضُوا فَإِنَّ اللَّهَ كَانَ بِمَا تَعْمَلُونَ خَبِيرًا (سورہ نساء ۴: آیت ۱۳۵) ”اے ایمان والو! مضبوطی کے ساتھ انصاف پر قائم رہو اور سچی گواہی دو اگرچہ یہ گواہی خود تمہارے، ماں باپ یا قرابت داروں کے لئے مضر ہی کیوں نہ ہو۔ خواہ مالدار ہو یا غریب، ہر شخص کو سچی گواہی دینی چاہیے۔ خدا تم سے زیادہ دوسروں پر مہربان ہے۔ پس تم حق سے کترانے میں نفسانی خواہش کی پیروی نہ کرو۔ اگر تم گواہی گھما پھرا کے دو گے، گول مول بات کرو گے یا گواہی دینے سے بالکل انکار کر دو گے تو یاد رہے کہ خدا تمہارے

کرتو توں سے بخوبی واقف ہے۔“ پس آدمی کو دولت مندوں سے ڈر کر یا غریبوں پر رحم کھانے کے عنوان سے بھی گواہی نہیں چھپانی چاہیے یہ نہیں سوچنا چاہیے کہ بچارے غریب کے خلاف گواہی دے دی تو اس کا کیا بنے گا۔ پس گواہی کے سلسلے میں نہ تو اپنی ذاتی مصلحت مد نظر رکھنی چاہیے اور نہ ہی دوسروں کی منفعت کا لحاظ کرنا چاہیے۔ ہر حال میں پس حکم خداوندی کو مد نظر رکھنا چاہیے۔

### دشمن کے حق میں بھی انصاف

سورہ مائدہ میں ارشاد ہے: **يَا أَيُّهَا الَّذِينَ آمَنُوا كُونُوا أَقْوَمِينَ لِلَّهِ شُهَدَاءَ بِالْقِسْطِ وَلَا يَجْرِمَنَّكُمْ شَنَاٰنُ قَوْمٍ عَلَىٰ آلَاءِ تَعَدُّوا، أَعْدِلُوا هُوَ أَقْرَبُ لِلتَّقْوَىٰ وَاتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ** (سورہ مائدہ ۵: آیت ۸) ”اے ایمان لانے والو! خدا کی خوشنودی کے لئے انصاف کے ساتھ گواہی دینے پر تیار ہوتے ہو کہ کسی قبیلے کی عداوت اس جرم میں نہ پھنسا دے کہ تم نا انصافی کرنے لگو۔ خبردار، بلکہ تم ہر حال میں انصاف ہی کرو جو کچھ تم کرتے ہو خدا سے ضرور جانتا ہے۔“ اس آیت شریفہ میں یہ حکم موجود ہے کہ گواہی صرف خوشنودی خدا کے ہونی چاہیے اور کسی قسم کی دشمنی حق گوئی کی راہ میں رکاوٹ نہیں بننی چاہیے۔ ایک اور جگہ اور ارشاد ہے: **وَاقِيمُوا الشَّهَادَةَ لِلَّهِ** (سورہ طلاق ۶۵: آیت ۳) ”اور خدا ہی کے لئے تم ٹھیک ٹھیک گواہی دیا کرو“۔

### سچی گواہی چھپانے والے

حضرت امام محمد باقر علیہ السلام فرماتے ہیں: **مَنْ كَتَمَهَا أَطْعَمَهُ اللَّهُ لَحْمَهُ عَلَىٰ رُؤْسِ الْخَلَائِقِ يَوْمَ الْقِيَامَةِ** (”جو شخص گواہی چھپائے گا قیامت کے دن اس کا گوشت کاٹ کر خدا سب لوگوں کے سامنے اسے حکم دے گا کہ وہ اپنا گوشت خود کھائے!“) امام محمد باقر علیہ السلام یہ بھی فرماتے ہیں کہ گواہی چھپانے کی مذمت میں آنے والی آیت میں **فَاِنَّهُ اَنَّهُمْ قَلْبُهُ** سے مراد **كَافِرٌ قَلْبُهُ** ہے۔ یعنی جو شخص گواہی چھپاتا ہے اس کا دل کافر ہوتا ہے! یعنی اس کے دل میں کفر ہوتا ہے۔

امام علیہ السلام کا یہ بھی ارشاد ہے کہ **مَنْ رَجَعَ عَن شَهَادَةٍ اَوْ كَتَمَهَا أَطْعَمَهُ اللَّهُ لَحْمَهُ عَلَىٰ رُؤْسِ الْخَلَائِقِ وَيَدْخُلُ النَّارَ وَهُوَ يَلْرُكُ لِسَانَهُ** (وسائل الشیعہ) یعنی ”جو شخص گواہی دینے سے پھر جائے گا یا سیرے سے گواہی چھپالے گا، خداوند تعالیٰ (قیامت کے دن) سب لوگوں کے سامنے اس کا گوشت خود اسی کو کھلوائے گا اور ایسا شخص جب جہنم میں داخل ہوگا تو اپنی زبان دانتوں سے کاٹ رہا ہوگا!“

حضرت امام موسیٰ کاظم علیہ السلام فرماتے ہیں **وَإِنْ سُئِلْتَ عَنِ الشَّهَادَةِ فَأَذِّهَا** ”جب تم سے گواہی مانگی جائے تو گواہی ضرور دو“ **فَإِنَّ اللَّهَ عَزَّ وَجَلَّ يَقُولُ إِنَّ اللَّهَ يَأْمُرُكُمْ أَنْ تَوَدُّوا الْأَمَانَاتِ الَّتِي أَخْلَفْتُمْ** (سورہ نساء آیت ۵۸) اس لئے کہ خدا عزوجل فرماتا ہے: ”بے شک خدا تم کو حکم دیتا ہے کہ امانتوں کو ان کے اہل لوگوں تک پہنچا دو۔“ گواہی خود ایک امانت ہے اس کے علاوہ خدا تعالیٰ یہ بھی فرماتا ہے (وَقَالَ تَعَالَىٰ) **وَمَنْ أَظْلَمُ مِمَّنْ كَتَمَ شَهَادَةً عِنْدَهُ مِنَ اللَّهِ** (سورہ بقرہ ۲: آیت ۱۴۰) ”اور اس شخص سے بڑھ کر ظالم کون ہوگا جس کے پاس خدا کی طرف داری میں گواہی موجود ہو لیکن وہ اس کو چھپا دے!“ (وسائل الشیعہ)

تفسیر علی ابن ابراہیم قمی میں حضرت امیر المومنین علیہ السلام کا یہ قول نقل ہے کہ: ”جو شخص کوئی گواہی اپنے پاس رکھتا ہو تو اسے چاہیے کہ وہ اسے ظاہر کر دے۔ جب اس سے گواہی طلب کی جائے تو وہ بتا دے۔ کسی کی ملامت سے نہ ڈرے۔ اپنا امر بالمعروف اور نہی عن المنکر کا فریضہ بہر حال انجام دے!“

### کیا گواہ بننا واجب ہے؟

جب کوئی مسلمان اپنے دینی بھائی سے خواہش کرتا ہے کہ وہ اس کا ساتھ دے اور گواہی کے لئے شرعی عدالت میں حاضر ہو جائے، یا کسی معاملے میں گواہ بن جائے تاکہ اگر آئندہ گواہی کی ضرورت پڑے تو گواہی دے سکے، تو آیا شرعاً اس کی یہ خواہش پوری کرنا واجب ہے یا نہیں؟ فقہاء و مجتہدین کے درمیان مشہور یہی ہے کہ گواہی دینے پر یا کسی معاملے کا گواہ بن جانے پر آمادہ ہو جانا واجب ہے۔ خداوند تعالیٰ خود حکم فرماتا ہے کہ

**وَاسْتَشْهِدُوا وَآوِشْهِدِينَ مِنْ رَجَالِكُمْ فَإِنْ لَمْ يَكُونُوا رَجُلَيْنِ فَرَجُلٌ وَامْرَأَةٌ تَنْ مِمَّنْ تَرْضَوْنَ مِنَ الشُّهَدَاءِ أَنْ تَضِلَّ إِحْدَاهُمَا فَتُذَكِّرَ إِحْدَاهُمَا الْأُخْرَىٰ وَلَا يَأْبَ الشُّهَدَاءُ إِذَا مَا دُعُوا** (سورہ بقرہ ۲: آیت ۲۸۲)

”اور اپنے لوگوں میں سے جن لوگوں کو تم گواہی کے لئے پسند کرو کم سے کم دو مردوں کی گواہی کرا لیا کرو۔ پھر اگر دو مرد نہ ہوں تو کم سے کم ایک مرد اور دو عورتیں۔ کیونکہ ان دونوں میں سے اگر ایک بھول جائے گی تو ایک دوسری کو یاد دلا دے گی، اور جب گواہ بلائے جائیں تو انہیں گواہی کے لئے انکار نہیں کرنا چاہئے۔“

ہشام کہتے ہیں کہ امام جعفر صادق علیہ السلام نے فرمایا وَلَا يَأْبُ الشَّهَادَةَ إِذَا مَا دُعُوا (سورہ بقرہ ۲: آیت ۲۸۲) ”اور جب گواہ بلائے جائیں تو انہیں گواہی کے لئے انکار نہیں کرنا چاہئے“ سے مراد ”گواہ بننے کے لئے بلائے جائیں۔“ ہے۔

قَالَ قَبْلَ الشَّهَادَةِ - یعنی امام جعفر صادق علیہ السلام نے فرمایا اصل شرعی حاکم کے پاس گواہی دینے سے قبل کی گواہی مراد ہے۔ اور اسی آیت کے بعد والی آیات میں وَلَا تَكْمُتُوا الشَّهَادَةَ سے مراد ہے کہ حاکم شرعی کے پاس گواہی کو مت چھپاؤ۔

بہت سی روایتوں میں آیا ہے کہ گواہ بن جانا واجب ہے۔ مثلاً محمد بن فضیل نے حضرت امام موسیٰ کاظم علیہ السلام سے وَلَا يَأْبُ الشَّهَادَةَ إِذَا مَا دُعُوا (جب گواہوں کو بلا یا جائے تو ان کو انکار نہیں کرنا چاہئے۔ سورہ بقرہ ۲: آیت ۲۸۲) کہ یہ معنی نقل کئے ہیں کہ (فَقَالَ إِذْ دَعَاكَ الرَّجُلُ لِتَشْهَدَ لَهُ عَلَى دَيْنٍ أَوْ عَلَى حَقٍّ لَمْ يَسَعْ لَكَ أَنْ تَقَاعَسَ عَنْهُ (وسائل الشیخہ، گواہی کے ابواب، باب ایک) ”جب کوئی شخص تم کو کسی قرضے یا کسی حق کے سلسلے میں گواہ بننے کی خاطر بلائے تو تم کو اتنی چھوٹ نہیں ہے کہ اس سے لاپرواہی کرو!“

جب خداوند تعالیٰ نے سورہ بقرہ کی آیت ۲۸۲ میں حاکم شرع کے سامنے گواہی دینے کو واجب قرار دے دیا ہے تو اس کا لازمہ یہ ہے کہ آدمی پہلے گواہ بن چکا ہو۔ جب آدمی کسی معاملے میں گواہ کا کردار ادا کر چکا ہو تب کہیں جا کر وہ عدالت میں گواہی دے سکے گا۔ اس کے علاوہ جب گواہ بنانے کا حکم ہے تو معقول نہیں ہے کہ ایک شخص پر واجب ہو کہ وہ دوسرے کو گواہ بننے کے لئے کہے لیکن دوسرے پر گواہ بننا واجب نہ ہو۔

### وہ لوگ جن کی دعا قبول نہیں ہوتی

حضرت امام جعفر صادق علیہ السلام فرماتے ہیں: ”چار قسم کے لوگوں کی دعا مستجاب نہیں ہوتی:

(۱) ایسا شخص جو ہاتھ پر ہاتھ دہرے اپنے گھر میں بیٹھا رہے، کمانے کی کوشش نہ کرے، اور دعا کرے کہ خدا یا مجھے روزی دے! ایسے شخص کو جواب دے دیا جاتا ہے کہ کیا ہم نے تجھے طلبِ رزق میں کوشش کرنے کا حکم نہیں دیا تھا؟!

(۲) ایسا شخص جو اپنی بیوی کے لئے بدعا کرے۔ اس سے کہہ دیا جاتا ہے کہ آیا کہ یہ مسئلہ ہم نے تیرے اختیار میں نہیں دے دیا تھا کہ اگر ایسی بیوی نہیں چاہتا تو اسے رشتہ ازواج سے آزاد کر دے!

(۳) ایسا شخص جس کا کچھ مال تھا لیکن اس نے اسراف کیا اور بے ہودہ کاموں میں اسے ضائع کر ڈالا۔ اب اگر وہ دعا کرے کہ خدا یا مجھے روزی دے تو کہہ دیا جاتا ہے کہ آیا ہم نے تجھے اعتدال سے خرچ کرنے کا حکم نہیں دیا تھا؟!

(۴) اور ایسا شخص جو اپنا کچھ مال دوسرے کو قرض دے، لیکن اس معاملے پر کسی کو گواہ نہ بنائے۔ ایسی صورت میں اگر قرض دار شخص انکار کر دے تو اس کی دعا کے جواب میں کہا جاتا ہے کہ کیا ہم نے تمہیں گواہ بنانے کا حکم نہیں دیا تھا؟! (کتاب عدۃ الداعی)

اس بناء پر جب کوئی آدمی کسی سے گواہ بننے کی درخواست کرے تو اس پر واجب ہے کہ وہ گواہ بن جائے، اگر چہ گواہی کے ہے اُسے کہیں جانا بھی پڑے۔ اس پر واجب ہے کہ وہ لاپرواہی نہ کرے اور تمام اہم باتوں پر توجہ دے، دیکھی اور سنی ہوئی تاہم بتوں کو ذہن نشین کرے، یا اپنے پاس لکھ کر محفوظ رکھے، تا کہ ضرورت کے وقت یا گواہی دیتے وقت کوئی بھول یا اشتباہ نہ ہو جائے اور وہ یقین کے ساتھ حقیقت بتا سکے۔

### گواہی دینا واجب اور اس کا چھپانا حرام

کبھی ایسا بھی ہوتا ہے کہ آدمی کسی کی درخواست کے بغیر اور خود اپنی خواہش کے بغیر ہی گواہ بن بیٹھتا ہے۔ مثلاً یہ ہوتا ہے کہ وہ گذرتے ہوئے کسی چیز کو دیکھ لے یا کوئی بات سُن لے۔ بعد میں اگر اس سے گواہی طلب کی جائے تو اس کی دو صورتیں ہیں:

پہلی صورت یہ ہے کہ اگر وہ گواہی دے دے تو کسی مسلمان کو وہ نقصان سے بچا سکے گا یا اسے اس کا حق مل جائے گا، جب کہ اگر گواہی نہ دے تو اس مسلمان کو ضرر پہنچے گا یا اسے اس کا حق مل جائے گا، جب کہ اگر گواہی نہ دے تو اس مسلمان ضرر پہنچے گا یا اس کا حق حاصل نہ ہوگا، ایسی صورت میں گواہی دینا واجب ہو جاتا ہے۔ بلکہ اگر اس شخص کو گواہ پہنچا نہ ہو جو حق پر ہو، یا بھول گیا ہو، تب بھی واجب ہے کہ وہ خود کو شرعی قاضی کے پاس گواہ کے طور پر پیش کرے



دینے کو ہے۔ اب چونکہ تم قرض دار شخص کی تنگ دستی سے واقف ہو اس لئے تمہارے لئے جائز نہیں ہے کہ تم گواہی دے دو (کہ اس نے قرض لیا تھا)“

### امام موسیٰ کاظم سے ایک روایت

عَنْ مُحَمَّدِ ابْنِ الْقَاسِمِ ابْنِ الْفَضِيلِ عَنْ أَبِي الْحَسَنِ عَلَيْهِ السَّلَامُ قَالَ. مُحَمَّدُ ابْنُ قَاسِمِ ابْنِ فَضِيلٍ نَعَى حَضْرَتِ امَامِ مُوسَى كَاطِمِ عَلَيْهِ السَّلَامُ سَعْرًا رَوَيْتَ نَقْلًا كَرْتَةً هُوَ كَهْتَبْتُمْ هِيَ كَقَوْلِكَ مِنْ رَجُلٍ مِّنْ مَّوَالِيكَ عَلَيْهِ دَيْنٌ لِرَجُلٍ مُّخَالَفٍ يَرِيدُ أَنْ يُعْسِرَهُ وَيَحْبِسَهُ ، وَقَدْ عَلِمَ اللَّهُ أَنَّهَا يَسَسَتْ عِنْدَهُ وَلَا يَقْدِرُ عَلَيْهِ وَلَيْسَ لِعَرَبِهِمُ بَيِّنَةٌ ، هَلْ يَجُوزُ لَهُ أَنْ يَلْفَ لَهُ عَنْ نَفْسِهِ حَتَّى يَبْسِرَ اللَّهُ لَهُ ، وَإِنْ كَانَ عَلَيْهِ شُهُودٌ مِّنْ مَّوَالِيكَ قَدْ عَوَّفُوا أَنَّهُ لَا يَقْدِرُ هَلْ يَجُوزُ أَنْ يَشْهَدُوا عَلَيْهِ ؟

”میں نے امام سے پوچھا: آپ کے چاہنے والوں میں ایک شخص ہے جو آپ کے ایک دشمن کا قرض لئے ہوئے ہے۔ وہ شخص آپ کے اس چاہنے والے پر سختی کرنا چاہتا ہے اور جیل بھیج دینا چاہتا ہے۔ خدا جانتا ہے کہ اس کے پاس قرض ادا کرنے کے لئے رقم نہیں ہے اور نہ ہی وہ ادا کرنے پرنی الحال قادر ہے۔ اس کے پاس اپنی تنگ دستی ثابت کرنے کے لئے بینہ (دو عادل آدمیوں کی گواہی) بھی نہیں ہے۔ آیا ایسی صورت میں وہ اپنی تنگ دستی ثابت کرنے کے لئے اور اس پریشانی کو آسودہ حالی ہو جانے تک کے لئے اپنے اوپر سے ہٹانے کے لئے قسم کھا سکتا ہے؟ اور اگر آپ کے چاہنے والوں میں سے کچھ گواہ اس قرض دار کے خلاف ایسے بھی ہوں جو اس کی تنگ دستی سے واقف ہیں، تو کیا ان کے لئے جائز ہے کہ وہ اس کے خلاف گواہی دے دیں۔ (کہ اس نے قرض لیا تھا)؟

قَالَ لَا يَجُوزُ أَنْ يَشْهَدُوا عَلَيْهِ وَلَا يَنْبُو ظُلْمُهُ (کافی۔ تہذیب گواہی کا باب) امام موسیٰ کاظم علیہ السلام نے جواب دیا۔ ”ان کے لئے جائز نہیں ہے کہ وہ اس (قرض دار) پر ظلم کا قصد کرے!“

### جب گواہی دینے سے ضرر پہنچے

یہ جو ہم نے کہا تھا کہ اگر گواہی دینے کے سبب سے گواہ کو یا کسی مسلمان کو ضرر پہنچتا ہو تو گواہی دینا حرام ہے، یہ اس صورت میں ہے جب کہ وہ ضرر ظلم کی حد میں آتا ہو اور بے جا ہو۔ پس اگر ضرر کا آدمی مستحق ہو اور عدالت کا تقاضا ہو کہ اس کو وہ ضرر پہنچے تو گواہی دینا پھر بھی واجب رہتا ہے۔ مثلاً ایک شخص نے کوئی جرم کیا ہے۔ اب آدمی جو اس جرم کا گواہ ہے، محض اس لئے اس گواہی کو چھپا نہیں سکتا کہ اگر گواہی دے دی تو وہ آدمی دیا ہو قرض واپس مانگ لے گا۔ یہ کوئی عذر نہیں ہے۔ مجرم کو شرعی طور پر سزا ملنی چاہئے اگرچہ گواہ کو مالی نقصان کا سامنا کرنا پڑے۔ اگر گواہ واقعی ایسا قرض دار ہے جو قرض ادا نہیں کر سکتا تو وہ بینہ (دو عادل آدمیوں کی گواہی) یا قسم کے ذریعے اپنی تنگ دستی ثابت کر سکتا ہے۔ ہاں البتہ اگر مجرم کا جرم گواہ پر آنے والے ضرر سے چھوٹا ہو، یعنی گواہ کو حد سے زیادہ زحمت، پریشانی یا جان کا خطرہ لاحق ہو تو یہ گواہی چھپانے کے لئے ایک معقول عذر ہے۔

### نقصان اور فائدہ نہ ہونا

یہ بات کہے بغیر نہ رہ جائے کہ ضرر ہونا اور فائدے سے محروم ہو جانا، یہ دونوں مختلف چیزیں ہیں۔ اگر مندرجہ بالا مثال میں ایسا ہو کہ اگر گواہ مجرم کے خلاف گواہی نہ دے تو وہ مجرم اس کی آمدنی کے وسائل پیدا کرے گا، لیکن گواہی دے دینے کی صورت میں وہ اس فائدے سے محروم ہو جائے گا تو یہ کوئی عذر نہیں ہے۔ فائدہ نہ پہنچنا، ضرر نہیں کہلاتا۔

ہاں البتہ اگر گواہ مثلاً خود مجرم ہی کا ملازم ہو، گواہی دے دینے کی صورت میں اس کی نوکری چھوٹ جاتی ہو اور اس کے بعد انتہائی سخت پریشانی کا اندیشہ ہو کہ عرف عام میں اس کو ضرر کہا جائے تو آدمی گواہی چھپا سکتا ہے۔

خلاصہ یہ ہے کہ جھوٹی قسم، جھوٹی گواہی، اور گواہی چھپانا، ان تینوں میں سے ہر ایک گناہ کبیرہ ہے اور اس صورت میں گناہ کبیرہ ہے جب کہ کوئی ضرر اس سے ٹکرانہ رہا ہو۔ پس اگر ناقص گواہ کو یا کسی اور مسلمان کو ضرر پہنچنے کا اندیشہ ہو تو یہ تینوں گناہ نہیں رہتے بلکہ جائز ہو جاتے ہیں، بعض مواقع تو ایسے آتے ہیں جب (مثلاً جان بچانے کے لیے) جھوٹی قسم کھانا، جھوٹی گواہی دینا، یا گواہی چھپا لینا واجب ہو جاتا ہے۔ بہر حال اصول یہ ہے کہ جو چیز زیادہ اہم ہو اسے اختیار کر لینا چاہئے۔



## وعدہِ خَلانی

گناہِ کبیرہ میں سے ایک سو اگناہ ”وعدہِ خَلانی“ کرنا ہے۔ اس بارے میں صحیح روایت موجود ہیں۔ جیسا کہ صحیح اور مستند روایت میں حضرت عبدالعظیم نے امام جعفر صادق علیہ السلام سے نقل کیا ہے کہ امام علیہ السلام نے اس گناہ کے گناہِ کبیرہ ہونے پر قرآن مجید کی اس آیت سے دلیل فرمائی ہے: وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا أَمَرَ اللَّهُ بِهِ أَنْ يُوصَلَ وَيُفْسِدُونَ فِي الْأَرْضِ أُولَئِكَ لَهُمُ اللَّعْنَةُ وَلَهُمْ سُوءُ الدَّارِ (سورہ رعد ۱۳: آیت ۲۵) ”اور جو لوگ خدا سے عہد و پیمانہ کو پکا کرنے کے بعد توڑ ڈالتے ہیں اور جن (تعلقاتِ باہمی) کے قائم رکھنے کا خدا نے حکم دیا ہے انہیں قطع کرتے ہیں اور روئے زمین پر فساد پھیلاتے پھرتے ہیں ایسے ہی لوگ ہیں جن کے لئے لعنت ہے۔ اور ایسے لوگوں کے واسطے برا گھر (جہنم) ہے۔“

وعدہِ خَلانی اور عہدِ شمشینی کی مذمت میں سورہ آل عمران میں ارشاد ہوا: بَلَى مَنْ أَوْفَى بِعَهْدِهِ وَاتَّقَى فَإِنَّ اللَّهَ يُحِبُّ الْمُتَّقِينَ، إِنَّ الَّذِينَ يَشْتَرُونَ بِعَهْدِ اللَّهِ وَأَيْمَانِهِمْ ثَمَنًا قَلِيلًا أُولَئِكَ لَا خَلَاقَ لَهُمْ فِي الْآخِرَةِ وَلَا يُكَلِّمُهُمُ اللَّهُ وَلَا يَنْظُرُ إِلَيْهِمْ يَوْمَ الْقِيَامَةِ وَلَا يُزَكِّيهِمْ وَلَهُمْ عَذَابٌ أَلِيمٌ (سورہ آل عمران ۳: آیت ۷۶-۷۷) ”یعنی ہاں (البتہ) جو شخص اپنے عہد کو پورا کرے اور پرہیزگاری اختیار کرے تو بے شک خدا پرہیزگاروں کو دوست رکھتا ہے۔ بے شک جو لوگ اپنے عہد اور (قسم) اقسام جو خدا سے کیا تھا اس کے بدلے تھوڑا سا دنیاوی معاوضہ لے لیتے ہیں ان ہی لوگوں کی واسطے آخرت میں کچھ حصہ نہیں اور قیامت کے دن خدا ان سے بات تک تو کرے گا نہیں، اور نہ ان کی طرف نظر (رحمت) کرے گا، اور نہ ان کو (گناہوں کی گندگی سے) پاک کرے گا اور ان کے لیے دردناک عذاب ہے۔“

ایک اور جگہ ارشاد ہے:

إِنَّ شَرَّ الدَّوَابِّ عِنْدَ اللَّهِ الَّذِينَ كَفَرُوا فَهُمْ لَا يُؤْمِنُونَ الَّذِينَ عَاهَدْتُمْ مِثْمَهُمْ ثُمَّ يَنْفِقُونَ عَنْهُمُ فِي كُلِّ مَرَّةٍ وَهُمْ لَا يَتَّقُونَ (سورہ انفال ۸: آیت ۵۵-۵۶) ”بیشک خدا کے نزدیک جانوروں میں کفار سب سے بدترین ہیں۔ یہ لوگ ایسے ہیں کہ ایمان نہیں لاتے (اے رسول) جن لوگوں نے تم سے عہد و پیمانہ کیا تھا پھر وہ لوگ اپنے عہد و پیمانہ کو ہر بار توڑ دیتے ہیں اور پھر خدا سے نہیں ڈرتے۔“

یہ آیت شریفہ بنی قریظہ کے اُن یہودوں کے بارے میں نازل ہوئی ہے جنہوں نے رسولِ خدا صلی اللہ علیہ وآلہ سے عہد کیا تھا کہ وہ دشمنانِ اسلام کا ساتھ نہیں دیں گے۔ لیکن جنگِ بدر میں انہوں نے مشرکین کو اسلحہ کی کمک دے کر یہ عہد و پیمانہ توڑ دیا تھا بعد میں رسول ﷺ سے کہا تھا کہ ہم یہ عہد و پیمانہ بھول گئے تھے۔ دوبارہ انہوں نے رسولِ خدا سے ایسا ہی عہد کیا تھا لیکن جنگِ خندق میں ایک بار پھر انہوں نے اسے توڑ دیا اور پیغمبرِ اسلام کے خلاف جنگ کرنے کے لئے ابوسفیان سے مل گئے۔

قرآن مجید میں چند مقامات پر وعدے کی پاسداری کو واجب قرار دیا گیا ہے اور اس پر تاکید فرمائی گئی ہے۔ مثلاً ارشاد ہے کہ: وَأَوْفُوا بِعَهْدِكُمْ إِذْ عَاهَدْتُمْ وَإِنَّ عَهْدَكُم مَّا كَانَتْ مِثْمَتُهُمْ وَإِن كَانَتْ مِنْكُمْ إِذْ عَاهَدْتُمْ لِيَوْمِ الْقِيَامَةِ فَاصْبِرُوا ۚ إِنَّ عَهْدَكُم مَّا كَانَتْ مِثْمَتُهُمْ وَإِن كَانَتْ مِنْكُمْ إِذْ عَاهَدْتُمْ لِيَوْمِ الْقِيَامَةِ فَاصْبِرُوا ۚ (سورہ بقرہ ۲۳: آیت ۱) ”اے ایمان لانے والو! اپنے وعدوں کو پورا کیا کرو۔“ اور سچے اور متقی لوگوں کی تعریف میں ارشاد ہے (وَالْمُؤْمِنُونَ بِعَهْدِهِمْ إِذَا عَاهَدُوا) (سورہ بقرہ ۳: آیت ۱) ”اور یہ وہ لوگ ہیں جو جب بھی وعدہ کرتے ہیں تو اسے ضرور پورا کرتے ہیں۔“ سورہ صف میں کچھ اس طرح سخت انداز میں ارشاد: يَا أَيُّهَا الَّذِينَ آمَنُوا لِمَ تَقُولُونَ مَا لَا تَفْعَلُونَ كَبُرَ مَقْتًا عِنْدَ اللَّهِ أَنْ تَقُولُوا مَا لَا تَفْعَلُونَ (سورہ صف ۶۱: آیت ۲-۳) ”اے ایمان لانے والو! تم ایسی باتیں کیوں کہا کرتے ہو جن کے کرنے کا تمہیں ارادہ نہیں ہوتا۔ خدا کے نزدیک یہ بڑے غضب کی بات ہے کہ تم ایسی بات کہو جس پر عمل نہ کرو!“

اس آیت شریفہ کی تفسیر میں حضرت امام جعفر صادق علیہ السلام سے مروی ہے کہ: عِدَّةُ الْمُؤْمِنِ أَخَاهُ نَذْرٌ لَهُ فَمَنْ أَخْلَفَ فَبِخْلَفِ اللَّهِ بَدَاءً وَلِمُقْتَبِهِ تَعَرُّضٌ (وسائل الشیخ، کتاب حج، باب ۱۰۹ صفحہ ۲۲۲) ”مومن اپنے مومن بھائی سے وعدہ ایک ایسی نذر ہے جس کا کوئی کفارہ تو نہیں ہے لیکن جو

شخص وعدہ خلافی کرتا ہے وہ خدا کی مخالفت اور دشمنی آغاز کر دیتا ہے اور خدا کے غضب کو چھیڑ بیٹھاتا ہے!“ اس کے بعد امام علیہ السلام نے سورہ صف کی مندرجہ بالا آیت تلاوت فرمائی تھی۔

امیر المومنین حضرت علی علیہ السلام مالک اشتر سے ان کے عہدے کا حلف لیتے ہوئے فرماتے ہیں: **الْخُلْفُ يُوجِبُ الْمَقْتِ عِنْدَ اللَّهِ (نہج البلاغہ)** یعنی ”وعدہ خلافی خدا کے غضب کا باعث بن جاتی ہے۔“ اس کے بعد امیر المومنین علیہ السلام نے بھی اسی آیت کا حوالہ دیا تھا۔

حضرت امام محمد باقر علیہ السلام فرماتے ہیں (عَنْ أَبِي جَعْفَرٍ قَالَ أَرْبَعَةٌ أَسْرَعُ شَيْئًا عَقُوبَةً ”چار قسم کے لوگ ایسے ہیں جن پر جلد عذاب نازل ہوتا ہے:

(۱) رَجُلٌ أَحْسَنَتْ إِلَيْهِ وَيَكْفُتُكَ بِالْإِحْسَانِ إِلَيْهِ إِسَاءَةٌ یعنی ”ایسا شخص جس کے ساتھ تم نے کسی سلسلے میں معاہدہ کیا ہو اور تم اس سلسلے میں اُس سے وفا کر رہے ہو لیکن وہ تم سے بے وفائی کر رہا ہو، تمہاری نیکی کے بدلے میں اس نے تم سے بدی کی ہو۔“

(۲) وَرَجُلٌ تَبَغَّى عَلَيْهِ وَهُوَ يَبْغِي عَلَيْكَ یعنی ”ایسا شخص جس پر تم کوئی ظلم نہیں کرتے (اگرچہ) اس کے ساتھ کوئی نیکی بھی نہ کرتے ہو) مگر وہ تم پر ظلم کرتا ہو۔“

(۳) وَرَجُلٌ عَاهَدْتَهُ عَلَى أَمْرٍ فَمِنْ أَمْرِكَ الْوَفَاءُ بِهِ وَمِنْ أَمْرِهِ الْعَدْرُ بِكَ یعنی ”ایسا شخص جس کے ساتھ تم نے کسی سلسلے میں معاہدہ کیا ہو اور تم اس سلسلے میں اس سے وفا کر رہے ہو، لیکن وہ تم سے بے وفائی کر رہا ہو۔“

(۴) وَرَجُلٌ يَصِلُ قَرَابَتَهُ وَيَقْطَعُونَهُ (کتاب ”خصال“) یعنی ”اور ایسا شخص جو اپنے رشتہ دار سے صلہ رحمی برقرار رکھنا چاہتا ہے مگر قطع رحمی کرتا ہو۔“

عَنْ أَبِي مَالِكٍ قَالَ قُلْتُ لَعَلِّي بِنِ الْحُسَيْنِ حضرت امام زین العابدین علیہ السلام سے ابو مالک نے کہا: أَخْبِرْنِي بِجَمِيعِ شَرَائِعِ الدِّينِ ”مجھے آپ دین اسلام کی تمام شرعی باتوں کا خلاصہ بتادیں۔“ قَالَ قَوْلُ الْحَقِّ وَالْحُكْمُ بِالْعَدْلِ وَالْوَفَاءُ بِالْعَهْدِ (کتاب ”خصال“) امام علیہ السلام نے فرمایا ”حق بات کہنا، انصاف کے ساتھ فیصلہ کرنا، اور وعدے کو پورا کرنا۔“

وعدہ وفائی کی اہمیت کے سلسلے میں اگرچہ آیات و روایات بہت وارد ہوئی ہیں لیکن ہم اسی مقدار پر اکتفا کر رہے ہیں۔

## وَعْدَهُ خِلَافِي كِي قَسَمِي

وعدے کی تین قسمیں ہیں:

- (۱) ایک ایسا وعدہ جو خدا نے اپنے بندوں سے کیا ہو۔
- (۲) ایک ایسا وعدہ جو بندوں نے خدا سے کیا ہو۔
- (۳) اور ایک ایسا وعدہ جو بندوں نے ایک دوسرے سے کیا ہو۔

وہ وعدہ جو خدا نے بندوں سے کیا ہے وہ وہی ہے جو عالمِ ذر (عالم ارواح) میں واقع ہوا ہے۔ قرآن مجید اور بہت سی روایتوں سے اس وعدے کے بارے میں علم ہوتا ہے۔ اُس وعدے کا خلاصہ یہ ہے کہ عالمِ ارواح میں دنیا میں انسانوں کو بھیجنے سے پہلے خدا نے تمام روحوں سے عہد و پیمانہ کیا ہے، اور وہ یہ ہے کہ اگر وہ دنیا میں ثابت قدم رہیں گئے، کسی کو خدا کا شریک قرار نہ دیں گے، اپنے پیغمبر کے احکام سے روگردانی نہیں کریں گے اور شیطان کی پیروی نہیں کریں گے تو خدا اس وعدہ وفائی کے صلے میں ان کی مدد کرے گا، اپنی رحمت کا سایہ ہر وقت ان پر رکھے گا۔ اور جنت میں انہیں جگہ دے گا۔

لیکن اگر وہ اپنے وعدے کو پورا نہیں کریں گے تو خدا کبھی اس کے عوض میں اپنے وعدے کو پورا نہیں کرے گا۔ اسی لئے ارشاد ہے: **أَوْفُوا بِعَهْدِي أُؤْفِقْكُمْ** (سورہ بقرہ ۲: آیت ۴۰) (اے میرے بندو!) مجھ سے کیا ہو وعدہ وفا کرو۔ اگر تم ایسا کرو گے تو میں بھی تم سے کیا ہو وعدہ وفا کروں گا۔ یہ بھی ارشاد ہے کہ: **الْمَعْهَدُ إِلَيْكُمْ يَا بَنِي آدَمَ أَنْ لَا تَعْبُدُوا الشَّيْطَانَ** (سورہ یسین ۳۶: آیت ۶۰) ”اے آدم علیہ السلام کی اولاد کیا میں نے تم سے یہ وعدہ نہیں لیا تاکہ خبردار شیطان کی پرستش نہ کرنا؟!“

عالمِ ارواح میں پروردگار عالم نے بندوں کی روحوں سے جو وعدے لئے تھے ان می امیر المومنین اور ائمہ طاہرین کی ولایت کے بارے میں بھی وعدے شامل تھے۔ بہت سی روایتوں میں اس بات کا ذکر موجود ہے۔ یہاں تک کہ تمام آسمانی کتابوں میں اس کا ذکر ہے اور تمام انبیاء کے ذریعے بھی

چہارہ معصومین کی ولایت و محبت کا پیغام پہنچایا گیا ہے۔

البتہ بعض علماء نے عالم ذریعاً عالم ارواح کا انکار کیا ہے۔ وہ اس موضوع پر وارد ہونے والی آیتوں اور روایتوں کی تاویل فرماتے ہیں۔ وہ حاکم ذر سے مراد عالم فطرت لیتے ہیں۔ یعنی ان کے نزدیک خداوند تعالیٰ نے فطری طور پر انسان کو اس بات کا پابند بنایا ہے کہ وہ احکام خدا کی پابندی کرے اور شیطان کی پرستش نہ کرے۔ اب اگر انسان مخالفت کرتا ہے تو اپنی فطرت کے خلاف کام کرتا ہے۔ البتہ انسان کی عقل اس کو فطرت پر چلنے اور اپنے خالق کی اطاعت کرنے کا حکم دیتی ہے۔ وہ علمائے کرام اسی حکم کو عہد و پیمانہ شمار کرتے ہیں۔ بہر حال حقیقت کیا ہے، اس کی تفصیل کے لئے یہ کتاب مناسب نہیں ہے۔

بہر حال خواہ آدمی عالم ارواح میں کئے گئے وعدے کو توڑے، یا عالم فطرت میں کئے ہوئے وعدے کی خلاف ورزی کرے، دونوں صورتوں میں وعدہ توڑنا بہر حال گناہ کبیرہ ہے۔ بلکہ سب سے بڑا گناہ کبیرہ ہے۔ اکثر آیات و روایات میں اتنی تاکید موجود ہے کہ وعدہ وفا کرنا واجب اور وعدہ توڑنا حرام ثابت ہوتا ہے۔ وعدہ توڑنے پر سخت عذاب کی باتیں بھی وارد ہوئی ہیں۔ اور روایات سے معلوم ہوتا ہے کہ اتنا سخت عذاب اسی پہلی قسم کے وعدے کو توڑنے میں ہے اور یہی سب سے بڑا گناہ کبیرہ ہے۔ پس بندوں کو چاہئے کہ اپنے پروردگار سے کئے گئے تمام وعدوں کی وفا کریں تاکہ خدا بھی اس کے صلے میں اپنے تمام وعدے وفا کرے۔

### خداوند عالم نے دعا قبول کرنے کا وعدہ کیا ہے

خدا نے بندوں سے جو وعدے کیئے ہیں ان میں سے ایک دعا قبول کرنے کا وعدہ بھی ہے، لیکن اس وعدے کو پورا کرنے کی ایک شرط بھی ہے، اور وہ شرط یہ ہے کہ بندے خدا سے کیا ہوا اپنا وعدہ وفا کریں۔

حضرت امام جعفر صادق علیہ السلام سے جمیل روایت کرتے ہیں (عَنْ أَبِي عَبْدِ اللَّهِ) أَنَّ الْعَبْدَ إِذَا دَعَا اللَّهَ تَعَالَى بِنِيَّةٍ صَادِقَةٍ وَقَلْبٍ مُخْلِصٍ أُسْتَجِيبَ لَهُ بَعْدَ وَفَائِهِ بِعَهْدِ اللَّهِ عَزَّ وَجَلَّ ” جب بندہ خدا سے سچی نیت اور خلوص بھرے دل کے ساتھ دعا مانگتا ہے تو اس کی دعا اس وقت قبول ہوتی ہے جب وہ خدائے عز و جل سے کئے ہوئے اپنے وعدے کو پورا کر لیتا ہے۔ “ وَإِذَا دَعَا اللَّهَ بِغَيْرِ نِيَّةٍ وَ إِخْلَاصٍ لَمْ يُسْتَجِبْ لَهُ. ” لیکن جب بندہ خدا سے سچی نیت اور خلوص کے بغیر دعا کرتا ہے تو اس کی دعا قبول نہیں ہوتی۔ “ (الْأَيْسَ اللَّهُ يَقُولُ أَوْفُوا بِعَهْدِي أَوْفِ بِعَهْدِكُمْ ، فَمَنْ وَفَى وَفِي لَهُ (سفینۃ البحار جلد اول صفحہ ۴۹۹) ” کیا خدائے تعالیٰ نہیں فرماتا ” أَوْفُوا بِعَهْدِي أَوْفِ بِعَهْدِكُمْ “ (مجھ سے کیا ہوا وعدہ پورا کرو تو میں تم سے کیا ہوا وعدہ پورا کروں گا) پس جو وعدہ وفا کرتا ہے اسی کے ساتھ وفا کی جاتی ہے۔ “

### نذر اور عہد میں زبان سے کہنا

دوسری قسم کا وعدہ وہ ہے جو بندہ خود ہی خدائے تعالیٰ سے کرتا ہے مثلاً نذر کر لیتا ہے یا قسم کھا لیتا ہے۔ قسم، عہد یا نذر کا محض دل و دماغ میں عزم کر لینا اور سوچ لینا کافی نہیں ہے بلکہ باقاعدہ اس کا جملہ زبان سے ادا کرنا پڑتا ہے۔ مثلاً اگر کوئی بندہ خدا سے عہد کرنا چاہے اور عربی میں کہنا چاہے تو اسے کہنا پڑے گا عَاهَدْتُ اللَّهَ (میں نے خدا سے عہد کیا) یا یہ کہنا ہوگا کہ عَلَيَّ عَبْدُ اللَّهِ (میرے ذمے خدا سے کیا ہوا عہد ہے۔) عربی کے علاوہ کسی بھی زبان میں نذر، قسم، یا عہد کا جملہ کہا جاسکتا ہے۔ مثلاً یہ نذر مانی جاسکتی ہے کہ اگر میں صحت یاب ہو گیا، یا سفر سے صحیح و سالم واپس آ گیا تو اتنی رقم خدا کے لئے خیرات کروں گا۔ ایسا جملہ منہ سے کہنے سے اس کی پابندی واجب ہوتی ہے، اور محض دل میں سوچ لینے سے واجب نہیں ہوتی۔

### بیکار کام کی نذر یا عہد

یہ بات مد نظر رکھنی چاہئے کہ عہد، قسم یا نذر بے کار کام کی نہ ہو۔ یعنی شرعی طور پر ناپسندیدہ کام نہ ہو۔ دوسرے الفاظ میں کام حرام یا مکروہ نہیں ہونا چاہئے۔ مثلاً اگر آدمی قسم کھائے اور عہد کرے کہ وہ فلاں حرام یا مکروہ کام کرے گا تو یہ باطل اور غلط ہے۔ اسی طرح اگر وہ نذر کرے کہ اگر اس کا فلاں کام ہو گیا تو وہ فلاں حرام یا مکروہ کام کرے گا۔ تو یہ بھی غلط ہے۔ اسی طرح اگر کوئی کام ترک کرنے کی نذر، عہد یا قسم ہو تو وہ کام واجب یا مستحب نہیں ہونا چاہئے۔ اسی طرح نذر، قسم اور عہد کے وقت اگر کام میں رجحان تھا، مثلاً اس کا کرنا واجب یا مستحب تھا یا اس کا نہ کرنا حرام یا مکروہ تھا، لیکن بعد کے اضطراری حالات میں وہ رجحان شرعی طور پر ختم ہو گیا تو نذر اور قسم وغیرہ باطل ہو جاتی ہے۔ مثلاً آدمی نے نذر کی کہ اگر وہ صحت یاب ہو گیا تو مثلاً ایک ہزار روپیہ راہِ خدا میں خرچ کرے گا۔ لیکن جب وہ صحت یاب ہوا تو اتنا تنگ دست ہو گیا کہ اہل و عیال کا خرچ مشکل سے نکلنے لگا۔ ایسی صورت میں یہ نذر باطل شمار ہوگی اور اس کا پورا کرنا واجب نہیں رہے گا۔

## نذر مفید کام کی ہونی چاہیئے

پس ثابت ہوا کہ قسم یا نذر ایسے کام کی ہونی چاہیئے جس میں شرعی چور پر رجحان موجود ہو۔ اگر مباح کام کی بھی قسم یا نذر ہو تو بھی اس میں بھی اس میں رجحان دیکھنا پڑتا ہے۔ یعنی اگر مباح کام کرنے کی قسم یا نذر ہو تو اس کا کرنا کم از کم عقلی طور پر نہ کرنے سے بہتر ہو۔ مثلاً پیدل چلنا اور ورزش کرنا ایک ایسا ہی مباح کام ہے۔ اسی طرح اگر کسی مباح کام کو چھوڑنے کی قسم یا نذر ہو تو اس میں بھی عقلی رجحان کا پہلو ہونا چاہیئے، یعنی اس کا چھوڑ دینا اس کے انجام دینے سے بہتر ہو۔ مثلاً سگریٹ پینا ایک ایسا ہی مباح کام ہے۔

## عہد مطلق اور عہد مشروط

نذر قسم کی طرح عہد بھی یا تو مطلق ہوتا ہے یا مشروط۔ مثلاً مطلق عہد یہ ہے کہ آدمی کہے: ”میں نے خدائے تعالیٰ سے عہد کیا ہے کہ میں فلاں کار خیر انجام دوں گا۔“ پس یہ عہد واجب ہو جاتا ہے اور اس کا خیر کو ترک کرنا گناہ کبیرہ بن جاتا ہے، بلکہ عہد توڑنے کا کفارہ بھی الگ سے واجب ہو جاتا ہے۔ مطلق یعنی جس میں کوئی شرط نہ لگائی گئی ہو۔

اور مقید یا مشروط عہد یعنی آدمی خدا کے کسی خاص شرط کے تحت عہد کرے۔ مثلاً کہے: ”اگر مجھے بیٹا دے تو میں فلاں کار خیر انجام دوں گا۔“ پس وہ کار خیر اسی وقت واجب ہوگا جب وہ شرط پوری ہو، اور جب شرط پوری ہو جائے تو اس عہد کی خلاف ورزی کرنا نہ صرف یہ کہ گناہ کبیرہ ہے بلکہ کفارے کا بھی موجب ہے۔

## نذر و عہد کا کفارہ

عہد خواہ مطلق ہو یا مشروط، اس کو توڑنے کا کفارہ دینا واجب ہے۔ اس کا کفارہ وہی ہے جو رمضان کا روزہ نہ رکھنے اور توڑنے کا ہے۔ یعنی ساٹھ غریبوں کو کھانا کھلانا، یا ساٹھ روزے رکھنا، یا ایک غلام کو آزاد کرنا۔

اور اگر نذر توڑ دی جائے تو اس کا کفارہ قسم توڑنے کے کفارے کے برابر ہے۔ یعنی دس غریبوں کو کھانا کھلانا، یا دس لباس سے محروم لوگوں کو لباس دینا۔ یا ایک غلام آزاد کرنا۔ نذر اور قسم کے کفاروں میں یہ بات بھی ہے کہ اگر آدمی ان تینوں میں سے کوئی سا بھی کفارہ نہ دے سکتا ہو تو اسے تین مسلسل روزے رکھنا واجب ہوتے ہیں۔

## خدا سے عہد کی تین قسمیں

درحقیقت نذر اور قسم بھی خداوند تعالیٰ سے عہد ہے۔ اس لحاظ سے عہد کل تین قسموں کا ہوتا ہے۔ ایک خود عہد ہے اور باقی دو قسمیں نذر اور قسم کہلاتی ہیں۔ پس یہ لطفِ خداوند ہے کہ اگر کوئی آدمی خدا سے عہد کرتے ہوئے ڈرے اور اتنے بڑے کفارے (یعنی ساٹھ غریبوں کو کھانا کھلانا یا ساٹھ روزے رکھنے سے بچنا چاہے تو وہ چھوٹے قسم کے عہد کر سکتا ہے۔ یعنی نذر کر سکتا ہے یا شرعی قسم کھا سکتا ہے۔

## وعدہ خلافی اور نفاق

وعدہ خلافی اتنا بڑا گناہ ہے کہ اس کے باعث دل میں نفاق اور منافقت کا بیج اُگ جاتا ہے، مرتے وقت آدمی کا فرکی موت مرتا ہے، اور قیامت میں وہ منافقین ہی کے ساتھ محشور ہوتا ہے۔ قرآن مجید میں ارشاد ہے کہ: وَمِنْهُمْ مَنْ عَاهَدَ اللّٰهَ لَیْسَ اٰتِیْنَا مِنْ فَضْلِهِ لَنَصَّدَّقَنَّ وَلَنَكُوْنَنَّ مِنَ الصّٰلِحِیْنَ فَلَمَّا اٰتٰهُمْ مِنْ فَضْلِهِ بَخِلُوْا بِهٖ وَوَلَّوْا وُجُوْهُهُمْ مُّعْرِضُوْنَ ، فَاَعْقَبَهُمْ نِفَاقًا فِیْ قُلُوْبِهِمْ اِلٰی یَوْمٍ یَّلْقَوْنَہٗ بِمَا اٰخَلَفُوْا اللّٰهَ مَا وَاَعَدُوْهُ وَبِئْسَ اٰمَاتٌ کَانُوْا یَکْذِبُوْنَ (سورہ توبہ: ۹ آیت ۷۵-۷۶-۷۷) ”اور ان (منافقین) میں سے بعض ایسے بھی ہیں جو خدا سے قول و اقرار کر چکے تھے کہ اگر ہمیں اپنے (فضل و کرم) سے (کچھ مال) دے گا تو ہم ضرور خیرات کیا کریں گے۔ اور نیکو کار بندے ہو جائیں گے۔ تو جب خدا نے اپنے فضل (وکرم) سے عطا فرمایا تو اس میں بخل کرنے لگے اور کترا کے منہ پھیرنے لگے۔ پھر جب ان سے ان کے خمیازہ میں اپنی ملاقات کے دن (قیامت) تک ان کے دل میں (گویا خود) نفاق ڈال دیا۔ اسی وجہ سے ان لوگوں نے خدا سے جو وعدہ کیا تھا اسکے خلاف کیا اور اس وجہ سے کے یہ لوگ جھوٹ بولا کرتے تھے۔“

اس آیت شریفہ سے یہ ثابت ہوا کہ عہد شکنی اور جھوٹ ایسے گناہ ہیں جو ایسے نفاق کا سبب بنتے ہیں مرتے دم تک آدمی کے دل میں باقی رہتا ہے۔ ان آیات شریفہ کی شان نزول کے بارے میں تفسیر، منہج الصادقین میں لکھا ہے کہ:



ایمان کھو کر مُرتد نہ ہو جاتا! (زکوٰۃ ضروریاتِ دین میں سے ہے اور جو شخص کہے کہ زکوٰۃ واجب نہیں ہے وہ مُرتد ہو جاتا ہے اور مسلمان نہیں رہتا!) سورہ توبہ کی مذکورہ آیتیں ثقلیہ کی مذمت میں نازل ہوئی ہیں۔

### آپس میں عہد و پیمان

وعدے کی تیسری قسم یہ ہے کہ آدمی ایک دوسرے سے عہد و پیمان کرے۔ آیتوں اور بہت سی روایتوں سے ظاہر ہوتا ہے کہ اس قسم کا وعدہ بھی وفا کرنا واجب ہے اور اسے توڑنا بھی حرام ہے۔ مثلاً سورہ بنی اسرائیل میں حکم ہے کہ: **وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا** (سورہ بنی اسرائیل ۱۷- آیت ۳۴) ”اور تم اپنے عہد کو پورا کرو، بے شک خدا قیامت میں عہد کے بارے میں ضرور پوچھے گا۔“ اسی طرح اہل صدق و تقویٰ کی تعریف میں آیت ہے کہ: **وَالْمُؤْفُونَ بِعَهْدِهِمْ إِذَا عَاهَدُوا** (سورہ بقرہ ۲: آیت ۱۷۷)

”اور یہ وہ ہیں کہ جب کوئی وعدہ کرتے ہیں تو اپنے وعدے کو وفا کرتے ہیں۔“

اسی طرح دوزخ سے نجات پانے والوں اور جنت میں داخل ہونے والوں کی صفات بیان کرتے ہوئے ارشاد ہے کہ: **وَالَّذِينَ هُمْ لِأَمَانَاتِهِمْ وَعَهْدِهِمْ رَاعُونَ** (سورہ مومنوں ۲۳: آیت ۸) ”اور جو اپنی امانتوں اور اپنے عہد کا لحاظ رکھتے ہیں۔“

حضرت امام جعفر صادق علیہ السلام ہیں: ”اور اپنے مومن بھائی سے کیا ہو وعدہ پورا کرنا نذر کی طرح واجب ہے، اگرچہ کہ اس وعدے کی خلاف ورزی پر کوئی کفارہ نہیں ہے۔“

پیغمبر اکرم صلی اللہ علیہ وآلہ فرماتے ہیں: **مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيُفِ إِذَا وَعَدَ** (اصول کافی) ”جو شخص خدا اور روزِ آخرت پر ایمان رکھتا ہے اسے چاہیے کہ جب بھی وہ وعدہ کرے وفا کرے۔“ معلوم ہوا کہ وعدہ وفا کرنا خدا پر اور روزِ آخرت پر ایمان رکھنے کے لوازمات میں سے ہے۔ اسی طرح سورہ صف کی ابتدائی چند آیت وعدہ خلافی کی سخت مذمت میں نازل ہوئی ہیں اور ان سے بخوبی ثابت ہوتا ہے کہ وعدہ خلافی، خواہ کسی قسم کی بھی ہو حرام ہے۔

### منافق، وعدہ خلافی کرتے ہیں

پیغمبر اکرم صلی اللہ علیہ وآلہ سے مروی ہے کہ: **ثَلَاثٌ مَنْ كُنَّ فِيهِ كَانَ مُنَافِقًا وَإِنْ صَامَ صَلَّى** ”تین خصلتیں ایسی ہیں کہ جس شخص میں بھی ہوں گی، وہ منافق ہوگا۔ اگرچہ وہ نماز روزے کا پابند ہو اور خواہ خود کو سچا مسلمان سمجھتا ہو!“

**وَإِذَا اتَّخَذَ خَانَ** ”ایک وہ شخص کہ جب بھی کوئی امانت رکھتا ہو اس میں خیانت کر بیٹھتا ہو۔“

**وَإِذَا حَدَّثَ كَذَبَ** ”ایک وہ شخص کہ جب کبھی کوئی بات کرتا ہو، جھوٹ بولتا ہو۔“ **وَإِذَا وَعَدَ أَخْلَفَ** (اصول کافی) اور ایک وہ شخص کہ جب بھی کوئی وعدہ کرتا ہو، اس کی خلاف ورزی کر بیٹھتا ہو!“

اور حضرت امام جعفر صادق علیہ السلام نے فرمایا: **مَنْ عَامَلَ النَّاسَ وَلَمْ يَلْمُهُمْ، وَحَدَّثَهُمْ فَلَمَقَ يُكْذِبُهُمْ، وَوَعَدَهُمْ فَلَمْ يَخْلِفْهُمْ** ”جو شخص لوگوں کے ساتھ معاملہ کرے تو ان پر ظلم نہ کرتا ہو، جب اسے کوئی بات کرے تو جھوٹ نہ بولتا ہو، اور جب ان سے کوئی وعدہ کرے تو اس کی خلاف ورزی نہ کرتا ہو“ **فَهُوَ مِمَّنْ كَمَلَتْ مِرْوَتُهُ وَحَرَمَتْ غَيْبَتُهُ وَظَهَرَ عَدْلُهُ وَوَجِبَتْ أُخُوَّتُهُ** (اصول کافی) ”تو وہ ایسے لوگوں میں ہوتا ہے کہ جن کا اخلاقِ کامل ہے، جن کی غیبت حرام ہے، جن کا عادل ہونا ظاہر ہے اور جن سے بھائی چارہ کرنا واجب ہے۔“

پس جو شخص ظالم، جھوٹا، یا وعدہ خلافی کرنے والا ہو، اسی روایت کی روشنی میں اس کا اخلاقِ کامل نہیں ہے، اس کی غیبت جائز ہے، وہ غیر عادل یعنی فاسق ہے، اور جس کے ساتھ برادرِ ایمانی والے حقوق کی رعایت واجب نہیں ہے!

### کوئی چھوٹ نہیں

اسی طرح چھٹے امام علیہ السلام کا یہ بھی ارشاد ہے کہ: **ثَلَاثَةٌ لَمْ يَجْعَلِ اللَّهُ تَعَالَى لِأَحَدٍ فِيهَا حُصَّةً** ”تین فرائض ایسے ہیں جن کے سلسلے میں خدائے تعالیٰ نے کسی کو ذرا سی بھی چھوٹ نہیں دی۔“

**بِرَّالْوَالِدَيْنِ، بِرِّينِ، كَانَا أَوْ فَاجِرِينَ** ”والدین کے ساتھ نیکی کرنا، خواہ دونوں نیک ہوں یا بد کردار! و لَوْفَاءُ بِالْعَهْدِ لِلْبَرِّ وَالْفَاجِرِ“ ”وعدے کو وفا کرنا، خواہ نیک آدمی سے وعدہ کیا ہو یا بد کردار سے۔“ **وَأَرَاءُ الْأَمَانَةَ لِلْبَرِّ وَالْفَاجِرِ** (شیخ صدوق کی کتاب ”خصال“) اور امانت ادا کرنا،

خواہ وہ نیک آدمی کی ہو یا بد کردار کی۔“ اسی جیسی ایک حدیث کافی میں حضرت امام زین العابدین علیہ السلام سے بھی مروی ہے۔  
حضرت امیر المؤمنین علیہ السلام کا ارشاد ہے کہ: مَنْ لَمْ يَتَّبِعْ شَرْطًا فَلَيْفَ بِهِ ” جو شخص اپنی بیوی سے کوئی وعدہ کرے تو اسے وہ بھی وفا کرنا چاہیے۔“ فَإِنَّ الْمُسْلِمِينَ عِنْدَ شَرْطٍ حَرَمَ حَلَالًا أَوْ أَحَلَّ حَرَامًا (کتاب ”تہذیب“) اس لئے کہ مسلمان اپنے وعدوں کا ہر دم لحاظ رکھتے ہیں۔  
ہاں البتہ اگر کسی وعدے کی وجہ سے کوئی حلال چیز حرام ہو رہی ہو تو یا کوئی حرام چیز حلال ہو رہی ہو تو وہ ایسے وعدوں کا لحاظ نہیں رکھتے۔“

### مشرکوں سے معاہدہ

بہر حال وعدہ وفائی کے واجب ہونے اور وعدہ خلافی کے حرام ہونے سے متعلق آیات و روایات بے شمار ہیں۔ اس موضوع کی اہمیت کے لئے یہی کافی ہے کہ: إِنَّ شَرَّ الدَّوَابِّ عِنْدَ اللَّهِ الَّذِينَ كَفَرُوا فَهُمْ لَا يُؤْمِنُونَ الَّذِينَ عَاهَدَتْ مِنْهُمْ ثُمَّ يَنْقُضُونَ عَهْدَهُمْ فِي كُلِّ مَرَّةٍ وَهُمْ لَا يَتَّقُونَ (سورہ انفال ۸: آیت ۵۵ اور ۵۶) ”اس میں شک نہیں کہ خدا کے نزدیک جانوروں میں کفار سب سے بدتر ہیں تو (باوجود اس کے) پھر ایمان نہیں لاتے۔ (اے رسول!) جن لوگوں سے تم نے عہد و پیمانہ کیا تھا پھر وہ لوگ اپنے عہد کو ہر بار توڑ ڈالتے ہیں اور پھر (خدا سے نہیں ڈرتے۔“ پس وعدہ خلافی کرنے والے لوگ خدا کی بدترین مخلوق ہیں! یعنی جانوروں سے بھی بدتر ہیں۔ یہ بات یہاں جان لینی چاہیے کہ خداوند تعالیٰ نے مشرکوں اور کافروں سے بھی کئے ہوئے معاہدے اور وعدے کو توڑنے کی اجازت نہیں دی ہے، اور اس کی وفا بھی واجب قرار دے دی ہے۔“

### حضورؐ کا مشرکوں سے ایفاء عہد

جب اسلام کی شان و شوکت عروج پر تھی تو سورہ برائت کی ایک آیت نازل ہوئی جس میں مشرکوں سے جہاد کا حکم دیا گیا تھا۔ مکہ معظمہ کو مشرک اور بت پرستی سے پاک کر دینے کا حکم ملا تھا۔ لیکن ان مشرکوں سے معاہدہ توڑنے کا حکم بھی آیا تھا جو معاہدہ توڑنے میں پہل نہیں کر رہے تھے۔ وہ آیت شریفہ یہ ہے۔ إِلَّا الَّذِينَ عَاهَدْتُمْ مِنَ الْمُشْرِكِينَ ثُمَّ يَنْقُضُونَ عَهْدَهُمْ لَمِيحًا بَيْنَ يَدَيْهِمْ وَأَن كَفَرُوا فَذَلِكُمْ أَجْرُهُمْ عَلَىٰ مَا كَانُوا يَعْمَلُونَ (سورہ توبہ ۹: آیت ۴) ”مگر (ہاں) جن مشرکوں سے تم نے عہد و پیمانہ کیا تھا پھر ان لوگوں نے کبھی کبھی تم سے (وفا عہد میں) کمی نہیں کی اور نہ تمہارے مقابلے میں کسی کی مدد کی تو ان کے عہد و پیمانہ کو جتنی مدت کے واسطے مقرر کیا ہے پورا کر دو۔ خدا پر ہیز گاروں کو یقیناً دوست رکھتا ہے۔“  
ابورافع کہتے ہیں: قریش نے مجھے پیغمبر اسلام کے پاس روانہ کیا کہ جب میں نے آنحضرتؐ کی زیارت کی اور ان کے نورانی چہرے پر نگاہ کی تو میرے دل میں اسلام کا نور پیدا ہو گیا۔“ میں نے آنحضرتؐ سے کہا: یا رسول اللہ! اب میں قریش کی طرف لوٹ کر واپس نہیں جاؤں گا!“ آپ نے جواب میں فرمایا میں عہد و پیمانہ کی خلاف ورزی نہیں کروں گا اور قریش کی طرف سے پیغام لانے والے کو کاٹنے پاس نہیں رکھوں گا۔ اے ابورافع تم اپنے قبیلے کی طرف لوٹ جاؤ اس کے بعد اگر تمہارا دل چاہے تو اسلام قبول کر کے ہمارے پاس آ جانا۔“

### قریش سے کئے گئے عہد کا احترام

حذیفہ یمانی کہتے ہیں کہ صرف ایک چیز مجھے جنگ بدر میں شریک ہونے سے روکتی رہی تھی، اور وہ یہ تھی کہ میں اور ابوالحسین باہر جا رہے تھے کہ قریش سے ڈبھیڑ ہو گئی۔ انہوں نے ہم سے کہا: ”تم محمد کو چاہتے ہو؟“ ہم نے کہا: ”نہیں ہم مدینے کو چاہتے ہیں۔“ انہوں نے ہم سے عہد لیا کہ جب مدینے پہنچ جائیں گے تو ہم پیغمبر اکرمؐ کا جنگ میں ساتھ نہ دیں گے۔ جب ہم پیغمبر اکرمؐ کی خدمت میں پہنچے اور یہ واقعہ سنا تو آنحضرتؐ نے فرمایا: جنگ میں جانے کا خیال اپنے اس عہد اور وعدے کی وجہ سے چھوڑ دو! ہم خدا سے مدد طلب کر لیں گے!“ یہ حدیث اور اس سے اوپر والی حدیث کتاب ”اسلام و صلح جہانی“ تالیف سید قطب، صفحہ ۲۶۴ سے منقول ہے۔

### کافر باپ اپنے مسلمان بیٹے کو لے گیا

صلح حدیبیہ کے سلسلے میں سہیل ابن عمر کافروں کی جانب سے رسول خداؐ کے ساتھ مذاکرات کر رہا تھا۔ جب عہد نامہ اور صلح نامہ لکھنے کا وقت تھا اور ابھی دستخط باقی تھے کہ سہیل کا بیٹا جندل کفار قریش میں سے نکل کر مسلمانوں کے درمیان آ گیا تھا۔ اس کو اسلام کی طرف مائل دیکھ کر کفار قریش نے اسکے پیروں میں زنجیر باندھ دی تھی۔ وہ پیروں میں بندھی زنجیر سمیت ہی فرار ہو گیا تھا اور مسلمانوں کے درمیان آ کر خود کو مسلمان ظاہر کر رہا تھا۔ صلح حدیبیہ کے تیار کر نیوالے کافر باپ نے جب یہ حال دیکھا تو اپنے بیٹے کے پاس آیا اور ایک طمانچہ رسید کیا۔ پھر اس نے رسول اسلامؐ سے کہا: ”یا محمد! یہ (صلح نامہ) وہ پہلی چیز ہے جو ہمارے درمیان صلح کی راہ استوار کر رہی ہے اور اسی کے تحت آپ کو بھی چاہیے کہ میرا بیٹا مجھے

واپس دے دیں!، صلح حدیبیہ کے مطابق آنحضرتؐ نے اس کی بات قبول کر لی اور جندل کو اس کے کافر باپ کے حوالے کر دیا۔ مگر پہلے یہ شرط لگا دی کہ وہ اسے حفاظت سے رکھے گا اور اڈیت نہیں دے گا۔ اس نے یہ شرط منظور کر لی لیکن جب جندل کو کافروں کے حوالے کرنے کا وقت آیا تو جندل کو کافروں کے حوالے کرنے کا وقت آیا تو جندل کہنے لگا: ”اے مسلمانوں! میں تو مسلمان ہو گیا ہوں میں اب کس طرح مشرکوں کے درمیان جاؤں گا؟ رسول خدا نے اس سے فرمایا: ”جاؤ صبر کرو۔ خدا اسی طرح تمہارے لئے آسانی پیدا کرے گا۔ ہم نے جو معاہدہ کر لیا ہے، ہم اس کی مخالفت نہیں کر سکتے۔ سہیل نے اپنے مسلمان بیٹے کا ہاتھ پکڑا اور لے گیا۔ لیکن اس نے اپنا وعدہ وفا نہیں کیا اور اپنے بیٹے کو سخت اڈیت دی۔ اس واقعے سے معلوم ہوتا ہے کہ وعدے کی کتنی اہمیت ہے۔ یہ واقعہ سورہ فتح کے ذیل میں تفسیر منہج الصادقین میں موجود ہے۔

### اپنی موت تک یہیں رہوں گا!

بخارا انوار میں یہ روایت موجود ہے کہ: پیغمبر اکرمؐ نے ایک شخص سے وعدہ فرمایا تھا کہ وہ ایک طے شدہ جگہ پر ایک پتھر کے پاس اس وقت تک موجود رہیں گے جب تک کہ وہ جا کر واپس آجائے۔ آنحضرتؐ وہاں رُک گئے لیکن وہ شخص وہاں نہیں آیا۔ یہاں تک کہ صبح سے دوپہر ہو گئی۔ انتہائی سخت دھوپ آنحضرتؐ کے بدن پر پڑ رہی تھی۔ بعض اصحاب نے آنحضرتؐ کو دھوپ برداشت کرتے دیکھ کر کہا: ”یہاں سے جائیے! فرمایا: ”میں کسی اور جگہ اس وقت تک نہیں جا سکتا جب تک وہ شخص نہ آجائے۔“ آخر کار وہ شخص آ گیا۔ آنحضرتؐ صلی اللہ علیہ وآلہ نے فرمایا کہ اگر یہ شخص نہ آتا تو میں اپنی موت کے وقت تک یہاں سے نہیں ہٹتا!“

### جناب اسماعیل اور ایفاء عہد

حضرت اسماعیلؑ کو قرآن مجید صادق الوعد کے لقب سے یاد کرتا ہے۔ ارشاد ہے کہ وَادْكُرْنِي الْكِتَابِ اسْمِعِيلَ اِنَّهٗ كَانَ صَادِقَ الْوَعْدِ وَكَانَ رَسُولًا نَّبِيًّا (سورہ مریم: ۱۹ آیت ۵۴) ”اور (اے رسول) قرآن میں اسماعیلؑ کا تذکرہ کرو۔ بے شک وہ وعدے کے سچے تھے اور ہمارے بھیجے ہوئے پیغمبر تھے۔“

جب حضرت اسماعیل علیہ السلام نے کسی شخص سے وعدہ کر لیا تھا کہ میں اس جگہ اس وقت تک رہوں گا جب تک کہ تم نہ آ جاؤ۔ پھر وہ کم از کم تین شب و روز وہاں رہے لیکن اکثر علماء یہ کہتے ہیں کہ اور مشہور بھی یہی ہے کہ حضرت اسماعیل علیہ السلام نے ایک سال تک اس شخص کا انتظار کیا۔ اس سلسلے میں انہوں نے سخت تکلیفیں اٹھائیں، یہاں تک کہ بعض اوقات انہیں درختوں کے چھلکے تک کھانے پڑے!

### وعدہ خلافی کفر کا نیتجہ ہے

امیر المؤمنین حضرت علی علیہ السلام وعدہ خلافی اور عہد شکنی کو کفر کا نتیجہ قرار دیتے ہیں جو دل میں ہوتا ہے۔ ارشاد فرماتے ہیں: وَاللّٰهِ مَا مَعُوْبَةٌ بَادَهَىٰ مَنِيٍّ وَلَكِنَّهُ اِيْعُدُّ وَيَفْجُرُ وَلَوْ لَا كَرَاهِيَّةُ الْغَدْرِ لَكُنْتُ مِنَ النَّاسِ وَالنَّاسِ وَلَكِنْ كُلُّ فَجْرَةٍ وَكُلُّ فَجْرَةٍ كَفْرَةٌ وَ لِكُلِّ غَادِرٍ لَّوَا عٌ يُعْرَفُ بِهٖ يَوْمَ الْقِيَامَةِ (نسخ البلاغہ خطبہ نمبر ۲۲۸) ”خدا کی قسم معاویہ مجھ سے زیادہ ذہین نہیں ہے۔ لیکن وہ عہد توڑ دیتا ہے اور حق سے منحرف ہو جاتا ہے۔ اگر وعدہ خلافی ناپسندیدہ نہ ہوتی تو میں سب سے زیادہ ہوشیار انسان ظاہر ہوتا۔“

لیکن ہر وعدہ خلافی فرمانِ خدا سے انحراف ہے اور فرمانِ خدا سے ہر قسم کا انحراف ایک طرح کا کفر ہے۔ ہر وعدہ خلاف شخص کا ایک پرچم ہوگا جس کے ذریعے وہ قیامت کے دن پہچانا جائے گا۔“

علامہ مجلسیؒ فرماتے ہیں کہ روایات میں گناہ کبیرہ کرنے والے شخص کو کافر بھی کہا گیا ہے۔ وعدہ خلافی چونکہ ایک بڑا گناہ کبیرہ ہے، اس لئے اس خطبہ میں ہر وعدہ خلاف شخص کو ایک طرح کا کافر کہا گیا ہے یہ وہ کفر ہے جس کا بیج دل میں ہوتا ہے اور جو احکامِ خدا کی نافرمانی کی صورت میں نمودار ہوتا ہے۔

### مسلمان دھوکہ باز نہیں

امیر المؤمنین حضرت علی علیہ السلام یہ بھی فرماتے ہیں:

اِنَّ الْوَفَاءَ تَوَامُّ الصِّدْقِ وَلَا اَعْمُ جَنَّةٍ اَوْ تُنِي مِنْهُ وَمَا يُعَدُّ مِنْ عِلْمٍ كَيْفَ الْمَرْجِعُ وَلَقَدْ اَصْبَحْنَا فِي زَمَانٍ اتَّخَذَ كَثْرُ اَهْلِهِ الْغَدْرَ كَيْسًا وَنَسَبَهُمْ اَهْلُ الْجَهْلِ فِيهِ اِلَى حُسْنِ الْحِيَلَةِ مَا لَهُمْ قَاتَلَهُمُ اللّٰهُ قَدِيْرَى الْحَوْلِ الْقَلْبُ وَجَهَ الْحِيَلَةِ وَذُوْنَهَا مَانِعٌ مِنْ اَمْرِ اللّٰهِ وَنَهِيْهِ فَيَدْعُهَا وَاٰى عَيْنٍ بَعْدَ الْقُدْرَةِ عَلَيْهَا وَيَنْتَهَرُ فُرْصَتَهَا مَنْ لَا جَرِيْحَةَ لَهٗ فِي

## الدین (سچ البلاغہ خطبہ نمبر ۴۳)

”بے شک وعدہ وفائی اور سچائی ایک دوسرے کے ساتھ ساتھ ہیں۔ میں نے وعدہ وفائی سے بہتر کوئی اور ڈھال نہیں دیکھی جو عذاب سے بچانے والی ہو۔ جس شخص کا روز جزاء پر اعتقاد ہو وہ اپنے وعدے کو نہیں توڑے گا اور عذر خواہی نہیں کرے گا۔ ہم اس زمانے میں زندگی گزار رہے ہیں جس میں لوگ وعدہ خلافی اور دھوکہ بازی کو سیاست اور ہوشیاری سمجھتے ہیں! اور جاہل افراد بہترین بہانہ بازی کو بہتر سمجھتے ہیں ان کو کیا ہو گیا ہے؟ خدا ان کو ہلاک کر کے انہی دھوکہ بازی کے حیلوں میں ایک وعدہ خلافی بھی شامل ہے۔ حیلے کی کوئی بھی وجہ ہو خدا کا حکم اور اسکی نہی مانع ہے کہ میں اس پر عمل کروں۔ پس اپنی آنکھوں کے سامنے بندہ خدا حیلہ کو دیکھ کر بھی اور حیلہ پر قدرت رکھتے ہوئے اسے چھوڑ دیتا ہے۔ لیکن جس شخص کو دین کا در نہیں ہوتا وہ حیلہ کی فرصت کو غنیمت سمجھتا ہے اور چال بازی یا وعدہ خلافی کر بیٹھتا ہے۔“

## وعدہ خلافی اور جھوٹ

بعض مجتہدین نے عہد شکنی اور وعدہ خلافی کو جھوٹ کی قسموں میں ٹھما رکیا ہے، خصوصاً جب کہ عہد کرتے وقت یا وعدہ کرتے وقت ہی اسے پورا نہ کرنے کا ارادہ ہو۔ اس بناء پر مذمت، حرمت اور سزا کے بارے میں جو کچھ آیات ذکر ہو چکی ہیں، وہ عہد شکنی اور وعدہ خلافی کو بھی اپنی لپیٹ میں لے لیتی ہیں۔

## اگر کسی معاملے میں شرط ہو

اگر مجتہدین کے فتوؤں سے یہ ظاہر ہوتا ہے کہ تجارت کے یا کسی اور معاملے کے ضمن میں کوئی شرط عائد کی گئی ہو، عہد یا وعدہ لیا گیا ہو، تو اس کی پابندی واجب ہے۔ مثلاً خریدتے وقت اگر آدمی شرط لگا دے کہ اگر مال میں کئی عیب نکلا تو وہ اسے دو مہینے تک لوٹا سکتے گا اور دکاندار مثلاً شرط لگا دے کہ اگر مال کو لوٹانا ہو تو اس میں خریدار کا پیدا کیا ہوا کوئی نقص نہ ہو۔ تو ایسی شرطوں کی پابندی واجب ہے۔ اسی طرح مثلاً اگر مالک مکان کرائے دار پر یہ شرط عائد کر دے کہ وہ کسی مہمان کو نہیں رکھے گا تو ایسی شرطوں کی بھی پابندی واجب ہو جاتی ہے۔ معاملے میں دونوں فریقوں میں سے ہر ایک کو دوسرے پر شرط لگانے کا حق حاصل ہوتا ہے۔

بعض دیگر مجتہدین فرماتے ہیں کہ نہ صرف ایسی شرطوں کی پابندی واجب ہے، بلکہ جس شخص نے شرط لگائی ہے اس کو بھی یہ شرعی حق حاصل ہو جاتا ہے کہ شرط ماننے والے شخص سے اپنے حق کا مطالبہ کرے۔ اگر وہ چاہے تو زبردستی بھی اپنا حق لے سکتا ہے۔ یہ اس صورت میں ہے جبکہ معاملے کے دوران شرط کو لازمی درجہ دیا گیا ہو۔ مثلاً اگر وہ چاہے تو زبردستی بھی اپنا حق لے سکتا ہے۔ یہ اس صورت میں ہے جبکہ معاملے کے دوران شرط کو لازمی درجہ دیا گیا ہو۔ مثلاً اگر ملازم یہ شرط لگا دے کہ ہر مہینے کی پہلی تاریخ کو اس کی تنخواہ ملنی چاہیے، تو نہ صرف یہ کہ وہ پہلی تاریخ کو مطالبہ کر سکتا ہے، بلکہ زبردستی یا مالک کی لاعلمی میں بھی اپنا حق لے سکتا ہے۔ لیکن اگر معاملے کے درمیان شرط کو لازمی کی حیثیت نہ دی گئی ہو اور شرط کی پابندی کو محض بہتر سمجھا گیا ہو تو نہ تو پابندی واجب ہے اور نہ ہی کسی کا حق بنتا ہے۔ ایسا بھی ہو سکتا ہے کہ شرط کا معاملے سے کوئی تعلق نہ ہو، ایسی صورت میں معاملے سے متعلق شرط لگانے والے کو حق نہیں ہوگا کہ اس شرط کی بناء پر معاملے میں اپنا حق حاصل کرے۔ البتہ شرط ماننے والے پر معاملے سے قطع نظر شرط کی پابندی واجب ہوگی۔

## ہر حال میں وعدہ وفا کرنا چاہیے

بہر حال آیت و روایت میں وعدہ وفائی کی اتنی تاکید موجود ہے کہ انسان کو ہر قسم کے وعدے کی وفا میں شدید احتیاط سے کام لینا چاہیے اگر آدمی وعدہ نہ کرنا چاہتا ہو، لیکن وعدہ کرنے پر مجبور ہو تو حرام اور وعدہ خلافی سے بچنے کے لئے وہ لفظ ”شاید“ ”اگر“ یا انشاء اللہ وغیرہ استعمال کر سکتا ہے۔ یعنی مثلاً انشاء اللہ کا مطلب یہ ہے کہ اگر خدا نے چاہا تو میں ایسا کروں گا۔

## انشاء اللہ کہہ کر نذر و عہد کرنا

ہر وہ عہد، نذر یا وعدہ جس میں انشاء اللہ کہا گیا ہو، یا کسی بھی زبان میں خدا کی مرضی پر ڈال دیا گیا ہو تو اس کی وفا واجب نہیں رہتی۔ علامہ حلی نے یہی فرمایا ہے اور مشہور مجتہدین بھی ان کی موافقت کرتے ہیں۔ البتہ اگر شرط یا وعدہ وغیرہ کسی واجب کام کو کرنے یا حرام کام کو ترک کرنے کے سلسلے میں ہو تو اسی صورت میں اس کی خلاف ورزی نہیں کی جاسکتی۔

یہ بات جان لینا چاہیے کہ انشاء اللہ کہنے کے بعد وعدہ کی کو وفا اس صورت میں واجب نہیں رہتی جب کہ آدمی وعدہ وفا کرنے کے عزم کے ساتھ انشاء اللہ کہے یا برکت کی خاطر انشاء اللہ کہے اور ذہن میں انشاء اللہ کہے اور ذہن میں انشاء اللہ کا شرطیہ مفہوم نہ ہو تو ایسی صورت میں بہر حال شرط یا وعدے

کی پابندی واجب ہوگی۔

## گناہ انجام دینے کا وعدہ

ظاہر ہے کہ اگر وعدہ یا شرط وغیرہ کسی واجب کام کو چھوڑ دینے، یا کسی حرام کام کو انجام دینے کے سلسلے میں ہو تو اس پابندی نہ صرف یہ کہ واجب نہیں ہے، بلکہ حرام ہے۔ اور اگر آدمی یہ عہد کرے کہ اگر اس کی بیوی یا اس کے بیٹے نے فلاں بُرا کام انجام دیا تو وہ فلاں سختی کرے گا۔ ایسے عہد پر عمل نہ کرنا اور معاف کر دینا بہتر ہے۔ ارشاد ہے **وَلْيَعْفُوا وَلْيَصْفَحُوا أَلَا تَحِبُّونَ أَنْ يَغْفِرَ اللَّهُ لَكُمْ** (سورہ نور ۲۴: آیت ۲۲) ”بلکہ انہیں چاہیے کہ ان کی خطا معاف کر دیں اور درگزر سے کام لیں۔ کیا تم یہ نہیں چاہتے ہو کہ خدا تمہاری بھی خطا معاف کر دے!“ اس آیت کا مفہوم یہ ہے کہ اگر بندے دوسرے بندوں کی خطائیں معاف کریں گے تو خدا بھی ایسے معاف کر دینے والے بندوں کی خطائیں معاف کرے گا۔

## جناب ایوبؑ نے اپنی زوجہ کو سوتا زیا نے مارنے کی قسم کھائی

اگر سختی کرنے یا سزا دینے کا عہد یا وعدہ بہت تاکید کے ساتھ ہو تو بہتر یہ ہے کہ کچھ اس قسم کی علامتی سزا دے دی جائے کہ نہ تو وہ باقاعدہ سزا ہو اور نہ ہی عہد کی خلاف ورزی شمار ہو۔ مثلاً حضرت ایوب پیغمبرؑ نے جب اپنی بیوی کو ان کی مرضی کے خلاف ایک کام کرتے دیکھا تو انہوں نے قسم کھائی کہ صحت یاب ہونے کے بعد وہ اسے سوتا زیا نے ماریں گے۔ جب حضرت ایوب علیہ السلام صحت یاب ہوئے تو حکم خدا ہوا کہ: **وَخُذْ بِيَدِكَ ضِغْنًا فَاصْرِبْ بِهِ وَالْأْتَحَنَّتْ** (سورہ ص ۳۸: آیت ۲۴) ”(اے ایوبؑ) تم اپنے ہاتھوں میں سینکوں کا مٹھا لو (جس میں سوبالیاں ہوں) اور اس سے (اپنی بیوی کو ایک دفعہ) مارو، اور اس طرح اپنی قسم میں جھوٹے بننے سے بچ جاؤ۔“



## امانت میں خیانت

بائیسواں ایسا گناہ جس کی نص یعنی محکم آیت یا صحیح اور واضح روایات کے ذریعے صراحت ہوئی ہو کہ وہ گناہ کبیرہ ہے، امانت میں خیانت کرنا ہے۔ حضرت عبدالعظیم نے حضرت امام محمد تقی علیہ السلام سے جو صحیح روایت نقل کی ہے اور اسی طرح حضرت علی رضا، حضرت امام موسیٰ کاظم اور حضرت امام جعفر صادق علیہم السلام سے جو روایتیں نقل ہوئی ہیں۔ ان سے بھی خیانت کا گناہ کبیرہ ہونا ثابت ہے۔

خیانت خود ایک عربی لفظ ہے۔ اعمش نے امام جعفر صادق علیہ السلام سے جو روایت نقل کی ہے اس میں گناہان کبیرہ کی فہرست بتائے ہوئے ”**وَالْخِيَانَةُ**“ کا لفظ استعمال کیا ہے۔ البتہ خیانت کے معنی میں جو دوسرا لفظ استعمال ہوتا ہے وہ ”**غُلُولٌ**“ ہے۔ فضل بن شاذان نے حضرت امام رضا علیہ السلام سے جو روایت نقل کی ہے اس میں لفظ ”**غُلُولٌ**“ استعمال ہوا ہے جو خیانت کا مفہوم ادا کرتا ہے۔ بعض اہل لغت نے کہا ہے کہ غلول ایسے مال غنیمت میں خیانت کو کہتے ہیں جو کافروں سے ہتھیایا ہو، مسلمانوں کے قبضے میں آ گیا ہو لیکن ابھی اسکی تقسیم نہ ہوئی ہو۔ لیکن بعض دیگر اہل لغت نے لکھا ہے کہ لفظ غلول ہر قسم کی خیانت کو کہتے ہیں خواہ وہ مال غنیمت میں ہو یا کسی اور مال میں۔

## قرآن مجید میں خیانت کار کا عذاب

ارشاد رب العزت ہے کہ **وَمَنْ يَغْلُلْ يَأْتِ بِمَا غَلَّ يَوْمَ الْقِيَامَةِ ثُمَّ تُوْفَىٰ كُلُّ نَفْسٍ مَّا كَسَبَتْ وَهُمْ لَا يُظْلَمُونَ، أَفَمَنْ أَتَّبَعَ رِضْوَانَ اللَّهِ كَمَنْ بَاءَ بِسَخِطٍ مِّنَ اللَّهِ وَمَأْوَاهُ جَهَنَّمُ وَبَنَسَ الْمَصِيرُ** (سورہ آل عمران ۳: آیت ۱۶۱، ۱۶۲) اور جو خیانت کرے تو جو چیز خیانت کی ہے قیامت کے دن وہی چیز (بعینہ خدا کے سامنے) لانا ہوگا اور پھر شخص اپنے کئے کا پورا بدلہ پائیگا۔ اور ان کی کسی طرح حق تلفی نہیں کی جائے گی۔ بھلا جو شخص خدا کی خوشنودی کا پابند ہو۔ کیا وہ اس شخص کے برابر ہو سکتا ہے جو خدا کے غضب میں گرفتار ہو اور جس کا ٹھکانہ جہنم ہے؟! اور وہ کیا برا ٹھکانہ ہے!۔

سورہ تحریم میں ارشاد ہے: **فَخَا نْتَاهُمَا فَلَمْ يُغْنِيَا عَنْهُمَا مِنَ اللَّهِ شَيْئًا وَقِيلَ ادْخُلَا النَّارَ مَعَ الدَّٰخِلِينَ** (سورہ تحریم ۶۶: آیت ۱۰) ”تو ان دونوں (حضرت نوحؑ اور حضرت لوطؑ کی بیویوں) نے اپنے شوہروں کے ساتھ خیانت کی تو ان کے شوہر (نبی ہونے کے باوجود) خدا کے مقابلے میں ان

کے کچھ بھی کام نہ آسکے اور ان دنوں عورتوں کو حکم دیا گیا کہ جہنم میں داخل ہو جاؤ۔“

ارشاد ہے کہ: إِنَّ اللَّهَ لَا يُحِبُّ الْخَائِنِينَ (سورۃ انفال ۸: آیت ۵۸) ”بے شک خدا خیانت کرنے والوں کو پسند نہیں کرتا۔“ اسی طرح ارشاد ہے کہ:

يَا أَيُّهَا الَّذِينَ آمَنُوا لَا تَخُونُوا اللَّهَ وَالرَّسُولَ وَتَخُونُوا أَمْنِيَّتَكُمْ وَأَنْتُمْ تَعْلَمُونَ

(سورۃ انفال ۸: آیت ۲۷)

”اے ایمان لانے والو! نہ تو خدا اور رسول کے ساتھ خیانت کرو، اور نہ ہی تمہارے پاس جو امانتیں ہیں ان میں خیانت نہ کرو، حالانکہ تم تو جانتے ہو (کہ خیانت ایک بڑا گناہ ہے۔)“

اسی طرح ارشاد ہے کہ: فَإِنْ آمَنَ بَعْضُكُمْ بِبَعْضٍ فَلْيُؤَدِّ الَّذِي أُؤْتِمِنَ أَمَانَتَهُ وَلْيَتَّقِ اللَّهَ رَبَّهُ (سورہ بقرہ ۲: آیت ۲۸۳)

”اگر تم میں سے ایک کا دوسرے پر اعتبار ہو تو جس شخص پر اعتبار کیا ہے وہ اعتبار کرنے والے شخص کی امانت پوری کی پوری لوٹا دے اور اپنے پروردگار سے ڈرتا رہے۔“ ارشاد ہے کہ: إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا بے شک خدا تمہیں حکم دیتا ہے کہ تم امانتوں کو امانت والوں تک ضرور لوٹا دو۔ (سورہ نساء ۴: آیت نمبر ۵۸)

### روایات میں خیانت کی مذمت

پیغمبر اکرم صلی اللہ علیہ وآلہ فرماتے ہیں: مَنْ كَانَ أَمَانَتَهُ فِي الدُّنْيَا وَلَمْ يَرُدَّهَا إِلَىٰ أَهْلِهَا ثُمَّ أَدْرَكَهُ الْمَوْتُ مَاتَ عَلَىٰ غَيْرِ مِلَّتِي ”جو شخص دنیا میں اپنے پاس رکھی ہوئی امانت میں خیانت کرے گا اور اسے اس کے مالک تک نہیں لوٹائے گا اور اسے موت آجائے گی تو وہ میری ملت میں رہتے ہوئے نہیں مرے گا!“ یعنی وہ مسلمان کی موت نہیں مرے گا!“

وَيَلْقَى اللَّهُ وَهُوَ عَلَيْهِ غَضَبَانُ وَمَنْ اشْتَرَىٰ خِيَانَةً وَهُوَ يَعْلَمُ فَهُوَ كَالَّذِي خَانَهَا (وسائل الشیعیہ، کتاب امانت، باب ۳، صفحہ ۶۴۱) ”ایسا شخص جب خدا سے ملاقات کرے گا تو خدا اس پر غضب ناک ہوگا! (اور جو شخص خیانت کا مال خریدے اور وہ یہ جانتا ہو کہ یہ خیانت کا مال ہے تو وہ بھی خیانت کرنے والے شخص کی طرح ہے۔“ تو وہ بھی خیانت کا مال ہے تو وہ بھی خیانت کا مال خریدے اور وہ یہ جانتا ہو کہ یہ خیانت کا مال ہے تو وہ بھی خیانت کرنے والے شخص کی طرح ہے۔“ ایک اور حدیث میں ہے کہ فَيَسْأَلُ بِهَا إِلَى النَّارِ فَيَهْوَىٰ بِهَا فِي شَفِيرِ جَهَنَّمَ (وسائل الشیعیہ، کتاب امانت، باب ۲) اور اس کو جہنم میں ڈال دینے کا حکم دیا جائیگا پھر وہ ہمیشہ کے لئے جہنم کے گھرے گڑھے میں پڑا رہے گا!“

آنحضرتؐ کا یہ بھی ارشاد ہے کہ مَنْ كَانَ مُسْلِمًا فَلَا يَمْكُرُ وَلَا يَخْدَعُ ”اگر کوئی شخص مسلمان ہے تو اسے نہ تو مکر سے کام لینا چاہئے اور نہ ہی کسی کو دھوکا دینا چاہئے!“ فَانِّي سَمِعْتُ جِبْرِيلَ أَنْ الْمَكْرَ وَالْخَدِيْعَةَ فِي النَّارِ ”میں نے جبریلؑ سے سنا ہے کہ مکر اور فریب جہنم کی چیزیں ہیں۔“ پھر آنحضرتؐ نے فرمایا (ثُمَّ قَالَ) لَيْسَ مِنْكُمْ مَنْ غَشَّ مُسْلِمًا، وَلَيْسَ مِنْكُمْ مَنْ خَانَ مُؤْمِنًا (وسائل الشیعیہ، کتاب امانت، باب ۳) ”ہم میں سے نہیں ہے جو کسی مسلمان کو فریب دے اور ہم میں سے نہیں ہے جو خدا پر ایمان لانے والے کسی شخص کے ساتھ خیانت کرے!“

اصول کافی میں یہ حدیث ہے کہ تین خصلتیں ایسی ہیں جو آدمی کے نفاق کی علامت ہیں اگرچہ وہ نماز روزے کا پابند ہو اور خود کو سچا مسلمان سمجھتا ہو: جھوٹ، وعدہ خلافی اور امانت میں خیانت۔ یہ حدیث نبویؐ ابھی وعدہ خلافی کے باب میں گزر چکی ہے۔

امیرالمومنین حضرت علیؑ علیہ السلام فرماتے ہیں: اَرْبَعَةٌ لَا تَدْخُلُ وَاحِدَةً مِنْهُنَّ بَيْتًا اِلَّا خَرَبَ وَلَمْ يُعْمَرْ بِالْبَرَكَةِ ”چار چیزیں ایسی ہیں کہ ان میں سے ایک بھی اگر کسی کے گھر میں داخل ہو جائے تو وہ مالی اعتبار سے تباہ ہو جاتا ہے اور کبھی برکت کے ساتھ وہ گھر آباد نہیں رہتا: الْخِيَانَةُ وَالسَّرْقَةُ وَشُرْبُ الْخَمْرِ وَالزِّنَا (وسائل الشیعیہ) ”خیانت، چوری، شراب خوری اور زنا۔“ پس جس گھر کے کسی فرد یا افراد میں ان چار برائیوں میں سے کوئی برائی پائی جائے تو اس گھر سے برکت اٹھ جاتی ہے اور وہ گھر مالی اعتبار سے تباہ ہو جاتا ہے مثلاً چوری کرنے والے کے گھر سے برکت اٹھتی ہے، نہ یہ کہ جہاں چوری کی جائے۔

### خیانت باعث فقر و فاقہ

پیغمبر اکرم صلی اللہ علیہ وآلہ کا ارشاد ہے کہ اَلْاَمَانَةُ تَجْلِبُ الْغِنَى وَالْخِيَانَةُ تَجْلِبُ الْفَقْرَ (وسائل الشیعیہ، کتاب امانت) ”امانت



کرنے والا شخص عرب ہے اور اتنی طاقت رکھتا ہے کہ امانت میں سے کچھ نہ لوٹائے۔ جبکہ امانت رکھوانے والا شخص خبیث اور خارجی (اہل بیٹ کا دشمن) ہے، ”قَالَ لِي قُلْ لَهُ يُرُوعِيهِ فَإِنَّهُ اِتَّمَنَهُ عَلَيْهِ بِأَمَانَةِ اللَّهِ (وسائل الشیخ) امام نے فرمایا: ”اُس کے پاس خدا کی امانت رکھائی ہے!“ (یعنی ایسی امانت رکھائی ہے جسے کے لحاظ کا خدا نے حکم دیا ہے!) عَنْ عَلِيِّ بْنِ الْحُسَيْنِ يَقُولُ لِشَيْعَتِهِ حضرت امام زین العابدین علیہ السلام اپنے شیعوں سے فرماتے ہیں:

عَلَيْكُمْ بِارَاءِ الْأَمَانَةِ فَوَالَّذِي بَعَثَ مُحَمَّدًا بِالْحَقِّ نَبِيًّا لَوْ أَنَّ فَاتِلَ أَبِي الْحُسَيْنِ بُنَّ عَلِيٍّ اِتَّمَنَنِي عَلَى السَّيْفِ الَّذِي قَتَلَهُ بِهِ لِأَدَيْتُهُ إِلَيْهِ (وسائل الشیخ، کتاب امانت) ”تمہارا فرض ہے کہ تم امانت کو بروقت ادا کرو اُس ذات کی قسم جس نے محمد کو برحق نبی کے طور پر معبود کیا، اگر میرے بابا حسینؑ ابن علیؑ کا قاتل بھی میرے پاس وہ تلوار امانت کے طور پر رکھوادے جس سے اسنے اُن کو قتل کیا تھا تو میں ضرور اسے بروقت واپس کرتا!!!“

### شیطان بھکاتا ہے

ہر وہ کام جو شرعی لحاظ سے اہم ہوتا ہے، جتنا زیادہ اہم ہوتا ہے۔ شیطان اس بارے میں اتنا ہی زیادہ بہکانے کی کوشش کرتا ہے۔ حضرت امام جعفر صادق علیہ السلام فرماتے ہیں:

مَنْ اِتَّمَنَ عَلِيًّا فَأَذَاهَا فَقَدْ حَلَّ أَلْفَ عُقْدَةٍ مِّنْ عُقْدَةِ النَّارِ ”جس شخص کے پاس امانت رکھائی گئی ہو اور وہ اسے بروقت ادا کر دے تو وہ جہنم سے بندھی ہوئی اپنی ایک ہزار گرہوں کو کھول لیتا ہے!“

فَادِرُّوا بِالْأَمَانَةِ ”پس امانت کی ادائیگی کے سلسلے میں سستی نہ کرو“۔ فَإِنَّ مَنْ اِتَّمَنَ عَلِيًّا أَمَانَةً وَكَلَّ بِهِ إِبْلِيسُ مِائَةَ شَيْطَانٍ مِنْ مَرَدَةِ أَعْوَانِهِ لِيَضِلُّوهُ وَيُوسِسُوهُ إِلَىٰ حَتَّىٰ يُهْلِكُوهُ إِلَّا مَنْ عَصَمَ اللَّهُ عَزَّ وَجَلَّ ”بے شک جس شخص کے پاس امانت رکھائی جاتی ہے ابلیس اپنے سوسرکش اور مددگار شیطانوں کو اس کے پیچھے لگا دیتا ہے تاکہ وہ اسے گمراہ کریں اور اس کے دل میں خیانت کرنے کا وسوسہ پیدا کریں! وہ اس وقت تک اس کے پیچھے لگے رہتے ہیں جب تک کہ وہ اسے ہلاکت میں نہیں ڈال دیتے۔ بس وہی ان کے شر سے بچا رہتا ہے جس کو خدا بچائے۔“

### حضرت محمدؐ کا لقب امین

حضرت رسول خدا صلی اللہ علیہ وآلہ کی سیرت کے سلسلے میں سب نے نقل کیا ہے کہ اسلام آنے سے قبل کفار قریش آنحضرتؐ کو امین کے لقب سے پکارتے تھے۔ آپؐ کی امانتداری پر مشرکوں تک کو اتنا بھروسہ تھا کہ وہ اپنی امانتیں آپؐ کے پاس رکھایا کرتے تھے۔ یہ صرف قبیلہ قریش کا حال نہیں تھا، بلکہ عرب کے تمام قبیلوں اور علاقوں کے لوگوں کو بھی آنحضرتؐ کی امانتداری پر اعتماد تھا۔ جب وہ حج کے زمانے میں مکہ آتے تھے تو اپنی امانتیں آنحضرتؐ کے سپرد کر جاتے تھے۔ اسلام کے آجانے کے بعد بھی یہی حال رہا۔ ہم تاریخ میں پڑھتے ہیں کہ جب آنحضرتؐ گودینے کی جانب ہجرت کرنی تھی تو انہوں نے حضرت علیؑ علیہ السلام کو وہ تمام امانتیں سپرد کر دی تھی اور فرمایا تھا: ”ہر روز صبح اور شام مکہ میں ندا کرو کہ جس شخص نے بھی محمدؐ کے پاس کوئی امانت رکھائی تھی، آئے تاکہ میں اسے لوٹا دوں!“

### خیانت کی قسمیں

امانت کی ضد خیانت ہے۔ اور خیانت کی تین قسمیں ہیں: خدا کے ساتھ خیانت۔ رسولؐ کے ساتھ خیانت۔ اور لوگوں کے ساتھ خیانت۔

### (۱) امانت خدا

سورۃ احزاب میں ارشاد ہے کہ اِنَّا عَرَضْنَا الْأَمَانَةَ عَلَى السَّمَوَاتِ وَالْأَرْضِ وَالْجِبَالِ فَأَبَيْنَ أَنْ يَحْمِلْنَهَا وَأَشْفَقْنَ مِنْهَا وَحَمَلَهَا الْإِنْسَانُ إِنَّهُ كَانَ ظَلُومًا جَهُولًا (سورۃ احزاب ۳۳: آیت ۷۲) ”ہم نے اپنی امانت کو سارے آسمان اور زمین اور پہاڑوں کے سامنے پیش کیا جو انہوں نے اٹھانے سے انکار کر دیا اور اس سے ڈر گئے۔ لیکن انسان نے اسے اٹھالیا بے شک انسان اپنے حق میں بڑا ظالم اور نادان ہے۔“

یہاں خدا کی امانت سے کیا مراد ہے اس سلسلے میں علماء کے مختلف اقوال ہیں۔ بعض نے کہا ہے کہ وہ امانت نعمتِ عقل ہے۔ اس امانت کی صحیح حفاظت یہ ہے کہ اس کے ذریعے آدمی اپنے معبود کو پہچانے اور اسی کی راہ پر چلے۔ بعض کہتے ہیں کہ خداوند تعالیٰ نے واجبات اور محرّمات کو جو احکام اپنے پیغمبرؐ کے توسط سے بندوں تک پہنچائے ہیں۔ وہ خدا کی امانت ہیں، اور ان کی پابندی ہی امانت کی حفاظت ہے۔ ظاہر ہے کہ آسمان و زمین میں اور پہاڑوں میں اتنی صلاحیت نہیں تھی کہ وہ ایسی امانتوں کی حفاظت کر سکیں اس لئے انہوں نے اسے قبول نہیں کیا۔ لیکن انسان ایسی صلاحیت رکھنے کی وجہ سے

قبول کر لیا۔ بے شک انسان ظُلْم اور ظالم ہے اپنی غضب والی قوت کو عقل والی قوت پر ترجیح دے دیتا ہے اور امانتِ خدا میں خیانت کر بیٹھتا ہے۔ اور بے شک انسان جہول اور نادان ہے۔ اپنی شہوت والی قوت کی پیروی کر بیٹھتا ہے اور اس کے زور میں امانتِ خدا میں خیانت کرنے کے عذاب سے بے خبر ہو جاتا ہے!

## دولت عقل اور امانت داری

عقل بھی خدا کی ایک بڑی امانت ہے اور اس کی امانت داری کا تقاضا یہ ہے کہ آدمی ہر وقت عقل ہی کا لحاظ کرے، کوئی ایسی بات یا حرکت نہ کرے جو عقل کے حکم یا اذن کے بغیر ہو۔ اگر آدمی عقل کو مغلوب کر کے رکھے اور شہوت یا غضب جیسی قوتوں کی پیروی کرے تو وہ خدا کی اس اہم امانت میں خیانت کر بیٹھے گا۔ پروردگار عالم نے اپنے بندوں کو جو تکالیف شرعیہ دی ہیں یعنی ان کے لئے حلال و حرام کو بیان فرمایا ہے، ان کی نسبت امانت داری کا تقاضا یہ ہے کہ آدمی ہر ممکن کوشش کر کے اپنی شرعی ذمہ داریوں کو سمجھے، ایسا نہ ہو کہ وہ کسی مسئلے میں یہ تک نہ جانتا ہو کہ اس بارے میں حکم خدا کیا ہے؟ اپنی تکالیف شرعی کو سمجھ لینے کے بعد اس سلسلے میں امانت داری کا تقاضا یہ بھی ہے کہ اسے دل کی گہرائی سے قبول کرے اس پر مکمل طور سے عمل پیرا ہو۔

امام محمد باقر علیہ السلام فرماتے ہیں (عن الباقر) فِخِيَانَةُ اللَّهِ وَالرَّسُولِ مَعْصِيَتُهُمَا وَأَمَّا خِيَانَةُ الْأَمَانَةِ فَكُلُّ إِنْسَانٍ مَأْمُونٌ عَلَى مَا افْتَرَضَ اللَّهُ تَعَالَى عَلَيْهِ (تفسیر صافی) ”خدا اور رسول کے ساتھ خیانت ان کی نافرمانی ہے اور جہاں تک امانت میں خیانت کا تعلق ہے، ہر انسان خدائے تعالیٰ کے دیئے ہوئے فرائض کا امانت دار ہے۔“ یعنی واجباتِ خدا ہر انسان کے پاس امانت ہیں اور اس امانت کی حفاظت ان کی پابندی ہے۔

إِنَّ عَلِيًّا إِذَا حَضَرَ وَقْتُ الصَّلَاةِ يَتَمَلَّمُ وَيَتَزَلُّزَلُ وَيَتَلَوَّنُ. امير المؤمنین حضرت علی علیہ السلام جب نماز کا وقت ہوتا تو بے چین ہو جاتے تھے، لرزنے لگتے تھے، اور ان کے چہرے کا رنگ تبدیل ہونے لگتا تھا! فَيُقَالُ لَهُ مَا لَكَ يَا أَمِيرَ الْمُؤْمِنِينَ؟ لوگ ان سے کہتے تھے: ”امیر المؤمنین یہ آپ کا کیا حال ہو رہا ہے؟ فَيَقُولُ تَوْحُّرْتُ عَلَى فَرَاغِ النَّفْسِ مِنَ الصَّلَاةِ، وَقْتُ أَمَانَةِ عَرَضَهَا اللَّهُ عَلَى السَّمَوَاتِ وَالْأَرْضِ وَالْجِبَالِ فَابْتِئَانُ أَنْ يَحْمِلْنَهَا وَأَشْفَقْنَ مِنْهَا (تفسیر صافی) ”نماز کا وقت آ گیا! اس امانت کی ادائیگی کا وقت آ گیا جسے خدا نے آسمانوں، زمین اور پہاڑوں کے سامنے پیش کیا تھا تو انہوں نے اسے اٹھانے سے انکار کیا تھا اور اس سے خوف محسوس کیا تھا!“ البتہ یہ بات صرف نماز سے مخصوص نہیں ہے تمام فرائضِ الہی خدا کی امانت ہیں، البتہ نماز ایک انتہائی اہم فریضہ ہے۔

## احکام دین دوسروں تک پہنچائیں

افسوس کی بات یہ ہے کہ ہمارے زمانے میں لوگوں کی اکثریت خدا کی امانتوں میں خیانت کر رہی ہے۔ لوگ دنیا، مادہ پرستی حرص اور شہوت میں اتنے مگن ہیں کہ کسی کو احکام دین سیکھنے کی فکر تک نہیں ہوتی، عمل کرنا تو دور کی بات ہے۔ روز بروز دین کے آثار مچو ہوتے جا رہے ہیں اور فرائضِ الہی کا لحاظ کم ہوتا جا رہا ہے۔ پس اس زمانے میں پہلے سے زیادہ میں پہلے سے زیادہ اس بات کی ضرورت ہے کہ لوگ نہ صرف یہ کہ خود احکام دین حاصل کریں، بلکہ دوسروں تک بھی پہنچائیں خود بھی عمل کے سلسلے میں لاپرواہی نہ کریں۔ اور دوسروں کو بھی عمل کی تاکید کریں۔

## امانت رسول صلی اللہ علیہ وآلہ

شیعہ اور سنی دونوں کے پاس یہ حدیث مسلم ہے کہ رسول اکرم نے اپنی وفات سے قبل فرمایا تھا: اِنِّي تَارِكُ فِيكُمْ الثَّقَلَيْنِ كِتَابَ اللَّهِ وَعِصْرَتِي (بحار الانوار، جلد ۶) ”میں تم لوگوں کے درمیان دو گراں چیزیں چھوڑے جا رہا ہوں، ایک تو کتابِ خدا ہے اور ایک میری عمرت ہیں۔“ اس کے بعد کا جملہ تاریخ میں یہ ہے کہ ”میں قیامت کی دن تم سے سوال کروں گا کہ ساتھ کیا کیا؟“

تفسیر مجمع البیان میں لکھا ہے کہ: قرآن و عمرت کو ثقلین یا دو گراں چیزیں اسی لئے کہا گیا ہے کہ ان کی پیروی بہت گراں گزرتی ہے۔ یہ ایسی امانتیں ہیں جن کا لحاظ بہت بھاری ثابت ہوتا ہے۔ سچا مسلمان وہی ہے جو اتنی بھاری ذمہ داری اٹھالے۔ قرآن کے احکام پر عمل کرے اور اہلبیت رسول کی پیروی کرے۔ لیکن افسوس کہ امت محمدی نے اتنی اہم امانتوں کا خیال نہیں رکھا ہے۔ وَقَالَ الرَّسُولُ يَا رَبِّ إِنَّ قَوْمِي اتَّخَذُوا هَذَا الْقُرْآنَ مَهْجُورًا (سورہ فرقان ۲۵: آیت ۳۰) اور (قیامت کے دن) رسول گہمیں گے کہ اے میرے پروردگار! میری قوم نے اس قرآن کو چھوڑ دیا تھا!!!“ اے کاش کہ ہم قوم رسول کی اُس اکثریت میں شامل نہ ہوں جس کی رسول، خدا سے شکایت کریں گے۔

## اہل بیت رسول امانت دار ہیں

اہل بیت رسول خود رسول خدا کی ایک امانت ہیں جو آنحضرت ہمارے لیے چھوڑ گئے ہیں۔ اس امانت کا لحاظ یہ ہے کہ دل میں ان سے محبت و مودت رکھی جائے۔ ان کی حقانیت کو صدقِ دل سے مانا جائے۔ ان کے احکام کی اطاعت کی جائے۔ ان کے احکام کو خدا اور رسول کے احکام سمجھا جائے۔ ان کو خدا کی طرف سے جت سمجھا جائے۔ خدا نے انہیں بھیج کر ہم پر جت تمام کی ہے۔ اب ہم یہ عذر نہیں کر سکتے کہ رسول کی وفات کے بعد ہماری ہدایات کے لئے کوئی نہیں تھا۔ اُن کو پانے اور خدا کے درمیان واسطہ سمجھا جائے۔ صحابہ کرام کو ان کی نشانی سمجھ کر ان کا احترام کیا جائے۔ سادات کی ضرورتوں کا خیال رکھا جائے تاکہ اس طرح اُن کے جد کی امانت کا حق ادا ہو سکے۔

ایک طرف اہل بیت علیہم السلام خود رسول اکرم کی وفات کے بعد سے اب تک اور قیامت تک احکام خدا اور احکام رسول گیا امانت دار ہیں اور امین ہیں تو دوسری طرف وہ خود ہمارے حق میں رسول کی ایک گراں امانت ہیں۔ قرآن مجید کی طرح کی امانت ہیں۔ اس امانت کا لحاظ یہ بھی ہے کہ اہل بیت کے غم کو ہم اپنا غم سمجھیں اور اہل بیت کی خوشی کو اپنی خوشی جانیں۔ اگر وہ ظاہری زندگی میں ہوں تو خود ان کی زیارت کریں اور اگر وہ اس دنیا سے جا چکے ہوں تو ان کے روضوں اور مزارات کی زیارت کریں۔

### لوگوں کی امانت

امانت کی دو قسمیں ہیں: ایک امانتِ ملکی، اور ایک امانتِ شرعی۔ امانتِ ملکی یہ ہے کہ آدمی اپنا مال یا پانی ملکیت کی چیز کسی دوسرے شخص کے پاس امانت کے طور پر رکھائے۔ امانتِ ملکی کی چند قسمیں ہیں۔ کبھی کوئی چیز محض محفوظ کرنے کی غرض سے رکھائی جاتی ہے کبھی کوئی چیز استعمال کی نیت سے دی جاتی ہے تاکہ وہ بعد میں لوٹائی جاسکے۔ اس کو عاریہ یا مستعار بھی کہتے ہیں۔ یہ بھی امانت کی ایک قسم ہے۔ کبھی کوئی چیز دی جاتی ہے لیکن اس کا کرایہ لیا جاتا ہے جیسے کرائے پر مکان دے دیا جاتا ہے یہ بھی امانت کی ایک قسم کی امانتِ ملکی ہے کبھی کوئی چیز رہن یا گروی رکھائی جاتی ہے اور اس کی ضمانت پر کچھ مال حاصل کیا جاتا ہے۔ رہن میں رکھی ہوئی چیز بھی ایک امانت ہے۔ اگر اس کی ضمانت پر لیا جانے والا مال لوٹایا نہ جاسکے تو رہن میں رکھی ہوئی چیز کو بیچ کر نقصان پورا کیا جاتا ہے۔ اسی طرح مضاربہ کا مال یعنی سرمایہ کاری کا مال بھی ایک امانت ہوتا ہے۔ جو دوسرے کو تجارت کی غرض سے دیا جاتا ہے۔ اسی طرح قرض بھی ایک امانت ہوتا ہے ایسی تمام چیزیں امانتِ ملکی ہیں۔

### شرعی امانتیں

امانتِ شرعی یہ ہے کہ شرعی حکم سے کسی شخص کا مال کسی دوسرے شخص کے پاس امانت شمار ہو، خود مالک نے وہ مال امانت کے طور پر نہ رکھا یا ہو مثلاً ہوا چلی اور ہمسائے کے گھر میں لٹکا ہوا لباس اڑ کر برابر والے گھر میں گر گیا یا کسی کا کمشدہ پالتو جانور کسی دوسرے کے گھر میں پہنچ گیا یا خریدار نے ایک بند پیکٹ خرید جس کے اندر دوکاندار اپنا کچھ مال رکھ کر بھول گیا تھا، کیا خریدار بھولے سے دوکاندار کو کچھ زیادہ رقم دے کر چلا گیا ہو، یا ایک خطیر رقم آدمی کو راستے میں پڑی مل گئی ہو یا چوری اور غضب وغیرہ کا مال ہاتھ آ گیا ہو تو ایسی تمام چیزیں شرعی طور پر امانت شمار ہوتی ہیں۔ اور ان کے مالک تک پہنچانا واجب ہوتا ہے خود استعمال کا حق نہیں ہوتا۔ امانتِ شرعی کی ایک اور مثال یہ ہے کہ کسی کا خط کسی کو مل گیا ہو اب جسے ملا ہے اس پر فرض ہوتا ہے کہ جس کے نام وہ خط ہے اس تک پہنچانے کا انتظام کرے۔ دوسروں کا خط کھولنا اور اسے پڑھنا حرام ہے۔

### لوگوں کے مال میں خیانت

اگر دوسروں کی امانتِ ملکی کی یا امانتِ شرعی کسی کے پاس ہو تو اس میں خیانت کرنا حرام ہے۔ اور جیسا کہ گزرا، یہ گناہانِ کبیرہ میں سے ہے خیانت تین گناہوں کا مجموعہ ہے:

(۱) دوسروں پر ظلم، (۲) تفریط یعنی ایک واجب کے سلسلے میں لاپرواہی۔ اور (۳) دوسروں کے مال میں ناجائز تصرف

### (۱) دوسروں کے مال میں بغیر اجازت تصرف

دوسروں کے مال میں ان کی اجازت کے بغیر تصرف کرنا اور اسے استعمال کرنا ظلم ہے۔ اگر آدمی کسی دوسرے کی مرضی کے بغیر اس کا مال اٹھالے، خواہ دوسرے کے علم میں ہو یا نہ ہو، اگرچہ قرض کے طور پر اٹھائے اور واپس دینے کا ارادہ ہو، لیکن چونکہ مالک راضی نہیں ہے اس لیے یہ بھی خیانت اور حرام ہے۔ دوسرے کی چیز اسکی مرضی کے بغیر ایک لمحہ بھی اس کی مرضی کے بغیر استعمال کرنا حرام ہے۔ بلکہ دوسرے کی چیز اس کی مرضی کے بغیر ایک جگہ سے اٹھا کر دوسری جگہ کوئی عذر شرعی نہ ہونے کی صورت میں رکھ دینا بھی حرام ہے۔ البتہ اگر بالفحوی معلوم ہو یعنی اجازت حاصل کئے بغیر معلوم ہو کہ

مالک راضی ہوگا تو اس کے مال میں تصرف جائز ہے۔ لیکن جب تصرف جائز ہو تو اگر استعمال کے دوران وہ مال ضائع ہو گیا یا اس میں کوئی نقص پیدا ہو گیا تو استعمال کرنے والا شخص ضامن ہے اور اسے اس کا عوض مالک کو دینا ہوگا۔

ایک مسئلہ یہ ہے کہ اگر امانت دار شخص نے اپنی حد تک امانت کی حفاظت کی ہو، اور اس کے باوجود امانت کی چیز میں نقص پیدا ہو گیا ہو یا وہ ضائع ہو گئی ہو تو امانت دار شخص ضامن نہیں اس کو اس کا عوض دینا نہیں پڑے گا لیکن امانت دار شخص نے لاپرواہی کی ہو تو وہ اس کی تلافی کا ضامن ہوگا۔ اسی طرح مالک کی مرضی کے بغیر اس کے مال میں تصرف کرنے والا بھی نقصان کی صورت میں جامل ہوگا، بلکہ اسے تو مال فوراً لوٹا دینا چاہیے یا اجازت لے لینا چاہئے۔ سورہ توبہ کی آیت ۹۱ میں ارشاد ہے: مَا عَلَى الْمُحْسِنِينَ مِنْ سَبِيلٍ یعنی ”احسان مند کا کوئی زور نہیں ہے۔“ اس آیت سے ظاہر ہوتا ہے کہ جس شخص نے امانت رکھ کر احسان کیا ہو اور اپنی حد تک حفاظت کرنے کے باوجود امانت ضائع ہو گئی ہو تو امانت رکھوانے والا شخص اپنے محسن کے خلاف دعویٰ نہیں کر سکتا۔

## (۲) امانت کی حفاظت میں لاپرواہی

عرف عام میں اگر کہا جائے کہا آدمی نے امانت کی حفاظت کے سلسلے میں لاپرواہی کی ہے مثلاً اسے محفوظ جگہ پر نہیں رکھا ہے تو وہ ضامن ہوگا، یعنی اسے اس کی تلافی کرنی پڑے گی۔ امانت دار شخص کو مالک کی مرضی کے بغیر یہ حق حاصل نہیں ہے کہ وہ اس کی امانت کسی اور کے پاس بطور امانت رکھ دے کسی اور کے پاس امانت کو منتقل کرنے کے لئے بھی مالک کی اجازت ضروری ہے۔ اگر مالک کی اجازت کے بغیر امانت دار شخص نے منتقلی کر دی اور وہ دوسرے شخص کے پاس ضائع ہو گئی تو پہلا امانت دار شخص ضامن ہوگا، اور کہا جائے گا کہ جس شخص کے پاس مالک نے امانت رکھوائی تھی اس نے لاپرواہی کی ہے۔ پس اگرچہ اصل امانت دار شخص کسی کو اپنی طرح یا اپنے سے بہتر مین سمجھتا ہو تب بھی امانت کے مالک کی اجازت ضروری ہے۔ اس طرح امانت دار شخص امانت کو اپنے ہمراہ سفر پر نہیں لے جاسکتا۔ اس کے لئے بھی مالک کی اجازت ضروری ہوگی۔ اگر امانت دار شخص کو سفر پر جانا ہو تو وہ اس کو کسی ایسی جگہ رکھ سکتا ہے جو عام طور پر محفوظ شمار ہو۔ لیکن کسی آدمی کے حوالے کرنے کے لئے بھی مالک کی اجازت لازمی ہوگی۔ ہاں البتہ اگر اندیشہ ہو کہ امانت دار کی غیر موجودگی میں امانت ضائع ہو جائے تو ایسی صورت میں واجب ہے کہ امانت یا تو مالک کو یا مالک کے وکیل (نائب وغیرہ) کو لوٹا دے۔ اگر مالک یا اس کے وکیل موجود نہ ہو تو حاکم شرع (مجتہد یا اس کے وکیل) کے حوالے کر جائے یا اس امانت کی خاطر سفر نہ کرے۔ ہاں اگر سفر امانت کی حفاظت سے زیادہ ضروری ہو اور مالک، اس کا وکیل، مجتہد، یا اس کا وکیل بھی نہ ملے تو تب وہ کسی قابل اعتماد آدمی کے پاس امانت رکھوا کر جاسکتا ہے، یا اگر چاہے تو ساتھ لے جاسکتا ہے۔

اگر ایک شخص کو معلوم ہے کہ وہ امانت کی مناسب حفاظت نہیں کر سکتا تو اس پر واجب ہے کہ وہ امانت قبول نہ کرے۔ اگر ایسے شخص نے امانت لے لی ہے تو اس پر واجب ہے کہ امانت لوٹا دے۔ لیکن اگر امانت رکھوانے والا شخص یعنی مالک پھر بھی اسی کو امین بنانا چاہتا ہو، حالانکہ اسے بتا دیا ہو کہ وہ امانت کی حفاظت صحیح طرح نہیں کر سکتا، تب وہ امانت قبول کر لینا جائز ہے۔ لیکن اگر ایسے شخص کے ہاتھوں امانت ضائع ہو جائے تو بہر حال اصل مالک ہی کو نقصان ہوگا اور امانت دار شخص کسی صورت میں ضامن نہیں ہوگا۔ حتیٰ کہ عذر پیش کرنے کے باوجود اگر کسی شخص کو امانت دار بننا پڑ گیا ہو تو اس پر اس کی حفاظت واجب نہیں ہوتی۔ پھر بھی اخلاقاً بہتر ہے کہ جہاں تک ہو سکے حفاظت کرے۔

ظاہر ہے کہ امانت ایک ایسا جائز معاملہ ہے جسے طرفین (امانت دار اور مالک) میں سے کوئی بھی جب چاہے ختم کر سکتا ہے۔ یعنی مالک جب چاہے امانت دار سے اپنا مال لے سکتا ہے۔ اسی طرح امانت دار شخص جب چاہے مالک کو مال لوٹا سکتا ہے۔ البتہ جب مالک اپنی چیز مانگے تو امانت دار پر واجب ہے کہ وہ اسے لوٹا دے اسی طرح جب بھی امانت دار شخص امانت لوٹانا چاہے تو مالک کو حق نہیں ہے کہ وہ امانت دار کے پاس امانت باقی رکھنے پر زور دے۔

## (۲) امانت کے لوٹانے میں سستی

اگرچہ امانت رکھوانے والا شخص کا فرحرب ہو، اور عام حالات میں اسکے مال پر قبضہ جائز ہو، تب بھی اگر وہ کچھ مال امانت رکھائے تو اس امانت پر قبضہ کرنا جائز نہیں ہے۔ ہاں اگر ایک چور چوری کا مال امانت کے طور پر رکھائے یا کوئی غاصب اور ظالم شخص غصبی مال امانت رکھائے تو واجب ہے کہ وہ مال لے لیا جائے لیکن اس کے اصل مالک یا مالکوں کو دے دیا جائے۔

جس طرح کہ بیان ہوا کہ امانت کا مال اس کے مالک ہی کو لوٹانا چاہیے اگر وہ نہ ملے تو اس کے وکیل کو مثلاً اس کے گھر کے کسی ذمہ دار فرد کو دے دینا چاہیے۔ اگر وہ بھی نہ ملے تو حاکم شرع یعنی مجتہد یا اس کے وکیل کے پاس رکھوا دینی چاہیے۔ اگر ایسا بھی ممکن نہ ہو تو پھر کسی بھی دوسرے قابل اعتماد شخص کو

امانتدار بنادینا چاہیے۔ خاص طور پر جب آدمی مرنے کی علامتیں اپنے اندر پائیں تو اس پر واجب ہے کہ وہ امانت لوٹانے کی فکر کرے۔ اگر اوپر والی ترتیب کے لحاظ سے کوئی نمل رہا ہو، حتیٰ کہ کوئی قابلِ اعتماد اور امین شخص بھی نمل رہا ہو، تو اس پر واجب ہے کہ وہ وصیت کر جائے اور امانت کے مالک کا نام پتہ لکھوا دے۔

اسی طرح اگر امانت کے مالک کو اطلاع ملے کہ امانتدار شخص مر گیا ہے تو اس پر بھی واجب ہے کہ وہ جا کر اپنی امانت واپس لے لے۔ اگر مرحوم کے وارث اسے نہ پہچانتے ہوں تو وہ امانت کی نشانیاں بتا کر لے سکتا ہے۔ اسی طرح اگر امانت کا مالک مر جائے تو امانتدار شخص پر واجب ہے کہ وہ امانت کا مال اس کے وارثوں کو پہنچا دے۔

### کرائے پر دینا، عاریتاً دینا، رهن پر دینا اور مضاربہ

جیسا کہ بیان ہوا، کرائے پر لیا ہوا مال عاریتاً لیا ہوا مال (یعنی کچھ عرصہ استعمال کی خاطر لیا ہوا مال)، رهن میں رکھا یا ہوا مال، اور سرمایہ کاری کی نیت سے لیا گیا مال، ان میں سے ہر ایک امانت ہے۔ جب بھی مال کا مالک مطالبہ کرے تو فوراً واپس لوٹانا واجب ہے، ہاں البتہ اگر ایسی امانتوں میں کوئی مدت طے پاگئی ہو تو اس مدت کے اندر مالک اپنے مال کا مطالبہ نہیں کر سکتا۔ مثلاً مالک مکان اس وقت تک کرائے دار سے اپنا مکان نہیں لے سکتا جب تک کہ طے ہو جانے والی کرائے کی مدت ختم نہ ہو جائے۔ اسی طرح رهن اس وقت تک واپس نہیں لیا جا سکتا جب تک کہ اس کی ضمانت لیا گیا مال نہ لوٹا دیا جائے۔ اسی طرح سرمایہ کاری کے لئے دیا ہوا مال بھی ہے۔ جو مدت مقرر ہوئی ہے، اس سے پہلے مالک نہیں مانگ سکتا۔ ہاں البتہ جب مدت گزر جائے اور معاملہ ختم ہونے لگے تو ایسی امانتوں کے امانتدار شخص پر امانت لوٹا دینا واجب ہے، اگرچہ کہ مالک طلب نہ کرے۔ ہاں اگر مالک خود مہلت دے دے یا اس کے پاس مزید رکھوانا چاہے تو کوئی حرج نہیں ہے۔

البتہ عاریتاً دینا ایسی چیز ہے کہ مالک طے شدہ مدت سے پہلے ہی مال کا مطالبہ کر سکتا ہے۔ مثلاً ایک شخص نے دوسرے سے ایک ہفتے کے لئے کتاب پڑھنے کو لی۔ لیکن کتاب کے مالک نے دو ہی دن میں کتاب مانگ لی تو اس پر واجب ہے کہ وہ کتاب لوٹا دے۔ یہ بالکل امانت کی طرح سے ہے عام طور پر جسے امانت کہا جاتا ہے، اگرچہ مالک نے کوئی مدت مقرر کی ہو، تب بھی وہ اس مدت سے پہلے اپنی امانت واپس لے سکتا ہے۔

### مالک کی تلاش اور اس کی طرف سے صدقہ

یہ تو بات ہوئی امانتِ ملکی کی۔ اور اگر امانت شرعی کسی کے پاس ہو تو اس کے مالک کو واپس لوٹا دے۔ اگر مالک معلوم نہ ہو تو واجب ہے کہ ایک سال تک اسے تلاش کرے، مثلاً مساجد میں اعلان کروائے۔ ایک سال کے بعد بھی اگر وہ نہ ملے تو اس کی جانب سے وہ پورا مال صدقہ کر دے۔

### امانت دینے والا اور لینے والا بالغ و عاقل ہو

امانت کا معاملہ اسی وقت صحیح ہے جبکہ امانت رکھوانے والا اور رکھنے والا، دونوں عاقل اور بالغ ہوں۔ پس کسی دیوانے یا کسی نابالغ بچے کو نہ تو امانت رکھوانے کا حق حاصل ہے اور نہ ان کے پاس امانت رکھنا صحیح ہے۔ ہاں اگر دیوانے شخص یا نابالغ بچے کا سرپرست اجازت دے دے تو ایسوں کی امانت رکھنا جائز ہے۔ البتہ خواہ دیوانے شخص یا نابالغ بچے کی ولی کی اجازت سے امانت رکھی ہو یا ایسے ہی دیوانے یا نابالغ بچے کا مال رکھ لیا ہو، دونوں صورتوں میں اگر مال ضائع ہو جائے تو مال رکھنے والا شخص ضامن ہوگا اور دیوانے یا نابالغ بچے کے سرپرست کو مال لوٹائے گا خود دیوانے یا نابالغ بچے کو نہیں لوٹائے گا۔ اسی طرح اگر مال ضائع نہ ہو اور سرپرست کی مرضی کے بغیر لے لیا ہو، تب بھی مال سرپرست ہی کو دینا ہوگا ہاں البتہ اگر آدمی کسی بالغ بچے یا دیوانے کے ہاتھ میں کچھ مال دیکھے اور اندیشہ ہو کہ اس کے ہاتھ سے یہ مال ضائع ہو جائے گا تو لے کر سرپرست تک پہنچا سکتا ہے اور اگر اس دوران مال تلف ہو جائے تو وہ ضامن نہیں ہے۔

یہ امانتداری کے کچھ احکام تھے مزید تفصیلات کے لئے فقہی کتابوں سے رجوع کیا جا سکتا ہے۔ جو چیز اہم ہے وہ امانت داری کی اہمیت کو سمجھنا اور خیانت جیسے گناہ کی خرابی سے آگاہ ہونا ہے۔ اس سلسلے میں ہم بس ایک آیت اور چند روایت مزید پیش کر رہے ہیں۔

### قرآن میں امانتداروں کا مدح

سورہ آل عمران میں ارشاد ہوا: وَمِنْ أَهْلِ الْكِتَابِ مَنْ إِنْ تَأْمَنَهُ بِقِنطَارٍ يُؤَدُّهُ إِلَيْكَ وَمِنْهُمْ مَنْ إِنْ تَأْمَنَهُ بَدِينَارٍ لَا يُؤَدُّهُ إِلَيْكَ إِلَّا مَا رُمَتْ عَلَيْهِ فَايْمًا، ذَلِكَ بِأَنَّهُمْ قَالُوا لَيْسَ عَلَيْنَا فِي الْأُمِّيِّينَ سَبِيلٌ وَيَقُولُونَ عَلَى اللَّهِ الْكُذِبَ وَهُمْ يَعْلَمُونَ (سورہ آل عمران ۷۵ آیت

(۷۵) ”اور اہل کتاب کچھ ایسے بھی ہیں کہ اگر ان کے پاس روپے کے ڈھیر امانت رکھ دو تو بھی اُسے (جب چاہو بعینہ) تمہارے حوالے کر دیں گے اور بعض ایسے ہیں کہ اگر ایک اشرفی بھی امانت رکھو تو جب تک تم برابر (ان کے سر) پر کھڑے نہ رہو گے تمہیں واپس نہ دیں گے۔ یہ (بدمعاملگی) اس وجہ سے ہے کہ ان کا تو قول ہے کہ (عرب کے) جاہلوں کا (حق مار لینے میں) ہم پر کوئی (الزام کی) راہ ہی نہیں، اور وہ جان بوجھ کر خدا پر جھوٹ جوڑتے ہیں۔“

اس آیت شریفہ میں خداوند تعالیٰ ان عیسائیوں کی تعریف کر رہا ہے جو غیر عیسائی لوگوں کی امانت میں بھی خیانت کو جائز نہیں سمجھتے جبکہ خدا ان یہودیوں کی مذمت فرما رہا ہے جو غیر یہودی لوگوں میں تھوڑے سے مال میں بھی خیانت کو روا رکھتے ہیں اور خدا پر تہمت لگاتے ہیں کہ خدا نے اس کی ان کو اجازت دے رکھی ہے۔

حضرت رسول خدا صلی اللہ علیہ وآلہ نے جب یہ آیت شریفہ پڑھی تو فرمایا تھا: كَذِبَ اَعْدَاءِ اللّٰهِ مَا مِنْ شَيْءٍ كَانَ فِي الْجَاهِلِيَةِ الْاُولٰٓئِ وَهُوَ تَحْتَ قَدَمِيْ اِلَّا الْاَمَانَةَ فَاِنَّهَا مُوَدَّاةٌ اِلَى الْبِرِّ وَالْفَاجِرِ (تفسیر مجمع البیان) ”خدا کے دشمن جھوٹ بولتے ہیں! میں نے اسلام سے پہلے کے زمانہ جاہلیت کی ہر چیز اور اس کے ہر طریقے کی اصلاح کر دی ہے۔ ہاں بس امانت اپنی جگہ باقی ہے۔ امانت خواہ نیک آدمی کی ہو یا فاسق و فاجر کی، بہر حال اسے لوٹانا ہے۔“ یہاں سے معلوم ہوتا ہے کہ خیانت کرنے والے لوگ ان یہودیوں کے برابر ہیں جو خیانت کرتے ہیں۔ البتہ اگر کوئی مسلمان خیانت کرنے کو جائز سمجھے تو وہ خدا کے دشمنوں میں شمار ہوتا ہے۔

### امانت رکھے ہوئے مال سے اپنا نقصان پورا کر لینا

آیات و روایات کی روشنی میں ثابت ہوتا ہے کہ امانت میں خیانت کسی صورت میں جائز نہیں ہے۔ کتاب نہایت میں شیخ طوسی اور بہت سے قدیم مجتہدین نے بھی یہی فرمایا ہے۔

راوی صحیح حدیث نقل کرتے ہوئے کہتے ہیں کہ: عَنْ الصّٰدِقِ اَنَّهُ سَمَلَ عَنِ الرَّجُلِ يَبْعَثُ اِلَى الرَّجُلِ يُقُوْلُ لَهُ اِبْتَعْ لِيْ ثَوْبًا، فَيَطْلُبُ لَهُ فِي السُّوْقِ، فَيَكُوْنُ عِنْدَهُ مِثْلُ مَا يَجِدُ لَهُ فِي السُّوْقِ فَيُعْطِيْهِ مِنْ عِنْدِهِ. انہوں نے حضرت امام جعفر صادق علیہ السلام نے کہا! ”ایک شخص نے دوسرے شخص کو یہ کہہ کر بھیجا کہ میرے لئے فلاں کپڑا خرید لاؤ۔ پس اس دوسرے شخص نے بازار میں وہ کپڑا تلاش کیا تو اس نے دیکھا کہ جو کپڑا پہلے شخص کو مطلوب ہے وہ اس کے پاس پڑا ہوا ہے۔ پس وہ دوسرا شخص کچھ بتائے بغیر اپنا کپڑا اسے دے کر اس کے عوض میں بازار سے خریدے ہوئے مال اپنے پاس رکھ سکتا ہے؟“

قَالَ لَا يَفْرَبَنَّ وَلَا يُدْنِسُ نَفْسَهُ لِعِنِّيْ اِمَامٌ نَّزَلَ فَرَمَايَا: اُس کو ایسی حرکت کا سوچنا بھی نہیں چاہئے اور اس طرح اپنے نفس کو آلودہ نہیں کر لینا چاہئے۔ ”پھر امام نے سورہ احزاب کی آیت ۲۷ تلاوت فرمائی اور پھر ارشاد فرمایا (قَالَ) ”وَإِنْ كَانَ عِنْدَهُ خَيْرٌ مِّمَّا يَجِدُهُ فِي السُّوْقِ فَلَا يُعْطِيْهِ مِنْ عِنْدِهِ“ (تفسیر صافی نقل از ”تہذیب“)

”اگر چہ کہ اس کے پاس برابر والی چیز سے بہتر ہو تب بھی وہ اپنی طرف سے (یعنی پہلے شخص کو کچھ بتائے بغیر) نہ دے۔“ اس لئے کہ اصل معاملہ جو ہوا ہے وہ یہ ہے کہ دوسرا شخص پہلے شخص کی رقم لے کر بازار سے ایک مخصوص کپڑا لے آئے۔ پس اس معاملے کی ذرا سی بھی خلاف ورزی خیانت ہوگی۔

سلیمان بن خالد کہتے ہیں:

میں نے حضرت امام جعفر صادق علیہ السلام سے پوچھا کہ: ایک شخص میرا قرضدار تھا لیکن نہ صرف یہ کہ اس نے قرض ادا نہیں کیا بلکہ جھوٹی قسم بھی کھالی کہ کسی قرض کا سلسلہ نہیں ہے۔ اس کے بعد اس نے اپنا کچھ مال میرے پاس امانت کے طور پر رکھوایا ہے۔ آیا میں اس کی امانت کو اپنے قرض میں کاٹ کر خود استعمال کر سکتا ہوں؟ قَالَ اِنَّهٗ خَانَكَ فَلَا تَكْنُفْهٖ وَتَدْكُلْ فَيَمَّا عَيَّبْتَهُ عَلَيْهِ (کتاب ”نہایہ“) امام نے جواب دیا: ”بیشک جس نے تمہارے ساتھ خیانت کی لیکن تمہیں اس کے ساتھ خیانت نہیں کرنی چاہئے۔ ابھی تم نے اس کا جو عیب بتایا اس کے زمرے میں تمہیں بھی داخل نہیں ہو جانا چاہئے۔“

جیسا کہ بیان ہوا، شیخ طوسی و دیگر قدیم مجتہدین مطلق آیتوں اور ایسی روایتوں کی روشنی میں یہ فتویٰ دے چکے ہیں کہ خیانت کسی صورت میں جائز نہیں ہے۔ لیکن کتاب ”ملحقات عروۃ الوثقی“ کے قضاوت والے باب میں مرحوم سید کاظم طباطبائی فرماتے ہیں: ”مجتہدین کے درمیان مشہور یہ ہے کہ امانت کے مال سے اپنا جائز حق وصول کر لینے میں کوئی حرج نہیں ہے۔“ خود مرحوم سید کاظم طباطبائی کا بھی یہی فتویٰ تھا لیکن احتیاط یہ ہے کہ ایسا کام نہ کیا جائے۔

اسی طرح اگر ایک شخص کسی کو کچھ مال دے اور کہے کہ ”یہ مال سادات یا غریبوں تک پہنچا دو“ اور اتفاق سے جس کو مال دیا گیا ہے وہ خود بھی سید یا غریب ہو تو وہ مالک کی اجازت کے بغیر خود اس مالک کی تصرف نہیں کر سکتا۔ ہاں اگر معلوم ہو کہ اگر خود وہ تصرف کر لے تو بھی مالک راضی ہوگا تو درست ہے۔

### خیانت کا بوجہ اور روز قیامت

پیغمبر اکرم صلی اللہ علیہ وآلہ فرماتے ہیں:

(قَالَ) اَلَا لَا يَغْلُنَنَّ اَحَدٌ فَرَسًا فَيَاتِي بِهٖ عَلٰى ظَهْرِهِ رُءَاةً

”خبردار! کوئی شخص ایک اونٹ کی بھی خیانت کا مرتکب ہو گا اور نہ وہ قیامت کے دن اسی اونٹ کی پیٹھ پر بیٹھ کر آئے گا اور اونٹ کی طرح بلبلتا رہا ہوگا!“

اَلَا لَا يَغْلُنَنَّ اَحَدٌ فَرَسًا فَيَاتِي بِهٖ يَوْمَ الْقِيَامَةِ عَلٰى ظَهْرِهِ لَهٗ حَمْحَمَةٌ. ”خبردار! کوئی شخص ایک گھوڑے کی بھی خیانت کا مرتکب نہ ہو! اور نہ وہ قیامت کے دن اسی گھوڑے کی پیٹھ پر بیٹھ کر آئے گا اور نہ ہنار ہا ہوگا!“ فَيَقُولُ يَا مُحَمَّدُ يَا مُحَمَّدُ ”ایسا خیانت کا شخص مجھے مدد کے لئے پکارے گا: يَا مُحَمَّدُ! يَا مُحَمَّدُ! فَاَقُوْلُ قَدْ بَلَعْتُ لَا اَمْلِكُ لَكَ مِنَ اللّٰهِ شَيْئًا (کتاب ”کافی“) آنحضرت فرماتے ہیں کہ: ”میں اس سے کہوں گا کہ میں نے تمہیں تبلیغ کر دی تھی۔ اب (تمہاری نافرمانی کی صورت میں) تمہارے متعلق خدا کے حضور میری کوئی ذمہ داری نہیں ہے!“

علامہ مجلسی پیغمبر اکرم کی یہ روایت نقل کرتے ہیں کہ: رُدُّوْا الْخَيْطَ وَالْمَخِيْطَ فَاِنَّ الْعُلُوْلَ عَارٌ وَّ سَنَارُ يَوْمِ الْقِيَامَةِ (کتاب ”شرح کافی“) یعنی ”حتیٰ دھاگہ اور سوئی تک واپس لوٹا دیا کرو۔ اس لئے کہ خیانت قیامت کے دن بہت ننگ و عار اور رسوائی کا باعث ہوگی۔

ایک شخص آنحضرت کی خدمت میں آیا۔ وہ ایک سوا (بڑی سوئی) بغیر اجازت لے گیا تھا۔ اس نے آنحضرت سے کہا: ”میں یہ سوا لے گیا تھا تاکہ اس سے اپنے لئے پالان شتر تیار کر سکوں۔“ آنحضرت نے فرمایا: اگر اس سوائے میں میرا حق ہے تو میں نے اسے معاف کیا۔ اور اگر دوسرے مسلمانوں کا حق ہے تو اس کی قیمت تم دے دو تاکہ وہ بیت المال میں شامل ہو اور سب کے درمیان عدل سے تقسیم ہو!“ اس عرب شخص نے کہا: ”میں نہیں جانتا تھا کہ یہ اتنا سخت مسئلہ ہے۔ اگر ایسا ہے تو میں سوا اپنے پاس نہیں رکھوں گا۔“ یہ کہہ کر اس نے وہ سوا آنحضرت کو دیا اور چلا گیا۔

### يُعْرِفُ الْمُجْرِمُونَ بِسِيْمَا هُمْ سِرَّ

علامہ مجلسی فرماتے ہیں کہ میدانِ حشر میں خیانت کرنے والے شخص کے کاندھوں پر خیانت کا مال رکھا ہوا ہوگا۔ ہر آدمی کی اسی طرح کوئی نہ کوئی علامت ہوگی جس سے اُس آدمی کا گناہ پہچانا جائے گا۔ جو شخص بھی کسی گناہ بئیرہ کا ارتکاب کرے گا اور توبہ کئے بغیر مر جائے گا، خدا قیامت کے دن اُس کے ساتھ عدل کا سلوک کرے گا۔ عدل اس حد تک ہوگا کہ جس قسم کا گناہ آدمی نے زیادہ کیا ہو اسی کی مناسبت سے کوئی علامت بھی آدمی کے ساتھ لگی ہوگی۔ مثلاً شرابی کے ہاتھ میں شراب کی ایسی بوتل ہوگی جس کی بدبو سے اہل محشر کو تکلیف پہنچ رہی ہوگی۔ اسی طرح گانا بجانے کے آلات، بجانے والے شخص کے ہاتھ میں چپکے ہوئے ہوں گے۔ اسی طرح جو کھیلنے والوں کے ہاتھ میں جوئے کے آلات ہوں گے۔ يُعْرِفُ الْمُجْرِمُونَ بِسِيْمَا هُمْ (سورہ رُحْمٰن ۵۵: آیت ۴۱) یعنی ”مجرموں کو اُن کی پیشانی سے پہچانا جائے گا۔“ اس آیت شریفہ سے یہی مراد ہے۔

### رسول اکرم اور امانت

ایک دن مسجد نبوی میں ایک غریب آدمی آیا اور رسول اکرم صلی اللہ علیہ وآلہ سے اپنی غربت کا ذکر کرنے لگا۔ آنحضرت نے فرمایا: بیٹھ جاؤ، خدا قادر ہے۔“ اسی طرح ایک اور فقیر آیا، آنحضرت نے اُس سے بھی یہی فرمایا پھر ایک تیسرا غریب آدمی آیا۔ آنحضرت نے اُسے بھی ہٹھا دیا۔ پھر ایک اور شخص آیا۔ اُس نے چار صاع (تقریباً بارہ سیر) گندم زکوٰۃ کے طور پر پیش کیا۔ آنحضرت نے ایک ایک صاع (تقریباً تین تین سیر) گندم تینوں میں سے ہر ایک غریب آدمی کو دیا۔ ایک صاع یعنی تقریباً تین سیر گندم بیچ گیا۔ مغرب اور عشاء کی نمازوں کے بعد آنحضرت نے خود اعلان فرمایا کہ ایک صاع گندم موجود ہے، جو شخص بھی مستحق ہو آ کر لے لے۔ لیکن کوئی نہیں آیا۔ مجبوراً آنحضرت زکوٰۃ کی وہ امانت اپنے گھر لے گئے۔ حضرت عائشہ سے منقول ہے کہ اس رات آنحضرت لگ کر منظر آ رہے تھے۔ میں نے اس کا سبب پوچھا تو انہوں نے فرمایا: ”مجھے اندیشہ ہے کہ کہیں میں آج مر جاؤں اور یہ امانت مستحق تک نہ پہنچے بلکہ میرے پاس رہ جائے!“

نیز مروی ہے کہ جب آنحضرت پر مرض الموت طاری تھا تو آپ کے پاس غریبوں کو دینے کے لئے چھ یا سات دینار کا مال رکھا ہوا تھا۔ آنحضرت



عَلَى الْمُؤْمِنِ حَرَامٌ؟ مؤمن کی چھپائی جانے کے لائق چیز مؤمن پر حرام ہے؟ قَالَ نَعَمْ، اِمَامٌ نے جواب دیا: ”ہاں“، قُلْتُ تَعْنِي سِفْلِيهِ مِثْلُ مَا فِي يَدِي؟ ”کیا آپ نے اس سے مراد پیشاب اور پاخانے کے مقامات لئے ہیں؟“ قَالَ لَيْسَ حَيْثُ تَذْهَبُ اِمَامٌ نے فرمایا: ”وہ بات مراد نہیں ہے جدھر تمہارا دھیان جا رہا ہے۔“ اِنَّمَا هُوَ اِذَاعَةُ سِرِّهِ (کتاب ”کافی“) (اگرچہ کہ مؤمن کی شرمگاہ کو دیکھنا بھی حرام ہے)، لیکن میری مراد مؤمن کا راز فاش کر دینا ہے۔“

امام یہ بھی فرماتے ہیں: مَنْ غَسَلَ مِيْتًا مِّنَّا فَادَى فِيهِ الْاِمَانَةَ غُفْرًا لَهُ ”جو شخص کسی مؤمن کی میت کو غسل دے اور اس کے سلسلے میں امانت کا خیال رکھے تو اس کے گناہ بخش دیئے جاتے ہیں“ قِيلَ وَكَيْفَ يُؤَدَى فِيهِ الْاِمَانَةُ؟ پوچھا گیا کہ ”کوئی شخص میت کے سلسلے میں امانت کا خیال کس طرح رکھ سکتا ہے؟“ قَالَ لَا يُخْبِرُ بِمَا يَرَى (کتاب ”امالی“) اِمَامٌ نے جواب دیا ”وہ میت کے بدن میں جو عیب دیکھے، دوسروں کو نہ بتائے۔“

گذشتہ بیان سے معلوم ہوا تھا کہ راز فاش کرنا بطور کلی خیانت ہے، خواہ جس شخص کا راز ہو، اس نے خود رازداری کی شرط کے ساتھ بتایا ہو، یا ایسے ہی چلتے پھرتے معلوم ہو گیا ہو۔ بہر حال راز ایک امانت ہے جس میں خیانت جائز نہیں ہے۔ یعنی جس کا راز ہے، اگر وہ اس کے کھل جانے پر ناراض ہوتا ہو تو اسے فاش کرنا خیانت اور حرام ہے۔ اس قسم کی امانت یعنی راز کی امانت کے کچھ درجے ہوتے ہیں اور اس کی کچھ قسمیں ہوتی ہیں۔ بعض میں خیانت کو چغلی خوری یا چغلی کہتے ہیں، اور بعض میں خیانت کو غیبت کہا جاتا ہے۔ انشاء اللہ ان میں سے ہر ایک کا بیان اپنے اپنے مقام پر ہوگا۔

### مسلمانوں کے جنگی راز کفار تک پہنچانا

خدا، پیغمبر اور تمام مسلمانوں سے خیانت کا اپنا اپنا مرتبہ ہوتا ہے ایک قسم کی خیانت یہ بھی ہوتی ہے کہ آدمی خود اپنے ساتھ خیانت کر بیٹھتا ہے ان تمام خیانتوں کا مجموعہ مسلمانوں کے سیاسی رازوں اور فوج کے پوشیدہ امور کو مسلمانوں کے خلاف جنگ کرنے والے کافروں سے بیان کر دینا ہے۔ آدمی اس طرح نہ صرف خدا، پیغمبر اور تمام مسلمانوں سے خیانت کرتا ہے بلکہ اپنے ساتھ بھی خیانت کرتا ہے۔ دشمن کی تقویت اور مسلمانوں کی شکست کا سبب بنتا ہے شاید اسی خیانت کا ذکر مندرجہ ذیل آیت میں ہے:

يَا أَيُّهَا الَّذِينَ آمَنُوا لَا تَخُونُوا اللَّهَ وَالرَّسُولَ وَتَخُونُوا أَمْنَتَكُمْ وَأَنْتُمْ تَعْلَمُونَ

(سورۃ انفال ۸: آیت ۲۷)

یعنی ”اے ایمان لانے والو، نہ تو خدا اور رسول کی خیانت کرو اور نہ اپنی امانتوں میں خیانت کرو حالانکہ تم سب کچھ سمجھتے ہو جھتے ہو۔“

اس آیت شریفہ کی شان نزول میں جابر بن عبد اللہ سے منقول ہے کہ ایک دن جبریل نے پیغمبر اکرم صلی اللہ علیہ وآلہ کو خبر دی کہ ابوسفیان فلاں جگہ مشرکوں کے ایک لشکر کے ساتھ پڑاؤ کئے ہوئے ہے۔ آپ اس سے جنگ کے لئے تیار ہو جائیں۔ اور اس خبر کو پوشیدہ رکھیں تا کہ اچانک ان پر حملہ کر سکیں۔ منافقین میں سے ایک شخص نے یہ خبر لکھی اور ابوسفیان کو مسلمانوں کے اچانک حملہ کرنے والے پروگرام سے آگاہ کر دیا۔ اس کے علاوہ اسی آیت کے ذیل میں ابولبابہ نامی شخص کی خیانت اور اس کی توبہ کا ذکر قرآن مجید میں موجود ہے۔

### امانتدار پر اللہ کی رحمت کا سایہ

رازداری البتہ ایک مشکل کام ہے۔ جن لوگوں کا نفس پاکیزہ ہوتا ہے، جو لوگ عالی ہمت اور زبردست غیرت کے حامل ہوتے ہیں وہ باسانی اس مشکل کام کو انجام دے دیتے ہیں اور راز فاش نہیں کرتے۔ راز کو راز رکھنا بہت ثواب کی بات ہے۔ اتنے ثواب کی بات ہے کہ بہت گنے چنے فرائض پر اتنا ثواب ملتا ہے آدمی قیامت کے دن خوف سے محفوظ رہتا ہے محشر میں امانتدار شخص محفوظ ترین اور بہترین جگہ عرش خدا اور رحمت خدا کے سائے میں رہتا ہے۔

حضرت امام موسیٰ کاظم علیہ السلام فرماتے ہیں: ثَلَاثَةٌ يَسْتَتِظُّونَ بِظِلِّ عَرْشِ اللَّهِ يَوْمَ لَا ظِلَّ إِلَّا ظِلُّهُ یعنی: ”تین قسم کے لوگ ایسے ہیں جو قیامت کے دن جبکہ عرش خدا کے سائے کے سوا کوئی اور سایہ نہیں ہوگا، عرش کے سائے میں ہوں گے۔“ رَجُلٌ زَوْجَ أَخَاهُ الْمُسْلِمِ أَوْ أَخْدَمَهُ أَوْ كَتَمَ سِرَّهُ (کتاب ”خصال“) یعنی: ”ایک وہ شخص جس نے اپنے کسی مسلمان بھائی کی شادی کرائی ہو، ایک وہ شخص جس نے اپنے کسی مسلمان بھائی کو خادم فرماہم کیا ہو، اور ایک وہ شخص جس نے اپنے کسی مسلمان بھائی کا راز چھپایا ہو۔“

### اپنی راز کی باتیں مت بیان کرو

احادیث سے یہ حکم ثابت ہے کہ ہمیں اپنے راز کی باتیں دوسروں کو نہیں بتانی چاہئیں، خواہ وہ دوسرے لوگ قریب ترین اور عزیز ترین افراد ہی کیوں نہ ہوں۔ اس لئے کہ ممکن ہے ان کی دوستی برقرار نہ رہے اور ایک دن وہ ہم سے دشمنی کرنے لگیں۔ ایسا ایمان بہت کم ہی ہوتا ہے کہ آدمی اپنے دشمن کا راز فاش کرنے سے باز رہے۔ حضرت امام جعفر صادق علیہ السلام اپنے اصحاب میں سے کسی کو حکم دیتے ہیں کہ: لَا تَطْلُعْ صَدِيقُكَ مِنْ سِرِّكَ إِلَّا عَلَى مَالٍ اَطَّلَعَ عَدُوَّكَ لَمْ يَضُرَّكَ، فَإِنَّ الصَّدِيقَ قَدْ يَكُونُ عَدُوَّكَ يَوْمًا (بخارا انوار نقل از کتاب امالی) یعنی: ”اپنے دوست کو بھی اپنا راز مت بتاؤ۔ ہاں البتہ ایسی باتیں بتا دو کہ اگر تمہارے دشمن کو بھی اس کا علم ہو جائے تو اس سے تمہیں کوئی نقصان نہ پہنچے۔ اس لئے کہ دوست بھی کسی دن دشمن بن جاتا ہے۔“

ایک متقی پرہیزگار شخص یہ واقعہ نقل کرتے ہیں کہ جب خود انہوں نے اپنی بیوی کو طلاق دینی چاہی تو ان سے پوچھا گیا: ”آپ نے اس میں ایسا کونسا عیب دیکھا ہے جس کی بنا پر آپ اسے طلاق دینا چاہتے ہیں؟“ انہوں نے فرمایا: ”عائلہ شخص کبھی بھی اپنی بیوی کا پردہ چاک نہیں کرتا اور اس کا راز فاش نہیں کرتا۔“ آخر طلاق ہوگئی اور اس کی عدت بھی گزر گئی۔ ایسے میں لوگوں نے پھر ان صاحب سے پوچھا: ”اب تو وہ آپ کی بیوی نہیں ہے۔ آخر اس میں کیا عیب تھا کہ آپ نے اسے طلاق دی تھی؟“ انہوں نے فرمایا: ”مجھے دوسروں کی عورتوں سے کیا کام؟“ کہنے کا مطلب یہ ہے کہ شوہر پر بیوی کا حق یہ ہے کہ وہ اس کا راز فاش نہ کرے، حتیٰ کہ طلاق اور جدائی کے بعد بھی یہ حق باقی ہے۔

راز فاش کرنا ایک قسم کی خیانت ہے اور ہر قسم کے لوگ اسے بُرا سمجھتے ہیں۔ کتاب ”عَقْدُ الْفَرِيدِ“ میں لکھا ہے کہ ابن زید لعنۃ اللہ علیہ جیسے خمیث شخص نے بھی عمر ابن سعد کو سرزنش کی تھی کہ اس نے کیوں حضرت مسلم بن عقیل کی وصیت اور ان کے راز کو فاش کر دیا؟ ابن زیاد نے خط میں لکھا تھا کہ ”اے عمر بن سعد! چونکہ خود تو نے حسینؑ کے کوفہ کی طرف آنے کا راز فاش کر دیا ہے پس اب خود تجھے ان سے جنگ کرنے کے لئے بھی جانا پڑے گا!“ کتاب ”نَفْسُ الْمَهْمُومِ“ اور دیگر مقاتل کی کتابوں میں نقل ہے کہ جب ابن زیاد نے حضرت مسلم بن عقیل کو گرفتار کر لیا تو مسلمؑ نے ابن زیاد سے فرمایا: کیا تو مجھے قتل کر دے گا؟“ اس نے جواب دیا: ہاں! فرمایا ”پس مجھے اتنی مہلت دے دے کہ میں اپنوں میں سے کسی کو کوئی وصیت کر دوں۔“ اس ملعون نے اجازت دے دی۔ مسلمؑ نے دربار میں نظر دوڑائی اور عمر بن سعد کو دیکھ کر اس سے فرمایا: اے عمر! میرے اور تیرے درمیان قرابتداری ہے۔ میں تجھ سے ایک حاجت رکھتا ہوں۔ تجھ پر واجب ہے کہ میری حاجت پوری کرے اور یہ حاجت ایک راز ہے جسے میں سب کو نہیں بتا سکتا۔“

عمر ابن سعد نے بات ماننے اور سننے سے پہلو بچانا چاہا تو ابن زیاد نے اس سے کہا: ”پہلو مت بچاؤ اور دیکھو کہ تمہارے چچا کا بیٹا کیا حاجت رکھتا ہے!“ پس عمر ابن سعد حضرت مسلم بن عقیل کے ساتھ دربار کے ایک کونے میں جا کر بیٹھ گیا۔ مسلمؑ نے فرمایا: ”میری گردن پر کچھ قرض ہے۔ جب میں کوفہ پہنچا تھا تو میں نے سات سو درہم قرض لیا تھا۔ تو میری یہ زرہ بیچ کر وہ قرض ادا کر دے اور جب مجھے قتل کر دیا جائے تو میرا لاشہ ابن زیاد سے لے کر باقاعدہ دفن کر دے اور کسی کو امام حسینؑ کی طرف بھیج دے تاکہ وہ انہیں کوفہ آنے سے روک سکے۔ میں نے جوان کو لکھا ہے کہ لوگ ان کے ہمراہ ہیں تو یقیناً انہوں نے کوفہ کی جانب کوچ فرمایا ہوگا۔ ان کو میرے گرفتار ہونے اور قتل کی خبر دے دے تاکہ وہ کوفہ آئے بغیر واپس لوٹ جائیں۔“

عمر ابن سعد ملعون نے اسی وقت مسلم بن عقیل کی تینوں باتیں: (قرض کی، لاش کو لے کر دفن دینے کی اور قاصد بھیج کر امام حسینؑ کو باخبر کرنے کی باتیں) ابن زیاد کو بتادیں۔ ابن زیاد نے مسلم سے کہا: مَا خَانَكَ الْاَمِينُ وَلَكِنْ اِئْتَمَنَتِ الْخَائِنَ ”(اے مسلم بن عقیل) کوئی امین شخص آپ کے ساتھ خیانت نہیں کر سکتا، مگر بات یہ ہے کہ آپ نے خیانت کرنے والے ایک شخص کو امین بنا دیا ہے۔“

## ایک مثالی رازدار

امانتداری کی ایک کامل مثال اس موضوع کے آخر میں پیش کر دینا مناسب ہے۔ جب حضرت امام حسینؑ بطنِ رمہ سے حاجز کے مقام تک پہنچے تو انہوں نے وہاں سے حضرت مسلم بن عقیل اور کوفہ کے شیعوں کے نام ایک خط لکھا۔ وہ خط کچھ یوں تھا:

”حسین ابن علیؑ کی جانب سے اپنے مومن و مسلم بھائیوں کے نام، تم لوگوں پر سلام ہو۔ میں اس خدا کی حمد و ثنا کرتا ہوں کہ جس کے سوا کوئی معبود نہیں اما بعد: مسلمؑ کا خط مجھ تک پہنچا۔ انہوں نے مجھے ایک اچھی خبر سنائی کہ تم سب لوگ ہماری مدد کے لئے متحد ہو اور ہمارے حق کا مطالبہ کرتے ہو۔ میں خدا سے دعا گو ہوں کہ تمہارا انجام بخیر فرمائے اور تم لوگوں کے اس اقدام پر اچھی جزا دے۔ میں نے منگل آٹھ ذی الحج کو مکہ سے نکل کر تم لوگوں کی طرف حرکت کی ہے۔ جب میرا قاصد تمہارے پاس آئے تو اپنے کام میں سرعت اور سنجیدگی پیدا کر لو۔ میں کچھ ہی دنوں میں انشاء اللہ تمہارے پاس آ جاؤں گا۔ والسلام

علیکم ورحمتہ اللہ وبرکاتہ۔“

یہ خط امام حسین علیہ السلام نے قیس ابن مسہر صیادی کو دیا اور وہ اسے لے کر کوفے کی سرحد پر پہنچ گئے۔ وہاں پر جب ابن زیاد کے لشکر کے ایک سردار حصین ابن تمیم نے ان کو گرفتار کرنا چاہا تو فوراً انہوں نے امام کا خط پھاڑ کر ٹکڑے ٹکڑے کر دیا۔ ان کو ابن زیاد کے پاس لے جایا گیا۔ ابن زیاد نے وہ خط مانگا تو انہوں نے فرمایا: ”میں نے اسے ٹکڑے ٹکڑے کر دیا!“ ابن زیاد نے کہا کیوں؟ فرمایا: ”اس لئے کہ تو نہ جان سکتے کہ اس کے اندر کیا لکھا تھا!“ ابن زیاد نے پوچھا: ”خط کس کے نام تھا؟“ فرمایا: ”کچھ ایسے لوگوں کے نام تھا جن کو میں نہیں پہچانتا۔“ ابن زیاد نے حکم دیا: ”اگر تم مجھے نہیں بتاؤ گے تو تمہیں منبر پر جانا پڑے گا اور وہاں سے جھوٹے پر لعنت بھیجی ہوگی!!“ (ابن زیاد کی مراد امام حسین کی ذات تھی۔)

قیس ابن مسہر منبر پر گئے اور فرمایا: ”اے لوگو! حسین ابن علی خدا کی بہترین مخلوق ہیں اور رسول خدا کی بیٹی فاطمہ کے فرزند ہیں۔ میں ان کا قاصد ہوں۔ میں نے انہیں حاجز نامی مقام پر چھوڑا ہے۔ میں اس لئے آیا ہوں تاکہ آپ لوگ ان کی آواز پر لبیک کہیں اور ان کی طرف بصد شوق بڑھیں۔“ پھر قیس نے ابن زیاد پر اور اس کے باپ پر لعنت بھیجی اور امیر المؤمنین حضرت علیؑ پر بہت درود و سلام بھیجا!

ابن زیاد نے حکم دیا کہ قیس کو محل کی دیوار پر لے جایا جائے اور وہاں سے پھینک دیا جائے۔ جب قیس کو بلندی پر سے پھینکا گیا تو ان کی ہڈیاں ٹوٹ گئیں۔ ابھی ان کی رتق باقی تھی کہ عبدالملک ابن عمیر نے ان کا سر قلم کر لیا۔

جب حضرت امام حسینؑ کو قیس کے حالات کا اور ان کے قتل ہونے کا علم ہوا تو امامؑ کی آنکھوں میں آنسو آگئے اور انہوں نے یہ آہ شریفہ تلاوت فرمائی: **فَمِنْهُمْ مَنْ قَضَىٰ نَحْبَهُ وَمِنْهُمْ مَنْ يَنْتَظِرُ** (سورۃ احزاب ۳۳: آیت ۲۳) یعنی: ”مؤمنین میں سے بعض لوگ ایسے ہیں جو مر کر اپنا وقت پورا کر گئے، اور ان میں سے بعض منتظر بیٹھے ہیں۔“

امانتداری کے موضوع پر ایک دلچسپ واقعہ کتاب ”ریاض الحکایات“ میں کچھ یوں نقل ہے۔

ایک شخص کے پاس تھیلی میں ایک ہزار روپے تھے۔ وہ صبح سویرے نہانے کے ارادے سے عمومی حمام کی طرف نکلا۔ راستے میں اسے ایک دوست ملا۔ وہ بھی اسی طرف کو جا رہا تھا۔ جب ایک دورا ہوا آیا تو وہ دوست اس شخص کو اطلاع دیئے بغیر الگ ہو گیا۔ اتفاق سے پیچھے پیچھے ایک چور آ رہا تھا۔ وہ رقم سے بھری ہوئی اس تھیلی کو اڑانے کی فکر میں تھا وہ شخص حمام پہنچا تو اس کے پیچھے پیچھے چور بھی پہنچ گیا۔ اس شخص نے رقم سے بھری ہوئی تھیلی حمام والے کے سپرد کی اور نہانے اندر چلا گیا اتفاق سے خود حمام والے کو بھی نہانے کا خیال آ گیا۔ اس نے سمجھا کہ وہ چور اس تھیلی والے شخص کا دوست ہے۔ یہ سمجھ کر اس نے وہ تھیلی چور کو دے دی اور کہا: ”جب تک میں حمام سے باہر نہ آؤں تم یہ امانت رکھ لو۔“

چور وہیں بیٹھا رہا۔ یہاں تک کہ حمام والا باہر آیا۔ چور نے وہ تھیلی واپس کی۔ جب معلوم ہوا کہ چور تھیلی کے مالک شخص کا دوست نہیں ہے تو حمام والے نے اس سے پوچھا کہ ”تم کون ہو؟“ اس نے جواب دیا: ”میں ایک چور ہوں“ حمام والے نے پوچھا کہ ”پھر تم نے یہ تھیلی چرا کیوں نہیں لی؟“ چور نے جواب دیا: ”ٹھیک ہے کہ میں ایک چور ہوں لیکن امانت میں خیانت کرنا جو ان مردی کے خلاف ہے! میں امانت کی حفاظت میں اس وقت کہیں اور چوری سے بھی باز رہا ہوں!“ تھیلی کا مالک اتنا متاثر ہوا کہ اس نے تھیلی کھول کر اس میں سے کچھ رقم چور کو دے دی۔ کے ضمن میں چوری کی مذمت بھی ان میں ہے۔ چوری خواہ کم مال کی ہو یا زیادہ مال کی، بہر حال حرام ہے۔ یہاں تک کہ ایک سوئی اور ایک رسی کی چوری بھی حرام ہے البتہ چور کا ہاتھ اس وقت کاٹا جاتا ہے جب دیگر شرائط کے ساتھ یہ شرط بھی پائی جائے کہ چوری کا مال پاؤ مشقال سونے کی قیمت کے برابر یا اس سے زیادہ ہو۔

عَنْ مُحَمَّدِ بْنِ مُسْلِمٍ قَالَ قُلْتُ لِأَبِي عَبْدِ اللَّهِ. مُحَمَّدُ بْنُ مُسْلِمٍ كَيْتَ هُنَّ فِي مِثْلِ هَذَا السَّلَامِ مِنْهُ سَبْعُونَ مِثْلًا يَفْطَعُ يَدَ السَّارِقِ؟ ”چور کا ہاتھ کتنے مال کی چوری پر کاٹا جاتا ہے؟“ فَقَالَ فِي رُبْعِ دِينَارٍ ”امام نے جواب دیا“ چوتھائی دینار کے مال کی چوری پر“ قَالَ قُلْتُ لَهُ فِي دَرَاهِمَيْنِ؟ ”راوی کہتے ہیں کہ میں نے امامؑ سے پوچھا“ اور دو درہم کے مال پر۔“ فَقَالَ فِي رُبْعِ دِينَارٍ بَلِغَ مَا بَلَغَ. امام نے فرمایا: ”ایک چوتھائی دینار میں جتنے بھی دینار بڑھتے جائیں بہر صورت ہاتھ کاٹا جاتا ہے۔“

فَقُلْتُ لَهُ أَرَأَيْتَ مَنْ سَرَقَ أَقْلًا مِنْ رُبْعِ دِينَارٍ هَلْ يَقَعُ عَلَيْهِ اسْمُ السَّارِقِ؟ (محمد بن مسلم کہتے ہیں کہ) پھر میں نے امامؑ سے پوچھا ”دیکھئے، اگر کوئی شخص ایک چوتھائی دینار سے کم مال چراتا ہے تو کیا اسے چور کہا جائے گا؟“ فَقَالَ امام جعفر صادق علیہ السلام نے جواب میں فرمایا۔

## تمیسواں گناہ چوری

تمیسواں گناہ جس کے کبیرہ ہونے کی صراحت موجود ہے، چوری کرنا ہے۔ فضل بن شاذان والی روایت میں حضرت امام علی رضاعلیہ السلام نے اسے گناہانِ کبیرہ میں شمار کیا ہے۔ اعمش راوی ہیں کہ حضرت امام جعفر صادق علیہ السلام نے یہ حدیث نبوی نقل فرمائی کہ: لَا يَزْنِي الزَّانِي وَهُوَ مُؤْمِنٌ وَلَا يَسْرِقُ السَّارِقُ وَهُوَ مُؤْمِنٌ (وسائل الشیعہ) یعنی ”کوئی شخص مومن ہوتے ہوئے زنا نہیں کر سکتا اور کوئی شخص مومن ہوتے ہوئے چوری نہیں کر سکتا۔ پس زنا کرنے والا شخص اور چوری کرنے والا شخص مومن نہیں ہوتا۔ ایسے آدمی میں ایمان کی روح نہیں ہوتی۔ ایسے آدمی کو خدا اور روز جزا پر مناسب حد تک ایمان نہیں ہوتا۔ ایسا آدمی اگر توبہ کیے بغیر مر جائے تو مومن کی موت نہیں مرتا۔ بعض آیتیں اور روایتیں ایسی ہیں جو خیانت کی مذمت میں ہیں، لیکن ساتھ ساتھ اس

کُلِّ مَنْ سَرَقَ مِنْ مُسْلِمٍ شَيْئًا قَدْ حَوَّاهُ وَأَحْرَزَهُ فَهُوَ يَقَعُ عَلَيْهِ اسْمُ السَّارِقِ وَهُوَ عِنْدَ اللَّهِ سَارِقٌ۔  
 ”ہر وہ شخص چور کہلائے گا اور خدا کی نظر میں چور ہوگا جو کسی مسلمان کا ایسا مال چرائے جس کو اس نے اپنی ملکیت بنا لیا ہو اور جس کو اس نے اپنے لئے رکھ لیا ہو۔“ (یعنی خداوند تعالیٰ اسے وہی عذاب دے گا جو چور کے لئے اس دنیوی زندگی کے بعد معین ہے۔)

وَلَكِنْ لَا تُقَطَّعُ إِلَّا فِي رُبْعِ دِينَارٍ أَوْ أَكْثَرَ (لیکن دنیا میں) اس کا ہاتھ نہیں کاٹا جاتا ہے ہاں اگر وہ ایک چوتھائی دینار یا اس سے زیادہ کا مال چرائے تو کاٹا جاتا ہے۔“ وَلَوْ قُطِعَتْ يَدُ السَّارِقِ فِيمَا هُوَ أَقْلٌ مِنْ رُبْعِ دِينَارٍ لَأَلْقَيْتُ عَامَّةَ النَّاسِ مُقَطَّعِينَ (کتاب ”تہذیب“) ”اگر چوتھائی دینار سے کم پر ہاتھ کاٹے جائیں تو تم اکثر لوگوں کا ہاتھ کٹا ہوا پاؤ گے!

### چوری کی سزا

سورہ مائدہ میں ارشاد ہے:

وَالسَّارِقُ وَالسَّارِقَةُ فَاقْطَعُوا أَيْدِيَهُمَا جِزَاءً بِمَا كَسَبَا نَكَالًا مِنَ اللَّهِ عَزِيزٌ حَكِيمٌ فَمَنْ تَابَ مِنْ بَعْدِ ظُلْمِهِ وَأَصْلَحَ فَإِنَّ اللَّهَ يَتُوبُ عَلَيْهِ إِنَّ اللَّهَ غَفُورٌ رَحِيمٌ

(سورہ مائدہ: ۵: آیت ۳۸ اور ۳۹)

”اور چور خواہ مرد ہو یا عورت، تم ان کے کرتوت کی سزا میں ان کے ہاتھ کاٹ ڈالو۔ یہ ان کی سزا خدا کی طرف سے ہے۔ اور خدا تو بڑا زبردست حکمت والا ہے۔ ہاں جو شخص اپنے گناہ کے بعد توبہ کر لے اور اپنے چال چلن درست کر لے تو بے شک خدا بھی اس کی توبہ قبول کر لیتا ہے۔ یقیناً خدا تو بڑا بخشنے والا مہربان ہے۔“

کتاب ”برہان قرآن“ کے صفحہ ۷۷ پر کچھ یوں لکھا ہے:

”اسلام دشمن افراد نے جن موارد پر اسلام کے خلاف ہنگامہ اور معرکہ کھڑا کیا ہے ان میں سے ایک سزاؤں کا اسلامی قانون ہے۔ دشمن ان سزاؤں کو وحشیانہ قرار دیتے ہیں اور کہتے ہیں کہ بیسویں صدی میں ایسی سزائیں شائستہ نہیں ہیں۔ خاص طور پر دشمنوں نے چوری کی سزا میں ہاتھ کاٹنے اور زنا کی سزا میں سنگسار کر دینے پر سخت نکتہ چینی کی ہے۔ وہ اپنا فلسفہ بگھارتے ہوئے کہتے ہیں کہ جرائم ایک طرح کی اخلاقی اور روحانی بیماریاں ہیں پس ان کا علاج سزاؤں سے نہیں بلکہ درسِ اخلاق دے کر نفسیاتی طریقوں سے ہونا چاہیے۔“

ہم کہتے ہیں کہ ہم درسِ اخلاق اور روحانی علاج کے منکر نہیں ہیں۔ بے شک درس و نصیحت کا معاشرے کے افراد پر گہرا اثر ہوتا ہے۔ ہم اس بات سے بھی انکار نہیں کرتے کہ اکثر جرائم اخلاقی خرابیوں اور بیمار روح کے باعث واقع ہوتے ہیں۔

اسلام نے درس و نصیحت کا اور اخلاق و عادات کی اصلاح کا پہلو نظر انداز نہیں کیا ہے۔ لیکن ہم اس کے ساتھ ساتھ یہ بھی کہتے ہیں کہ اگر درس و

نصیحت کے باوجود آدمی سرکشی کرے اور اپنی خواہشات کو بے لگام چھوڑ دے تو ایسے آدمی کی اصلاح سزا کے بغیر نہیں ہو سکتی۔ چھوٹے تین چار سال کے بچے کو بھی خدا نے اپنے اوپر قابو پانے کی صلاحیت دی ہے۔ مثلاً یہ صلاحیت دی ہے کہ وہ پیشاب آئے تو روک لے اور بستر پر نہ کرے۔ اس کے باوجود اور والدین کی نصیحت کے باوجود اگر بچہ لاپرواہی کرتا ہے تو والدین کو سختی بھی کرنی پڑتی ہے۔ اسلام پر اعتراض کرنے کے لئے نفسیاتی اور اخلاقی علاج کو کافی قرار دینے والے حضرات کے ممالک میں بھی ایسا نہیں ہوتا کہ مجرموں کو محض درس و نصیحت کر کے پیار سے چھوڑ دیا جائے، بلکہ وہاں بھی ان کو جیل میں بند کر دیا جاتا ہے اور انہیں مختلف سزائیں دی جاتی ہیں۔

ہم اس بات کے منکر نہیں ہیں کہ اقتصادی بدحالی بھی بہت سے جرائم کا سبب ہو جاتی ہے۔ ہم مانتے ہیں کہ غربت اور افلاس کے باعث آدمی بد اخلاق ہو جاتا ہے۔ کینہ اور معاشرے سے دشمنی کے جراثیم اس کے اندر پروان چڑھتے رہتے ہیں۔ خود غرضی دوسروں کے حقوق چھین لینے پر اکساتی رہتی ہے۔ غربت کے باعث خیانت اور چوری کا رجحان بڑھتا رہتا ہے۔ کسی بھی محرومی کے باعث آدمی جرم کر کے بھی وہ محرومی دور کرنے کے چکر میں پڑ جاتا ہے۔ لیکن ہم یہ تسلیم نہیں کر سکتے کہ صرف غربت اور محرومی ہی جرائم کا سبب ہے۔ ہم ایسے بہت سے لوگوں کو پہچانتے ہیں جو غربت اور محرومیوں کا شکار ہونے کے باوجود ظلم و جرم سے باز رہتے ہیں۔ انتہائی پرہیزگاری اور قناعت کا ثبوت دیتے ہیں، اور بڑے خلوص کے ساتھ اپنے فرائض انجام دیتے ہیں۔ جن ممالک اور علاقوں میں معاشی بدحالی نہیں ہے وہاں بھی جرائم و مظالم بکثرت ہوتے ہیں۔ ایسا نہیں ہے کہ سویت یونین میں کمیونزم کی وجہ سے چونکہ طبقاتی فرق مٹ چکا ہے، اس لئے وہاں کوئی ظلم و جرم نہ ہوتا ہو۔ وہاں کی جیلیں گواہ ہیں کہ وہاں بھی طرح طرح کے جرائم ہوتے ہیں۔

اسلام کے سخت قوانین پر اعتراض کرنے والے اور انہیں وحشیانہ قرار دینے والے لوگ خود کو بھول جاتے ہیں۔ آزادی اور انسان دوستی کا نعرہ لگانے والے لوگ خود اپنے جرائم و مظالم کیوں بھول جاتے ہیں؟ شمالی افریقہ میں چالیس ہزار عوام کو محض اپنے بنیادی حقوق کا مطالبہ کرنے کے جرم میں مشین گنوں کے ذریعے قتل کر دیا گیا ہے۔ کیا یہ وحشیانہ نہیں ہے؟! ۱۴ اپریل ۱۹۶۰ء کے روزنامہ کیمہان (تہران) میں لکھا ہے کہ: ”چھ سال کی اس مدت میں الجزائر کے حریت پسند اور مجاہد عوام نے بڑی دلیری سے فرانس کی ظالم حکومت کی غلامی سے نجات پانے کے لئے جدوجہد کی ہے۔ اب تک الجزائر کے دس ملین (ایک کروڑ) میں سے ایک ملین (دس لاکھ) افراد اپنے بنیادی حقوق کے دفاع کے جرم میں قتل کئے جا چکے ہیں!!“

بہر حال ہم اصل موضوع پر آتے ہوئے کہتے ہیں کہ اسلام نے ہر پہلو کو مد نظر رکھا ہے۔ جہاں اسلام سخت سزاؤں کا حکم دیتا ہے وہاں اخلاقی و روحانی خرابیوں کو دور کرنے اور معاشی بدحالی کے خاتمے کے احکام بھی صادر کرتا ہے۔ اسلام ہر راہ سے کوشش کرتا ہے کہ جرم کے امکانات کم سے کم ہو جائیں۔ حتی الامکان کوشش کرتا ہے کہ کوئی جرم معاشرہ میں پھیلنے نہ پائے۔ اس کے باوجود اگر کوئی شخص سرکشی کرتا ہے اور جرم کرتا ہے تو سزا کے سوا اور کوئی چارہ نہیں رہ جاتا۔ اسلام جرم کرنے والے کے عذر کو بھی دیکھتا ہے۔ مثلاً اگر کوئی شخص معاشی بدحالی سے اور بھوک سے پریشان ہو کر چوری کر بیٹھے تو اس کا ہاتھ کاٹا نہیں جاتا، بلکہ سزا سے آزاد رہتا ہے، اور زیادہ سے زیادہ یہ ہوتا ہے کہ تھوڑی بہت تعزیر اور تنبیہ کرنے کے بعد اسے چھوڑ دیا جاتا ہے تاکہ آئندہ وہ ایسا نہ کرے۔

یہ اسلامی حکومت کا فرض ہوتا ہے کہ وہ ملک کے ہر فرد کو مناسب روزگار کی راہ پر لگا دے، اگر کوئی شخص اس کے باوجود بے روزگار رہ جاتا ہے تو بیت المال سے اس کو باروزگار ہونے تک وظیفہ ملتا ہے۔ جب ایسا ہے تو اسلامی حکومت میں چوری کا سوال پیدا نہیں ہونا چاہئے، اور اس کے باوجود چوری کرنے والے کو واقعی سزا ملنی چاہئے، اسی طرح یہ بھی دیکھا جاتا ہے کہ وہ کسی کے دباؤ میں آ کر چوری تو نہیں کر بیٹھا ہے۔ اگر واقعی آدمی کسی طرح مجبور ہو تو اسے سزا نہیں ملتی۔ ویسے بھی ظاہر ہے کہ کسی غیر اسلامی حکومت میں اسلامی قوانین نافذ نہیں ہوتے۔ پس اعتراض کی کوئی گنجائش نہیں ہے۔ اور اسلامی حکومت کے دور میں بھی تاریخ گواہ ہے کہ چار سو سال میں صرف چھ بار چوری کی سزا میں ہاتھ کاٹا گیا ہے۔

دوسری جنگ عظیم میں دنیا کے ترقی یافتہ ممالک نے جس وحشیانہ انداز میں لڑائی کی ہے اس کے نتیجے میں ۳۵ ملین (تین کروڑ پچاس لاکھ) افراد قتل ہوئے۔ بیس ملین (دو کروڑ) افراد ہاتھ پاؤں سے محروم ہو گئے۔ سترہ ملین لیٹر (ایک کروڑ ستر لاکھ لیٹر) خالص انسانی خون زمین پر بہ گیا۔ اور بارہ ملین (ایک کروڑ بیس لاکھ) حمل ضائع ہو گئے!! کیا وہ جنگ انتہائی وحشیانہ نہیں تھی؟ پھر چار سو سال میں اگر صرف چھ بار بے ضمیر چوروں کے ہاتھ کاٹے گئے ہوں تو اسے وحشیانہ کہنے کا کیا جواز ہے؟ جب کہ شیعہ فقہ کے لحاظ سے سیدھے ہاتھ کی چار انگلیاں ہی کاٹنے کا حکم ہے، ہتھیلی اور انگوٹھا پھر بھی چھوڑ دیا جاتا ہے۔

اگر کوئی کہے کہ پہلے کے لوگوں کا شعور اعلیٰ سطح کا نہیں تھا اور ان کو قابو میں رکھنے کے لئے ایسی سخت سزائیں مناسب تھیں، لیکن اب تو لوگوں کا شعور

بڑھ گیا ہے، اب ایسی سزائیں مناسب نہیں ہیں۔ ہم کہیں گے کہ ایسی باتیں سادہ لوح افراد کو دھوکا دینے کے لئے ہیں۔ اگر شعور اعلیٰ درجے کا ہے تو ترقی یافتہ اور مغربی ممالک میں جرائم کی اتنی بہتات کیوں ہے؟! بات یہی ہے کہ سزا سخت نہیں رکھی گئی ہے اس کے علاوہ ہم یہ بھی کہیں گے کہ سخت اسلامی سزاکا تصور خود شعور کی سطح کو بلند کرتا ہے۔ آدمی فساد اور تباہی سے بچا رہتا ہے اور فضیلت کے منازل طے کرتا ہے آدمی کے ذہن میں خود بخود یہ بات راسخ ہو جاتی ہے کہ واقعی مثلاً چوری بہت بُرا کام ہے۔

ظاہر ہے کہ چوری کی سزایان کرنے والی مذکورہ آیات میں پوری تفصیل نہیں ہے کہ چوری کیسی ہو کہ ہاتھ کاٹا جائے اور کتنا ہاتھ اور کونسا ہاتھ کاٹا جائے اور یہ بھی ظاہر ہے یہ سب تفصیل ہمیں احادیث ہی سے مل سکتی ہے۔ اس موضوع پر بہت سے احادیث موجود ہیں اور ان کی روشنی میں چوری کی حد اور سزاکے لئے مندرجہ ذیل شرطیں سامنے آتی ہیں:-

### چوری کی حد جاری کرنے کی شرطیں

چور کا ہاتھ کاٹنے سے پہلے مندرجہ ذیل شرائط کا لحاظ رکھا جاتا ہے اگر ان میں سے ایک شرط بھی نہ پائی جائے تو چور کا ہاتھ نہیں کاٹا جاتا۔

(۱) ایک شرط یہ ہے کہ چور بالغ ہو۔ بالغ ہونے کی شرعی علامتیں یہ ہیں کہ اگر لڑکا ہے تو چاند کے حساب سے پندرہ سال کا ہو چکا ہو اور اگر لڑکی ہو تو چاند کے حساب سے نو سال کی ہو چکی ہو۔ بالغ ہونے کی ایک اور علامت یہ ہے کہ زیر ناف شرم گاہ کے اوپر اگنے والے بال سخت اور چھنے والے ہو گئے ہوں۔ بالغ ہونے کی تیسری علامت یہ ہے کہ احتلام ہو جائے یا کسی طرح منی نکل آئے ان تینوں میں سے کوئی بھی علامت پائی جائے تو آدمی بالغ شمار ہوتا ہے۔ پس اگر چوری کرتے وقت چور نابالغ ہو تو اس کا ہاتھ نہیں کاٹا جاتا بلکہ قاضی جہاں تک مناسب ہو بچے کو تعزیر اور ڈانٹ ڈپٹ کر کے چھوڑ دیتا ہے تاکہ وہ آئندہ ایسی حرکت نہ کرے۔

عبداللہ ابن سنان حضرت امام جعفر صادق علیہ السلام سے یہ روایت نقل کرتے ہیں کہ: ”جب نابالغ بچہ چوری کرے تو پہلی اور دوسری مرتبہ کی چوری میں اسے معاف کر دینا چاہیے۔ تیسری مرتبہ بھی اگر وہ چوری کرے تو اس کو چوری سے روکنے کے لئے ڈانٹنا مارنا چاہیے۔ اور اس کے بعد بھی بچہ چوری کرے تو اس کی انگلیوں کے تھوڑے تھوڑے کونے کاٹ دینے چاہئیں۔ اگر پھر بھی بچہ چوری کرتا رہے تو مزید تھوڑی تھوڑی انگلیاں کاٹی جاتی رہیں۔“

(۲) ایک اور شرط یہ ہے کہ چور عاقل ہو۔ پس اگر دیوانہ چوری کرے تو اس کا ہاتھ نہیں کاٹا جاتا اور اگر مفید اور موثر ہو تو مناسب ڈانٹ ڈپٹ کی جاتی ہے۔

(۳) ایک اور شرط یہ ہے کہ آدمی نے کسی کی دھمکی میں آ کر یا کسی اور مجبوری کے تحت چوری نہ کی ہو۔ اگر مجبوری ہو تو شرعی حد جاری نہیں ہوتی۔

(۴) جو چیز چرائی گئی ہو وہ شرعاً مال اور ملکیت کے قابل سمجھی جاتی ہے۔ پس اگر آزادی سلب کر لی جائے تو یہ چوری نہیں کہلاتی۔

(۵) جو چیز چرائی گئی ہو اس کی قیمت ایک چوتھائی شرعی مثقال خالص سونے سے کم نہیں ہونی چاہیے۔ ایک شرعی مثقال اٹھارہ چنے کے دانوں کے برابر ہوتا ہے جس کا چوتھائی وزن ساڑھے چار چنے کے دانوں کے برابر ہے۔

(۶) چوری کا مال بیٹے یا غلام کا نہیں ہونا چاہیے۔ پس اگر باپ اپنے بیٹے یا بیٹی کا مال چرائے تو اس کو شرعی سزا نہیں دی جاتی لیکن اس کے برعکس اگر بیٹا یا بیٹی اپنے باپ یا اپنی ماں کا مال چرائے تو اس کا ہاتھ کاٹ دیا جاتا ہے۔ یہی بات غلام کے سلسلے میں بھی ہے کہ اگر آقا اپنے غلام کا مال چرائے تو کوئی سزا نہیں ہوتی اگرچہ لکھا پڑھی ہو چکی ہو کہ غلام اتنا مال کما کر دے دے تو وہ آزاد ہو جائے گا۔ البتہ اگر غلام اپنے آقا کا مال چرائے تو اس پر حد جاری ہوتی ہے یا نہیں اس سلسلے میں اختلاف ہے۔

بعض مجتہدین نے فرمایا ہے کہ اگر کارگر یا ملازم اپنے مالک اور دفتر کے سربراہ کا مال چرائے تو اس پر شرعی حد جاری نہیں ہوتی، لیکن مشہور فتویٰ یہ ہے کہ کارگر، ملازم اور دوسروں میں کوئی فرق نہیں ہے اور شرعی سزا ملے گی اور اگر مہمان میزبان کا مال چرائے تو بھی علماء کے فتوؤں میں اختلاف ہے، زیادہ صحیح قول یہی ہے کہ مہمان کو سزا ہوگی۔

(۷) چوری کا مال قحط کے زمانے میں کھانے پینے کی کوئی چیز نہ ہو۔ حضرت امام جعفر صادق علیہ السلام سے مروی ہے کہ انہوں نے فرمایا: ”قحط اور بھوک کے دور میں روٹی، گوشت وغیرہ جیسی خوراک چرائینے پر چور کا ہاتھ نہیں کاٹا جاتا۔“

(۸) اگر سپاہی نے مال غنیمت دشمن سے حاصل کرنے میں شرکت کی ہو اور ابھی وہ تقسیم نہیں ہوا ہو تو اگر ایسے میں وہ سپاہی مال غنیمت میں سے کچھ چرا

لے تو وہ شرعی سزا سے معاف ہے۔

(۹) کسی معاملے میں باہمی شرکت کرنے والا ایک شریک اپنے دوسرے شریک کا مال چرالے اور یہ دعویٰ کرے کہ یہ اس کا حصہ اور حق ہے تو اس پر حد جاری نہیں ہوتی۔

(۱۰) جس شخص پر چوری کا الزام لگایا گیا ہو لیکن ابھی قاضی کے سامنے اس کا چور ہونا ثابت نہ ہوا ہو، اگر ثابت ہونے سے پہلے وہ شخص چوری کا مال مالک سے خرید لے اور اس کی قیمت ادا کر دے تو چوری ثابت کرنے کی بھی ضرورت نہیں رہتی اور اس طرح حد بھی جاری نہیں ہوتی۔ اسی طرح اگر چوری کا الزام ثابت ہو مثلاً بیٹے نے باپ کا مال چرایا ہو، لیکن چوری ثابت ہونے سے پہلے باپ کا انتقال ہو گیا ہو اور وہ چوری کا مال بیٹے کو میراث میں مل گیا ہو تو چوری کی سزا نہیں ہوگی۔

(۱۱) گر چرائی ہوئی چیز کا استعمال حرام ہو، مثلاً وہ شراب یا سور کا گوشت ہو تو چوری کی سزا نہیں ملتی۔

(۱۲) چوری کا ملزم اگر یہ دعویٰ کرے کہ اس نے مال چوری کی نیت سے نہیں اٹھایا تھا، اور قاضی کسی اور نیت کا احتمال معقول سمجھے تو حد جاری نہیں ہوتی۔

(۱۳) شرعی سزا کے لئے ایک شرط یہ بھی ہے کہ جس جگہ چوری ہوئی ہو وہاں جانے کے لئے اس کے مالک کی اجازت ضروری ہو، پس اگر مسجد، عمومی حمام یا کسی اور عمومی جگہ سے چوری ہو تو سزا نہیں ملتی۔

(۱۴) ایک اور شرط یہ ہے کہ مال کو اس کی محفوظ جگہ سے چرایا گیا ہو۔ اگر مال کو حفاظت سے نہ رکھا گیا ہو اور کھلا چھوڑ دیا گیا ہو تو اس کی چوری سزا کی موجب نہیں ہوتی۔ مثلاً زیورات محفوظ جگہ متقل ہونے چاہئیں۔ پھل درخت پر سے توڑ کر نہ چرائے گئے ہوں بلکہ باغ کے اندر جمع کئے ہوئے ذخیرے یا پھلوں کے ٹوکڑے سے چرائے گئے ہوں، چوپائے اصطلیل سے چرائے گئے ہوں، بیچنے کا سامان دوکان کے اندر سے چوری ہو گیا ہو۔ ایسی جیب سے چرایا گیا ہو جو اندر کی طرف ہو اور باہر لٹک نہ رہی ہو۔ پیسے مثلاً تجوری یا محفوظ جگہ سے چرائے گئے ہوں۔ اسی طرح کفن قبر کے اندر سے چرایا گیا ہو۔

(۱۵) ایک اور شرط یہ ہے کہ چور خود چوری کا مال محفوظ جگہ سے نکال کر لے جائے۔ اب مثلاً ایک آدمی مال کو اس کی محفوظ جگہ سے نکال دے اور دوسرا آدمی اسے لے جائے تو دونوں میں سے کسی پر چوری کی حد جاری نہیں ہوگی۔ اس لئے کہ جس شخص نے محفوظ جگہ سے مال کو نکال کر غیر محفوظ کر دیا اُس نے چوری نہیں کی۔ اور جس شخص نے مال چرایا وہ غیر محفوظ جگہ سے چرایا۔ اور ابھی چودھویں شرط بتائی گئی کہ غیر محفوظ جگہ سے چرانے پر چوری کی سزا نہیں ملتی۔ صرف ایسے شخص کو سزا ملتی ہے جو محفوظ جگہ سے نکالے بھی اور چرا کر لے جائے بھی۔ اور اگر محفوظ جگہ سے مال چرا کر لے جانے میں ایک سے زیادہ آدمی شریک ہوں تو ہر چور کا حصہ ایک چوتھائی مثقال سونے کی قیمت کے برابر ہو تو ہر ایک کا ہاتھ کاٹا جائے گا، ورنہ جس کا حصہ اس مقدار کا ہو، اس کا ہاتھ کٹے گا۔ اور اگر کسی کا حصہ اتنا نہیں بنتا تو کسی کا ہاتھ نہیں کاٹا جائے گا۔

اگر چور محفوظ جگہ سے مال نکال کر اپنے چوپائے پر لاد دے، یا اپنے نابالغ بچے کو یا کسی دیوانے کو دے دے، اور وہ جانور، نابالغ بچہ یا دیوانہ اُس مال کو لے جائے تو بھی چور شرعی سزا سے نہیں بچ سکتا۔ اس لئے کہ جانور، نابالغ بچہ یا دیوانہ یہاں محض سواری کے حکم میں ہے۔

(۱۶) چوری کی سزا میں ہاتھ کاٹا جاتا ہے۔ یعنی چھپ کر آدمی مال چرالے اور اس کے لے جانے کے بعد سمجھ میں آئے کہ چوری ہو گیا ہے۔ پس اگر آدمی ڈاکہ ڈالے، یعنی زبردستی مالک سے مال چھین لے جائے تو اس پر چوری کی حد جاری نہیں ہوتی۔ ڈاکہ ڈالنے پر تعزیر ہوتی ہے، یعنی اتنا ڈاکہ مارا جاتا ہے کہ آئندہ وہ ایسی حرکت نہ کرے۔ ہاں اگر ڈاکو نے اسلحے کے زور پر ڈاکہ ڈالا ہو تو اس کی شرعی سزا محارب یعنی مسلمانوں کے خلاف جنگ کرنے والے کی سزا ہے۔

(سورہ مائدہ کی آیت ۳۳ میں وہ سزا مذکورہ ہے کہ یا تو اس کو قتل کر دیا جاتا ہے یا سولی پر لٹکا دیا جاتا ہے یا ایک طرف کا ہاتھ تو دوسری طرف کی ٹانگ کاٹ لی جاتی ہے یا پھر جلا وطن کر دیا جاتا ہے۔ ان میں سے کسی ایک سزا کا قاضی کو اختیار ہے۔)

(۱۷) اگر چوری ثابت ہونے سے پہلے ہی چور شرعی قاضی کے پاس جا کر آئندہ چوری کرنے سے توبہ کر لے تو اس پر حد جاری نہیں ہوتی۔ لیکن چوری ثابت ہونے کے بعد توبہ کرنے سے حد ساقط نہیں ہوتی۔

(۱۸) چوری ثابت ہونے کی ایک اہم شرط یہ ہے کہ چور کو چراتے ہوئے دو عادل شخص اپنی آنکھوں سے دیکھیں۔ یہ بھی ہو سکتا ہے کہ ایک عادل آدمی

چوروں کی چشم دید گواہی دے دے اور چوری ہو جانے والے مال کا مال بھی قاضی کے سامنے قسم کھائے کہ فلاں نے وہ مال چرایا ہے اگر چور خود دو مرتبہ اپنی چوری کا اعتراف قاضی کے سامنے کر لے تو بھی وہ شرعی سزا کا مستحق ہو جاتا ہے۔ اگر چور ایک مرتبہ اقرار کرے لیکن دوسری مرتبہ اقرار کرنے کو تیار نہ ہو تو جتنے مال کی چوری کا اُس نے پہلے اقرار کیا تھا اتنا مال اُس سے لے کر مالک کو دے دیا جاتا ہے لیکن اس کا ہاتھ نہیں کاٹا جاتا۔

(۱۹) چور کو ہاتھ کاٹنے کی سزا اس وقت دی جاتی ہے جب چوری ہو جانے والے مال کا مالک خود قاضی سے سزا کا مطالبہ کرے۔ پس اگر مالک قاضی کے پاس مسئلہ پہنچنے سے اور شرعاً چوری ثابت ہونے سے پہلے چوری کا مال چور کو بخش دے یا چور سے خود واپس لے لے اور اس کی سزا کے سلسلے کو نظر کر دے تو سزا نہیں ہوتی۔ البتہ جب شرعاً قاضی کے پاس چوری ثابت ہو جائے تو مال کا مالک چور کو سزا سے نہیں بچا سکتا۔

بعض مجتہدین نے فرمایا ہے کہ اگر چوری دو عادل گواہوں کی گواہی سے نہیں، بلکہ خود چور کے دو مرتبہ اقرار کرنے سے ثابت ہوئی ہو تو حاکم شرع اور قاضی کو حق ہے کہ اگر مصلحت سمجھے تو چور کو شرعی سزا سے معاف کر دے۔ کتاب ”تہذیب“ میں یہ روایات ہے کہ ایک شخص امیر المؤمنین حضرت علیؑ علیہ السلام کی خدمت میں آیا اس نے اپنی چوری کا اقرار کر لیا۔ حضرت نے فرمایا: ”آیا قرآن میں سے کچھ زبانی سنا سکتے ہو؟“ اس نے کہا ”جی ہاں سورہ بقرہ، حضرت نے فرمایا: ”میں نے تمہارے ہاتھ کو سورہ بقرہ کے طفیل چھوڑ دیا۔“ اشعث نے کہا: ”یاعلیٰ! کیا آپ حدود و خدا کو نظر انداز کر رہے ہیں؟ فرمایا ”تم کیا جانتے ہو؟ حد جاری کرنا اُس وقت لازمی ہے جب بینہ (دو عادل آدمیوں کی گواہی) سے جرم ثابت ہو۔ اور اگر اقرار سے ثابت ہو تو امام مجرم کو معاف کر سکتا ہے۔

مذکورہ شرائط اگر موجود ہوں تو چور کا ہاتھ کاٹنے کا فرض صرف حاکم شرع (قاضی) انجام دے سکتا ہے۔ شرعی قاضی کے علاوہ کسی کو حد جاری کرنے اور سزا دینے کا حق حاصل نہیں ہے۔ یہ قاضی کی ذمہ داری ہے کہ وہ حد جاری کرنے کے علاوہ چوری کا مال چور سے لے کر واپس اس مالک کو دے۔ اگر وہ مال خرچ یا ضائع ہو چکا ہو تو اسی جیسا اور اسی مقدار یا تعداد کا دوسرا مالک چور کو دینا پڑتا ہے۔ اگر ایسا نہ ہو سکے تو اس مال کی قیمت ادا کرنی پڑتی ہے۔ مال کی واپسی کا یہ حکم دونوں صورتوں میں ہے، خواہ چوری شرعاً ثابت ہوئی ہو یا ثابت نہ ہوئی ہو۔ اگر دوسرے کا مال لیا ہے تو لوٹانا پڑے گا۔

بعض ایسی صورتیں ہیں کہ چوری ثابت تو نہیں ہوتی مگر حاکم شرع دوسرے کا مال اٹھانے والے کو تعزیر کرتا ہے اور اس حد تک ڈانٹتا مارتا ہے کہ وہ آئندہ ایسی حرکت نہ کرے۔ تو تعزیر کی مقدار اور کیفیت خود قاضی کی مرضی اور رائے کے مطابق ہوتی ہے۔ مثلاً مال اگر غیر محفوظ جگہ سے چرایا گیا ہو، یا جلسا سزانی جعلی چیک یا جعلی دستخط کی مدد سے دوسرے کا مال ہتھی لیا ہو۔ ایسی صورتوں میں مال اصل مالک کو لوٹانا واجب ہوتا ہے اور تعزیر بھی ہوتی ہے۔ اسی طرح کفن چوری کرنے کی نیت سے اگر آدمی ایسی قبر کھول دے جس میں مردا موجود ہو لیکن اس نے کفن چرایا نہ ہو، تو اس میں بھی تعزیر کی جاتی ہے اور اگر وہ کفن بھی پُرا لے تو اگر کفن کی قیمت چوتھائی مثقال سونے کے برابر ہو تو اس کا ہاتھ بھی کاٹا جاتا ہے۔

### مال اور آبرو کی حفاظت

اگر چور نظر آجائے تو وہ محارب یعنی ڈاکو کے حکم میں آجاتا ہے۔ آدمی اپنے مال کی حفاظت میں اس کا مقابلہ کر سکتا ہے۔ اگر ایسی صورت میں ڈاکو مارا جائے تو اس کا خون معاف ہے اور کوئی قصاص وغیرہ بھی نہیں دینا پڑتا اس طرح جان اور ناموس کا دفاع کرتے ہوئے بھی آدمی حملہ آور شخص کو ہلاک کر سکتا ہے۔ البتہ اصل مقصد دفاع ہونا چاہیے۔ اگر قتل کے بغیر دفاع ممکن ہو تو قتل کرنا حرام ہے۔ جس حد کی جدوجہد میں دفاع ہو جاتا ہو اسی حد پر اکتفا کرنا چاہیے۔

چوری سے متعلق احکام بہت ہیں اور مذکورہ شرائط میں مجتہدین کی رائے بھی کہیں کہیں مختلف ہے۔ اس کتاب کی گنجائش کا لحاظ کرتے ہوئے ہم اسی مقدار پر اکتفا کر رہے ہیں۔

### کس طرح حد جاری کی جائے؟

حاکم شرع چوری کی شرائط حاصل ہونے کی صورت میں چور کے داہنے ہاتھ کی چانگلیاں کاٹ دیتا ہے ہاتھ کے انگوٹھے اور ہتھیلی کو چھوڑ دیتا ہے۔ اگر چور کی چوری کئی مرتبہ کی ایک ساتھ ثابت ہوگئی ہو اور اس سے پہلے ہاتھ نہیں کاٹا گیا ہو تو بھی یہی حد جاری ہوگی۔ اگر ایک دفعہ چور کی چار انگلیاں کاٹی جا چکی ہوں اور اس کے بعد وہ پھر چوری کر بیٹھے اور چوری تمام شرائط سے ثابت ہو جائے تو چور کے بائیں قدم کو انگلیوں سمیت آدھا کاٹ دیا جاتا ہے۔ باقی آدھا اڑھی والا قدم کا حصہ پیدل چلنے کے لئے چھوڑ دیا جاتا ہے۔ اگر چور تیسری مرتبہ بھی چوری کرے اور اس کی چوری ثابت ہو جائے تو اسے عمر قید کی سزا دی

جاتی ہے۔ اگر قید خانے میں بھی وہ چوری کر بیٹھے تو وہ قتل کر دیا جاتا ہے۔

جس ہاتھ کو دعا اور بندگی خدا کے اظہار میں اٹھانا چاہیے، جس ہاتھ کو بندگانِ خدا کی مشکلات دور کرنے کے لئے بڑھانا چاہیے، تیموں اور بے کسوں کی مدد کے لئے حرکت کرنی چاہیے۔ دشمنانِ دین پر حملے کے لئے اٹھانا چاہیے اگر وہ مسلمان بھائیوں کا مال چرانے کے لئے بڑھے گا اور اتنی ساری شرائط کے باوجود ثابت ہو جائے گا تو اس کو کاٹ دینے کے سوا اور کوئی چارہ نہیں رہتا۔ اس طرح معاشرہ کو تحفظ حاصل ہو جاتا ہے۔

دیکھ

اگر ہاتھ بغیر کسی جرم کے کاٹ دیا جائے تو پانچ سو مثقال سونا ہاتھ کاٹنے والے سے لے کر اس کو دے دیا جاتا ہے جس کا ہاتھ کٹا ہے۔ جب کہ ایک چوتھائی مثقال سونا چوری کرنے والے کا ہاتھ کاٹ دیا جاتا ہے۔ یہاں سے معلوم ہوتا ہے کہ دوسرے کے مال کو امانت نہ سمجھنے والا اور اس میں خیانت کر بیٹھنے والا شخص خدائے تعالیٰ کی نظر میں بغیر کسی جرم کے دوسرے کا ہاتھ کاٹ دینے والے شخص سے کئی گنا زیادہ ذلیل اور گنہگار ہے۔ یہاں سے امانت کی اہمیت معلوم ہوتی ہے۔



## ناپ تول میں کمی کرنا

گناہانِ کبیرہ میں سے چوبیسواں گناہ جس کے کبیرہ ہونے کی صراحت موجود ہے۔ ناپ تول میں کمی کرنا ہے۔ اس کا حرام ہونا قرآن مجید، احادیث اجماع، اور عقل سے ثابت ہے۔ اعمش کی روایت میں حضرت امام جعفر صادق علیہ السلام اور فضل بن شاذان کی روایت میں حضرت امام علی رضا علیہ السلام نے اسے بھی گناہانِ کبیرہ کی فہرست میں شامل فرمایا ہے۔ فرمایا ہے کہ اُبْحُسُّ فِی الْمِکْيَالِ وَالْمِيزَانِ یعنی ”ناپ تول میں کم کرنا (بھی گناہِ کبیرہ ہے)۔ بیچنے والے مقررہ مقدار سے کم چیز دے یا دین (قرض یا کوئی اور مالی ذمہ داری) ادا کرنے شخص مقررہ مقدار ظاہر کر کے کم مقدار دے۔ یہ سب حرام ہیں۔

قرآن مجید میں شدید ترین بیان کے ساتھ ناپ تول میں کمی کرنے کا سخت عذاب مذکور ہوا ہے۔ قرآن مجید کا ایک سورہ پورا اسی موضوع سے مخصوص ہے۔

اس میں ارشاد ہے کہ:

وَيْلٌ لِّلْمُطَفِّينَ الَّذِيْنَ اِذَا كُنْتَالُوْا عَلٰى النَّاسِ لَيْسَتْوَفُوْنَ وَاِذَا كَانُوْا لُوْهُمۡ اَوْ وُزُوْا تُوۡهُمۡ يُخْسِرُوْنَ اَلَا يَظُنُّ اُولٰٓئِكَ اَنَّهُمْ مَّبْعُوْثُوْنَ لِيُّوْمٍ عَظِيْمٍ يُّوْمَ يَقُوْمُ النَّاسُ لِرَبِّ الْعَالَمِيْنَ (سورہ تطفیف ۸۳: آیات نمبر ۱ تا ۶)

”ناپ تول میں کمی کرنے والوں کے لئے وِیْل ہو (ویل، دوزخ کے ایک کنویں کا نام ہے، یعنی تمام قسم کے عذاب و عتاب ناپ تول میں کمی کرنے والوں کے لئے ہیں)۔ یہ وہ لوگ ہیں کہ جب دوسروں سے ناپ کر لیتے ہیں تو پورا پورا لیتے ہیں، لیکن جب ان کو ناپ کر یا تول کر دیتے ہیں تو کم دیتے ہیں۔ کیا یہ لوگ اتنا بھی نہیں خیال کرتے کہ ایک بڑے سخت دن قیامت میں ان کو قبروں سے اٹھایا جائے گا۔ جس دن تمام لوگ سارے جہاں کے پروردگار کے سامنے کھڑے ہوں گے۔“

### اعمالِ سچین میں ہوں گے

كَلَّا اِنَّ كِتَابَ الْفُجَارِ لَفِي سَجِيْنٍ وَمَا اَذْرَكَ مَا سَجِيْنٌ كِتَابٌ مَّرْقُوْمٌ (سورہ تطفیف ۸۳: آیات ۷ تا ۹)

”انکو ڈرتے رہنا چاہیے کہ بدکاروں کے نامہ اعمال سچین میں ہیں۔ اور تم کو کیا معلوم کہ سچین کیا چیز ہے؟ ایک لکھا ہوا دفتر (رجسٹر) ہے“

سچین یا تو اس دفتر (رجسٹر) کا نام ہے جس میں کافروں اور فاسقوں کے نامہ اعمال لکھے جاتے ہیں اور سچا رکھے جاتے ہیں۔ یا پھر سچین بھی جہنم کے

ایک کنویں کا نام ہے جس میں فاسق و فاجر لوگ جائیں گے۔ ایسی صورت میں ان آیتوں کا ترجمہ یوں ہوگا کہ: ”ان لوگوں کو ڈرتے رہنا چاہئے کہ بدکاروں کے لئے سجن میں جانا لکھا ہے۔ اور تم کو کیا معلوم کہ سجن کیا چیز ہے؟ اس کے بارے میں تو لکھا جا چکا ہے (اور فیصلہ ہو چکا ہے جو تبدیل نہیں ہوگا) حضرت شعیب علیہ السلام نے اپنی قوم کو کچھ یوں ہدایات فرمائی تھی:

وَلَا تَنْقُصُوا الْكَيْلَ إِنِّي أَرَاكُمْ بِخَيْرٍ وَإِنِّي أَخَافُ عَلَيْكُمْ عَذَابَ يَوْمٍ مُّحِيطٍ . وَيَا قَوْمِ أَوْفُوا الْمِكْيَالَ وَالْمِيزَانَ بِالْقِسْطِ وَلَا تَبْخَسُوا النَّاسَ أَشْيَاءَهُمْ وَلَا تَعْتُوا فِي الْأَرْضِ مُفْسِدِينَ (سورہ ہود، آیت ۸۴ اور ۸۵)۔

”اور ناپ تول میں کمی نہ کیا کرو۔ میں تو تم کو آسودگی میں دیکھا رہا ہوں (پھر گھٹانے کی کیا ضرورت ہے) اور میں تم پر اس دن کے عذاب سے ڈرتا ہوں جو دن سب گھیر لے گا۔ اور اے میری قوم! پیمانہ اور ترازو و انصاف کے ساتھ پورے پورے رکھا کرو، اور لوگوں کو ان کی چیزیں کم نہ دیا کرو اور روئے زمین میں فساد نہ پھیلاتے پھرو۔“ ظاہر ہے کہ کم ناپنے تو لےنے کی وجہ سے معاشرے کا نظام فاسد اور خراب ہو جاتا ہے۔

### ناپ تول میں کمی کرنے والا مومن نہیں

آیات قرآنی سے استفادہ ہوتا ہے کہ کم ناپنے تو لےنے والا آخرت اور روز جزا پر ایمان نہیں رکھتا۔ اگر وہ قیامت کا ایمان و یقین رکھتا ہوتا، بلکہ گمان بھی رکھتا ہوتا تو اسے احساس ہوتا کہ جتنا مال اُس نے بے ایمانی کر کے کم دیا ہے اس کا قیامت کے دن حساب ہوگا۔ اس مال کا مطالبہ کیا جائے گا۔ اگر یہ احساس ہوتا تو وہ کبھی ایسی خیانت نہ کرتا اگر ایمان ہو تو وہ یہ خیال رکھتا کہ اگرچہ وہ حق دار کو غافل کر کے اسے مطلوبہ مال سے کم لے سکتا ہے، مگر رب العالمین تو حاضر و ناظر ہے۔

کہتے ہیں کہ ایک بت پرست قصائی ہمیشہ لوگوں کو تول اور وزن سے کچھ زیادہ ہی دیتا تھا لوگوں نے اس کا سبب پوچھا تو اس نے اوپر کی طرف اشارہ کر دیا۔ لوگوں نے اوپر ایک بت رکھا دیکھا۔ قصائی نے کہا ”میں اس کی خاطر زیادہ دے دیتا ہوں!“ ایک اور بت پرست دوکاندار کا واقعہ ہے کہ جب بھی وہ وزن کرنا چاہتا تھا تو تولنے سے پہلے وہ اپنے بت کو دیکھ لیا کرتا تھا تاکہ کم نہ تولے۔ حضرت یوسفؑ اور زلیخا ایک کمرے میں رکھے ہوئے بت پر اپنا متع ڈال دیا حضرت یوسف علیہ السلام نے فرمایا: آپ نے ایسا کیوں کیا؟“

اس نے کہا: ”مجھے اس سے حیا آرہی ہے!“ حضرت یوسف علیہ السلام نے کہا: آپ ایک ایسے بت سے حیا کر رہی ہیں جس میں کچھ شعور نہیں ہے اور جو انسان کے ہاتھوں کا بنا ہوا ہے پس کیوں کر میں اس خدائے سمیع و بصیر سے حیا نہ کروں جو حاضر و ناظر ہے!“ یہ فرما کر وہ وہاں سے بھاگے اور گناہ میں آلودہ نہ ہوئے۔ کہنے کا مطلب یہ ہے کہ بت پرست لوگوں کو تو بے شعور پتھر کے بتوں کے سامنے گناہ کرتے ہوئے شرم آتی ہے لیکن افسوس، مسلمانوں کو خدائے حاضر و ناظر سے شرم نہیں آتی!

### پانچ گناہ اور پانچ مصیبتیں

تفسیر منج الصادقین میں یہ حدیث لکھی ہے کہ حضرت رسول خدا صلی اللہ علیہ وآلہ نے فرمایا کہ پانچ گناہوں کے نتیجے میں پانچ قسم کی مصیبتیں نازل ہوتی ہیں۔ ہر گناہ کے نتیجے میں ایک خاص مصیبت ہوتی ہے۔ آنحضرتؐ فرماتے ہیں کہ: مَا نَقَضَ قَوْمُ الْعَهْدِ إِلَّا سَلَطَ اللَّهُ عَلَيْهِمْ عَذْوَهُمْ ” کسی قوم کے لوگ وعدہ، خلافی اور عہد شکنی کرتے ہیں تو خدا ضرور ان پر ان کے دشمنوں کو مسلط کر دیتا ہے۔“

وَمَا حَكَمُوا بِغَيْرِ مَا أَنْزَلَ اللَّهُ إِلَّا فَشَا فِيهِمُ الْفَقْرُ

”لوگ جب خدا کے نازل کئے حکم کے برخلاف حکم دیتے ہیں تو ضرور ان میں غربت عام ہو جاتی ہے۔“

وَمَا ظَهَرَتْ الْفَأْ حِشَّةُ إِلَّا فَشَا فِيهِمُ الْمَوْتُ.

”فحاشی جب کھلے عام ہو جاتی ہے تو ضرور شرح الموت بڑھ جاتی ہے۔“

وَلَا تَطْفُقُوا الْكَيْلُ إِلَّا مَنَعُوا النَّبَاتِ وَأَخَذُوا بِاللَّسِّنِينَ

”لوگ جب ناپ تول میں کمی کرتے ہیں ضرور نباتات اور زراعت میں کمی ہو جاتی ہے اور رزق کی فراوانی رُک جاتی ہے۔“

وَلَا مَنَعُوا الزُّكُوةَ إِلَّا حَبَسَ عَنْهُمْ الْقَطْرُ.

”اور لوگ جب ناپ تول میں کمی کر دیتے ہیں تو بارش نہیں ہوتی۔“

## کاروبار کرنے والوں کو امیر المومنین کی نصیحت

امیر المومنین حضرت علی علیہ السلام جب حکومت کے کاموں سے فاع ہوتے تھے تو بازار کو فہ میں جا کر فرماتے تھے: يَا أَيُّهَا النَّاسُ اتَّقُوا اللَّهَ وَأَوْفُوا الْمِكْيَالَ وَالْمِيزَانَ بِالْقِسْطِ وَلَا تَبْخَسُوا النَّاسَ أَشْيَاءَ وَلَا تَعْتُوا فِي الْأَرْضِ مُفْسِدِينَ.

”اے لوگو! خدا سے ڈرو۔ پورا پورا انصاف کے ساتھ ناپا تو لا کرو۔ لوگوں کو ان کی چیزیں کم نہ دو اور زمین میں فساد نہ پھیلاؤ۔“

ایک دن حضرت علی نے بازار کو فہ میں ایک شخص کو دیکھا جو زعفران بیچ رہا تھا وہ یہ چالاکی کر رہا تھا کہا پناہ تھ تیل سے چکنا کر کے ترازو کے اس پلڑے پر لگا تار ہتا تھا جس میں زعفران رکھی جاتی تھی، حضرت علی علیہ السلام نے یہ دیکھا کہ اس کی ترازو درست نہیں ہے تو ترازو میں سے زعفران کو اٹھالیا۔ پھر فرمایا:۔

أَقِمِ الْوَزْنَ بِالْقِسْطِ ثُمَّ ارْجِعْ بَعْدَ ذَلِكَ مَا شِئْتَ

”پہلے ترازو کو برابر کر کے ٹھیک کرو، پھر اگر چاہو تو اس کے بعد کچھ زیادہ دے دیا کرو۔“

## آگ کے پہاڑوں کے درمیان

پیغمبر اکرم صلی اللہ علیہ وآلہ فرماتے ہیں کہ: ”جو شخص ناپنے تولنے میں خیانت کرے گا اس کو دوزخ کے نچلے طبقہ میں ڈال دیا جائے گا جہاں اس کی جگہ آگ کے دو پہاڑوں کے درمیان ہوگی۔ اس سے کہا جائے گا کہ ان پہاڑوں کا وزن کرو! وہ ہمیشہ اس عمل میں مشغول رہے گا۔“

تفسیر منہج الصادقین میں یہ بھی لکھا ہے کہ مالک نامی ایک شخص کا ہمسایہ جب بیمار ہوا تو وہ اس کی عیادت کے لئے گیا۔ مالک کہتا ہے کہ: میں نے اس کو نزع کے عالم میں دیکھا۔ اس عالم میں وہ چلا رہا تھا کہ: آگ کے دو پہاڑ مجھ پر گرنے والے ہیں!“ میں نے اس سے کہا: ”یہ تمہارا محض خیال ہے۔“ اس نے کہا: ”نہیں ایسا نہیں ہے بلکہ حق ہے۔ اس لئے کہ میرے پاس دو قسم کے ترازو تھے۔ ایک سے کم تول کر لوگوں کو دیتا تھا اور ایک سے زیادہ تول کر خود کھ لیتا تھا۔ یہ اسی کی سزا ہے۔“

## کم گن کر دینا بھی حرام ہے

جس طرح ناپ تول میں کمی کرنا حرام ہے اسی طرح کم گن کر دینا بھی حرام ہے۔ وہ چیز جو ناپ کر بیچی جاتی ہیں جیسے کپڑا اور زمین وغیرہ اگر ایک سینٹی میٹر بھی اس میں کمی کی گئی تو یہ بھی گناہ اور حرام ہے۔ بالکل اسی طرح وہ چیزیں جنہیں گن کر بیچا جاتا ہے جیسے انڈا اور بعض پھل وغیرہ اگر اسے کم کر دیا گیا اور لینے والا نہ سمجھ سکا تو ایسا کرنے والے کو بھی ناپ تول میں کمی کرنے والا کہا جائے گا۔ یہی شیخ انصاری نے کتاب ”مکاسبِ محرّمہ“ میں لکھا ہے۔

## کم بیچنے والا خریدار کا مقروض ہے

جتنے مال کی بیچنے والے نے کمی کی ہو اتنا مال اس کے ذمے باقی رہتا ہے۔ یہ اس کی ذمہ داری ہوتی ہے کہ اتنا مال بھی خریدار کو دے دے اور یہ واجب ہے۔ اور اگر خریدار مرچکا ہو۔ تو خریدار کے وارثوں کے دے دے اور اگر خریدار کو وہ پہچانتا نہ ہو تو (حاکم شرع سے احتیاطاً اجازت لے کر اس مال کے اصل حقدار (خریدار) کی جانب سے اتنا مال صدقہ دیدے۔

اگر یہ معلوم نہ ہو کہ مال میں کتنی کمی ہوئی ہے تو بیچنے والے کو چاہئے کہ خریدنے والے سے مصالحت کر لے اور اسے کچھ مال دے کر یا ایسے ہی راضی کر لے۔ اگر خریدار فوت ہو چکا ہو تو اس کے وارثوں کو راضی کر لے۔ اور اگر خریدار کا پتہ نہ ہو تو حاکم شرع کو راضی کر لے۔

## دھوکہ بازی بھی کم فروشی ہے

کم بیچنے کی حقیقت یہ ہے کہ جتنے مال کا معاملہ ہوا ہے آدمی وہ پورا مال خریدار کو نہ دے، بلکہ کم دے۔ اسی طرح دھوکہ بازی کرنا بھی ہے جب آدمی کم دیتا ہے تو بھی خریدار کو معلوم نہیں ہوتا کہ اسے کم دیا گیا ہے۔ جب آدمی کم دیتا ہے تو بھی خریدار کو معلوم نہیں ہوتا کہ اسے کم دیا گیا ہے اسی طرح جب آدمی اچھی چیز کے ساتھ کچھ بُری چیز ملا کر دھوکے سے بیچ دیتا ہے تو بھی خریدار کو معلوم نہیں ہوتا کہ اس کے ساتھ دھوکہ کیا گیا ہے دھوکہ بازی میں اگر چہ وزن برابر ہو، لیکن چونکہ دھوکہ کیا گیا ہے اس لئے حرام ہے۔ مثلاً دوکاندار نے ایک سو گندم بیچنے کا معاہدہ کیا ہے لیکن اس نے ۵ کلو میٹر ملا کر کل سو کلو تول دیا اسی طرح اس نے گویا ۹۵ کلو بیچا اور پانچ کلو گندم کم دیا اس طرح اس دوکاندار نے ایک من دودھ میں پانچ سیر پانی ملا دیا تو یہ بھی دھوکہ بازی ہے۔ اسی طرح اگر دوکاندار

نے۔ اکلو گھی دینے کی بجائے پونے دس کلو دیا اور گھی کی تہہ میں ایک پاؤ کے وزن کا پتھر ڈال دیا تو یہ بھی دھوکا بازی ہے۔ اسی طرح گوشت والے نے معمول سے زیادہ ہڈی شامل کر دی تو یہ بھی دھوکا بازی ہے۔ اسی طرح سبزی وغیرہ میں وزن بڑھانے کے لئے کافی پانی ملا دینا بھی دھوکا بازی ہے۔ ایسے تمام کام کم بیچنے کے زمرے میں آتے ہیں۔ اور گناہ کبیرہ ہیں! اگرچہ دوکاندار نے برابر تولا ہو۔

## ملاوٹ حرام ہے

اسی طرح بڑھیا مال کی جگہ گھٹیا مال دھوکے سے بیچ دینا حرام ہے۔ پس اعلیٰ گندم کی جگہ درمیانی درجے کا گندم دے دینا یا اعلیٰ گندم میں دوسرے قسم کا گندم بھی ملا کر دے دینا بھی دھوکا بازی ہے۔ اسی طرح خالص گھی کی تہہ میں عام گھی ڈال کر دے دینا بھی حرام ہے۔ شیخ انصاری ”مکاسب محرمة“ میں فرماتے ہیں:

ملاوٹ کے حرام ہونے کے سلسلے میں جو روایت میں جو روایات موجود ہیں وہ متواتر ہیں۔ مثلاً شیخ صدوق نے رسولؐ سے روایت نقل کی ہے کہ: مَنْ عَشَّ مُسْلِمًا فِي بَيْعٍ أَوْ شَرَاءٍ فَلَيْسَ مِنَّا وَيَحْشُرُ مَعَ الْيَهُودِ يَوْمَ الْقِيَامَةِ ، لِأَنَّهُ مَنِ عَشَّ النَّاسَ فَلَيْسَ بِمُسْلِمٍ یعنی ”جو شخص بیچنے یا خریدنے میں کسی مسلمان کو ملاوٹ کا مال دے گا وہ ہم میں سے نہیں ہوگا وہ قیامت کے دن یہودیوں کے ساتھ ہوگا۔ اس لئے کہ جو شخص لوگوں کو کم ملا جو ٹکر کے مال دیتا ہو وہ مسلمان نہیں ہے۔!“

یہاں تک کہ آنحضرتؐ نے فرمایا (الِیْ اَنْ قَالَ) وَمَنْ عَشَّنَا فَلَيْسَ مِنَّا ”جو شخص ہمیں جو ملاوٹ کر کے مال دے تو وہ ہم میں سے نہیں ہوگا!“

”قَالَهَا ثَلَاثًا آنحضرتؐ نے یہ جملہ تین مرتبہ دہرایا۔ پھر فرمایا:

وَمَنْ عَشَّ أَخَاهُ الْمُسْلِمَ نَزَعَ اللَّهُ بَرَكَهَ رِزْقِهِ وَأَفْسَدَ مَعِيشَتَهُ وَوَكَّلَهُ إِلَىٰ نَفْسِهِ (کتاب ”عقبات الاعمال“)

”اور جو شخص اپنے مسلمان بھائی کے ساتھ ملاوٹ کا معاملہ کرے گا خدا تعالیٰ اس کے رزق سے برکت ہٹالے گا، اس کی معاشی حالت تباہ کر دے تا، اور اس کو اسے حال پر چھوڑ دے گا!“

آقائے عراقی کی کتاب ”دارالسلام“ کے صفحہ ۳۰۹ پر یہ عبرتناک قصہ موجود ہے کہ:

مجھے ثقہ اور عادل شخص آقائے ملا عبدالحسین خوانساری نے یہ واقعہ سنایا کہ کربلا کا ایک معتبر عطر فروش بیمار ہو گیا۔ اس نے شہر کے تمام طبیبوں سے علاج کروا ڈالا مگر سب اس کے علاج سے عاجز ہو گئے۔ اس نے پنا تمام مال اپنے علاج میں خرچ کر دیا مگر کوئی افادہ نہ ہوا۔

میں نے دیکھا کہ وہ اپنے بیٹے سے کہہ رہا تھا کہ وہ چیز بھی بیچ دو اور خرچ چلاؤ! یعنی وہ ایک ایک کر کے گھر کا سامان بیچنے پر بھی مجبور ہو گیا۔ وہ کہہ رہا تھا: ”سب بیچ دو“ مجھے کچھ نہیں چاہئے یا تو میں مر جاؤں گا یا ٹھیک ہو جاؤں گا!“ میں نے اس سے کہا کہ: ”آخر اس کا مطلب کیا ہے؟“ اس ایک سرد آہ لی اور کہا: ”ابتدا میں میرے پاس معقول سرمایہ نہیں تھا۔ میرے پاس اتنا جو سرمایہ جمع ہو گیا تھا اس کا سبب یہ تھا کہ کئی سا پہلے کربلا میں ایک خاص قسم کا بخاریا زکام وبا کی شکل میں پھیل گیا تھا جس کا علاج طبیبوں نے لیموں کا خالص رس تجویز کیا تھا۔ دیکھتے ہی دیکھتے کربلا میں لیموں کا رس کم پڑنے لگا اور مہنگا ہونے لگا۔ میں نے لیموں کے رس میں چھاجھ کی ملاوٹ شروع کر دی اور مہنگی قیمت پر اسے بیچا۔ پھر یہ حال ہوا کہ کربلا کے دیگر دوکانوں میں لیموں کا رس ختم ہو گیا لیکن ملاوٹ کی وجہ سے میرے پاس باقی رہا۔ شہر کے دوکاندار اس سلسلے میں لوگوں کو میرے پاس بھیجنے لگے پھر میں نے چھاجھ ہی میں رنگ اور کھٹائی ملا کر اسے لیموں کا رس ظاہر کیا اور بیچنے لگا۔

ایسی ہی ملاوٹ ہی کے سبب سے میں کافی مالدار ہو گیا تھا اب یہ حال ہو گیا ہے کہ میرا تمام سرمایہ ختم ہو چکا ہے۔ اور گھر میں بیچنے کے قابل کوئی اور چیز بھی نہیں رہی ہے۔ میں گھر کی تمام چیزیں بھی نکال رہا ہوں کہ سب حرام کی کمائی کا اثر ہے۔ شاید حرام مال میرے پاس نہ رہے تو میں اس بیماری سے نجات پا جاؤں!“

اس بات کو کچھ زیادہ عرصہ نہیں گزرا تھا کہ وہ شخص دنیا کوچ کر گیا۔ اس کی گردن درحقیقت ان لوگوں کے ہاتھ میں تھی ج کے ساتھ اس نے ملاوٹ کا معاملہ کیا تھا۔

حضرت امام محمد باقر علیہ السلام فرماتے ہیں: ایک دن رسول اکرم صلی اللہ علیہ وآلہ مدینہ منورہ کے بازار سے گزر رہے تھے۔ ایک گندم فروش سے آنحضرت صلی اللہ علیہ وآلہ نے فرمایا: تمہارا اچھا گندم ہے، پھر آنحضرت صلی اللہ علیہ وآلہ نے گندم کے اندر ہاتھ ڈالا تو اندر سے خراب قسم کا

گندم نمودار ہو گیا۔ یہ دیکھ کر آنحضرت صلی اللہ علیہ وآلہ نے فرمایا: مَا أَرَاكَ إِلَّا وَقَدْ جَمَعْتَ حَيَانَةً وَغِيْشًا. (کتاب ”عقاب الاعمال“) یعنی: میں تو یہی دیکھ رہا ہوں کہ تم نے خیانت اور ملاوٹ کا سامان کر لیا ہے!“

علامہ حلیٰ یہ روایت بیان فرماتے ہیں کہ: ایک شخص نے حضرت امام جعفر صادقؑ سے کہا: ”ایک شخص کے پاس دو تم کا مال ہے، ایک مہنگا اور اچھا، جبکہ دوسرا گھٹیا اور سستا۔ اگر وہ ان دونوں کو مخلوط کر لے اور ایک خاص قیمت مقرر کر کے بیچے تو کیسا ہے؟“

حضرت نے فرمایا (فَقَالَ) لَا يَصْلُحُ لَهُ أَنْ يَغِيْشَ الْمُسْلِمِيْنَ حَتَّىٰ يَبِيْنَهُ (کتاب ”عقاب الاعمال“) اُس کے لئے صحیح نہیں ہے کہ وہ مسلمانوں کو ملاوٹ والا مال بیچے۔ ہاں اگر وہ بتادے کہ اس میں ملاوٹ ہے، تو صحیح ہے۔“

داؤد ابن سرجان نے امام جعفر صادق علیہ السلام سے کہا: ”میرے پاس دو قسم کی مشک تھی۔ ایک گیلی اور دوسری خشک، میں نے گیلی اور تازہ مشک بیچ دی ہے لیکن لوگ سوکھی مشک اسی قیمت پر نہیں خریدتے ہیں۔ آیا جائز ہے کہ میں اس کو تر کروں تاکہ وہ بک جائے؟ امام نے فرمایا: ”جائز نہیں ہے ہاں اگر تم خریدار کو بتادو کہ تم نے تر کیا ہے تو اور بات ہے۔“

### خدا اور رسول صلی اللہ علیہ وآلہ کے حق میں کمی

آدمی کو چاہیے کہ وہ نہ صرف مسلمانوں کے ساتھ دھوکہ اور ملاوٹ یا ناپ تول میں کمی کرے، بلکہ خدا اور رسول صلی اللہ علیہ وآلہ، ائمہ اور تمام مخلوق خدا کے حقوق کا پورا خیال کرے اور کسی قسم کے فرض میں کمی اور کوتاہی نہ کرے۔

خدا نے تعالیٰ نے اپنے ذمے بندے کا جو حق لیا ہے اس میں وہ کوتاہی نہیں کر رہا ہے۔ مثلاً خدا بندے کو روزی دے رہا۔ بے شمار قسم کی نعمتیں اسے عطا کر رہا ہے۔ اُس کی فریاد کو سُن رہا ہے اور بندے ہی کی مصلحت دیکھ کر اس کی دعا قبول کر رہا ہے، تو بندے کو کبھی چاہیے۔ کہ وہ خدا کا حق ادا کرے۔ اس کی نعمتوں کا شک بجالائے اس کی نافرمانی نہ کرے اور تمام فرائض بخوبی انجام دے۔ پس شیطان کا اور نفسانی خواہشات کو خدا کا شریک قرار دینے والا اور خدا کی نافرمانی سے منہ نہ موڑنے والا شخص خدا کا حق ادا نہیں کر رہا ہے۔ ایسی صورت میں تو قہر نہیں رکھنی چاہیے کہ وہ ”یا اللہ“ کہے گا تو فوراً خدا ”لبیک“ کہے گا۔ جب دعا قبول ہونے میں تاخیر ہونے لگتی ہے تو بعض لوگ خدا سے ناراض ہونے لگتے ہیں اور یہ نہیں دیکھتے کہ وہ خود خدا کے حقوق ادا کرنے میں کوتاہی کر رہے ہیں جبکہ خداوند تعالیٰ بندوں سے فرماتا ہے:

وَ اَوْ فُوْا بِعَهْدِيْ اَوْ فِ بِعَهْدِكُمْ (سورہ بقرہ ۲: آیت ۴۰)

”تم لوگ مجھ سے کیا ہوا عہد پورا کرو اگر تم ایسا کرو گے تو میں بھی تم سے کیا ہوا عہد پورا کروں گا!“ اگر اسے باوجود خدا عطا کرے تو یہ اس کا فضل ہے۔

دعاے ابو حمزہ ثمالی نے حضرت امام زین العابدین علیہ السلام فرماے ہیں:

اَلْحَمْدُ لِلّٰهِ الَّذِيْ اَدْعُوْهُ فَيَجِيْبُنِيْ وَاِنْ كُنْتُ بَطِيْنًا حِيْنَ يَدْعُوْنِيْ ”تمام تعریف اُس خدا کی جس کو میں پکارتا ہوں تو وہ مجھے جواب دیتا

ہے، اگرچہ جب وہ مجھے پکارتا ہے تو میں جواب دینے میں سُستی کرتا ہوں۔

اَلْحَمْدُ لِلّٰهِ الَّذِيْ اَسْأَلُهُ فَيُعْطِيْنِيْ وَاِنْ كُنْتُ بَخِيْلًا حِيْنَ يَسْتَقْرِضُنِيْ ”تمام تعریف ہے اُس خدا کی جس سے میں مانگتا ہوں تو وہ مجھے

عطا کر دیتا ہے اگر وہ مجھ سے قرض مانگتا ہے تو میں کجوسی کرتا ہوں۔“ (تمام فرائض قرض ہیں، اور اس قرض کی ادائیگی خدا آخرت میں کرے گا۔)

وَالْحَمْدُ لِلّٰهِ الَّذِيْ يَحْلُمُ عَنِّيْ حَتَّىٰ كَاْنِيْ لَا ذَنْبَ لِيْ ”اور تمام تعریف ہے اس خدا کی جو میرے گناہ دیکھ کر بھی حلم اور بردباری سے کام

لیتا ہے (اسی وقت عذاب نازل نہیں فرماتا)۔ اتنے حلم سے کام لیتا ہے جیسے کوئی گناہ ہی نہیں ہوا۔“

### جو اپنے لئے چاہتے ہو

سعدی شیرازی کہتے ہیں کہ:

بیری	مال	مسلمان	وچو مال	ریند
بانگ	دفریاد	برآری	کہ مسلمان	نیست

(تم مسلمانوں کے مال ہتھیالیتے ہو، مگر جب ہتھیالیا جاتا ہے تو دو او ویلا اور فریاد کرنے لگتے ہو کہ کوئی مسلمان ہی نہیں ہے!)

آدمی جب یہ پند نہیں کرتا ہے کہ اس کے ساتھ خیانت، دھوکہ بازی اور مالوٹ یا ناپ تول میں کمی سے کام لیا جائے تو اُسے بھی چاہئے کہ وہ بھی

دوسروں کے ساتھ ایسی حرکتیں کرنے کو پسند نہ کرے۔ انصاف کا تقاضا یہی ہے اور روایتوں کی رو سے انصاف یہی ہے کہ آدمی دوسروں کے لئے بھی وہی چاہے جو وہ اپنے لئے چاہتا ہو۔

## عدل و انصاف سب سے بہتر ہے

حضرت امام جعفر صادق کا ارشاد ہے کہ:

سَيِّدُ الْأَعْمَالِ ثَلَاثَةٌ ”بہترین کام تین ہیں۔“

انصافُكَ النَّاسَ مِنْ نَفْسِكَ حَتَّى لَا تَرْضَى بِشَيْءٍ إِلَّا رَضِيَتْ لَهُمْ مِثْلَهُ :

”تمہاری طرف سے لوگوں کو پورا انصاف ملنا چاہیے۔ یہاں تک کہ اپنے لئے جو کچھ تم پسند کرتے ہو وہی تم دوسروں کے لئے بھی پسند کرو۔“

وَمُؤَاَسَتْهُ الْآخِ فِي الْأَعْمَالِ ”تمہیں اپنے دینی بھائیوں کے ساتھ مالی تعاون کرنا چاہیے۔“

وَذِكْرُ اللَّهِ عَلَى كُلِّ حَالٍ ، لَيْسَ سُبْحَانَ اللَّهِ وَالْحَمْدُ لِلَّهِ فَقَطُّ وَلَكِنْ إِذَا وَرَدَ عَلَيْكَ شَيْءٌ أَمَرَ اللَّهُ بِهِ أَخَذْتَ بِهِ

وَإِذَا أُوْرِدَ عَلَيْكَ شَيْءٌ نَهَى اللَّهُ عَنْهُ تَرَكْتَهُ (کتاب ”کافی“)

”اور ہر حال میں تمہیں خدا کا ذکر کرتے رہنا چاہیے۔ وہ ذکر فقط سُبْحَانَ اللَّهِ اور الْحَمْدُ لِلَّهِ نہیں ہے بلکہ (ذکر سے مراد خدا کو ہر حال میں یاد

رکھنا ہے) جب تمہارے سامنے کوئی ایسا کام آجائے جس کا خدا نے حکم دیا ہے تو تمہیں وہ کام کر لینا چاہیے اور جب تمہارے سامنے کوئی ایسا کام آجائے

جس سے خدا نے منع فرمایا ہے تو تمہیں وہ کام ترک کر دینا چاہیے۔“

## انصاف کا ترازو

امیر المؤمنین حضرت علی علیہ السلام اپنے فرزند حضرت حسن مجتبیٰ علیہ السلام کو وصیت کرتے ہوئے فرماتے ہیں:

يَا بَنِي أَجْعَلْ نَفْسَكَ مِيزَانًا فِيمَا بَيْنَكَ وَبَيْنَ غَيْرِكَ فَاجِبٌ لِكَيْرِكَ مَا تُحِبُّ لِنَفْسِكَ وَأَكْرَهُ لَكَ تَكْرَهُ لَهَا

اے میرے بیٹے اپنی ذات کو پانے اور دوسرے کے درمیان انصاف کرنے کے لئے ترازو قرار دے دے دوسروں کے لئے وہی پسند کرو جو تم

پانی ذات کے لئے پسند کرتے ہو۔“

وَلَا تَظْلِمَ كَمَا لَا تُحِبُّ أَنْ تُظْلَمَ

”دوسروں پر ظلم مت کرو جس طرح کہ تم یہ پسند نہیں کرتے کہ تم پر ظلم کیا جائے۔“

وَأَحْسِنُ كَمَا تُحِبُّ أَنْ يُحْسَنَ إِلَيْكَ ، وَاسْتَقْبِحْ مِنْ نَفْسِكَ مَا تَسْتَقْبِحُ مِنْ غَيْرِكَ وَارْضَ مِنَ النَّاسِ بِمَا

تَرْضَاهُ لَهُمْ مِنْ نَفْسِكَ (نهج البلاغہ)

”دوسروں کے ساتھ ایسا ہی نیک سلوک کرو جیسا کہ تم چاہتے ہو کہ تمہارے ساتھ کیا جائے دوسروں کے حق میں اپنے اس کام کو برا سمجھو جس کو تم

دوسروں کی جانب سے اپنے حق میں برا سمجھتے ہو۔ اور لوگوں کی ہر ایسی بات پر راضی رہو جیسی بات تم اپنی جانب سے دوسروں کے ساتھ کر کے راضی رہتے ہو۔“

## ہر چیز کا پیمانہ ہوا کرتا ہے

سورہ حدید میں ارشاد ہے:

لَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقِسْطِ

(سورہ حدید ۵: آیت ۲۵)

”ہم نے یقیناً اپنے پیغمبروں کو واضح روشن معجزے دے کر بھیجا اور انکے ساتھ ساتھ کتاب اور انصاف کی ترازو نازل کی تاکہ لوگ انصاف پر قائم

رہے۔“ عدل و انصاف کو خداوند تعالیٰ نے ترازو کہا ہے۔

”خداوند تعالیٰ نے یہ ترازو یا پیمانہ ہر چیز کے لئے مقرر فرمایا ہے۔ انسان کے اعتقادات اور حق و باطل کو بھی اسی کے ذریعے پرکھا جاتا ہے۔ اچھے

اور بُرے اخلاق، بھلی بُری صفات اور اچھے یا بُرے کاموں کے درمیان تمیز بھی انصاف کے پیمانہ سے دی جاتی ہے قول و فعل اور اعتقاد و عمل کے ہر سلسلے میں

اگر آدمی انصاف سے کام لے تو عدل حقیقی حاصل ہو جاتا ہے۔

## علی علیہ السلام میزان اعمال ہیں

امیر المؤمنین حضرت علی علیہ السلام کی ایک زیارت میں ہم پڑھتے ہیں کہ: السَّلَامُ عَلٰی مِيزَانِ الْأَعْمَالِ (مفتاح الجنان) ”اعمال کے میزان اور ترازو پر سلام ہو!“ حق اور باطل کے درمیان تمیز دینے خیر اور شر کے درمیان فرق کرنے اور اچھے اور بُرے اخلاق اور کاموں کے پہچاننے کا وسیلہ حضرت علی علیہ السلام ہیں۔ آنحضرتؐ کے بعد قرآن و عترت طاہرین علیہم السلام، خصوصاً حضرت علی علیہ السلام اس تمیز اور پہچان کا وسیلہ ہیں۔ اہل بیت کے قول و فعل اور اخلاق و کردار کو دیکھ کر ہم بھلے اور بُرے میں تمیز کر سکتے ہیں۔ اگر ہمارے عقائد و اعمال ان کے مطابق ہیں تو درست ہیں، اور اگر ان کے مطابق نہیں ہیں تو غلط ہیں۔

عدل و انصاف کی میزان یہ ہے کہ آدمی نہ تو افراط کرے، نہ تفریط۔ نہ تو حد سے بڑھ جائے اور نہ ہی حد سے پیچھے رہ جائے۔ عدل کی میزان بہت دقیق ہے اور بال سے زیادہ باریک حساب بھی بتا دیتی ہے عدل کی راہ تشخیص دینے کے بعد عدل پر برقرار رہنا بہت دشوار ہوتا ہے۔ بس جو شخص عدل کی راہ دیکھ لینے کے بعد اس پر ثابت قدم رہتا ہے، خدا اس کی مدد کرتا ہے اور عدل پر قائم رہنے کی توفیق دیتا ہے۔ ایسا ہی شخص قیامت میں قائم ہونے والی میزان اور ترازو کے مطابق اچھا ثابت ہوگا اور پل صراط جیسے دشوار راستے سے جلدی اور آسانی گزر جائے گا۔ جبکہ دنیا میں میدان عدل کا لحاظ نہ کرنے والا شخص آخرت میں بھی بُرا ثابت ہوگا اور پل صراط پر لرزے گا اور دوزخ میں گر پڑے گا۔ ارشاد ہے کہ:

وَأَنْ مِنْكُمْ إِلَّا وَارِدُهَا كَانَ عَلَى رَبِّكَ حَتْمًا مَّقْضِيًّا ثُمَّ نُنَجِّي الَّذِينَ اتَّقَوْا وَنَذَرُ الظَّالِمِينَ فِيهَا جَنَّتًا. (سورہ مریم: ۱۹) آیت ۱۷ اور ۱۸) ”اور تم میں سے کوئی ایسا نہیں ہے جو جہنم پر سے ہو کر نہ گزرے (کیونکہ پل صراط اسی پر ہے۔ یہ تمہارے پروردگار کا حتمی فیصلہ اور لازمی طور پر پورا ہونے والا وعدہ ہے پھر ہم پر ہیزگاروں کو بچالیں گے اور نافرمانوں کو اسی جہنم میں گھٹنے کے بل چھوڑ دیں گے!) خدا ہم سب کو عدل و انصاف کی توفیق دے، ہمیں پرہیزگاروں میں شامل کرے اور ہمیں جہنم میں گرنے سے بچنے کے قابل کر دے۔“



## حرام خوری

پچیسواں گناہ حرام خودی حرام خوری ہے جس کے گناہ کبیرہ ہونے پر نص قرآن و حدیث ہے۔ کتاب ”عیون الاخبار“ میں امام علی رضا علیہ السلام سے جو روایت نقل ہے اسی طرح اعمش نے امام جعفر صادق علیہ السلام سے روایت نقل کی ہے اس میں اس کی وضاحت موجود ہے۔ سورہ مائدہ میں حرام خوری کو یہودیوں کی صفت بتایا گیا ہے۔ ارشاد ہوا:

وَتَرَى كَثِيرًا مِنْهُمْ يُسَارِعُونَ فِي الْإِثْمِ وَالْعُدْوَانَ وَأَكْلِهِمُ الشُّحْتَ لَبِئْسَ مَا كَانُوا يَفْعَلُونَ لَوْلَا يُنَهَاهُمْ  
وَالرَّبَّانِيُّونَ وَالْأَحْبَارُ عَنْ قَوْلِهِمُ الْإِثْمَ وَأَكْلِهِمُ الشُّحْتَ لَبِئْسَ مَا كَانُوا يَفْعَلُونَ. (سورہ مائدہ: ۵) آیت ۶۲، ۶۳)

یعنی (اے رسول صلی اللہ علیہ وآلہ) تم ان (یہودیوں میں سے بہتروں کو دیکھو گے کہ گناہ و سرکشی اور حرام خودی کی طرف دوڑ پڑتے ہیں، جو کام لوگ کرتے تھے وہ یقیناً بہت ہی بُرا ہے۔ ان کو اللہ والے اور علماء جھوٹ بولنے اور حرام خوری سے کیوں نہیں روکتے؟ جو (درگزر) یہ لوگ کرتے رہے یقیناً بہت ہی بُرا ہے۔“

اَكْلِ سُحْتِ جِسْمِ گناہاں کبیرہ میں شمار کیا گیا ہے، سے مراد مال حرام کھانا ہے۔ مال حرام کھانے کا مطلب اس میں تصرف کرنا ہے، خواہ یہ تصرف کسی طرح بھی کیا جائے۔ یعنی خواہ اسے کھایا یا پیاجائے یا مکان وغیرہ تعمیر کیا جائے۔ یہاں تک کہ اگر کوئی شخص مال حرام کو صرف اپنے پاس رکھے اور اسے اس کے مالک تک نہ پہنچائے تب بھی یہ مال حرام میں تصرف ہوگا اور کہا جائے گا کہ اس نے حرام کا مال کھایا ہے! یہ بھی معلوم ہونا چاہئے کہ سود کھانے

اور یتیم کا مال کھانے سے مراد اس میں ہر طرح کا تصرف کرنا ہے، صرف کھانا ہی حرام نہیں ہے۔ مختصر یہ کہ مال حرام میں کسی طرح کا بھی تصرف جائز نہیں ہے اس کی وجہ یہ ہے کہ مال وجہ یہ ہے کہ مال حرام کو آیت میں ”سُحْتٌ“ کہا گیا ہے۔ سُحْتُ کے لغوی معنی زائل ہونے اور دور ہو جانے کے ہیں اور مال مسخوت کے معنی ہلاک شدہ مال یا تلف شدہ مال ہیں اب چونکہ حرام کے مال میں برکت نہیں ہوتی اور اس میں تصرف کرنے والا فائدہ نہیں اٹھا سکتا لہذا اسی مناسبت سے حرام خوری کو قرآن نے: اَكْلُ السُّحْتِ کہا ہے۔ لفظ سُحْت سے مراد ہر قسم کا مال حرام ہے۔ یعنی ہر وہ مال جس کو ناجائز طریقہ سے حاصل کیا جائے اور اس میں تصرف کیا جائے اَكْلُ السُّحْتِ ہے۔

سید ابوالاعلیٰ مودودی کتاب ”اسلام و مشکلات اقتصادی“ میں لکھتے ہیں کہ: ”اسلام انسان کو اس کی اپنی مرضی کے مطابق ضروریات زندگی حاصل کرنے کا حق دیتا ہے۔ وہ اپنی روزی حاصل کرنے اور کسبِ معاش میں آزاد ہے اپنی زندگی گزارنے کے لئے ضرورت کے چیزوں کے انتخاب میں بھی آزاد ہے۔ لیکن اسلام اس بات کی اجازت نہیں دیتا کہ وہ وسائل زندگی حاصل کرنے کیلئے ایسا راستہ اختیار کرے جس سے اخلاق خراب ہوں اور وہ تباہ و برباد ہو جائے، یا معاشرے اور انسانی ثقافت کو نقصان پہنچے۔ اسلامی قانون کی رو سے نہ صرف کہ شراب، نشہ آور چیزیں اور فحاشی و بے ہودگی حرام ہیں بلکہ وہ تمام کام جس کے نتیجے میں یہ چیزیں وجود میں آتی ہیں حرام ہیں مثلاً شراب کے لئے یا کسی نشہ آور چیز کے لئے کاشت کرنا، اس کا بنانا، اسے لے جانا، اس کی خرید و فروخت، اسے اٹھا کر دینا اور استعمال کرنا یہ سب بھی حرام ہیں اسلام ہرگز زنا اور فحاشی کو انسانی فعل نہیں سمجھتا، رقص کو حرام پیشہ قرار دیتا ہے۔ گانا گانے اور موسیقی بجا کر کمانے کو صحیح نہیں سمجھتا اسلام ہر وہ کام جس میں کسی کا ایک کا فائدہ ہو لیکن اس سے دوسرے کو خواہ مخواہ نقصان اٹھانا پڑے یا اس سے معاشرہ تباہ ہو جائے ایسے کام کو جرم اور گناہ قرار دیتا ہے اس قسم کے جرم کی دنیا میں سخت سزا کا اور آخرت کے سخت عذاب کا اعلان کرتا ہے جیسے رشوت، چوری جو اسود ہر ایسا معاملہ جس میں ملاوٹ اور دھوکہ کیا گیا ہو، کھانے پینے کی اور عام ضرورت کی چیزوں کی ذخیرہ اندوزی اس خیال سے کرنا کہ ان کی قیمت بڑھ جائے اگرچہ اس سے غریبوں کی زندگی گزارنا مشکل ہو جائے اسی طرح ہر وہ کام کہ جس کے نتیجے میں جنگ و جدل کا بازار گرم ہو جائے اور ایسا کام کہ جس میں کسی طرح کی کوشش اور جدوجہد نہ کرنی پڑے اور قسمت سے دولت مل جائے (جیسے انعامی ٹکٹ) یہ سب حرام ہیں۔“

مال حرام میں تصرف کرنا گناہ ہے۔ البتہ بعض تصرفات میں گناہوں سے زیادہ ہے۔ سود کھانے والے کو تو خدا اور رسول سے جنگ کرنے والا کہا گیا ہے! رشوت کھانے والے کو کافر قرار دیا گیا ہے! چنانچہ شیخ صدوق نے امام جعفر صادق علیہ السلام سے روایت کی ہے کہ آپ نے فرمایا: مَنْ عَلَّ مِنَ الْاِمَامِ فَهُوَ سُحْتٌ وَالسُّحْتُ اَنْوَاعٌ كَثِيْرَةٌ. ”یعنی“ ہر وہ چیز جس میں امام سے خیانت کی جائے سُحْت ہے اور سُحْت کی بہت سی قسمیں ہیں: مِنْهَا مَا أُصِيْبَ مِنْ اَعْمَالِ الْوَلَاةِ لِظُلْمَةٍ. ”ان میں سے ایک وہ مال کہے جو ظلم و ستم کے ساتھ حکم کرنے والوں سے ملے ”وَمِنْهَا اُجُوْرُ الْقَضَاةِ وَ اُجُوْرُ الْفَوَاَجِرِ وَ ثَمَنُ الْخَمْرِ وَ النَّبِيْذِ الْمُسْكِرِ وَ الرَّبْوِ بَعْدَ الْبَيِّنَةِ ” اور اسی میں قاضیوں کی اجرت، بدکار عورتوں کی اجرت، شراب کی قیمت، اس نبیذ (جو کی شرب) کی قیمت جو نشہ کرنے والی ہو، اور سود کھانا بھی شامل ہیں یعنی یہ سب بھی سُحْت اور حرام ہیں جیسے شریعت نے ان کو حرام ظاہر کیا ہے۔ ”اَمَّا الرَّشَاْفِي الْاِحْكَامُ فَهُوَ الْكُفْرُ بِاللّٰهِ الْعَظِيْمِ (کتاب ”خصال““ اور قاضی کا فیصلہ کرتے وقت رشوت لینا، خدائے بزرگ و برتر سے انکار اور کفر ہے!“

کتاب ”کافی“ میں اسی طرح کی ایک روایت امام محمد باقر علیہ السلام سے نقل ہے کہ: اُسْحَتْ ثَمَنُ الْمَيْتَةِ وَ ثَمَنُ الْكَلْبِ وَ ثَمَنُ الْخَمْرِ وَ مَهْرُ الْبُعْثِيِّ وَ اِنَّرْشُوْةٌ فِي الْحُكْمِ وَ اَجْرُ كَاهِنٍ (وسائل الشیعة کتاب التجارة، باب ۲۳) یعنی: ”سُحْت سے مراد مُردار، غیر شکاری کتے اور شراب کی قیمتی ہے اسی طرح زنا کار عورت کی زنا کرانے پر

اجرت اور عدالتی حکم دینے میں رشوت لینا اور جنات کے ذریعے غیب کی باتیں بتا کر اجرت لینا بھی سُحْت ہے۔“

ان احادیث سے اور ایسی ہی دیگر احادیث سے معلوم ہوتا ہے کہ ہر قسم کا مال حرام کھانا سُحْت ہے۔ یہ اور بات ہے کہ بعض کو بڑی شدت کے ساتھ حرام قرار دیا گیا ہے اور ان کا عذاب انتہائی شدید ہے۔ ان میں سب سے بدتر رشوت کھانا ہے۔ رشوت کھانے والا کافر کے حکم میں ہے اور رسول صلی اللہ علیہ وآلہ نے اس پر لعنت کی ہے۔

### رشوت کی قسمیں

رشوت کی تین قسمیں ہیں: قاضی کا حکم صادر کرنے کے لئے رشوت، حرام کام کے لئے رشوت، مباح کام کے لئے رشوت۔



بارے میں سوال کیا گیا ہے۔ جیسے مسجد، مدرسہ، گلی کوچہ، بازار اور اس طرح کی جگہ۔ لہذا اگر کوئی شخص مسجد یا حرمِ امام میں کسی جگہ بیٹھا ہو یا طالب علم اپنے کمرے میں رہتا ہو اور انہیں کچھ رقم دے کر وہ جگہ ان سے حاصل کر لی جائے تو اس میں کوئی حرج نہیں ہے۔

حَفْصُ الْأَعْمُرُ نے امام علی النقی علیہ السلام سے سوال کیا کہ: بادشاہ اپنے کارندے معین کرتا ہے تاکہ وہ ہم سے اجناس خرید کر لے جائیں۔ کیا ہمارے لئے یہ جائز ہے کہ ان کارندوں کو ہم رشوت دیں تاکہ ہم بادشاہ کے ظلم و ستم سے محفوظ رہیں؟“ (فَقَالَ) امام نے جواب میں فرمایا: لَا بَأْسَ بِمَا تَصْلُحُ بِهِ مَالِكَ. ”کوئی حرج نہیں، تم جتنا دینے میں اپنی مصلحت سمجھتے ہو دے دو۔“ اس کے بعد آپ نے فرمایا: (قَالَ) إِذَا أَنْتَ رَشَوْتَهُ يَا خُدْمَكَ أَقَلَّ مِنَ الشَّرِّطُ؟ ”جب تم بادشاہ کے کارندے کو رشوت دے دیتے ہو تو کیا اس صورت میں تمہیں بادشاہ کو کم مال دینا پڑتا ہے؟ سوال کرنے والے نے کہا ”ہاں“ (قُلْتُ نَعَمْ) امام نے فرمایا: (قَالَ) فَسَدَّتْ رَشْوَتُكَ (وسائل الشیخ، کتاب تجارت، باب ۳۷) ”تم نے رشوت ہی کو فاسد کر دیا!“ حدیث کا خلاصہ یہ ہوا کہ اپنا حق حاصل کرنے اور ظلم سے بچنے کے لئے رشوت دینا صحیح اور جائز ہے۔ لیکن دوسرے کا حق حاصل کرنے یا کسی پر ظلم کرنے کے لئے رشوت دینا حرام ہے۔

### جائز کام کے لئے رشوت لینا

یہاں پر اس بات کی وضاحت بھی ضروری ہے کہ یہ تیسری قسم کی رشوت جو اپنے حق حاصل کرنے یا کسی مباح کام کو انجام دینے کے لئے ہدیہ کی طور پر دی جاسکتی ہے لیکن اس جائز کام کے لئے رشوت لینا کراہیت سے خالی نہیں ہے۔ کیونکہ یہ ایک ایسا ہدیہ ہے جو رشوت سے مشابہت رکھتا ہے۔ اگر ایسا بھی ہوتا ہے جائز کام کے لئے رشوت دینے کی سہولت اور عادت آدمی کو ناجائز کام کے لئے بھی رشوت دینے پر اکساتی ہے، اور آدمی حرام میں مبتلا ہو جاتا ہے۔ پرہیزگار آدمی اگر حلال، لیکن مکروہ قسم کی رشوت دینے سے بچے گا تو یقیناً حرام قسم کی رشوت دینے سے بھی بچا رہے گا، احادیث سے اس بات پر روشنی پڑتی ہے۔

اَكْأَلُونَ لِلشُّحِّ (سورہ مائدہ ۵: آیت ۴۲) ”جو لوگ حرام مال بہت کھاتے ہیں (خدا ان کے دلوں کو گناہوں سے پاک کرنے کا ارادہ نہیں

رکھتا۔)“

امیر المؤمنین حضرت علی علیہ السلام اس آیت شریفہ کی تفسیر بیان کرتے ہوئے فرماتے ہیں کہ (قَالَ) هُوَ الرَّجُلُ يَقْضِي لَأَخِيهِ حَاجَتَهُ ثُمَّ يَقْبَلُ هَدِيَّتَهُ (کتاب عیون اخبار الرضا) یعنی: ”یہ ایسا شخص ہوتا ہے جو اپنے مسلمان بھائی کی حاجت پوری کرتا ہے مگر اس کے مقابلے میں کوئی تحفہ لے لیتا ہے!“ شیخ انصاری نے کتاب مکاسب میں فرمایا ہے کہ:

اس حدیث شریف کے کئی مطلب نکالے گئے ہیں۔ ان میں سے ایک معنی یہ ہے کہ ضرور تمند لوگوں سے تحفہ قبول کرنے سے آدمی کو سخت پرہیز کرنا چاہیے تاکہ وہ کسی دن حرام رشوت میں مبتلا نہ ہو جائے۔

### حرام خور کی پہچان

حرام خور کی پہچان یہ ہے کہ اس کے مال میں برکت ہیں ہوتی۔ حضرت امام جعفر صادق علیہ السلام سے مروی ہے کہ: مَنْ كَسَبَ مَالًا مِنْ غَيْرِ حِلِّهِ سَلِطَ عَلَيْهِ الْبِنَاءُ وَالطَّيْنُ وَالْمَاءُ (بحار الانوار، جلد ۲۳، اور سفینۃ البحار جلد ۱۷، ۲۹۸) یعنی: ”جو شخص ناجائز طریقے سے مال کماتا ہو اس کے سر میں عمارت، مٹی اور پانی کا سودا سما جاتا ہے۔“ یعنی حرام مال کمانے والے شخص کو ہر وقت یہ فکر لگی رہتی ہے کہ وہ اپنا مال عمارت بنانے اور اس کو وسیع کرنے میں لگاتا رہتا ہے تاکہ وہ مال ضائع نہ ہو جائے۔ پانی اور مٹی کی آمیزش سے بننے والی عمارت آدمی کو نہ تو دنیا میں مطلوب سکون فراہم کرتی ہے اور نہ ہی آخرت میں مفید ثابت ہوتی ہے وہ زمین کے ایک ٹکڑے کو حکم دیتا ہے کہ اس کا سارا حرام مال نکل لے۔

حرام مال میں ایک طرف دنیاوی اعتبار سے برکت نہیں ہوتی تو دوسری طرف حرام مال کھانا عبادتوں کے قبول ہونے کی راہ میں رکاوٹ بن جاتا ہے حضرت رسول اکرمؐ کا ارشاد ہے کہ: إِذَا أَلْفَمَةُ مِنْ حَرَامٍ فِي جَوْفِ الْعَبْدِ لَعَنَهُ كُلُّ مَلَكٍ فِي السَّمَاوَاتِ وَالْأَرْضِ (سفینۃ البحار جلد ۱۷، صفحہ ۲۴۵) یعنی: ”جب کسی بندے کی پیٹ میں حرام مال کا ایک لقمہ چال جاتا ہے اور بدن کا جزء بن جاتا ہے۔ تو آسمان و زمین کے تمام فرشتے اس پر لعنت کرتے ہیں!“

آنحضرت کا یہ بھی ارشاد ہے کہ: الْعِبَادَةُ مَعَ أَكْلِ الْحَرَامِ كَلْبِنَاءٍ عَلَى الرَّمْلِ (سفینۃ البحار، جلد اول، صفحہ ۲۹۹) یعنی: ”حرام خور کی

ساتھ کی جانے والی عبادت بھر بھری مٹی پر تعمیر ہونے والی عمارت کی طرح ہے! یعنی بے بنیاد ہے اور اس کا کوئی فائدہ حاصل نہیں ہوتا۔ ایسی عمارت یا تو قائم نہیں ہوتی، یا جلد منہدم ہو جاتی ہے۔

### حرام خور کی دعا قبول نہیں ہوتی

رسول خدا صلی اللہ علیہ وآلہ کارشاد ہے: اَمِنْ اَكْلِ لُقْمَةٍ حَرَامٍ لَمْ تَقْبَلْ لَهُ صَلَاةٌ اَرْبَعِينَ لَيْلَةً وَلَمْ تُسْتَجَبْ لَهُ دَعْوَةٌ اَرْبَعِينَ صَبَا حَا ”جو شخص حرام مال کا ایک لقمہ بھی کا کھائے گا اس کی چالیس دن کی نمازیں بھی قبول نہیں ہوں گی اور ان چالیس دنوں میں اس کی کوئی دعا بھی قبول نہیں ہوگی۔“ وَكُلُّ لَحْمٍ يَنْبُتُهُ الْحَرَامُ فَالِنَّارُ اَوْلَىٰ بِهِ، وَاِنَّ اللُّقْمَةَ الْوَاحِدَةَ تَنْبِثُ اللِّحْمَ (سفینۃ البحار، جلد اول صفحہ ۲۴) ”اور ہر وہ گوشت جو حرام مال کھانے کی وجہ سے نشوونما پایا ہو جنم کی آگ میں جلنے کا سب سے زیادہ حق رکھتا ہے۔ اور بے شک ایک لقمہ بھی کچھ نہ کچھ گوشت کی نشوونما کرتا ہے!“ آنحضرتؐ یہ بھی فرماتے ہیں کہ:

مَنْ أَحَبَّ أَنْ يُسْتَجَابَ دُعَاؤُهُ فَلْيُطِيبْ مَطْعَمَهُ وَ مَكْسَبَهُ (کتاب ”عدة الداعي“)

یعنی ”جو شخص یہ چاہتے ہو کہ اس کی دعا قبول ہو، اسے چاہیے کہ وہ اپنی خوراک اور اپنے ذرائع معاش کو حرام سے پاک رکھے!“

ایک شخص نے آنحضرتؐ کی خدمت میں آ کر عرض کیا:

أَحِبُّ أَنْ يُسْتَجَابَ دُعَائِي ”میں چاہتا ہوں کہ میری دعا مستجاب اور قبول ہو۔“ قَالَ طَهَّرْ مَا كَلَّكَ وَلَا تُدْخِلْ بَطْنَكَ الْحَرَامَ

(کتاب ”عدة الداعي“) آنحضرتؐ نے اُس سے فرمایا: ”اپنی خوراک کو حرام سے پاک کرو اور اپنے پیٹ میں کوئی حرام چیز جانے نہ دو۔“

خداوند تعالیٰ نے حضرت عیسیٰ بن مریم کو وحی فرمائی: قُلْ لِّظَلْمَةِ بَنِي إِسْرَائِيلَ لَا تَدْعُونِي وَالشُّحْتُ تَحْتُ أَفْئَادِكُمْ (کتاب ”عدة

الداعي“) ”بنی اسرائیل میں جو لوگ ظالم ہیں ان سے کہہ دو کہ وہ مجھے اس وقت تک نہ پکاریں اور اس وقت تک دعا نہ مانگیں جب تک کہ حرام مال اُن کے

تصرف میں ہے!“ اس کے بعد یہ کہنے کا حکم ملا کہ: ”اور اگر اسی حالت میں لوگ مجھے پکاریں گے یا مجھ سے دعا مانگیں گے تو میں ان پر لعنت کروں گا!!“

### حرام خور سنگ دل ہو جاتا ہے

انسان جو خوراک کھاتا ہے وہ زمین میں بوئے جانے والے بیج کی طرح ہوتی ہے۔ اگر اچھا بیج زمین میں بویا جائے تو اس کا اچھا پھل نکلتا ہے اور

اگر کڑوی اور زہراؤد چیزوں کا بیج بویا جائے تو پھل بھی کڑوا اور زہراؤد ہوتا ہے۔ یہی حال انسان کی غذا کا بھی ہے۔ اگر وہ پاکیزہ اور حلال ہوتی ہے تو اس کا

اچھا اثر دل کی سرزمین پر ہوتا ہے۔ دل گندگی اور خباثت سے پاک ہو جاتا ہے۔ اور انسان کے اعضاء و جوارح سے خیر اور نیکی کے پھل حاصل ہوتے ہیں۔

لیکن اگر آدمی حرام مال سے حاصل کی گئی غذا کھاتا ہے تو اس کا دل سخت تاریک ہو جاتا ہے۔ سنگدلی کے اثرات نمودار ہو جاتے ہیں۔ جب دل پتھر کا ہو جاتا

ہے تو نصیحت اس پر اثر نہیں کرتی اور وہ انتہائی سخت ظلم دیکھ کر بھی متاثر نہیں ہوتا۔ خیر کی کوئی امید نظر نہیں آتی تاریک دل سے نیکی کی کوئی کرن نہیں پھوٹی یہی

وہ بات ہے جو حضرت سید الشہداء امام حسین علیہ السلام نے ابن سعد کے لشکر سے خطاب کرتے ہوئے فرمائی تھی۔ فرمایا تھا:

فَقَدْ مَلِئْتُ بَطُونَكُمْ مِنَ الْحَرَامِ وَ طَبِعَ عَلَيَّ قُلُوبُكُمْ وَيَلُوكُمْ اَلَا تَسْمَعُونَ (کتاب ”نفس المہوم“)

یعنی ”تمہارے پیٹ حرام مال سے بھر چکے ہیں، اور تمہارے دلوں پر مہر لگ چکی ہے، اب تم حق کو قبول نہیں کرو گے۔ تم انصاف سے کام کیوں نہیں

لیتے؟! اب تم میری بات کیوں نہیں سنتے؟!“ خلاصہ یہ کہ جب حرام مال کھانے کی وجہ سے دل سخت اور تاریک ہو جاتا ہے تو آدمی حق کو حق تسلیم کرنے سے

انکار کر دیتا ہے کسی نصیحت سے متاثر نہیں ہوتا، بلکہ بڑے سے بڑا جرم بھی کر بیٹھتا ہے۔ واقعہ کربلا اس کا سب سے بڑا ثبوت ہے۔

عباسی بادشاہ مہدی کے زمانے میں شریک بن عبداللہ نامی ایک قاضی ہوا کرتا تھا جب تک بادشاہ نے اسے اپنے پاس نہیں بلایا تھا وہ ایک متقی مجتہد

تھا (لیکن مہدی عباسی نے اسے بلا کر مجبور کر دیا کہ وہ تین کاموں میں سے کوئی ایک کام اختیار کرے یا تو بادشاہ کا قاضی بن جائے یا بادشاہ کے بچوں کی تعلیم و

تربیت کرے، یا پھر بادشاہ کے ساتھ ایک مرتبہ بیٹھ کر کھانا کھالے!

قاضی شریک نے خیال کیا کہ ایک مرتبہ شاہی طعام کھا لینا سب سے آسان کام ہے۔ اس خیال خام کے تحت اس نے کھانا کھانے پر رضامندی

ظاہر کی بادشاہ نے اپنے خاص باورچی کو حکم دیا کہ وہ انواع و اقسام کے انتہائی لذیذ کھانے تیار کرے۔ قاضی شریک نے جب بادشاہ کے ساتھ کھانا کھالیا تو

بادشاہ کے خاص باورچی نے اپنے لوگوں سے کہا: ”قاضی شریک نجات نہیں پائیں گے!“

ہوا بھی یہی۔ حرام غذا نے قاضی پر اتنا برا اثر ڈالا کہ اس نے باقی کے دو کام بھی قبول کر لئے، بادشاہ کا خاص قاضی بھی بن گیا اور بادشاہ کے بچوں کا معلم بھی۔ کہتے ہیں کہ قاضی شریک کو بیت المال سے وظیفہ ملتا تھا اور وہ اپنا وظیفہ شاہی خزانچی سے حاصل کرنے میں بہت سختی سے کام لیتا تھا۔ ایک دن خزانچی نے شریک سے کہا: ”آپ نے مجھے کوئی گندم تو نہیں بیچا ہے جس کی قیمت وصول کرنے میں آپ اتنی سختی کر رہے ہیں۔“ قاضی شریک نے جواب دیا تھا: ”ہاں، میں نے گندم سے زیادہ قیمتی چیز بیچ دی ہے! میں نے اپنا دین بیچ دیا ہے!!“

ایک دن ہارون رشید کی جانب سے بہلول دانا کے پاس شاہی طعام سے بھرا ہوا ایک خوان بھیجا گیا۔ انہوں نے اسے قبول نہ کیا۔ بادشاہ کے آدمیوں نے کہا: ”خلیفہ کا عطا کردہ ہدیہ واپس نہیں لوٹایا جاسکتا!“ بہلول دانا نے آس پاس کے کتوں کی طرف اشارہ کرتے ہوئے فرمایا: ”ان کے سامنے رکھ دو“ بادشاہ کے آدمیوں کو سخت غصہ آ گیا اور وہ تیزی میں آ کر کہنے لگے: ”تم نے خلیفہ کے تحفے کی توہین کر دی ہے!!“ بہلول دانا نے ان کو چپ کراتے ہوئے فرمایا: ”آہستہ بولو، اگر کتوں نے سمجھ لیا کہ یہ خلیفہ کا طعام ہے تو وہ بھی نہیں کھائیں گے!!“

## لقمہ حلال

حرام خوری ہر قسم کے شر اور فساد کا سرچشمہ ہے۔ جبکہ لقمہ حلال ہر قسم کے نیکیوں اور خوبیوں کا باعث ہے۔ اکل حلال یعنی حلال روزی کھانے کی فضیلت میں بہت سی روایتیں وارد ہوئی ہیں۔ مثلاً پیغمبر اسلام صلی اللہ علیہ وآلہ نے فرمایا: ”الْعِبَادَةُ سَبْعُونَ جُزْءً أَفْضَلُهَا طَلَبُ الْحَلَالِ (سفینۃ البحار، جلد اول، صفحہ ۲۹۸)“ عبادت کی ستر اقسام ہیں ان میں سب سے افضل قسم کی عبادت حلال روزی کمانا ہے!“

آنحضرت فرماتے ہیں کہ: مَنْ أَكَلَ الْحَلَالَ قَامَ عَلَى رَأْسِهِ مَلَكٌ يَسْتَعْفِرُ لَهُ حَتَّى يَفْرَغَ مِنْ أَكْلِهِ (سفینۃ البحار، جلد اول، صفحہ ۲۹۹) ”جو شخص حلال خوراک کھاتا ہے ایک فرشتہ اس کے سر پر کھڑے ہو کر اس وقت تک اس کے لئے مغفرت کرتا رہتا ہے جب تک وہ کھانے سے فارغ نہیں ہو جاتا۔“

آنحضرت یہ بھی فرماتے ہیں: مَنْ بَاتَ كَمَا لَا مِنَّ طَلَبِ الْحَلَالِ بَاتَ مَغْفُورًا (سفینۃ البحار، جلد اول، صفحہ ۲۹۸) ”جو شخص رزق حلال کمانے میں صبح سے رات کر دے تو اس کی مغفرت ہو جاتی ہے۔“

وَقَالَ النَّبِيُّ: قَالَ اللَّهُ تَعَالَى مَنْ لَمْ يُبَالِي مِنْ آيِ بَابِ اِكْتَسَبِ الدِّينَارِ وَالِدَّرْهَمِ لَمْ أُبَالِي يَوْمَ الْقِيَامَةِ مِنْ آيِ أَبْوَابِ النَّارِ اذْخَلْتُهُ. (بخاری الانوار، جلد ۲۳، صفحہ ۶) یعنی: ”نبی کریم نے فرمایا کہ خدائے تعالیٰ کا ارشاد ہے: ”جو شخص اس بات کی پرواہ نہیں کرتا کہ (حلال یا حرام) کس دروازے سے وہ دینار و درہم کما رہا ہے تو قیامت کے دن میں بھی پرواہ نہیں کروں گا کہ اسے جہنم کے کس دروازے سے داخل کروں!“

عَنِ النَّبِيِّ: نَبِيَّ كَرِيمٍ صَلَّى اللَّهُ عَلَيْهِ وَآلِهِ ارشاد فرماتے ہیں کہ: لَا يَكْتَسِبُ الْعَبْدُ مَالًا حَرَامًا فَيَتَصَدَّقُ مِنْهُ فَيُجْرِعُ عَلَيْهِ ”کوئی بندہ حرام مال کما کر اس میں سے صدقہ دیتا ہے تو اس کو اس کا کوئی اجر نہیں ملتا۔“ وَلَا يُنْفِقُ مِنْهُ فَيُبَارِكُ لَهُ ”بندہ حرام مال میں سے کچھ راہِ خدا میں بھی خرچ کرتا ہے تو اس کے مال میں برکت پیدا نہیں ہوتی!“ وَلَا يَسْرُكُهُ خَلْفَ ظَهْرِهِ إِلَّا كَانَ زَادَهُ إِلَى النَّارِ (بخاری الانوار، جلد ۲۳، صفحہ ۷) ”بندہ اپنے پیٹھ پیچھے حرام مال چھوڑ جاتا ہے تو وہ اسے مزید جہنم کی طرف ہی لے جاتا ہے۔“

## خدا، حرام روزی نہیں دیتا

ہوسکتا ہے کہ حرام کمائی سے پرہیز نہ کرنے والے لوگ یہ خیال کرتے ہوں کہ اگر وہ حرام مال کو نظر انداز کر دے اور حاصل نہ کریں تو ان کے معاشی حالت تباہ ہو جائے گی اور وہ تنگدست ہو جائیں گے۔ یہ محض ایک خیالِ خام ہے۔ یہ شیطان کا وسوسہ اور نفس کی پڑھائی ہوئی بات ہوتی ہے۔ یہ بات نہ صرف یہ کہ قطعاً عقل کے خلاف ہے، بلکہ قرآن مجید میں بارہا دہرائے گئے رزقِ حلال کے الٰہی وعدے کے بھی خلاف ہے اور اہل بیت علیہم السلام کی بہت سی صریح روایتوں کے بھی برعکس ہے۔ خداوند تعالیٰ نے ہر ذی روح مخلوق کو حلال رزق فراہم کرنے کا وعدہ فرمایا ہے۔ خدا کا وعدہ کبھی جھوٹا نہیں ہوتا۔ بس خدا بندوں سے امتحان لیتا ہے کہ وہ حلال کمائی کی راہ میں صبر و قناعت کے ساتھ آگے بڑھ رہے ہیں یا بے صبری کا مظاہرہ کر رہے ہیں۔ مقدر میں جو حلال رزق لکھا ہوتا ہے وہ تو مل کر رہتا ہے۔ بس یہ لوگوں کے بے صبری اور ان کے ایمان کی کمزوری ہے کہ وہ حلال روزی کی راز چھوڑ کر حرام کمائی کے راستے پر چل دیتا ہے۔ جب بندہ ایسا کرتا ہے تو امتحان میں ناکام ہو جاتا ہے۔ خداوند تعالیٰ ایسی صورت میں بندے کو اس رزقِ حلال سے محروم کر دیتا ہے جو اس کے مقدر میں اس نے لکھا تھا ایسا نہیں ہے کہ ابتدا میں خدا نے کسی کے مقدر میں حرام کمائی لکھی ہو۔

## انسان اپنا رزق مکمل طور پر حاصل کئے بغیر نہیں مرتا

رسول اکرم صلی اللہ علیہ وآلہ نے حجۃ الوداع کے موقع پر مسجد الحرام (خانہ کعبہ کی مسجد) میں مسلمانوں سے خطاب کرتے ہوئے فرمایا تھا:

”أَلَا إِنَّ رُوحَ الْأَمِينِ نَفَتْ فِي رَوْعِي أَنَّهُ لَا تَمُوتُ نَفْسٌ حَتَّى يَسْتَكْمَلَ رِزْقُهَا. ” آگاہ ہو جاؤ کہ میری روح پر روح الامین (جبریل) نے یہ وحی لائی ہے کہ کوئی جاندار اس وقت تک نہیں مرتا جب تک کہ اس کا رزق پورا اسے نہیں مل جاتا۔“

فَاتَّقُوا اللَّهَ وَأَجْمِلُوا فِي الطَّلَبِ ”پس خدا سے ڈرو اور روزی کی طلب میں حرص نہ کرو۔“

وَلَا يَحْمِلَنَّكُمْ اسْتِطَاءُ شَيْءٍ مِّنَ الرِّزْقِ أَنْ تَطْلُبُوهُ بِمَعْصِيَةِ اللَّهِ ”اگر رزق کی فراہمی میں کچھ تاخیر ہو جائے تو ایسا نہیں ہونا چاہئے کہ تم خدا کی نافرمانی کرتے ہوئے اس کی طلب پر لگ جاؤ۔“

فَإِنَّ اللَّهَ فَسَمَ الْأَرْزَاقَ بَيْنَ خَلْقِهِ حَلَالًا وَلَا وَلَمْ يُفَسِّمَهَا حَرَامًا ”بے شک خدائے تعالیٰ نے ہر مخلوق کی روزی حلال ہی تقسیم کی ہے اور کسی کی قسمت میں حرام روزی نہیں لکھی ہے۔“

فَمَنْ اتَّقَى وَصَبَرَ آتَاهُ اللَّهُ بِرِزْقِهِ مِنْ حِلِّهِ ، وَمَنْ هَتَكَ حِجَابَ السِّرِّ وَعَجَلَ أَخَذَهُ مِنْ غَيْرِ حِلِّهِ قَصَّ بِهِ مِنْ رِزْقِهِ الْحَلَالِ ”پس جو شخص خدا سے ڈرے گا اور صبر سے کام لے گا تو خدا حلال طریقہ سے اسے رزق فراہم کر دے گا۔ لیکن جو شخص اپنی پاکیزگی کا دامن چاک کرے گا اور جلدی میں ناجائز طریقے اپنالے گا تو اس کے حلال رزق میں سے اتنا رزق کاٹ لیا جائے گا۔“

وَحُوسِبَ عَلَيْهِ يَوْمَ الْقِيَامَةِ كَمَا وَنَهَى اللَّهُ عَنْهُ بِقَوْلِهِ وَلَا تَبَدَّلُوا الْخَبِيثَ بِالطَّيِّبِ بَانَ تَعَجَّلُوا الْحَرَامَ قَبْلَ أَنْ يَأْتِيَكُمُ الرِّزْقُ الْحَلَالُ الَّذِي قَدَّرَ لَكُمْ (عَدَّةُ الدَّاعِي) ”قیامت کے دن اس حرام کمائی کا اس سے حساب لیا جائے گا۔ خداوند تعالیٰ نے یہ کہہ کر اس سے منع فرما دیا ہے کہ: وَلَا تَبَدَّلُوا الْخَبِيثَ بِالطَّيِّبِ (سورہ نساء ۴ آیت ۲) ”یعنی پاکیزہ چیز کے بدلے خبیث اور بری چیز نہ لے لو! ایسا نہ ہو کہ حرام روزی کے سلسلے میں عجلت کر بیٹھو اس سے پہلے کہ خداوند تعالیٰ اس رزق حلال میں سے تمہیں عطا کرے جو اس نے تمہارے مقدر میں لکھ دیا ہے۔“

## چور رزق حلال سے محروم ہو گیا

ایک روز حضرت علیؑ اپنے سواری کے جانور سے مسجد کے دروازے کے قریب اترے۔ آپؑ نے خچر ایک شخص کے حوالے کیا اور خود مسجد میں تشریف لے گئے۔ اُس شخص نے خچر کی لگام کھینچ کر نکال لی۔ خچر کو یوں ہی چھوڑ دیا اور لگام لے کر فرار ہو گیا۔ جب حضرت علیؑ علیہ السلام مسجد سے باہر تشریف لائے تو دو درہم ہاتھ میں لئے ہوئے تھے۔ آپؑ چاہتے تھے کہ یہ دو درہم اس شخص کو دیں جسے آپؑ نے خچر کی حفاظت کے لئے معین فرمایا تھا۔ خچر کو بغیر لگام پایا۔ گھر پہنچ کر وہ دو درہم اپنے غلام کو دیئے تاکہ وہ لگام خرید لائے۔ غلام بازار گیا۔ اس نے وہی لگام ایک شخص کے ہاتھ میں دیکھی معلوم ہوا کہ چور نے اسے دو درہم میں بیچا اور اسے اس کے قسمت کے وہی دو درہم ملے ہیں جو حضرت علیؑ علیہ السلام اسے خود بھی عطا فرمانا چاہتے تھے۔ جب غلام نے یہ سارا ماجرا حضرت کو سنایا تو آپؑ نے ارشاد فرمایا: إِنَّ الْعَبْدَ لِيَحْرُمُ نَفْسَهُ الرِّزْقَ الْحَلَالَ بِتَرْكِ الصَّبْرِ وَلَا يَزِدَادُ عَلَيَّ مَا قَدَّرَ لَهُ (کتاب لئالی الاخبار، صفحہ ۱۵۱) یعنی: ”بندہ خود دامنِ صبر کو چھوڑ دینے کی وجہ سے اور جلد بازی کی وجہ سے اپنے رزق حلال کو حرام کر لیتا ہے۔ حالانکہ جو کچھ اس کی قسمت میں لکھا ہوا ہوتا ہے اس سے زیادہ وہ نہیں پاتا“



## اظہار تشکر و التماس دعا

جن احباب نے اس کار خیر میں تعاون فرمایا ہے  
خداوند منان سے دعا ہے اُن کو صحت و تندرستی اور اُن کے کاروبار میں مزید ترقی عطا فرمائے۔

قارئین سے التماس ہے کہ

ایک مرتبہ سورہ فاتحہ اور تین مرتبہ سورہ اخلاص

کی تلاوت کا ثواب جملہ مومنین و مومنات

اور بالخصوص ادارہ کے معاونین کے مرحومین کو اہداء فرمائیں

آپ بھی اس کار خیر میں مالی و فنی تعاون کے ذریعہ شریک ہو سکتے ہیں

محتاج دعا

صادق عباس (فاضل قم)

info@islaminurdu.com